

ہندی

شرح

جنگلی

تألیف

استاذ القراء والمجودین حضرت
مولانا قاری محمد کرامت علی جونپوری

صحی و تبویب و حواشی

قارئ نجم الصبح التهانوی

۲۳

۱ - هـ

فراست الیڈی
لاہور

لِيْلَدِی

شرح

جِنَانِی

تألیف

استاذ القراء والمجودین حضرت
مولاناقاری مُحَمَّد کرامَت عَلی جَوَنپُوری


تصحیح - تبویب و حواشی

قارئ نجم الصبح التهانوی

قراءت آکڈمی^{۷۶} ®

28 - الفضل مارکیٹ 17 - امدو بزار لاہور

Ph.: 042 - 7122423



235
لے رہا۔

انتباہ

قراءت اکیڈمی (رجسٹرڈ) کی جملہ مطبوعات کے حقوق طباعت کا پی رائٹ ایکٹ کے تحت محفوظ ہیں کوئی صاحب یا ادارہ قراءت اکیڈمی (رجسٹرڈ) کی بغیر اجازت نقل یا اشاعت کرنے کا مجاز نہیں ہے بصورت دیگر قانونی چارہ جوئی کی جائے گی۔

لیگل ایڈ وائرر: شفیق احمد چاولہ۔ ایم۔ اے ایل بی ایڈ ووکیٹ لاہور ہائی کورٹ

نام کتاب	-----	ہندی شرح جزری	-----	
تألیف	-----	حضرت قاری کرامت علی جوپوری	-----	
حوالی	-----	قاری نجم الصیح تھانوی	-----	
	-----	قراءت اکیڈمی (رجسٹرڈ) لاہور	-----	
	-----	یونیک گرافکس۔ الفضل مارکیٹ	-----	
	-----	اردو بازار لاہور۔ 0300-4240141	-----	

بِسْمِ اللّٰهِ الرَّحْمٰنِ الرَّحِيْمِ

عرض ناشر

الْحَمْدُ لِلّٰهِ رَبِّ الْعُلَمَاءِ الْمُصْلِحِ وَالسَّلَامُ عَلٰى سَيِّدِ
الْمُرْسَلِينَ وَعَلٰى إِلٰهِ وَأَصْحَابِهِ أَجْمَعِينَ.

اللہ تعالیٰ کے فضل و کرم سے اردو زبان کی اولین شرح المقدمة الجزریہ "ہندی شرح جزیری"

دیدہ زیب انداز و بیان سے مزین ہو کر آپ کے ہاتھوں میں ہے۔

حضرت شارح استاذ القراء مولانا قاری کرامت علی صدیقی جو پوری نے یہ کتاب آج سے تقریباً ڈیڑھ سو سال پہلے تحریر فرمائی تھی۔ کتاب کی افادیت اپنی جگہ پر مسلم ہے اس وجہ سے قرآن اکیڈمی نے اس کو چھاپنے کا پروگرام بنایا مگر ضروری تھا کہ ڈیڑھ سو سالہ پرانی اردو کو موجودہ دور کے تقاضوں کے ہم آہنگ کیا جائے۔ اس کے لیے قرآن اکیڈمی نے عزیزم قاری نجم الصیح تھانوی سلمہ سے اس پر کام کرنے کی درخواست کی جس کو منظور کرتے ہوئے عزیز موصوف نے شرح مذکور کی زبان کو موجودہ دور کے مطابق ڈھالا نیز کتاب کی تصحیح۔ تبویب اور قابل ضرورت وضاحتی مقامات پر حواشی سے کتاب کو مزین کیا۔ اور ان تمام مراحل سے گزر کر کتاب زیور طباعت سے آراستہ ہوئی۔ اللہ پاک اپنی بارگاہ میں شرف قبولیت سے نوازے۔ اور قرآن اکیڈمی کو اسی طرح تجوید و قرآن کے فروغ میں مصروف عمل رکھے۔ پروف ریڈنگ میں عزیزم قاری محمد طارق صاحب سلمہ نے معاونت فرمائی۔ اللہ تعالیٰ ان کو بھی جزاۓ خیر عطاۓ فرمائے۔

آمین

والسلام عليکم

محرم الحرم ۱۴۲۵ھ

عزیز احمد تھانوی

مطابق مارچ ۲۰۰۳ء

مدیر قرآن اکیڈمی (جزیرہ) لاہور

حالات شیخ القراء مولانا کرامت علی صدیقی جو پوری

آپ کا پورا نام کرامت علی صدیقی تھا۔ آپ کے والد کا نام ابو ابراہیم شیخ امام بخش بن شیخ جارالله بن شیخ گل محمد بن شیخ محمد دائم ہے۔ سلسلہ نسب ۳۵ واسطوں سے حضرت ابو بکر صدیق رضی اللہ تعالیٰ عنہ تک پہنچتا ہے۔ ولادت باسعادت ۱۸ محرم الحرام ۱۲۱۵ھ کو محلہ ملاؤلہ جو پور میں ہوئی۔) سن شعور کو پہنچنے کے بعد والد ماجد سے علوم متداولہ کی تکمیل کی۔ خوش نویسی کا درس بھی ان سے لیا۔ علوم دینیہ مولانا قادرۃ اللہ سے۔ علم حدیث مولانا احمد اللہ انافی سے۔ معقولات مولانا احمد علی چڑیا کوئی سے۔ علم تجوید و قراءۃ شیخ احمد اللہ بن دلیل اللہ الانامی سے۔ جو آپ کے پہلے استاد تھے۔ پھر شیخ عمر بن عبد الرسول بن عبد الکریم اکملی سے اس کے بعد قاری سید ابراہیم مدینی سے۔ بعد ازاں قاری سید محمد اسکندرانی سے حاصل کیا اور حضرت شاہ عبدالعزیز محدث دہلوی اور حضرت شاہ محمد اسماعیل دنوں سے علوم دینیہ میں استفادہ کیا۔ ۱۸ سال کی عمر میں حضرت سید احمد بریلوی کے مرید ہوئے۔ خوش نویسی میں حافظ عبدالغنی خوش نویس کے شاگرد تھے جن کو حافظ محمد علی خوش رقم سے تلمذ تھا۔ مولانا خوش نویس میں ہفت قلم تھے۔ ایک چاول پر پوری قلم ہوا اللہ مع بسم اللہ کے لکھتے تھے اور آخر میں اپنا نام بھی لکھ دیا کرتے تھے۔ حروف نہایت خوش خط اور واضح ہوتے تھے۔ تحصیل علوم دینیہ کے ساتھ فن سپہ گری سیکھنے کا بھی شوق تھا۔ چنانچہ باک - پٹہ - بتوث۔ گنگا۔ اور کشتی یہ ہنرا کھاڑے میں جا کر مغرب کے بعد سیکھا کرتے۔ مولانا کے دشمنوں نے ایک دفعہ ایک دو منزلہ عمارت پر لے جا کر آپ کو ہلاک کرنا چاہا تو آپ اپنے انہی فنون کی مدد سے مجھ کو بہوت بنا کر نکل آئے۔

جب آپ جسمانی تربیت سے فارغ ہو گئے اور خود کو میدان جہاد کے لیے اہل بنا چکے تو مرشد کے پاس جا کر سکھوں کے خلاف جہاد میں جانے کی اجازت چاہی حضرت نے آپ کو مشورہ دیا کہ تم جہاد بالسان کرو جہاد بالسیف کے لیے اور بہت سے جانباز موجود ہیں۔ تبلیغ دین جہاد اکبر ہے تمہاری زبان اور قلم میری ہدایت کی ترجمانی کریں گے۔ غرض اس حکم کے بعد آپ

واپس ہو گئے۔ بنگال۔ بہار۔ آسام خصوصاً نواکھالی میں اکاؤن سال تک برابر اصلاحی کام انعام دیتے رہے۔ اس زمانہ میں اس علاقے کی جو حالت تھی اسے مولانا عبدالباطنؒ نے ”سیرت مولانا کرامت علیؒ“ میں بیان کیا ہے۔ لکھتے ہیں کہ:

”اس زمانے میں دینی حالت حد درجہ بگڑ چکی تھی۔ لوگ صوم و صلوٰۃ کی پابندی سے آزاد ہو چکے تھے۔ بلا جھجک خلاف شرع کام کرتے تھے۔ شادی بیاہ میں ہندوانہ رسوم ادا کرتے۔ ستر اور لباس کی پابندی کا لحاظ نہ تھا۔ اکثر لوگ لنگوٹی ہی میں بسر کرتے۔ ہندوانہ شکل و شباہت کے علاوہ نام بھی ہندوانہ تھے۔ بعض جمعہ سے منکر تھے۔ ظہر اور عصر کے لیے جب حضرت نے اذان دینا شروع کی تو اکثر مسلمان عوام تعجب سے کہنے لگے کہ صبح و شام کی اذان تو سنی تھی یہ دن کی اذان تو نئی جدت ہے۔“

غرض اس ماحول میں حضرت نے کام شروع کیا۔ جونپور کی جامع مسجد میں نماز موقوف ہو چکی تھی۔ عبادت کے بجائے کھلیل تماشے کے لیے کلب کے طور پر استعمال ہونے لگی تھی۔ صحن میں مویشی باندھے جاتے تھے جن کا گوبربھی وہیں پڑا رہتا تھا۔ آپ نے جدوجہد کر کے جامع مسجد کو مویشیوں اور ان لوگوں سے پاک کیا اور اس میں نماز باجماعت کا انتظام کیا۔ فتحی امام بخش ”رمیس جونپور نے حضرت کی ایسا سے اس مسجد میں مدرسہ حفیقیہ قائم کیا۔ جس کے اخراجات کی کفالت کے لیے بڑی جائیداد وقف کر دی۔ اس مدرسہ میں اکابر علماء درس دیتے رہے۔ یہاں تجوید و قراءۃ تفسیر و حدیث کا درس دیا جاتا تھا۔ پہلے مدرس مولانا عبدالحلیمؒ فرنگی محلی (والد مولانا عبدالحی لکھنؤیؒ) مقرر ہوئے۔ حافظ احمد صاحبؒ نے مولانا سے قرآن حفظ کیا۔ قراءۃ سیکھی اور کتب درسیہ پڑھیں۔ مولانا عبدالحیؒ مدرسہ حفیقیہ میں رہ کر قرآن پاک حفظ کرتے رہے۔

جب آپ حج کے لیے تشریف لے گئے تو وہاں شیخ القراء حضرت قاری سید محمد اسکندر رانیؒ سے دو ڈھانی سال قراءۃ سبعہ و عشرہ سیکھتے رہے ان سے سند حاصل کرنے کے بعد عربی کے ایک مختصر رسالے کا جواں وقت بہت مقبول تھا اردو میں ترجمہ کیا اور سید محمد کے فرزند سید ابراہیمؒ

کو دکھایا صاحب موصوف نے اس کا نام ”زینت القاری“ تجویز کیا۔ قاری کرامت علی صاحب نے اس رسالے کے ساتھ مزید مضامین بھی شامل کئے اور اس مزید مضمون کا نام ”رسالہ معروف بہ مخارج الحروف“ رکھا اس کے بعد آپ نے فارسی میں المقدمة الجزریہ کی شرح لکھی اور بعد ازاں شرح جزری ہندی لکھی جو بہت مقبول ہوئی۔ اب تک کئی بارچھپ چکی ہے۔

ہندوستان واپس آنے کے بعد مولانا قاری کرامت علیؒ کی قرآنیت کی شہرت ہوئی۔ خوش الحان تھے۔ پرسوز آواز سے پڑھتے تھے جس سے سنے والوں پر اثر ہوتا۔ مصنف ”تجلی نور“ ان کے بارے میں فرماتے ہیں کہ

”از علمائے نامور اس دیار و از مشاہیر واعظ ہندوستان بود۔ ذات با بر کاش سرمایہ ناز جو نپور بود۔ قاری ہفت قرآنیت بودے۔ کلام مجید رابہ آواز خوش و بہ لحن پُر درد خواندے۔ خامہ اش اصول لکھ طحان زمان و در خوش خطی نستعلیق و نسخ و طغرا دستگاہش احسن بریک دانہ برخیقل ہوا اللہ تمام نوشته۔“

مولانا کرامت علیؒ نے ”شرح شاطبی“ بھی لکھی ہے۔ نیز ”کوب دری“ کے نام سے سلیس اردو میں لغات قرآنی کا ترجمہ کیا۔

مولانا کرامت علیؒ نے چار بیویاں کیں۔ پہلی بیوی سے (۱) حافظ احمد علی (۲) حافظ محمود علی اور چھ لڑکیاں ہوئیں۔ دوسری بیوی لاولدہ رہیں۔ تیسری بیوی سے مولانا حامد علی پیدا ہوئے۔ چوتھی بیوی سے تین لڑکیاں اور دو لڑکے ہوئے (۱) محمد عمر علی (۲) مولانا عبد الاول ان میں سے اکثر قاری و حافظ تھے۔

آپ کے شاگردوں میں مندرجہ ذیل ممتاز تھے:

- (۱) قاری محمد جاوید سلمی
- (۲) قاری غلام سرور تیروی
- (۳) قاری محمد احمد تیروی
- (۴) قاری حافظ محمد حاتم امام مسجد کولوٹولہ کلکتہ
- (۵) قاری عبدالرحمن ڈھاکوی
- (۶) قاری آقا شجاعت علی گوال پاڑوی
- (۷) قاری مولانا حافظ احمد علی جو نپوری فرزند
- (۸) قاری مولانا

عبدال قادر جو پوری بھتیجے (۹) قاری مصلح الدین بھتیجے (۱۰) قاری حافظ محمود علی فرزند (۱۱) قاری مولانا محمد محسن بھتیجے (۱۲) قاری مولانا محمد علی جو پوری (۱۳) قاری مولانا حامد علی فرزند (۱۴)

قاری حافظ عبد الاول جو پوری فرزند
مولانا قاری کرامت علیؒ کے بھائی قاری رجب علیؒ بھی فن تجوید و قرآنیت کے عالم تھے۔
مولانا قاری کرامت علیؒ صدیقی جو پوریؒ کا ۱۲۹۰ھ میں رنگ پور (بنگلہ دیش) میں انتقال ہوا۔ آپ وہیں مدفون ہیں۔



بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ رَبِّ الْعَالَمِينَ الصَّلَاةُ وَالسَّلَامُ عَلَى سَيِّدِ الْمُرْسَلِينَ
 وَعَلَى أَهْلِهِ وَأَصْحَابِهِ أَجَمَعِينَ.

سب تعریفیں اس نعمت دینے والے کے لئے ہیں جس نے عرب و عجم کے تمام شیریں بیان لوگوں سے زیادہ شیریں بیان اور خوش آواز اور خوش رو نبی کریم صلی اللہ علیہ وسلم پر قرآن کریم کو ترتیل اور تجوید سے نازل کیا ہے اور قرآن حکیم کو شہر شہر کے ترتیل کے ساتھ لوگوں کے سامنے پڑھنے کا اپنے نبی کریم صلی اللہ علیہ وسلم کو حکم فرمایا۔ ۱

اور بے شمار درود وسلام نازل ہوں اللہ کے رسول اور محبوب سید الاولین والآخرین حضرت محمد صلی اللہ علیہ وسلم پر جو خود بھی قرآن کو خوش آوازی سے پڑھتے تھے اور اپنی امت کو بھی فرمایا کہ جو کوئی قرآن کو خوش آوازی سے نہ پڑھے وہ ہم میں سے نہیں۔ ۲

اور آپ صلی اللہ علیہ وسلم کے آل اور اصحاب رضوان اللہ علیہم اجمعین پر جنہوں نے قرآن عربی کو عرب کی لغت ۳ کے قاعدے کے ساتھ ترتیل اور تجوید سمیت آنحضرت صلی اللہ علیہ وسلم

۱۔ وَقُرَآنًا فَرَقْنَهُ لِتَقْرَأَهُ عَلَى النَّاسِ عَلَى مُكْثٍ وَنَزَّلَنَاهُ تَنْزِيلًا ۵ (الاسراء)
 یعنی قرآن کو ہم نے واضح طور پر ترتیل کے ساتھ نازل کیا ہے تاکہ آپ صلی اللہ علیہ وسلم اسے لوگوں کے سامنے ترتیل سے پڑھ کر سنائیں۔

۲۔ وَرَتَّلَ الْقُرْآنَ تَرْتِيلًا ۵ (المزمول)
 یعنی قرآن کو شہر شہر کر باطنیناں پڑھئے۔

۳۔ قال رسول الله صلی اللہ علیہ وسلم لیس منا من لم یتَغَشَ بالقرآن۔ (بخاری) یعنی رسول اللہ صلی اللہ علیہ وسلم نے فرمایا جو قرآن پڑھنے میں عمدہ آواز نہ بنائے وہ ہم میں سے نہیں۔

۴۔ قال رسول الله صلی اللہ علیہ وسلم اقرءوا القرآن بلحوون العرب۔ (موطاً-نسائی) یعنی رسول اللہ صلی اللہ علیہ وسلم نے فرمایا تم قرآن کو عربوں کے لب و لہجے میں پڑھو۔

سے سیکھا اور حضرات تابعین کو پھر بینہ اسی طرح تعلیم دی۔

اور آپ صلی اللہ علیہ وسلم کے تمام اتباع کرنے والوں پر اور آپ صلی اللہ علیہ وسلم کی امت کے تمام قراء پر رحمتوں کا نزول ہو۔ آمین!

بعداں کے میں کرامت علی صدقی جو نپوری عفاف اللہ عنہ کہتا ہوں کہ سارے علوم سے افضل قرآن مجید کے حروف کی تجوید اور اس کے الفاظ کی تحسین اور صحیح کا علم ہے۔ جو کہ قرآنی علوم میں اصل اور جڑ کی حیثیت رکھتا ہے کیونکہ یہ علم قرآن کی ذات سے تعلق رکھتا ہے اور دوسرے علم فروع اور شاخ کی مانند ہیں کیونکہ وہ قرآن کے احوال اور صفات کے علاوہ ہیں۔ اس وقت ہمارے ملک میں اس علم کا نور بھج گیا ہے اور اس کا نشان باقی نہیں رہا اور ایسے لوگ جو اس کے سیکھنے سکھانے میں مشغول ہوں کمیاب ہیں اور ایسے لوگ جو اس علم کی تلاش و جستجو کریں اور اس کے پھیلانے میں لگے رہیں تقریباً ختم ہو گئے ہیں۔

لوگ قرآن پڑھتے ہیں اور سین اور صاد میں فرق نہیں کرتے اس کی تلاوت کرتے ہیں اور زاء اور ضاد کو جدا نہیں کرتے۔ یہ خاکسار خود بھی اس غلط خوانی اور تحریف کلمات قرآنی کی مصیبت و بلایاں (اگرچہ یہ قصد آنہ تھی) گرفتار تھا۔ حروف کی تجوید اور تحسین قراءت کو نہیں جانتا تھا پھر اللہ تعالیٰ کا کرم ہوا اور اس کی توفیق کی بدولت میں اپنی غلط خوانی پر مطلع ہوا اور تجوید کے علم سے تاواقفیت پر شرمندہ اور پیشمان ہوا اور تجوید کے سیکھنے اور اس پر عمل کرنے کو واجب جانا تب ایک مدت دراز تک تجوید کے سیکھنے اور تحقیق کرنے میں کمرہ مت باندھی اور شب و روز محنت کی اور عرب کے قراء حضرات کی صحبت اختیار کی خصوصاً قاری اور مجدد استاذ القراء والمقرر میں حضرت سید محمد اسکندرانی رحمۃ اللہ علیہ کے حلقہ تلمذ میں داخل ہو کر دواڑھائی برس تک جناب سے تجوید سیکھتا رہا اور اللہ سبحانہ و تعالیٰ نے محض اپنے کرم اور فضل سے جس قدر کہ میرا حصہ مقدور تھا اس علم کو مجھے عطا فرمایا اور عجمی لب و لہجہ کو عربی لب و لہجہ سے بدل دیا۔ **وَالْحَمْدُ لِلّهِ عَلَى ذَلِكَ**
اللہ تعالیٰ کا فرمان ہے:

وَأَمَّا بِنِعْمَةِ رَبِّكَ فَحَدِّثُ ۝ یعنی اور جواہر ان تیرے رب کا تجھ پر ہے اسے بیان کر۔ اس آیت مبارکہ میں بیان کردہ حکم کو دل و جان سے قبول کر کے اپنے بھائیوں کی محبت کے جوش میں پہلے فارسی میں المقدمة الجزریہ کی شرح تحریر کی اور اس کے بعد فائدہ عام کی نیت سے مزید علوم کی ابحاث جو طلباء کے لئے مفید تھیں شرح اردو میں کی اور اس شرح کا نام ”ہندی شرح جزیری“ رکھا۔ پس اللہ تعالیٰ کے حضور التجا ہے کہ اے رب العالمین اس کی جزا دنیا و آخرت میں ہم تجھ سے ہی چاہتے ہیں اور اس شرح سے تو ہمارے بھائیوں کو خوب فائدہ پہنچا۔ آمین یا رب العالمین۔

اب اس کے بعد شرح شروع کرتے ہیں:

بِسْمِ اللَّهِ الرَّحْمَنِ الرَّحِيمِ

شروع کرتا ہوں اللہ کے نام سے جو بڑا مہربان نہایت رحم والا ہے۔

(۱) **يَقُولُ رَاجِيٌ عَفْوَرَبِ سَامِعٍ
مُحَمَّدُ بْنُ الْجَزَرِيِ الشَّافِعِيِ**

ت: کہتا ہے امیدوار۔ سننے والے پروردگار کی معافی کا جو پوشیدہ اور ظاہر سب سنتا ہے اس امیدوار کا نام محمد ہے اس کی نیت ابوالخیر اس کا القب شمس الدین اس کا نام محمد اور اس کے باپ اور دادا کا نام بھی محمد ہے۔ ۵ اور وہ محمد جزری ہے یعنی عرب کے جزیروں میں سے ایک جزیرے کا رہنے والا ۶ اور قوم میں بنی شافع کے قبیلوں میں سے تھا یا یہ کہ شافعی مذہب تھا۔ ۷

۵ علامہ جزری کا پورا نام ابوالخیر شمس الدین محمد بن محمد بن علی بن یوسف المعروف ابن الجزری ہے تفصیل کے لئے دیکھو الغایۃ النہایۃ جلد ۲۔

۶ الجزری مشرق وسطی میں حدود شام کی ایک آبادی کا نام ”جزیرہ ابن عمر“ تھا حضرت کے آباء اجداد اسی علاقہ کے رہنے والے تھے اسی کی طرف نسبت کرتے ہوئے جزری کہا گیا۔ (الجوہر العقیل ص ۱)

۷ بعض حضرات نے بنو شافع کے قبیلہ سے اور بعض نے نسب کی رو سے شافعی لکھا ہے مگر علامہ احمد الجزری اپنی شرح میں الشافعی کا مطلب شافعی المذهب ہب ہوتا تحریر فرماتے ہیں۔ (الحواثی المفهمہ ص ۳)

(۲) ﴿الْحَمْدُ لِلّٰهِ وَصَلَّى اللّٰهُ عَلٰى نَبِيٍّ هٰوْ مُصَطَّفٌ فَاهُ﴾

ت : سب تعریفیں اللہ کے واسطے ثابت ہیں اور صلوٰۃ اور بیٹھار حمتیں ہمیشہ اللہ سبحانہ و تعالیٰ نازل کرے اپنے نبی صلی اللہ علیہ وسلم پر جو کہ پسندیدہ ہیں ساری مخلوقات میں سے اور مقبول ہیں۔

(۳) ﴿مُحَمَّدٌ دَوَّالٌ هٰوْ صَاحِبٌ هٰوْ مُقْرِئٌ الْقُرْآنَ مَعَ مُجَبٍ هٰ﴾

ت : وہ نبی مقبول حضرت محمد صلی اللہ علیہ وسلم ہیں اور آپ صلی اللہ علیہ وسلم کی آل اور اصحاب رضوان اللہ علیہم اجمعین پر اللہ سبحانہ و تعالیٰ باراں رحمت کا نزول فرمائے اور قرآن کے قاریوں پر اور قرآن کو دوست رکھنے والوں پر اپنی باراں رحمت کا نزول فرمائے۔

(۴) ﴿وَبَعْدَ إِنْ هُنْذِهِ مَقْدِمَةٌ فِيمَا عَلَى قَارِئٍ هٰهُ أَنْ يَعْلَمَهُ﴾

ت : اور بعد حمد و صلوٰۃ کے پیش کیہے رسالہ مقدمہ ہے کہ اس کو میں نے پیش کیا ہے اور شاگین کے حضور میں حاضر کیا ہے یا یہ معنی ہیں کہ اس رسالہ کا نام مقدمہ جزوی ہے یہ رسالہ ان چیزوں کے بیان میں ہے جن کا جانا قرآن پڑھنے والوں پر واجب ہے۔

(۵) ﴿إِذَا جَبَبَ عَلَيْهِمْ مُّحَمَّدٌ قَبْلَ الشُّرُوعِ أَوَّلًا أَنْ يَعْلَمُوا﴾

ت : اس واسطے کہ واجب ہے قاریوں پر بڑی تاکید کا واجب کہ تلاوت شروع کرنے سے پہلے جان لیں۔

(۶) مَخَارِجُ الْحُرُوفِ وَالْقِفَاتِ
لِيَلْفِظُوا بِأَفْصَحِ الْلُّغَاتِ

ت : حروف کے مخارج اور ان کی ساری صفات کوتا کہ ادا کریں قرآن کے لفظوں کو سب زبانوں سے زیادہ فصحی زبان میں۔

ش : اور وہ عربی زبان ہے کہ اس میں قرآن مجید اتراء ہے اور یہ زبان ہمارے پیغمبر صلی اللہ علیہ وسلم کی ہے اور جنتی لوگوں کی بھی ہوگی۔

(۷) مُحَرِّرِي التَّجْوِيدِ وَالْمَوَاقِفِ
وَمَا الَّذِي رُسِّمَ فِي الْمَصَاحِفِ

ت : اور تلاوت شروع کرنے سے پہلے تجوید کے ماہر اور درست کرنے والے ہوں اور دوقوف کے احکام کے پہچانے والے ہوں اور اس رسم کے جو عثمانی مصاحف میں لکھی گئی ہے۔

ش : یعنی اس بات کو جانیں کہ حضرت عثمان غنی رضی اللہ عنہ نے جو اپنے زمانہ خلافت میں مصاحف لکھوائے بہت سے علاقوں میں بھیجے تھے اور حکم دیا تھا کہ ان مصاحف کے موافق سب لوگ قراءت کریں اور اس کے سوا کسی دوسرے مصحف کو معتبر نہ جانیں پس ان مصاحف میں قرآن کے الفاظ کے لکھنے کی رسم اور اصول جس طرح سے مقرر کئے ہیں ان کے جانے بغیر تلاوت ہی نہ ہو سکے گی۔

مثلاً کسی مقام میں ایک لفظ کو دراز تاء سے لکھا ہے اور اسی لفظ کو دوسرے مقام پر گول تاء سے لکھا ہے جیسے رَحْمَةُ رَحْمَةٍ، سُنَّتُ سُنَّةٍ، جَنَّتُ جَنَّةٍ، فِطْرَتٌ فِطْرَةٌ وغیرہ۔

یا بعض لفظ کہ ایک مقام میں ملا کے لکھا ہے اس کو موصول کہتے ہیں اور دوسرے مقام میں جدا کر کے لکھا ہے اس کو مقطوع کہتے ہیں جیسے كُلَّمَا كُلَّ مَا، بِشَسَ مَا بِشَسَمَا، فِيمَا فِي مَا، فَإِنَّ لَمْ فِالْمَ، وغیرہ اور تفصیل آگے چل کر معلوم ہوگی اور اس کو سہم خط کہتے ہیں۔

(۸) مِنْ كُلّ مَقْطُوعٍ وَ مَوْصُولٍ بِهَا
وَ تَاءً إِنْشَى لَمْ تَكُنْ تُكَتَبْ بِهَا

ت : یعنی تمام وہ کلمات جو مقطوع اور موصول لکھے گئے مصاحف عثمانیہ میں اور وہ تاء تائیش جو حاء کی (گول) شکل میں نہیں لکھی گئی۔

ش : یعنی ضروری ہے کہ جان لیں رسم خط ہر مقطوع اور موصول قرآنی الفاظ کا جس طرح پر عثمانی مصاحف میں لکھا ہے اور جان لیں رسم خط تاء تائیش کا کہ وہ تاء نشانی ہے مونٹ کی اور اس کے لکھنے کا قاعدہ عرب میں گول تاء کے ساتھ حاء ہوز کی شکل پر ہے اور وقف میں اس کو حاء پڑھتے ہیں پس جان لیں کہ رسم خط تاء تائیش کا بعض مقام پر قاعدے کے مطابق ہاء کی شکل پر ہے اور بعض مقام پر عربی قواعد کے برخلاف دراز تاء سے ہے پس اگر ان مقامات کو نہ پہچانیں گے تو وقف کس طرح کریں گے کیونکہ اس کا قاعدہ یہ ہے کہ دراز تاء کو وقف میں تاء پڑھتے ہیں اور گول تاء کو وقف میں ہاء پڑھتے ہیں مثلاً رَحْمَتَ کا لفظ کسی مقام پر (جب لمبی تاء سے مرسم ہو) تو حالت وقف میں رَحْمَتٌ پڑھا جاتا ہے اور کسی مقام پر رَحْمَةً (جب گول تاء سے مرسم ہو) تو ”رَحْمَةً“ پڑھا جاتا ہے۔ علی ہذا القیاس یہ سب اپنے مقام پر تفصیل سے معلوم ہوگا۔

بَابُ مَخَارِجِ الْحُرُوفِ

حرفوں کے خارج کا بیان

(۹) مَخَارِجُ الْحَرُوفِ سَبْعَةَ عَشَرَ
عَلَى الَّذِي يَخْتَارُهُ مَنِ اخْتَرَ

ت : حروف کے خارج سترہ ہیں اس قول پر کہ اس کو وہ شخص اختیار کرتا ہے جو (اس فن میں) بڑا باخبر ہوا۔

ش : مخارج حروف کے سترہ ہیں اس شخص کے قول کے مطابق جس نے سترہ مخرج کو اختیار اور قبول کیا ہے اور یہ وہ شخص ہے جس نے بڑی چھان بین کی ہے یعنی مخارج کی تعداد میں اختلاف ہے پس جس نے چھان بین اور خوب تحقیق کی ہے ۸ اس کے نزدیک مخارج سترہ ہیں۔

اور مخرج کے پہچانے کا طریقہ یہ ہے کہ جس حرف کا مخرج معلوم کرنا ہواں کوساکن کرو اور اس کے شروع میں ہمزہ لاوجیے آب، آج، او، تب جس مقام پر آواز شہرے وہی اس حرف کا مخرج ہے۔

(۱۰) فَالْفُ الْجَوْفُ وَأَخْتَاهَا وَهِيَ
حُرُوفٌ مَدِّلٌ لَهُ وَآءِ تَسْتَهِي

ت : پس الف اس کا مخرج جوف ہے اور اس کے دو ساتھیوں کا اور یہ حروف مدد ہیں جو ہوا پختم ہوتے ہیں۔

ش : یعنی مخرج اول حلق اور منہ کا جوف یعنی درمیانی خالی حصہ ہے پس الف حرف جوف ہے جو ہوا پختم ہوتا ہے اور منہ کے کسی حصہ سے تعلق نہیں رکھتا اور الف کے دو ساتھی واؤ مدد ہا اور یاء مدد ہیں یہ دونوں بھی جوف سے نکلتے ہیں اور یہ الف اور واؤ اور یاء تینوں حروف مدد ہیں کہ ہوا پر تمام ہوتے ہیں۔

اب جانتا چاہیے کہ جس وقت واؤ ساکن ہواں سے پہلے پیش اور یاء ساکن ہواں سے پہلے زیر ہواں وقت ان کو مدد اور حرف مدد کہتے ہیں اور الف ہمیشہ مدد ہوتا ہے اس لئے کہ ہمیشہ ساکن رہتا ہے اور اس سے پہلے زبر ہوتا ہے پس یہ تینوں حروف مدد ہیں کہ ان کی آواز ہوا پر تمام ہوتی ہے اور منہ اور حلق کے کسی معین جزو نہیں شہرتی۔

الف تو اپنی حالت نہیں بدلتا ہے اس کا مخرج ہمیشہ جوف دھن رہتا ہے واو اور یاء جب مدد ہوتے ہیں تب ان کا مخرج بھی جوف ہوتا ہے وگرنہ ان دونوں کے مخرج جدا ہیں جیسا کہ آگے بیان ہوں گے۔

سیبویہ کہتے ہیں کہ الف ہمزہ کے مخرج سے نکلتا ہے یعنی الف ہمزہ کے مقام سے شروع ہوتا ہے اور ہوا پر تمام ہوتا ہے اور واو اور یاء مدد کی حقیقت یہ ہے کہ ان کی آواز کا شروع تو ان کے مخرج سے ہوتا ہے کہ سننے میں واو اور یاء ہوتے ہیں مگر اس کے بعد یہ دونوں حروف مدد بھی ہوا پر ختم ہوتے ہیں جیسے بِالسُّوءِ إِنِّي أَنَا وغیرہ اور الف جوف سے۔ سیبویہ کے قول کے مطابق ہمزہ کے مخرج سے شروع ہوتا ہے اور ہوا پر تمام ہوتا ہے جیسے ھاء ہے اور یہ باقی اس شخص کو تفصیل سے معلوم ہو سکتی ہیں جو کسی معتبر اور اچھے قاری سے استفادہ کرے۔

فائده: مخرج کے بیان میں یہ قاعدہ مقرر ہے کہ جس حرف کا مخرج مقدم ہوتا ہے یعنی یعنی سے نزدیک ہوتا ہے اس کا ذکر پہلے کرتے ہیں اسی قاعدے کے مطابق حضرت ناظم نے ہمزہ سے میم تک حروف کو مخارج کی ترتیب سے بیان کیا ہے۔

(۱۱) ثُمَّ لَا قَصْصَى الْحَدْلُقَ هَمْزَهَاءَ
ثُمَّ لِوَسْطِ طِه فَعَيْنُ حَاءَءَ

ت: پھر اقصیٰ حلق کے مخرج کے ساتھ ہمزہ اور ہاء مخصوص ہیں اور وسط حلق کے مخرج کے لئے عین اور حاء خاص ہیں۔

ش: دوسری مخرج اقصیٰ حلق کا یعنی حلق کا آخری حصہ جو یعنیہ کی طرف ہے اس اقصیٰ حلق سے ہمزہ اور ہاء نکلتے ہیں تیسرا مخرج وسط حلق کا ہے سواس سے عین اور حاء مہملتیں نکلتے ہیں۔ مہملہ بے نقطہ کو کہتے ہیں۔

(۱۲) اَذْنَ اَهْ غَيْنٌ خَاءُهَا وَالْقَافُ
اَفْ صَى الْلِسَانِ فَوْقُ ثُمَّ الْكَافُ

ت : ادنیٰ حلق غین اور اس کے ساتھ آنے والی خاء کا مخرج ہے اور قاف کا مخرج اقصیٰ لسان سے ذرا اوپر کی طرف ہے پھر کاف۔

ش : چوتھا مخرج ادنیٰ حلق کا ہے یعنی حلق کا وہ حصہ جو منہ کی طرف ہے اس ادنیٰ حلق سے غین اور خاء مجھتین نکلتے ہیں مجھہ نقطہ دالے کو کہتے ہیں۔

پانچواں مخرج اقصیٰ لسان کا ہے یعنی زبان کا وہ حصہ جو حلق کی جانب ہے اور وہی زبان کی جڑ ہے حضرت مصنفؓ فرماتے ہیں کہ قاف کا مخرج اقصیٰ لسان ہے اور پر کے تالوسیت جوز بان کی جڑ کے برابر ہے۔

اس کے بعد کاف ہے اور اس کے واسطے۔

(۱۳) اَسْفَلُ وَالْوَسْطُ فِي جِيمُ الشِّينِ يَا
وَالضَّ اَدْمِنْ حَافِتِهِ اِذْ وَلِيَا

ت : (کاف کا مخرج ذرائیچے کی طرف ہے) اور وسط زبان جیم شین یاء کا مخرج ہے اور ضاد حافہ لسان سے نکلتا ہے جب کہ وہ متصل ہو۔

(۱۴) الْأَضْرَاسَ مِنْ أَيْسَرِ أَوْ يُمْنَاهَا
وَاللَّامَ اَدْنَاهَ الْمُنْتَهَاهَا

ت : دائرہوں سے یعنی ان دائروں کے بائیں یا دائیں جانب سے اور لام کا مخرج ادنیٰ حافہ سے اس زبان کے ختم تک ہے۔

ش : چھٹا مخرج اقصیٰ لسان کا ہے قاف سے کچھ نیچے کی طرف یعنی زبان کے وسط اور جڑ کے درمیان میں اور پر کے تالوسیت جواس کے برابر ہے یہ مخرج کاف کا ہے اور ان دونوں حروف کو

”لہویہ“ کہتے ہیں اس واسطے کہ یہ ”لھات“ کے پاس سے ادا ہوتے ہیں۔ لھات (لام مفتوح کے ساتھ) ایک گوشت کا نکڑا ہے جوز بان کی جڑ کے متوازی تالو کے آخر میں کھانا اترنے کی راہ پر ہوتا ہے اور اس کو لُوڑہ (لام مفتوح کے ساتھ) بھی کہتے ہیں اردو میں اسے کوا کہتے ہیں۔

ساتواں مخرج وسط زبان کا ہے مع اوپ کا تالو جو اس کے مقابل ہے پس اس مخرج سے جیم اور شین مجھہ اور یاء (جو کہ مدد نہیں ہے) ادا ہوتے ہیں۔

فائده: واو الف اور یاء کو حروف علت کہتے ہیں اور واو کو پیش کا قائم مقام، الف کو زبر کا قائم مقام اور یاء کو زیریکا قائم مقام کہتے ہیں یعنی واو پیش کے موافق ہے الف زبر کے موافق اور یاء زیر کے موافق ہے۔

حرف علت ساکن ہو اور اس سے پہلے کے حرف کی حرکت اس کے موافق ہوتی اس کو مدد کہتے ہیں حرکت زیر پیش کو کہتے ہیں۔

وَسْطُ واو کے زبر اور سین کے جزم سے درمیان اور نیچ کو کہتے ہیں اور وَسْطُ واو اور سین کے زبر سے عین درمیان کو کہتے ہیں پس ساتواں مخرج جیم اور شین اور یاء غیر مدد کا ہے جو زبان کے بالکل وسط کا ہے مع اوپ کا تالو کہ وہ بھی تالو کا وسط ہے اور یہاں جو وَسْطُ میں سین پر جزم ہے۔ یہ ضرورت شعری کے واسطے لائی گئی ہے۔

فائده: چونکہ اب آئندہ بیان ہونے والے مخارج میں دانتوں کو بھی دخل ہے اس لئے مناسب معلوم ہوتا ہے کہ یہاں دانتوں کی تفصیل بیان کر دی جائے۔

آدمی کے بیٹیں دانت ہوتے ہیں سولہ اوپ کے جڑے میں اور سولہ نیچے کے جڑے میں پھر ان دانتوں کے الگ الگ نام مقرر ہیں۔

(۱) ثِنَيَّہ یا ثَنَایَا: یہ نام الگے چار دانتوں کا ہے اوپ کے سامنے والے دو دانت شایا علیا اور نیچے کے دو دانت شایا سفلی کہلاتے ہیں۔

(۲) **رَبَاعِيَّةٌ**: راء مفتوح اور یاء اور الف کی تخفیف کے ساتھ یہ چار دانت ہیں کہ چاروں پہلو میں چاروں شایا کے دائیں بائیں اور پر نیچے ایک ایک ملے ہوئے ہیں۔

(۳) **نَابُ**: یہ بھی چار ہیں کہ ایک ایک چاروں پہلو میں چاروں رباعیہ کے ساتھ ملکر آئے ہیں۔ ناب کی جمع **أَنْيَابُ** ہے۔

أَضْرَاسٌ ضِرَسٌ کی جمع ہے جس کے معنی دائرہ کے ہیں یہ بیس ہیں پھر ان میں بھی مختلف نام ہیں۔

ضَواحِكُ: **ضَواحِكُ ضَاحِكُ** کی جمع بمعنی ہنسنے والی ضواحک وہ چار دائیں ہیں جو ایک ایک چاروں طرف چاروں انیاب کے ساتھ ملی ہوتی ہیں۔

(۴) **طَوَاحِنُ**: **طَوَاحِنُ** لال بارہ ہیں جو ضواحک کے بعد چاروں طرف ہوتی ہیں اور ہر طرف تین تین ہوتی ہیں۔

(۵) **نَاجِذُ**: **نَاجِذُ** ۲ کی جمع ہے اور یہ چار ہوتی ہیں جو طواحن کے بعد چاروں طرف ایک ایک ساتھ ملی ہوتی ہیں۔ آٹھواں مخرج زبان کے دونوں طرف کے کنارے میں سے کوئی ایک کنارہ ۳ خواہ دایاں ہو یا بایاں جیسا کہ حضرت مصنف فرماتے ہیں اس سے ضاد صحیحہ

۶ **رَبَاعِيَّاتُ** کی جمع **رَبَاعِيَّاتُ** ہے ان کو **قَوَاطِعُ** بھی کہتے ہیں بمعنی کاشنے والی۔ **رَبَاعَّا** بمعنی ٹھہرنے کی جگہ کہ ان چار دانتوں میں خوراک ٹھہر جاتی ہے۔

۷ **نَابُ** کا معنی نوکدار تیز نو کیلے دانت ان کا دوسرا نام **كَوَاسِرُ** ہے جو **كَاسِرَهُ** کی جمع ہے جس کے معنی ہیں توڑنے والی چیز چونکہ ان دانتوں سے چیزوں کو توڑا جاتا ہے اس لئے ان کا یہ نام تجویز ہوا۔

۸ یہ **طَاحِنَهُ** کی جمع ہے۔ **طَوَاحِنُ** پینے والی یعنی جو کھاتے ہوئے خوراک کو پیتی ہیں۔

۹ یہ **نَاجِذَةٌ** کی جمع ہے اور اس سے مراد عقل دائیں ہے۔

۱۰ زبان کا وہ دائیں بائیں اندردنی کنارہ جو گالوں میں چھپا ہوتا ہے اور دائیوں سے لگتا ہے اسے اصطلاح میں حافہ کہتے ہیں۔

نکلتا ہے یعنی زبان کے دوناروں میں سے ایک کنارہ سے جوزبان کی جڑ کے نزدیک ہے پس دونوں میں سے ایک کنارہ پانچوں اضراں کی جڑ ۲۱ سے لگے تو ضاد ادا ہوتا ہے۔

ضاد عموماً بائیں طرف سے اکثر لوگ نکالتے ہیں کہ اس طرف سے ادا کرنا آسان ہے اور دائیں طرف سے کم نکلتے ہیں کیونکہ یہ دشوار ہے مگر دونوں طرف سے نکالنا درست ہے اور یہاں اوپر کے جڑے کی دائرہ میں مراد ہیں۔

نواف مخرج لام کا مخرج ہے زبان کے دونوں کناروں میں سے ایک کنارے کا ادنی، ادنی کہتے ہیں زبان کے اس کنارے کو جو منہ کی طرف ہے اور اس سے لام کا مخرج ادا ہوتا ہے ادنی سے زبان کے کنارے کی انتہا تک جوزبان کی جڑ کی طرف ہے اور اوپر کے تالوں کے اس حصے میں جہاں ضاحک اور ناب کے مسوڑوں پر لگانا چاہیے ان مسوڑوں پر نہیں جو رباعیہ اور شنیہ کے اوپر

ہیں۔ ۱۵

۲۱۔ اضراں کی جڑ کے الفاظ ہندی شرح جزری میں نہیں ہیں حضرت قاری عبد الرحمن صاحبؐ کی نے ان الفاظ کا اضافہ سب سے پہلے فوائد مکملہ میں فرمایا جو مخرج کی وضاحت میں نہایت ضروری بھی تھا اس لیے انہی کی تقلید میں یہاں بھی ان الفاظ کا اضافہ کیا گیا ہے۔

۱۵۔ **وَاللَّامُ أَدْنَهَا إِلْمُنْتَهَا** یعنی لام کا مخرج دونوں جانبوں میں سے کسی ایک جانب کے ادنی حافہ سے شروع ہو کر طرف لسان کے متنہی پر ختم ہو گا گویا ضاحک ناب رباعیہ اور شایا کے اوپر تالوں سے زبان کا کنارہ لگے گا۔ ادنی حافہ حافہ کے اسی حصے کو کہا جاتا ہے جو صرف ضاحک سے لگتا ہے مطلب یہ کہ ضاد کا مخرج اقصیٰ لسان کے حافہ اور ناجذ سے شروع ہو کر ضاحک اور ادنی حافہ پر ختم ہوا اور لام کا مخرج ادنی حافہ سے شروع ہو کر کنارہ زبان کے آخر اور شایا کے مقابل پر ختم ہوا معلوم ہوا کہ ضاحک، ضاد اور لام کے خارج کا نقطہ اتصال ہے۔ ضاد کا منتہی اور لام کا مبدأ لہذا اپنے مقدرات کے ساتھ اصل عبارت اس طرح ہو گی۔

وَاللَّامُ مِنْ أَدْنَهَا إِلَى مُنْتَهَا

اس بیان کی تائید انشر فی القراءات العشر میں علامہ جزریؒ کے اس بیان سے بھی ہوتی ہے۔

(المخرج النافع) للام من حافة اللسان من ادنها الى منتهي طرفه ”یعنی نواف مخرج لام کا ہے جو حافہ لسان یعنی ادنائے حافہ سے زبان کے کنارہ کے ختم تک ہے۔ ملا علی قائم فرماتے ہیں۔

اور لام حروف مختصرہ میں سے ہے کہ اس کے ادا کرتے وقت زبان اوپر کی طرف پلتی ہے۔

(۱۵) وَالنُّونُ مِنْ طَرَفِهِ تَخْتُ اجْعَلُوا
وَالرَّاءُ يُدَانِيَ هِلَّ ظَهُرٌ أَدَخَلَ

ت : اور نون طرف لسان سے لام کے مخرج سے ذرا نیچے سے ادا کرو اور راء نون کے قریب قریب ہی ہے۔ (البتہ اس میں) پشت زبان کو زیادہ دخل ہے۔

ش : دسوال مخرج نون کا مخرج ہے زبان کے کنارے سے اور اوپر کے تالوسیت جو اس کے مقابل ہے اور نون کے مخرج کو لام کے مخرج سے ذرا نیچے سے ادا کرو۔ (یعنی منہ کی طرف) اور زبان کی نوک اور دونوں شایا علیا کے مسوڑھوں سے جو اس کے برابر ہیں ادا کرو۔

گیارہوال مخرج راءہمہلہ کا ہے اور وہ نون کے مخرج کے نزدیک ہے لیکن راء کی ادائیگی میں زبان کی پشت کو زیادہ دخل ہے خلاصہ یہ ہے کہ راء کے مخرج پشت زبان کے سر کی طرف سے اور دونوں شایا علیا کے مسوڑھوں سے جو اس کے نزدیک ہیں نون کے مخرج کے نزدیک سے نکلتی ہے۔ لیکن راء زبان کے سر کی طرف زبان کی پشت سے نکلتی ہے اور نون زبان کے سر کی طرف کے اوپر سے نکلتا ہے اور لام کی طرح سے راء بھی حروف مختصرہ میں سے ہے۔

(گزشتہ سے پورستہ)

فاللام بادنى الحافة واصلا الى منتهى اللسان على ما ذكره الجعبرى، فاللام

بمعنى الى

یعنی لام ادنی حافہ سے شروع ہو کر تہی لسان تک پہنچتا ہے جیسا کہ ہم ری ۳۵-۳۶ نے ذکر کیا ہے اور لام الی کے معنی میں ہے۔ لہذا ادنیا سے زبان کا کنارہ مراد لیتے ہوئے تہی سے زبان کا وہ حصہ مراد یا ہے جو حافہ سے قریب ہے یہ تو صحیح ہو اگر ادنی سے زبان کے کنارے کی انتہا تک جوز زبان کی جڑ کی طرف ہے یہ تشریح غلط ہے۔

(ملخصا الجوادر النقيه شرح المقدمة الجزرية صفحہ ۳۵-۳۶)

(۱۶) وَالظَّاءُ وَالذَّالُ وَتَاءُ مِنْهُ وَمِنْ
عُلَيْكَ الشَّنَاءُ وَالصَّفِيرُ مُسْتَكِنٌ

ت : اور طاء اور دال اور تاء طرف لسان اور شنايا عليا سے ادا ہوتے ہیں اور حروف صفير وجود میں آتے ہیں۔

ش : بارہواں مخرج طاء مہملہ اور دال مہملہ اور تاء فو قانیہ کا مخرج ہے (جس تاء کے اوپر دونقطے ہوں اسے تاء فو قانیہ کہتے ہیں) یہ تینوں حروف زبان کے کنارے اور شنايا عليا کی جڑ سے نکلتے ہیں اور ان کے نکلنے کے وقت زبان کا کنارہ اوپر کے تالوکی طرف لگایا جائے۔

تیرھواں مخرج حروف صفير کا ہے اور حروف صifer صاد سین اور زاء معجمہ قرار پکڑنے والے ہیں
یعنی

(۱۷) مِنْهُ وَمِنْ فَوْقِ الشَّنَاءِ السُّفْلَى
وَالظَّاءُ وَالذَّالُ وَثَالِلْعُلَى

ت : زبان کے کنارے کے درمیان میں اور شنايا سفلی کے اوپر سے اس سے یہ تینوں حروف نکلتے ہیں۔

چودھواں مخرج ظاء ذال اور ثاء مشترک (یعنی تین نقطوں والی) کے لئے شنايا عليا ہے اس طرح
—

(۱۸) مِنْ طَرَفِهِ مَا وَمِنْ بَطْنِ الشَّفَةِ
فَالْفَامَعَ اطْرَافِ الشَّنَاءِ الْمُشْرِفَةِ

ت : کہ یہ تینوں نکلتے ہیں زبان اور شنايا عليا کے کناروں سے۔
پندرھواں مخرج فاء کا ہے اس کا بیان یہ ہے کہ نیچے کے ہونٹ کے شکم سے اور شنايا عليا کے
کنارے سمت یعنی ہونٹ کے شکم سے اور شنايا عлиا کے کنارے سے فاء نکلتی ہے۔

(۱۹) لِلَّهُ فَتَيْنِ إِلْوَوْبَاءِ مِيمٌ
وَغَنَّةَ مَخْرُجَهُ الْخَيْشُومُ

ت : دونوں ہونٹوں کے واسطے واو باء اور میم مخصوص ہیں اور غنہ اس کا مخرج خیشوم ہے۔

ش : سولھواں مخرج دونوں ہونٹ ہیں اور اس سے تین حروف واو باء موحدہ اور میم نکلتے ہیں۔ اس طرح سے کہ واو کے ادا ہوتے وقت دونوں ہونٹ ملتے نہیں بلکہ کھلے رہتے ہیں اس کے ادا کی حقیقت یہ ہے کہ جیسے پیش کی حرکت ادا کرتے ہوئے دونوں ہونٹ آگے کو نکلتے ہیں اور ان کے درمیان میں سوراخ رہتا ہے جاہے واو پر زبر زیر پیش جزم یا تشدید کوئی علامت ہواں کا ہر وقت ادا کا یہی طریقہ ہے۔ ۲۷

اور باء اور میم کے ادا ہوتے وقت دونوں ہونٹ آپس میں مل جاتے ہیں۔ ۲۸
ستزھواں مخرج خیشوم یعنی ناک کا بانسہ ہے اسی کو حضرت مصنفؓ بیان فرمائے ہیں کہ غنہ کا مخرج خیشوم ہے۔ ۲۹

فائده : غنہ کے لغوی معنی آواز کا نرم کرنا اور ناک کی آواز ہے اور محدودین کی اصطلاح میں غنہ اس صفت کو کہتے ہیں جو نون اور میم سا کن میں اخفاء اور ادغام کی حالت میں پائی جاتی ہے۔ غنہ کی ۳۰ یہاں واو سے مراد واو غیر مدد ہے واو میں انضمام شنتین ہوتا ہے یعنی ہونٹ گول ہو کر ناقص طور پر ملتے ہیں۔

۳۱ باء اور میم اطباق شنتین سے ادا ہوتے ہیں۔ ہونٹوں کے تری دالے حصہ سے باء ادا ہوتی ہے اس لئے اسے بحری کہتے ہیں جبکہ ہونٹوں کے خشکی دالے حصہ سے میم ادا ہوتا ہے اس لئے اسے بری کہتے ہیں۔

۳۲ بحاظ مخرج حروف کے نام یہ ہیں جو ف دھن سے ادا ہونے والے حروف واو الف اور یاء حروف مدد ہیں۔ ہمزہ ھاء عین ھاء غین ھاء حروف حلقویہ ہیں۔ قاف کاف حروف لھاتیہ ہیں۔ جیم شین اور یاء حروف ثغریہ ہیں۔ ضاد حرف حافیہ ہے لام نون اور راء حروف طرفیہ ہیں۔ طاء وال اور تاء ناطعیہ ہیں۔ ظاء ذال اور ثاء حروف لشویہ ہیں۔ صاد ز اور سین حروف صفيریہ ہیں۔ فاء واء باء اور میم حروف شفویہ ہیں اور فون و میم حروف غنہ ہیں۔

حقیقت اس وقت معلوم ہوتی ہے جب ناک کو پکڑ کر اسے دبا کر بولا جائے۔

نوں ویسیم اخفاء و ادغام کی حالت میں اپنے اصلی مخرج سے خیشوم کی طرف منتقل ہو جاتے

ہیں۔ ۱۹۔

جیسے کہ واو اور یاء مده کے حروف ہیں کہ وہ جوف سے نکلتے ہیں اور جب مد نہیں ہوتے تو پھر جوف سے پھر کر اپنے اصل مخرج سے ادا ہوتے ہیں۔ ۲۰۔

بَابُ الصِّفَاتِ

صفات کا بیان

جاننا چاہیے کہ حروف کے لئے صفات مقرر ہیں ان ہی صفات کے ذریعہ ان حروف کی بہت سی اقسام مقرر ہیں ان صفات کا شمار چوالیں سے زیادہ تک پہنچتا ہے جیسے مجهورہ، مہوسہ، رخواہ

۱۹۔ نوں اپنے مخرج سے خیشوم کی طرف منتقل ہو جاتا ہے مگر مخرج اصلی یعنی طرف لسان کا عمل گو ضعیف درجہ میں ہی ہو رہتا ضرور ہے۔ اس کی مزید تشریح و توضیح استاذی و شیخی حضرت مولانا قاری ادریس العاصم دامت برکاتہم کی مولفہ شرح فوائد مکیہ میں انتہائی تفصیل سے مذکور ہے نیز قبلہ والد صاحب مکرم استاذ القراء والحمد دین حضرت مولانا القاری المقری اظہار احمد التھانوی نور اللہ مرقدہ کی الرشد فی مسائل التحوید والوقف میں بھی تفصیل اذکور ہے اہل علم حضرات ان ہر دو کتب میں ملاحظہ فرمائیں۔

۲۰۔ حضرت شاریخ نے مخارج کے بیان میں اصول مخارج کا تذکرہ نہیں فرمایا اصول مخارج سے مراد مخارج کے موقع ہیں اور یہ پانچ ہیں۔

(۱) جوف و حن یعنی منہ کا خلا۔ (۲) حلق۔ (۳) زبان۔ (۴) ہونٹ۔ (۵) خیشوم۔

(۱) جوف و حن کے مخرج سے تین حروف مدہ ادا ہوتے ہیں۔

(۲) حلق میں تین مخرج ہیں ان سے حروف حلقویہ ہمزة، حاء، عین، حاء، غین اور خاء ادا ہوتے ہیں۔

(۳) زبان میں دس مخارج ہیں جس سے اٹھارہ حروف ادا ہوتے ہیں۔

(۴) ہونٹ جس میں دو مخرج ہیں اور زبان سے چار حروف ادا ہوتے ہیں۔

(۵) خیشوم اس میں ایک مخرج ہے جس سے نوں ویسیم بحالت غنہ ادا ہوتے ہیں۔

شدیدہ وغیرہ علی بذریعۃ القياس۔

مجودین نے کہا ہے کہ جیسے سونے کے واسطے ترازو ہے ایسے ہی حروف کے واسطے مخارج ہیں لیکن اس سے حروف کی کیمیت یعنی مقدار اور کس قدر ہونا معلوم ہوتا ہے۔ جب کہ صفات مثل کسوٹی کے ہیں اس سے حروف کی کیمیت یعنی انہیں کیسا ہونا چاہیے معلوم ہوتا ہے۔

یہ بھی کہا گیا ہے کہ اگر حروف میں صفات موجود نہ ہوتیں تو سب حرف ایک طرح کے ہو جاتے جیسے کہ جانوروں کی آوازیں ہوتی ہیں کہ اس لئے کوئی بات نہیں سمجھی جاتی۔ پھر ان صفات مشہورہ میں سے جن کو تجوید کے فن میں بہت دخل ہے وہ کتب تجوید میں دو اقسام کی مذکور ہیں۔

پہلی قسم میں وہ صفات ہیں کہ جو اپنی ضدات سمیت تمام حروف کو شامل ہیں یعنی بعض حروف میں ایک صفت آتی ہے اور اس کی ضد موجود نہیں ہوتی اور بعض حروف میں اس صفت کی ضد ہوتی ہے اور وہ صفت نہیں ہوتی۔ اس قسم کی صفات دس ہیں۔

(۱) جہر اس کی ضد۔ (۲) ہمس۔ (۳) شدت اس کی ضد۔ (۴) رخاوت۔ (۵) استفال اس کی ضد۔ (۶) استعلاء (۷) اطباق اس کی ضد (۸) انتتاح (۹) اصمات اس کی ضد (۱۰) اذلاق۔

یہ سب صفات ایک دوسرے کی ضد ہیں اور دونوں اضداد والی صفات تمام حروف کو شامل ہیں کہ بعض حروف محبورہ ہیں اور بعض مہوسہ بعض رخوہ ہیں اور بعض شدیدہ بعض مستقلہ ہیں تو بعض مستعملیہ بعض منفتحہ ہیں تو بعض مطابق، بعض مصممة ہیں تو بعض مذلقہ۔ ۲۱

۱۷ صفات دو طرح کی ہیں۔

- (۱) صفات لازمہ متضادہ اور اس میں یہ دس صفات کا شمار ہوتا ہے۔
- (۲) صفات لازمہ غیر متضادہ: یہ وہ صفات ہیں جن کی ضدیں نہیں ہے حضرت شارح نے ان کا تعارف نہیں کروایا ہے جیسا تعارف صفات لازمہ متضادہ کا کروایا ہے لہذا یہاں اسے بیان کیا گیا۔

(۲۰) صَفَّاتُهُ أَجْهَرُ وَخُوْمُسْتَفِلُ
مُذْفَتِحٌ مُصْمِتَةٌ وَالضِّدَّ قُلُّ

ت : صفات حروف میں جہر، رخوت، استفال، افتتاح، اصمات ہیں اور ان کی اضداد بھی تم کہو۔

ش : صفات لازمہ متضادہ میں سے ایک صفت جہر ہے یعنی آواز بلند ہوتی ہے۔ حرف مجہورہ کے ادا کرتے وقت اس کے مخرج پر جب سانس پہنچتا ہے تو سانس کا جاری ہونا موقوف ہو جاتا ہے اور حرف مجہور کے مخرج پر سانس خوب زور سے ٹھہرتی ہے اس کی وجہ سے سانس جاری نہیں ہوتا اور جب سانس جاری ہوتا ہے تو آواز خوب بلند نکلتی ہے اسی وجہ سے اسے مجہورہ کہتے ہیں۔ خلاصہ یہ کہ پہلے سانس بند ہوتا ہے اور اس کے بعد آواز نکلتی ہے اور یہ بات حروف مجہورہ میں ہر وقت موجود ہوتی ہے چاہے حرف متحرک ہو یا ساکن۔ ۲۲

دوسری صفت رخوت ہے یعنی نرمی۔ حرف رخوہ میں سانس اس کے مخرج میں پہنچ کر بالکل ختم نہیں ہوتی بلکہ جاری رہتی ہے اور یہ حروف اپنی نرمی کی وجہ سے اور ان کے ادا کے ساتھ سانس کے جاری رہنے کے سبب سے یہاں تک کہ بولتے وقت ایسا نرم نکلتے ہیں کہ مہوسہ کے قریب معلوم ہوتے ہیں اسی واسطے یہ حروف رخوہ کہلاتے ہیں۔ ۲۳

۲۲ جہر یعنی حرف کی آواز کا اس کے مخرج میں ایسی قوت کے ساتھ اعتماد ہو کہ سانس جاری نہ رہے بلکہ تمام سانس آواز میں تبدیل ہو جائے جس کی وجہ سے ان حروف کی آواز بلند نکلے۔ یہ انیں حروف ہیں جن کا مجموعہ عَظِمٌ وَزُنٌ فَارِگٌ ذِي غَضٍّ جَدَّ طَلِبٍ یعنی پیغمبر نگاہ رکھنے والے قاری کا وزن عظیم ہوا اس نے طلب میں کوشش کی۔

۲۳ رخوت یعنی مخرج میں آواز کا ایسی نرمی سے اعتماد ہو کہ جاری رہے حروف رخوہ میں آواز کے جاری رہنے کی کیفیت واضح طور پر اس وقت معلوم ہوتی ہے جب یہ حروف ساکن ہوں جیسے مَنَاصُ، غَواشُ وغیرہ۔ حروف رخوہ سولہ ہیں جن کا مجموعہ خَسْ حَظِّ شَصْ هَزِّ وَ ضَفْ یَا فَذٌ یعنی کم نصیبی عننت کی کی اور پر اگنده حالی سے ہے اے پریستان آدمی۔

تیری صفت استفال ہے۔ استفال کے معنی پستی ہے چونکہ مستقلہ حروف کی ادائیگی کے وقت زبان پست رہتی ہے اور تالوکی طرف نہیں اٹھتی اس واسطے انہیں مستقلہ کہتے ہیں۔ ۲۳
چوتھی صفت افتتاح ہے یعنی کشادگی منفتحہ حروف کی ادائیگی کے وقف زبان اور تالوکے درمیان میں کشادگی رہتی ہے اور دونوں کے درمیان (یعنی زبان اور تالوکے درمیان) سے ہو انھی کے ہے اس واسطے ان حروف کو منفتحہ کہتے ہیں۔ ۲۵

پانچویں صفت اصمات ہے یہ صمت سے بنائے اور صمت کے معنی خاموشی اور ٹھہرنا کے ہیں پس یہ حرف اس بات سے خاموش ہیں یعنی منع کرتے ہیں کہ چار حرفاً یا پانچ حرفاً والے لفظ اصلی میں اکیلے ان ہی حروف سے بنے کیونکہ یہ ثقیل ہو گا لہذا اس کی ضد مذائقہ میں سے کوئی حرف اس چار یا پانچ حرفاً کلمہ میں ضرور شامل ہو گا۔ اسی واسطے اہل عرب نے کہا ہے کہ عَسْجَدْ عَرَبْ لفظ نہیں کیونکہ اس میں کوئی حرف بھی مذائقہ نہیں ہے اور مذائقہ کا بیان آگے آتا ہے۔ ۲۶

اب اگلے شعر سے ان پانچویں صفات کی ضدیں بالترتیب بیان ہوں گی۔ ضد کے معنی اللہ جیسے دن رات روشنی تاریکی کہ یہ ایک دوسرے کی ضد ہیں ایسے ہی حروف کی صفات ہیں اب حضرت مصنفؓ ان بیان کردہ پانچ صفات کی ضدیں بیان فرماتے ہیں۔

۲۴ مستقل یعنی ان حروف کی ادا کے وقت زبان پست رہتی ہے اور حک کی طرف نہیں اٹھتی یہ بائیں حروف ہیں جن کا مجموعہ **أَنْشَرُ حَدِيثَ عِلْمِكَ سَوْفَ تُجَهَّزُ بَدَا** یعنی اپنی علمی بات کو مشہور کر ضرور تجھے اس کے بدلہ میں سروسامان دیا جائے گا۔

۲۵ منفتح یعنی جن حروف کی ادائیگی کے دوران زبان حک کے غاراً علیٰ کو بند نہ کرے بلکہ زبان اور حک کا وسط کھلا رہے ہو ف منفتحہ پچیس ہیں جن کا مجموعہ **مَنْ أَخَذَ وَجْدَ سَعَةٍ فَزَّ كَاحِقَ لَهُ شُرُبٌ غَيْثٌ** یعنی جو وسعت مال کی تو نگری پائے اور وہ مال پا کیزہ ہو تو بارش رحمت کا پینا اس کو جائز ہے۔

۲۶ مُصْمِتَةٌ یعنی جن حروف کی ادائیگی میں سرعت مطلوب نہ ہو اور مخرج میں وسعت ہو۔ ان کی ادائیگی میں ٹھوٹیں پن ہو جس کی وجہ سے وہ بھاری ہوں۔ اصمات کے لغت میں دو معنی ہیں خاموش کرنا اور مانع ہونا۔ حروف مصریہ تھیں ہیں جن کا مجموعہ **جُزْ غَشَّ سَاخِطٍ صَدَّ ثِقَةً إِذْ وَعْظُهُ يَحْضُكَ** یعنی اس غصہ کرنے والے کے دھوکے سے درگزر کر جو نیک آدمی کو روکے کیونکہ اس کو فیصلہ تجھے خیر پر آمادہ کرے گی۔

(۲۱) مَهْمُوسَهَا فَحَشَّهَ شَخْصُ سَكَتْ
شَدِيدُهَا لَفْظُ أَجِدْ قَطِبَكَتْ

ت : حروف مہوسہ فحشہ شخص سکت ہیں حروف شدیدہ اجد قط بکت کے الفاظ میں ہیں۔

ش : حروف مہوسہ دس ہیں جن کا مجموعہ فحشہ شخص سکت ہے ان کے مساوا باقی سب حروف مجبورہ ہیں۔ ھمس کے معنی ہیں دبی ہوئی اور نرم آوازان حروف کا نام مہوسہ ان کی اسی کمزوری کے سبب رکھا گیا ہے۔ اس واسطے کہ ان کے مخرج پر سانس کمزوری کے ساتھ نکلتی ہے اور ان کے نکلنے کے وقت ان حروف کے ساتھ شروع سے سانس جاری رہتی ہے۔ اس کی مثال ایسے ہے جیسے کوئی بدن سہلاتا ہے۔ مہوسہ مجبورہ کی ضد ہے۔ ۲۷

ساتویں صفت شدت ہے جو آٹھ حروف میں پائی جاتی ہے جن کا مجموعہ اجد قط بکت ہے۔ شدیدہ کے معنی سختی کے ہیں اور یہ نام انہیں اس واسطے دیا گیا ہے کہ یہ حروف سکون اور ادغام کی حالت میں اپنے مخرج پر خوب سختی سے لگتے ہیں اور سانس کو جاری ہونے سے منع ہوتے ہیں ان کے ساتھ سانس جاری نہیں ہوتی یعنی ان کی آوازنہیں نکلتی بلکہ بالکل بند ہو جاتی ہے۔ ۲۸ اس سے معلوم ہوا کہ وقف کی حالت میں ان حروف میں سانس بند ہونا شرط نہیں

۲۷ ھمس کے معنی ”پست آواز“ کے ہیں ملاعلی قاری فرماتے ہیں والہم ھمس صوت خفی یشبھ صوت اخفاف الابل اذا سارت فوق الرمل یعنی ھمس ایسی پست آواز کو کہتے ہیں جو اونٹوں کے ریت پر چلنے میں تدموں کی آواز سے مشابہ ہو اور اصطلاحی مطلب یہ ہے کہ آواز کا مخرج میں ایسے صحف کے ساتھ نکھرنا کہ سانس بھی جاری رہے یعنی سانس پوری طرح آواز میں تبدیل نہیں ہوتا کیونکہ آواز میں ضعف ہوتا ہے بلکہ وہ کچھا بھی غیر مسموعی کیفیت پر بھی رہتا ہے۔

۲۸ شدت کے معنی سختی اور مضبوطی کے ہیں اور اصطلاحی مطلب یہ ہے کہ حروف کی ادائیگی میں آواز کا مخرج پر اتنا کامل اور توی اعتماد ہو کہ آواز بند ہو جائے۔ آواز کا یہ بند ہونا حرف کے ساکن ہونے کے وقت صاف واضح طور پر معلوم ہوتا ہے مثلاً آج - آت - آق - آط - آب - آک - آد - آء وغیرہ۔

ہے اسی وجہ سے هیئت لک اور عَلِيْهِ تَوَكَّلتُ جیسے کلمات میں وقف کی حالت میں سانس جاری رہتا ہے میں نے اپنے استاذ اشخ سید محمد اسکندرانی نوراللہ مرقدہ سے اسی طرح سنا ہے۔

اب اگر کوئی کہے کہ مஜہورہ اور شدیدہ دونوں کا مطلب سانس کو جاری ہونے سے مانع کرنا ہے تو یہ دونوں تو ایک ہی ہوئے دو صفات تو نہ ہوئیں۔ تو اس کا جواب یہ ہے کہ مஜہورہ میں سانس شروع میں بند ہو کر جاری ہوتی ہے اور آواز بلند نکلتی ہے اور اس آواز میں شدت نہیں ہوتی جبکہ شدیدہ حروف کی اداء میں اس کی آواز میں ایک سختی ہوتی ہے اور جب اس کو ساکن پڑھتے ہیں تب سانس اس کے مخرج پر پہنچ کر بالکل موقوف ہو جاتی ہے اور بالکل جاری نہیں ہوتی اور اس کی آواز اسی مقام پر پھری رہتی ہے۔

اب جاننا چاہیے کہ آٹھوں حروف شدیدہ میں سے جو چھ حروف الف جیم دال قاف طاء اور باء ان میں باوجود بلندی آواز کے سختی بھی شروع سے موجود ہے اور صفت خاص اس کی کہ حالت سکون میں سانس کا اس کے مخرج پر پہنچ کر بند ہو جانا ہے پس یہ بھی انتہا میں حالت سکون اور ادغام میں موجود ہے لہذا یہ چھ حروف مஜہورہ شدیدہ کہلائیں گے اور بقایا دو حرف یعنی کاف اور تاء جو مہمose ہیں سوان میں باوجود صفت ھمس کے یعنی آواز کی پستی کے شدت آواز شروع سے موجود ہے اور شدیدہ کی صفت خاص کہ سانس کا بند ہو جانا یہ آخر میں حالت سکون اور ادغام میں موجود ہے پس یہ دونوں حروف یعنی کاف اور تاء مہمose شدیدہ کہلائیں گے۔

حروف شدیدہ میں جو سکون اور ادغام کی حالت میں سانس بند ہو جاتی ہے اس کو سمجھانے کے واسطے کچھ کلمات لکھتا ہوں۔

امثلہ حالت سکون: قَالَ الْمَلِكُ - سُبْحَانَ اللَّهِ - فِتْيَةٌ - يَجْتَبِيَكُ - لَا تَدْخُلُوا - أَوْ أَطْرَحُوهُ - الْحِقْنِيُّ - أَكْثَرُ النَّاسُ وَغَيْرُهُ۔

امثلہ حالت ادغام: فِيْ غَيَابَةِ الْجُبِّ - حَتَّىٰ - حِجَّ الْبَيْتِ -

وَادَّ كَرَ - وَلِيَتَلَطَّفُ - حَقَّا - فَلَدَّ كِرْ وَغَيْرَه.

ان سب کلمات میں خیال رہے کہ سکون حرف مشدده کا خوب ادا ہو اور سکون کے موقع پر حرف متھر ک نہ ہونے پائے۔

پھر اگر کسی کوششہ ہو کہ آٹھوں حروف شدیدہ میں سے صفت قلقله والے پانچوں حروف میں سکون کی حالت میں سانس جاری رہتا ہے تو یہ پانچوں حروف شدیدہ کس طرح ادا ہوئے تو اس کا جواب یہ ہے کہ حروف قلقله میں بھی سختی آواز کی لازم اور موجود ہے اور اگر قلقله کی صفت کے آجائے کے سب سے سانس جاری ہونا سمجھا جائے تو کیا مضائقہ ہے اور یہ بھی کہہ سکتے ہیں کہ وہ سانس کا جاری ہونا نہیں ہے بلکہ وہ مخرج کی جنبش ہے کہ مخرج ہلتا ہے اور ذرا سی آواز سنائی دیتی ہے۔ ۲۹ تو ان حروفوں کو حروف شدیدہ اور حروف مقلقلہ کہیں گے اور ایک حرف میں کئی صفات کا جمع ہونا درست ہے مگر جو صفات آپس میں ایک دوسرے کی ضد ہے۔ (یعنی صفات لازمہ متفاہدہ) وہ ایک ہی حرف میں جمع نہیں ہو سکتیں جس طرح جہر کی ضد ھمس رخاوت کی ضد شدت و علی ہذا القیاس جیسا کہ ہم اس سے قبل بھی ذکر کر آئے اور آگے بھی انشاء اللہ تعالیٰ مزید ذکر آئے گا۔

پس یاد رکھو کہ جہر اور ھمس ایسے ہی رخاوت اور شدت ایک ساتھ (ایک حرف میں) جمع نہیں ہو سکتی ہیں مگر جہر اور شدت، ھمس اور شدت، جہر اور رخاوت اور ھمس اور رخاوت ایک حرف میں مجتمع ہوتے ہیں۔

پھر اگر کسی کوششہ ہو کہ کاف اور تاء میں جب سانس بند ہوتا یہ دونوں مہمومہ نہ رہے تو اس کا جواب یہ ہے کہ کاف اور تاء میں حرکت اور وقف کی حالت میں اس کی اصل صفت تو ھمس ہے اور عارضی یعنی غیر مستقل صفت جو آواز کی سختی ہے موجودہ ہے اور شدت کی صفت کے غالب آجائے

۲۹ بعض حضرات نے یہ سمجھا ہے کہ قلقله کے معنی حرکت کے ہیں حالانکہ حقیقت یہ نہیں۔ خلیل بن احمد فراہیدیؒ نے کہا ہے کہ قلقله کے معنی ہیں زور سے چیننا اور لقلقہ کے معنی ہیں زور سے آواز بلند کرنا بلکہ صحیح یہ ہے کہ قلقله کے وقت تحرک کے مشابہ حالت ہوتی ہے جو بطور لزوم کے پیدا ہوتی ہے۔

کی وجہ سے جو سکون اور ادغام کی حالت میں سانس موقوف ہو جاتا ہے سو یہ موقوف ہونا بھی علامتی ہے اور اس علامتی طور پر اس کے پیدا ہونے سے صفات لازمہ ختم نہیں ہوتی ہیں پس کاف اور تاء کو ہموسہ شدیدہ کہیں گے ۲۰ اور شدیدہ کی ضد رخوہ ہے ان آٹھ حروف شدیدہ کے علاوہ بقایا سب رخوہ ہیں۔

(۲۲) وَبَيْنَ رِخْوَةِ الشَّدِيدِ لِنُعْمَرْ
وَسَبْعَ عُلُوِّ خَصَّ ضَغْطِ قِظْ حَصَرْ

ت : اور حروف رخوہ اور شدیدہ کے درمیان لِنُعْمَرْ کے پانچ حروف اور سات حروف مستعلیہ خَصَّ ضَغْطِ قِظْ میں جمع ہیں۔

ش : اور حروف متوسطہ جو صفت رخوت اور صفت شدت کے مابین ہیں پانچ حروف ہیں جن کا مجموعہ لِنُعْمَرْ ہے۔ یہ حرف نہ تو مکمل طور پر شدیدہ ہیں اور نہ حروف رخوہ یعنی ان

میں حضرت شارح کا مفہوم یہ ہے کہ کاف اور تاء ہموسہ و شدیدہ ہیں یعنی ھمس کی وجہ سے ان میں سانس جاری ہو گا اور شدت کی وجہ سے آواز بند ہو گی آواز اور سانس میں بظاہر لزوم معلوم ہوتا ہے لہذا ایک ہی وقت میں یہ کیسے ہو سکتا ہے کہ آواز بند بھی ہو اور سانس جاری بھی رہے اگر سانس جاری ہو گا تو آواز بند ہو گی اور اگر سانس بند ہو تو آواز جاری ہو گی۔

اس کا جواب یہ ہے کہ سانس دراصل طبعی طور پر پھر دوں سے خارج ہونے والی وہ ہوا ہے جو بغیر آواز کے ہوتی ہے آدمی خاموش ہوتا بھی سانس لے رہا ہوتا ہے جبکہ سانس کو آواز میں منتقل کرنا دوسرا مرحلہ ہے اور یہ ارادہ سے ہوتا ہے لہذا کاف اور تاء میں شدت کی وجہ سے اگر آواز بند ہوتی ہے تو یہ ہرگز لازم نہیں آتا کہ سانس بند ہو کیونکہ سانس عام ہے اور آواز خاص ہے اور خاص کی نفی سے عام کی نفی لازم نہیں آتی لہذا ایک وقت شدت اور ھمس دو صفات کا ایک حرف میں جمع ہونا ممکن ہے اور حضرت شارح کا یہ فرمان کہ ایک حرف میں ھمس اور شدت کا مجمع ہونا ممکن نہیں اس کا مطلب یہ ہے کہ دونوں صفتیں بیک وقت ایک حرف میں نہیں پائی جاتی بلکہ آگے پیچھے کہ جیسے ان دونوں حروف میں پہلے شدت اور پھر ھمس کا وقوع پذیر ہونا ممکن ہے۔

پانچوں حروف میں سکون کی حالت میں ایک طرح کا سانس کا جاری رہنا اور ایک طرح پر بند ہونا اس خاکسار نے اچھی طرح آزمایا ہے پس آل۔ آن۔ آع۔ آم۔ آر۔ غیرہ کو ادا کرتے وقت جورا قم نے غور کیا تو ان حروف کی ادائیگی میں جب آواز کو بند پایا اور بعد ازاں آواز جاری رہتی ہے اسے اور ان پانچ حروف کے سواء باقی حروف میں یا تو شدت ہے یا رخاوت۔

سات حروف استعلااء ہیں جن کا مجموعہ **خُصَّ ضَغْطٍ قِظٌ** ہے اور استعلااء ان کا نام اس وجہ سے رکھا گیا ہے کہ ان کو ادا کرتے وقت زبان اوپر تالوکی طرف بلند ہوتی ہے اور حروف مستعلیہ کی ضد مستقلہ ہے جو ان سات حروف کے مساوی بقا یا کمیں حروف ہیں۔ ۲۳

(۲۳) وَصَادٌ ضَادٌ طَاءٌ ظَاءٌ مُّطْبَقَةٌ
وَفَرَّمَنْ لَبَّ الْحُرُوفُ الْمُذْلِقَةُ

ت : اور صاد ضاد طاء ظاء مطبقہ ہیں اور فرمان لب حروف مذلقہ ہیں۔

ش : اور صاد مہملہ ضاد معجمہ طاء مہملہ ظاء معجمہ حروف مطبقہ ہیں اطماق کے معنی ہیں ڈھانپنا اور لپٹنا۔ ان حروف کو مطبقہ اس لئے کہتے ہیں کہ ان کو ادا کرتے وقت زبان کا درمیانی حصہ اوپر اٹھ کر تالو سے لپٹتا ہے اور مطبقہ حروف کو استعلااء لازم ہے یعنی زبان کا بلند ہونا مگر مستعلیہ حروف کی ادائیگی میں زبان تالو سے لپٹتی نہیں ہے پس خاء غین اور قاف کی ادائیگی میں زبان تالوکی طرف بلند تو ہوتی ہے مگر تالو سے لپٹتی نہیں ہے جبکہ ان چار حروف مطبقہ میں زبان تالوکی طرف بلند ہو کر اس سے لپٹ جاتی ہے۔

اسے لِنْ عَمَرْ کے پانچ حروف متوسط ہے یعنی شدیدہ اور رخوہ کے درمیان درمیان یعنی نہ تو کامل طور پر شدیدہ ہیں ان حروف میں آواز کا انقطاع اپنے مخرج میں شروع میں نہایت مضبوطی سے ہوتا ہے پھر زبان مخرج کی جگہ سے جدا ہو جاتی ہے جس کی وجہ آواز جاری رہتی ہے۔

۲۴ استعلااء کے معنی ارتقاء اور بلندی کے ہیں اصطلاح میں حرف کی ادائیگی کے وقت زبان کا حک اعلیٰ یعنی منہ کے غار کی طرف بلند ہونا ہے۔

مطیقہ کی ضد منفتحہ جو کہ پچھیں حروف ہیں ان کا بیان گز رچکا ہے۔ اور چھ حروف مذکورہ ہیں جن کا مجموعہ فَرَّ مِنْ لَبَّ ہے۔ ان کا نام مذکورہ اس واسطے ہے کہ ذلق کے معنی کنارہ ہے اور مذکورہ کے معنی کنارے سے نکلنے والے حروف ہے پس ان میں سے تین حروف میم بااء فاء تو شفویہ ہیں جو ہونٹوں کے کنارے سے نکلتے ہیں اور بقايا تین حروف (یعنی راء نون اور لام کنارہ زبان سے نکلتے ہیں)۔

فصول اکبری سے معلوم ہوتا ہے کہ حروف مذکورہ سے وہ حروف مراد ہیں جو نہایت سرعت اور تیزی سے ادا ہوتے ہیں مذکورہ کی ضد مصممہ ہے جو تیسیں حروف ہیں جن کا بیان ہو چکا۔ مذکورہ کی ذکورہ بالاتریف سے معلوم ہوا کہ حروف مصممہ کے ادا کرتے ہوئے سرعت اور تیزی نہیں ہوتی یعنی زبان پر ایک ثقل یا بوجھ ہوتا ہے۔ جس کی وجہ سے وہ جلدی اور بربرعت سے ادا نہیں ہوتے۔ اب آگے صفات لازمہ کی دوسری قسم (یعنی صفات لازمہ غیر متضادہ) کا بیان ہے جو بعض حروف کے ساتھ مخصوص ہیں۔

(۲۳) صَفِيرٌ رُهْ صَادٌ دَوَّازَى سِينٌ
قُلْ قَلْلَةً قُطْبُ جَدَدُ الْلِيْلَى

ت : ان حروف میں سے صفت صفیر والے صاد اور زاء اور سین ہیں صفت قلقلہ والے قطب جدد ہیں اور صفت لین والے۔

ش : صفیر کے حروف تین ہیں صاد مہملہ۔ زاء مجھہ سین مہملہ صفیر کہتے ہیں چڑیا کی آواز کو اور یہاں چڑیا سے مراد کجھٹک ہے (اس پرندے کو عربی میں "صافر" کہتے ہیں) چونکہ ان حروف کی ادا کے وقت ایک آواز تیز بار ایک سیٹی کی مانند) چڑیا کی طرح سنائی دیتی ہے اس لئے ان حروف کو حروف صفیر کہتے ہیں۔

صفات لازمہ غیر متضادہ میں دوسری صفت قلقلہ ہے جس کے حروف پانچ ہیں اور جن کا مجموعہ قطب جدد ہے ان کو حروف قلقلہ (یا لَقْلَقَة) کہتے ہیں اس لئے کہ ان کو ادا کرتے

وقت ان کے مخرج میں جنبش سی ہوتی ہے جو سکون غیر قفلی کی حالت میں کم اور سکون قفلی کی حالت میں زیادہ نمایاں طور پر ظاہر ہوتی ہے۔

قلقلہ کی حقیقت یہ ہے کہ حرف قلقلہ کو ادا کرتے وقت وقف اور سکون کی حالت میں آواز بند ہو جاتی ہے لہذا ایک گونہ تکلف سے ان حروف کی آواز کو نکالنا پڑتا ہے۔ یعنی سکون کے وقت مخرج میں آواز کو دبا کر نکالا جاتا ہے اسی آواز سے حرف کی پہچان ہوتی ہے اور اگر ایسا نہ کیا جائے تو حرف کی آواز بالکل ختم ہو جائے اسی کو جنبش دینا کہہ دیتے ہیں۔ جنبش سے کوئی حرکت دینا مراد نہیں ہوتا ہے بلکہ جنبش میں فتحہ کی بوسی معلوم ہوتی ہے زیر یا پیش کی نہیں مگر صحیح یہ ہے کہ مشاق اور ماہراستاذ سے سخن پر موقوف ہے اور تب ہی صحیح ادا یا گپ پر قادر ہوا جاسکتا ہے۔ اور لیں ہے۔

(۲۵) وَأَوْيَاءَ سَكَنَأَ وَانْفَحَّا
فَلَهُمَا وَالِّإِنْجِرَافُ صُحْحَحَّا

ت : (اور صفت لیں والے حروف) واو اور یاء ساکن ہوں ان کا ماقبل مفتوح ہو اور صفت انحراف صحیح قرار دی گئی ہے۔

(۲۶) فِي الْلَامِ وَالرَّاءِ وَبِتَكْرِيرٍ جُعِلَ
وَلِلَّاتِ فَشِّي الشَّيْنُ ضَادَنِ اسْتَطِلَّ

ت : لام اور راء میں۔ راء صفت تکریر کے ساتھ متصرف کی گئی ہے اور صفت تفصی کے لئے شین مخصوص ہے اور ضاد میں صفت استطالت ادا کر۔

ش : واو اور یاء ساکن ہو اور ان سے پہلے کا حرف مفتوح ہوتا ہے کو لیں کہتے ہیں جس طرح یوْم، بَيْت وغیرہ لیں اس واسطے کہتے ہیں کہ یہ دونوں زبان پر بغیر مشقت کے بڑی نرمی سے جاری ہوتے ہیں اور جب واو ساکن ہو اور اس کے ماقبل پیش ہو اسی طرح یاء ساکن ماقبل

کسرہ ہو تو تب ان دونوں کا نام مدد ہوتا ہے اور ما قبل یا ساکن کے ضمہ نہیں آتا اور جب دونوں متحرک ہوں تو ان کا علیحدہ کوئی نام مقرر نہیں ہے۔

اور ان صفات (لازمه غیر مقتضادہ) میں انحراف (یعنی زبان کا پلٹنا) یا بھی صحیح قرار دی گئی ہے لام اور راء میں۔ اور یہ دونوں حروف مخرفہ کہلاتے ہیں اس وجہ سے کہ لام کو ادا کرتے وقت طرف لسان کی طرف میلان ہوتا ہے اور راء کو ادا کرتے وقت ظہر لسان کی طرف میلان ہوتا ہے اور لام کے مخرج کی طرف پلتی ہے۔ اسی سبب سے تو تلا آدمی راء کو لام کہتا ہے۔

اور ان صفات (لازمه غیر مقتضادہ) میں صفت تکریر بھی ہے۔

یعنی آواز کا دہرایا مکر رہنا راء مہملہ میں تکریر کی صفت ہوتی ہے جیسے انحراف اس کی صفت ہے ایسے ہی تکریر بھی اس کی صفت ہے اس کے معنی یہ ہیں کہ راء تکرار کو قبول کرتی ہے اور اس کی دہری آواز نکالنی چاہیے اس وجہ سے کہ اس کو ادا کرتے وقت زبان کا کنارہ اوپر کو بلند ہوتا ہے مگر یہاں حضرت مصنفؒ کی مراد یہ ہے کہ قاری مستعد ہو اور راء کی دہری آواز ہونے سے بچے۔ اس واسطے کہ راء کی دہری آواز نکالنا خطا اور غلطی ہے۔

دہری آواز کی شناخت یہ ہے کہ جیسے بکری کو ہندوستان والے بلاتے ہیں ”اُر“ اس میں دہری آواز واضح طور پر سنائی دیتی ہے۔

حضرات مجددین نے فرمایا ہے کہ قاری پرواجب ہے کہ راء کی تکریر یعنی دہری آواز کو نکالنے سے بچے کیونکہ جب دہری آواز نکالے گا تو جہاں تشدید نہ ہو گی وہاں ایک راء کی بجائے دوراء ادا ہوں گی جیسے اُنگَر اور جہاں تشدید ہو گی وہاں راء کی دو سے بھی زیادہ آوازیں نہیں گی جیسے الرَّحْمَنُ اور یہ خطا اور غلطی ہے جیسا کہ آگے بیان آ رہا ہے۔

اور ان صفات (لازمه غیر مقتضادہ) میں تفثی بھی ہے تفثی کے معنی کشادگی اور پھیلاؤ کے ہیں اور تفثی صرف ایک حرف شیں مجھے کے ساتھ مخصوص ہے۔ شیں کو حرف تفثی اس لئے کہتے ہیں کہ اس کی ادا کے وقت آواز منہ میں پھیل جاتی ہے۔

اور ان صفات (غیر متفاہہ) میں سے استطالت بھی ہے جس کے معنی دراز ہونا ہے یہ حرف صاد کے ساتھ مخصوص ہے اسی وجہ سے حرف صاد کو مستطیل کہتے ہیں کیونکہ مخرج سے ادا کرتے وقت اس کی درازی ظاہر ہوتی ہے جو کہ حرف لام تک پہنچ جاتی ہے۔

مستطیل یعنی دراز حرف اور مدد و دیعنی مدد والے حرف میں بہتر فرق ہے کہ حرف مستطیل اپنے مخرج میں جاری ہوتا ہے اور یہ درازی اس کے مخرج میں آواز کو بتدریج ہوتی ہے کہ حافہ زبان پانچ واژوں کو بتدریج لگتا ہے جس سے آواز میں درازی ہوتی ہے اور مدد والا حرف سانس میں دراز ہوتا ہے۔

فائده: یہ بات علم میں ہونی چاہیے کہ جس قدر حروف ہیں ان میں ہر حرف بہت سی صفات کا حامل ہوتا ہے اور اور پرجیسا کہ صفات کا بیان مذکور ہوا ان پر جب ہم نظر ڈالتے ہیں تو ہمیں یہ بات معلوم ہو جاتی ہے کہ کس حرف میں کس قدر صفات ہیں۔

پھر ان صفات میں بعض قوی ہیں جو درج ذیل ہیں۔

- (۱) جہر (۲) شدت (۳) اطباق (۴) استعلاء (۵) اصمات (۶) استطالت (۷) قلقہ (۸) صنیر (۹) تفہی (۱۰) انحراف (۱۱) تکریر۔

پس جس حرف میں یہ صفات ہوں گی وہ حرف بڑی قوت والا اور قوی حرف ہو گا اور صفات میں بعض صفات ضعیف ہیں جو درج ذیل ہیں۔

(۱) ٹمس (۲) رخوت (۳) انفتاح (۴) استفال (۵) ازالق پس جس حرف میں یہ صفات ہوں گی وہ حرف ضعیف ہے اور جس حرف میں قوی و ضعیف دونوں طرح کی صفات ہوں گی وہ متوسط ہے۔

ٹاء مہملہ ایسا حرف ہے کہ جس میں تمام صفات قوی ہیں یعنی جہر، شدت، استعلاء، اطباق، قلقہ اور اصمات پس یہاں قوی حرف ہے اور بعض حرف ایسے بھی ہوتے ہیں کہ ان کی تمام صفات ضعیف ہوتی ہیں جیسے ھاء کہ اس میں ٹمس، رخوت، استفال اور انفتاح کی صفات ہیں صرف ایک صفت

اصمات قوی ہے۔

ایسے ہی اس کا مخرج بھی دور ہے اور یاد رکھو کہ مخرج کی دوری بھی حرف کی کمزوری کا سبب ہے جیسے مخرج کا نزدیک ہونا قوت کا باعث ہے پس ہا اضعف اور حرف خنی ہے۔ اور ہمزہ میں جہر اور شدت قوی صفات ہیں اور انفتاح اور استفال ضعیف ہیں چونکہ اس میں قوی اور ضعیف صفات برابر ہیں لہذا ہمزہ متوسط حروف میں شمار ہوگا۔

متوسط حروف میں بھی باہم فرق ہے جیسے ہمزہ متوسط حرف ہے اور باء بھی متوسط ہے مگر باء ہمزہ سے قوی ہے اس لئے کہ اس میں صفت قلقلہ پائی جاتی ہے اور مخرج کے نزدیک ہونے کی وجہ سے اگرچہ جہر اور شدت قوی اور انفتاح ضعیف صفات کی بدولت ہمزہ کی مانند متوسط ہوئی مگر صفت قلقلہ کی وجہ سے ہمزہ سے قوی ہے۔

ان صفات کے احکام اسی وقت ظاہر ہوتے ہیں جب تجوید پر عمل کیا جاتا ہے پس یہ بات ذہن نشین کرلو کہ قوی حرف کی آواز میں لازماً تقویت اور شدت یعنی زورو والی اور سخت ہو گی جبکہ ضعیف حرف کی آواز میں نرمی اور بار بکی ہو گی۔

حروف مخفی یعنی پوشیدہ میں حرف ہاء ہے۔ ان حروف مخفی میں ضروری ہے کہ آواز کو ظاہر کرنے میں ایک گونہ تکلف کر کے اس کی آواز کو ظاہر کرتے ہیں تاکہ حاء کی آواز ختم نہ ہو جائے ۳۴ اور مزید تفصیل تجوید کی تعریف و احکام کے ضمن میں بیان کی جائے گی۔

اب ہم آگے جدول کے ذریعے صفات حروف کو بیان کرتے ہیں تاکہ پہچان اور یاد کرنے میں آسانی ہو اور معلوم ہو سکے کہ ہر حرف میں کتنی صفات ہیں۔ ان صفات کو یاد کرنے کا طریقہ یہ ہے کہ صفات حروف کے مجموعے اپنے ذہن میں بٹھالے اور اس کی اضداد کو بھی ذہن میں رکھے مثلاً حروف مہموسہ کا مجموعہ فَحَشَّهُ شَخْصٌ سَكَّتْ ہے لہذا الازمی امر ہے کہ ان دس حروف

۳۵ خفاء کے لغوی معنی چھپا ہا اور اصطلاح میں پوشیدہ اور نرم ہونا ہے حروف خفاء چار ہیں جن کا مجموعہ ہاوی ہے یعنی ھاء اور تین حروف مدد۔

کے علاوہ بقایا حروف مجبورہ ہیں۔ علی ہذا القیاس جبکہ صفات لازمہ غیر متضادہ کہ جن کی اضداد نہیں جیسے صافر قلقلہ وغیرہ تو ان کو بھی یاد کرے۔

نقشہ صفات حروف

۱	مجہورہ	رخوا	مستقلہ	منفتحہ	مستملکہ	جوفیہ	مدہ	ہواسیہ	۳۶
ء	مجہورہ	شدیدہ	مستقلہ	منفتحہ	مستملکہ	جوفیہ	مدہ	ہواسیہ	۳۵
ه	ہموسہ	رخوا	مستقلہ	منفتحہ	مستملکہ	جوفیہ	مدہ	ہواسیہ	۳۴
ع	مجہورہ	متوسطہ	مستقلہ	منفتحہ	مستملکہ	جوفیہ	مدہ	ہواسیہ	۳۳
ح	ہموسہ	رخوا	مستقلہ	منفتحہ	مستملکہ	جوفیہ	مدہ	ہواسیہ	۳۲
غ	مجہورہ	رخوا	مستعلیہ	منفتحہ	مستملکہ	جوفیہ	مدہ	ہواسیہ	۳۱
خ	ہموسہ	رخوا	مستعلیہ	منفتحہ	مستملکہ	جوفیہ	مدہ	ہواسیہ	۳۰
ق	مجہورہ	شدیدہ	مستعلیہ	منفتحہ	مستملکہ	قلقلہ	ہواسیہ	ہواسیہ	۲۹
ک	ہموسہ	شدیدہ	مستقلہ	منفتحہ	مستملکہ	جوفیہ	مدہ	ہواسیہ	۲۸
ج	مجہورہ	شدیدہ	مستقلہ	منفتحہ	مستملکہ	قلقلہ	ہواسیہ	ہواسیہ	۲۷
ش	مجہورہ	رخوا	مستقلہ	منفتحہ	مستملکہ	تنفسی	ہواسیہ	ہواسیہ	۲۶
ی	مجہورہ	رخوا	مستقلہ	منفتحہ	مستملکہ	مصممہ	مدہ	ہواسیہ	لین

۳۴۔ جوفیہ اس کو اس لیے کہا جاتا ہے کہ یہ جوف دھن سے ادا ہوتا ہے۔

۳۵۔ حروف کے ادا ہونے میں آواز میں نرمی اور درازی پیدا ہونا اس صفت مدہ کے حامل تین حروف مدہ ہیں جن کا مجموعہ وائی ہے اس کی ضد قصر ہے جو بقایا حروف میں پائی جاتی ہے۔

۳۶۔ آواز کا خلا دھن میں وسیع ہونا یہ صفت صرف الف میں پائی جاتی ہے۔ اس لیے اس صفت کا نام ہوا اور اس کے حامل حرف کو ہواسیہ کہتے ہیں۔

ض	مجہورہ	رخوا	مستقلہ	مطبعہ	مسمنہ	محضیلہ		
ل	مجہورہ	متوسطہ	مستقلہ	منفتحہ	مذقتہ	مخرفہ		
ن	مجہورہ	متوسطہ	مستقلہ	منفتحہ	مذقتہ	حرف غزجت		
ر	مجہورہ	متوسطہ	مستقلہ	منفتحہ	مذقتہ	مخرفہ	مکرہ	
ط	مجہورہ	شدیدہ	مستعلیہ	مطبعہ	مسمنہ	قلقلہ		
د	مجہورہ	شدیدہ	مستقلہ	منفتحہ	مسمنہ	قلقلہ		
ت	مہوسہ	شدیدہ	مستقلہ	منفتحہ	مسمنہ			
ص	مہوسہ	رخوا	مستعلیہ	مطبعہ	مسمنہ	صیرہ		
س	مہوسہ	رخوا	مستقلہ	منفتحہ	مسمنہ	صیرہ		
ز	مہوسہ	رخوا	مستقلہ	منفتحہ	مسمنہ	صیرہ		
ظ	مجہورہ	رخوا	مستعلیہ	مطبعہ	مسمنہ			
ذ	مجہورہ	رخوا	مستقلہ	منفتحہ	مسمنہ			
ث	مہوسہ	رخوا	مستقلہ	منفتحہ	مسمنہ			
ف	مہوسہ	رخوا	مستقلہ	منفتحہ	مذقتہ			
و	مجہورہ	رخوا	مستقلہ	منفتحہ	مسمنہ	لین		
ب	مجہورہ	شدیدہ	مستقلہ	منفتحہ	مذقتہ	قلقلہ		
م	مجہورہ	متوسطہ	مستقلہ	منفتحہ	مذقتہ			

اب جانتا چاہیے کہ صفات مشہورہ میں سے جن کو تجوید میں بڑا دخل ہے اور جو تجوید کی تمام

73 خیشوم سے آواز کا لٹکنا۔ غزنیون و میم کی صفت لازمہ ہے جو ان حروف میں ہر وقت موجود ہوتی ہے۔

کتب میں مذکور ہیں ان کی دو اقسام ہیں۔

پہلی قسم صفات لازمہ متضادہ جو اپنی اضداد کے ساتھ تمام حروف کو شامل ہے اور یہ دس صفات ہیں جیسا کہ معلوم ہو چکا۔ دوسری قسم صفات لازمہ غیر متضادہ یعنی وہ صفات جو بعض حروف کے ساتھ خاص ہیں ان کا بیان بھی گزر چکا ہے۔ یاد دہائی کے واسطے یہاں دوبارہ بیان کی جاتی ہیں۔ صفات لازمہ غیر متضادہ سات ہیں۔

(۱) صفت صیفر: یہ تین حروف صادِ ہمہلہ۔ زائی مجھہ اور سینِ مجھہ ہیں۔

(۲) صفت قلقلہ: اس کے حروف کا مجموعہ قُطْبُ جَدُّ ہے۔

(۳) صفت لین: واو اور یاء ساکنِ ماقبل مفتوح۔

(۴) صفت اخراج: لام اور راءِ ہمہلہ

(۵) صفت تکریر: راءِ ہمہلہ

(۶) صفت تفسی: شیئِ مجھہ

(۷) صفت استظالت: ضادِ مجھہ

اب حضرت مصنف رحمۃ اللہ علیہ مخارج اور صفات سے فارغ ہو کر تجوید کے واجب ہونے کی دلیل اور تجوید کے معنی کا بیان شروع فرمار ہے ہیں۔

بَابُ مَعْرِفَةِ التَّجْوِيدِ

تجوید کے معنی اور اسکے واجب ہونے کی دلیل روشن کے بیان میں

(۲۷) وَالْأَخْذُ بِالْتَّجْوِيدِ حَتَّمَ لَازِمٌ
مَنْ لَمْ يُجَوِّدِ الْقُرْآنَ آثِمٌ

ت: اور تجوید کے مطابق عمل (تلاؤت میں) ضروری اور لازم ہے جو شخص قواعد تجوید سے

قرآن نہ پڑھے گا گناہ گار ہے۔

ش : تجوید کا سیکھنا، اختیار کرنا اور اس پر عمل کرنا واجب ولازم ہے۔ اب تجوید کیا چیز ہے اس کا بیان سنو۔

اس کا اسم مجرد جَوَدَتْ سے ہے بمعنی نیکی اور تجوید اصل میں مصدر ہے اس کے معنی نیک اور بھلا کرنا ہے جب کوئی شخص کسی چیز کو بہت ہی خوبی اور خوبصورتی کے ساتھ لاتا ہے اور بیان کرتا ہے اور اس کے خوبصورت کرنے میں حد سے زیادہ کوشش کرتا ہے ایسے موقع پر کہا جاتا ہے جَوَدُ الشَّيْءَ یعنی بڑی خوبی اور خوبصورتی والی چیز لایا اور اس کو صحیح اور خوبصورت کرنے میں بڑی کوشش کی اسی معنی کو مد نظر رکھ کر کہتے ہیں تَجْوِيدُ الْقُرْآنَ وَ تَلَاوَتْ قرآن کو سنوارنا اور خوبصورتی لطافت اور خوش زبانی کے ساتھ تلاوت کرنا اور صحیح تلاوت یہ کہ اس میں کسی قسم کی کوئی کمی نہ ہو۔

تجوید کی تعریف اور پہچان یہ بیان کی گئی ہے کہ حروف کو ان کے مخارج سے نکالنا اور ان حروف کو ان کا صحیح مقام اور حق دینا۔

اور حق دینے سے مراد یہ ہے کہ اس حرف کی صفات لازمہ جیسے ہمیں، جہر شدت اور رخوت وغیرہ صحیح طور پر ادا کرنا اور وہ حروف جن امور کے مستحق ہیں وہ حق ان کا دینا جیسے حاء مفتوح کے ساتھ جو چیزیں اس کی صحیح ادا میں اس کو لاحق ہوتی ہیں یعنی ان صفات کے سبب سے جواہوں ان حروف کے واسطے ہیں سو وہ احوال ان حروف کو دینا یعنی ان احوال کی رعایت کرنا مثلاً حروف مستقلہ میں استفال کی وجہ سے احوال ترقیت یعنی باریک پڑھنا ہے اور حروف مستعملیہ میں استعلااء کی وجہ سے احوال تخفیم یعنی پر پڑھنے کا اس حرف کے واسطے ضروری ہے پس حروف مستقلہ میں احوال ترقیت کی رعایت اور حروف مستعملیہ میں احوال تخفیم کی رعایت کرنا۔

خلاصہ یہ ہے کہ ہمیں اور شدت وغیرہ صفات ذاتی اور لازمی ہیں حروف کے لئے جبکہ ترقیت تخفیم عارضی صفات ہیں یہ صفات ذاتیہ کی بناء پر حروف میں پیدا ہوتی ہیں یہ صفات عارضہ کہلاتی

ہیں ان کو حال اور واردات کے طور پر کہی جاسکتی ہیں حال اور واردات اس بات کو کہتے ہیں کہ کسی شخص پر ایک حالت وارد ہو جیسے غصہ اور خوشی کے وقت آدمی کا مزاج اور چہرہ اور رنگ بدل جاتا ہے پس یہ حال اس شخص کی صفت عارضی ہے۔

اور زندگی بات کرتا سننا دیکھنا وغیرہ صفات ذاتیہ ہیں صفات ذاتیہ اور عارضہ کی رعایت کرنے سے ہی حروف کا حق ادا ہوتا ہے۔

وہ حروف اپنے مخارج سے جیسا کہ ادا ہونے چاہئیں ویسے پورے پورے ادا ہوں اور یہ صفات اور احوال ان حروف میں دونوں اکٹھے موجود ہوں اور ان حروف کا حق ادا کرنا اور اس کے احوال کی نگہبانی کرنا ہر مقام میں ہوا یا نہ ہو کہ بعض مقام میں تجوید کا حق ادا کرے اور اس کے احوال کی نگہبانی کرے اور بعض مقام پر غفلت کرے اور ان حروف کو مہمل اور نکما چھوڑ دے اور اس حق کا ادا کرنا بغیر تکلف کے پاکیزگی اور نزاکت اور شیریں زبانی کے ساتھ ہو کہ تجوید ترک نہ ہونے پائے اور اس کی حدود سے تجاوز نہ کرے۔

باب معرفۃ التجوید میں حضرت مصنف رحمۃ اللہ علیہ اپنی ابیات میں تجوید کے متعلق بیان کریں گے اور ہم نے جو کچھ تجوید کا تفصیلی بیان پہلے کر دیا ہے اس کا فائدہ یہی ہے کہ اس کے سمجھنے کے بعد ان ابیات میں بیان کردہ مضمون بہت اچھی طرح سمجھ میں آ جائے گا۔

حضرات قراء کرام نے فرمایا ہے کہ قرآن سفیدی کی مانند ہے پس اگر کم ہو تو گندم گوں ہو جائے اور اگر زیادہ ہو جائے تو برص لیعنی سفید کوڑھ ہو جائے۔

تلاوت کے تین مراتب

ترتیل: تجوید کے تین مراتب ہیں پہلا مرتبہ تجوید کا علی التحقیق ہے اور اس کو ترتیل کہتے ہیں اور ترتیل کا مطلب ہے آنٹگی کے ساتھ خوب ٹھہر ٹھہر کے قرآن سفیدی کی ترتیل کہلاتا ہے اور یہ درش امام عاصم اور امام حمزہ کا مذہب ہے یعنی ان ائمہ نے اس کو اختیار کیا ہے اور یہ افضل اور اکمل ہے اور اس سبب سے کہ یہ مرتبہ ظاہر نصوص یعنی محلی محلی آیت حدیث کے ظاہری معنی کے ساتھ موافق

ہے اور ترتیل کا مطلب ہے حرف کو اس کا حق دینا اور حق یہ ہے کہ اشاع یعنی حرف کو پورا ادا کرنا اور مدد اور تشدید اور حرکات اور سکنات کو پورا ادا کرنا اور حروف کو ظاہر کرنا اور اس کی صفات کو پوری طرح ادا کرنا اور ہر حرف کو دوسرے حرف سے جدا کرنا اور اس کو خوب واضح اور ظاہر کر کے پڑھنا کہ ایک حرف سے دوسرا صاف جدا معلوم ہو اور وقف کے جو مراتب ہیں ان کے پورے اور اتم ادا کرنے میں نہایت احتیاط اور محنت سے کام لینا کہ سانس بخوبی پورا ہو اور صحیح طور پر سانس نہ لینا اور وقف کرتے ہوئے حد سے تجاوز کر کے افراط کی حدود میں داخل ہونا اور افراط سے مراد یہ ہے کہ قواعد کلیہ سے باہر نکل جانا کیونکہ وقف کی حالت میں جس قدر مدد کی حد اور اندازہ مقرر ہے اس سے زیادہ کھینچنا سے "تمطیط" کہتے ہیں جو تجوید کے قواعد سے باہر ہونا ہے تمطیط کے معنی ہیں۔ بہت کھینچنا یا کھینچنے میں مبالغہ کرنا۔ ۳۸

حدر: تجوید کا دوسرا مرتبہ حد ہے اور حد ر سے مراد ہے روانی سے تیزی کے ساتھ تجوید کے قواعد کو مد نظر رکھ کر تلاوت کرنا۔ اس حد ر کو امام ابن کثیرؓ اور امام ابو عمرو بصری اور قالون نے اختیار فرمایا ہے۔

اور یہ حد ر ا دراج قرآنیت کو کہتے ہیں یعنی تلاوت میں تیزی کو اختیار کرنا اور تلاوت کو ہلکا چھلکا کرنا مگر قصر اختلاس ابدال ادغام کا خیال رکھنا اور اسی طرح دیگر قواعد تجوید کو مد نظر رکھتے ہوئے تیز تیز پڑھنا۔ تلاوت کے اس مرتبے کو اس غرض سے اختیار کیا جاتا ہے تاکہ تلاوت قرآن زیادہ ہو سکے اور قرآن زیادہ پڑھنے سے نیکیاں بھی زیادہ ملیں مگر یہ حد ر اس وقت تک ہی درست ہے جب تک کہ قواعد تجوید میں کوتا ہی نہ ہو اور اگر قواعد تجوید دوران تلاوت ادا نہ ہوئے تو یہ بجائے حد ر کے "او ما ج" ہو گا یعنی کوتا ہی کرنا نقصان پہنچانا اور یہ بھی عیوب تلاوت میں سے ہے۔

۳۸) حضرت شارج تلاوت کے مراتب بیان کرتے ہوئے عیوب تلاوت سے بھی مطلع فرمائے ہیں یعنی تمطیط سے مراد یہ ہے حرکات کو ڈھیلا پڑھنا کہ اس سے حروف مدد پیدا ہو جائیں اور موقوف علیہ سے پہلے حرف کی حرکت کو اس قدر کھینچنا کہ حرف مدد پیدا ہو جائے۔ ایسے ہی حروف مدد کو بلا سبب مطبعی سے زیادہ کھینچنا اور مدفعی وغیرہ کی مقدار میں اس قدر مبالغہ کرنا کہ مقرر حد سے بڑھ جائے یہ سب افراط و تفریط و تمطیط کہلاتی ہے۔

اوماج کے معنی ہیں کسی چیز کو دوسری چیز میں داخل کرنا یا پوشیدہ کرنا۔

اور اس کا خلاصہ یہ ہے کہ جب تلاوت میں عجلت کا مظاہرہ کرے گا تو لفظ اور حرف باہم آپس میں مل جائیں گے اور پورے طور پر ادا نہ ہوں گے اور ظاہرنہ ہونے کی وجہ سے سمجھے میں نہیں آئیں گے۔

ہاں جو الفاظ باہم ملے ہوئے تو ہوں گے تو اعد تجوید کو مخوذ رکھتے ہوئے اس طرح سے ادا ہوں گے اور سانی سمجھے لے تو یہ صحیح اور صحیح ہے۔

فائده: یہاں ہم نے جو قصر اختلاس اور ادغام وغیرہ کے الفاظ ذکر کئے ہیں یا آگے چل کر بیان ہوں گے۔

تدویر: تجوید کا تیسرا مرتبہ تدویر کا ہے اور یہ ترتیل اور حدر کے درمیانی کیفیت کا نام ہے اس مرتبہ کو امام ابن عامر شافعیؓ اور امام کسائیؓ نے اختیار فرمایا ہے۔

اور یہ جو تین مراتب کا بیان کیا گیا ہے وہ اس سبب ہے ہے کہ انہمہ قراءات نے ان تین مراتب کو اختیار فرمایا اور یہ تین مراتب جو بیان ہوئے ان میں پہلے اور دوسرے مرتبہ یعنی ترتیل و حدر کے مابین تلاوت کے دوران کوئی جس قدر بھی مرتبہ اختیار کرے گا وہ سب انہی تین مراتب میں داخل ہوں گے۔ ۲۹

۲۹ پڑھنے کی رفتار کے تین طریقے مشہور ہیں ترتیل۔ تدویر۔ حدر لیکن محققین نے پانچ قسمیں کی ہیں:
 (۱) تحقیق یعنی پڑھنے میں بہت ہی صفائی اور مطہر اور ہو (۲) اس سے ذرا رواں وہ ترتیل ہے (۳) اس سے ذرا رواں جیسا کہ جبکی نمازوں میں پڑھا جاتا ہے یہ تدویر ہے۔ (۴) اس سے بھی رواں جس کو حدر کہتے ہیں جیسا بالعلوم تراویح میں پڑھتے ہیں۔ (۵) اس سے بھی تیز جیسے کوئی منزل یاد کرتے ہوئے یا چلتے پھرتے آہستہ آواز میں پڑھ رہا ہو اس کو زمزمه کہتے ہیں لیکن تجوید کا پایا جانا سب قسموں میں ضروری ہے۔ اس لیے علامہ سخاویؓ نے ان پانچوں قسموں کے بیان کے بعد فرمایا۔

ولا بد فی هذه الانواع کلها من التجوید۔

یعنی تمام قسموں میں تجوید کا ہونا ضروری ہے۔

کیونکہ اوماج کے مساوا جس طرح بھی تلاوت کرے گا یعنی ٹھہر ٹھہر کر پڑھے گا یا تیز تیز پڑھے گا یہ سب تجوید کے مراتب میں داخل ہے۔

اب یہ بات بھی ذہن نشین کر لو کہ بعض لوگ جو یہ سمجھتے ہیں کہ فقہ کی کتابوں میں تحریر ہے کہ ترتیل مستحب ہے اور وہ حضرات ترتیل کے معنی تجوید سمجھتے ہیں پھر جب یہ حضرات تجوید کی کتب ملاحظہ کرتے ہیں اور اس میں تجوید کو واجب کا حکم پاتے ہیں تو وہ ان دونوں مفہما میں میں اختلاف کا شکار ہو جاتے ہیں۔

پس معلوم ہونا چاہیے کہ کتب فقہ میں جس ترتیل کا ذکر ہے وہ تجوید نہیں بلکہ مراتب تلاوت میں سے ایک مرتبہ ”ترتیل“ ہے اور اس مرتبہ کو تجوید کی کتب میں افضل اور اکمل لکھا گیا ہے اور یہ مستحب ہے۔ اب یہاں تک تجوید کے معنی اور اس کا وجوب جو شعر کے پہلے مصرع سے نکلتا ہے معلوم ہوا۔

لحن کا بیان

اب دوسرے مصرع کے معنی سنو کہ جو شخص تجوید کے ساتھ قرآن نہ پڑھے وہ گناہ گار ہے یعنی جس نے قرآن کو تجوید کے ساتھ نہ پڑھا اس کے الفاظ کو صحیح طور پر تجوید سے ادا نہ کیا اور فصح عربی کو چھوڑ کر فتح عجمی انداز پڑھنے میں اختیار کیا اور اس فتح عجمی انداز کے ہوتے ہوئے کسی اچھے ماہر استاذ قاری کے پاس جا کر قرآن کو تجوید سے پڑھنا ترک کیا ہوا ہے۔
تجوید کے ترک کرنے سے جو تلاوت ہوگی وہ ”لحن“ کہلاتے گی۔
اور یہ لحن حرام ہے۔

یاد رہے کہ یہاں لحن کے معنی غلطی کے ہیں جو کہ حرام ہے اور لحن کے ایک معنی خوش آوازی کے بھی ہیں وہ سنت ہے۔ (یعنی قرآن پڑھتے ہوئے خوبصورت آواز بنانا کر پڑھنا) اب ہم یہاں اس لحن کو جو غلطی کے معنی میں ہے اور حرام ہے اس کا بیان کرتے ہیں۔
لحن کی دو اقسام ہیں:

(۱) لحن جلی (۲) لحن خفی

لحن جلی سے مراد وہ اغلات ہیں کہ جس سے معنی بدل جائیں جیسے اعراب میں غلطی کرنا۔ وہ اور لحن خفی سے مراد یہ ہے کہ جس سے معنی تو نہیں بدلتے ہیں جیسے باریک حرف کو پڑھنا اور پر کو باریک پڑھنا یا ادغام کے مقام پر اظہار کرنا یا اظہار کے مقام پر اخفاء کرنا وغیرہ اس کو لحن خفی کہتے ہیں ایں اس غلطی سے معنی تو نہیں بدلتے ہیں مگر یہ قرآن کی رونق میں خلل ڈالتی ہے اور اس کی خوبصورتی اور حسن کو ختم کر دیتی ہے اور پڑھنے والا اسی شخص کی مانند ہو جاتا ہے جو قرآن کو فصح عربی کی بجائے غیر فصح زبان میں پڑھتا ہے۔

اور جس غلطی سے نماز فاسد ہوتی ہے اس کی تفصیل کتب فقه میں مذکور ہے۔

حضرت مولانا شاہ عبدالحق صاحب محدث دہلویؒ اپنی شرح جزری میں تحریر فرماتے ہیں کہ شارح ارجوزہ (یعنی المقدمة الجزریہ کے پہلے شارح علامہ احمد الجزریؒ جنہوں نے "الحوالی المفہمہ" کے نام سے علامہ جزریؒ کی حیات میں ہی شرح لکھی اور جو علامہ جزریؒ موصوفؒ کے صاحبزادے ہیں نیز یہ شرح مطبوع ہے اور قرأت اکیڈمی سے دستیاب ہے۔ نجم الصیح عفی عنہ) نے اس بیت **وَالْأَخْذُ بِالْتَّجْوِيدِ لِغَلِیْخِ** کی شرح میں کہا کہ حضرت مصنفؒ

وہ لحن جلی کی تین اقسام ہیں۔

(۱) ایک حرف کا دوسراے حرف سے تبدیل ہو جانا چاہے وہ تبدیل شدہ حرف عربی زبان کا ہو یا غیر عربی زبان کا۔

(۲) کسی حرف کا اضافہ کر دینا یا کسی حرف کا حذف کر دینا۔

(۳) متخرک کو ساکن اور ساکن کو متخرک کر دینا یا حرکات میں تبدیلی کرنا۔

مذکورہ تینوں صورتوں میں ضروری نہیں ہے کہ تبدیلی معنی بھی ہوہر نوع لحن جلی میں داخل ہے۔

ایں لحن خفی کا مطلب ہے صفات عارضہ میں غلطی کرنا جیسا کہ بیان کیا گیا مثلاً ادغام نہ کرنا۔ حرکات کاملہ سے وقف کرنا۔ اظہار کی جگہ پر اخفاء کرنا لام وراء کے جو موقع پر کرنے کے ہیں ان میں باریک پڑھ دینا وغیرہ۔

نے خردی ہے کہ جو شخص قرآن کو پڑھے اس کے لئے ضروری ہے کہ تجوید کے قواعد کو مد نظر رکھے اور ان قواعد تجوید کو سیکھنا اور ان پر عمل کرنا (یعنی ان قواعد کے مطابق تلاوت کرنا) فرض عین اور لازم ہے۔

اس کے بعد (علامہ احمد الجزری) نے کہا کہ علامہ جزری فرماتے ہیں کہ جو شخص قرآن کو تجوید سے نہ پڑھے وہ شخص نافرمانی کا مرتكب ہے اور تلاوت قرآن کرنے میں گناہ گار ہے اور گناہ گار کو عذاب کیا جاتا ہے لہذا معلوم ہوا کہ تجوید کا ترک کرنا حرام ہے اور تارک تجوید کو حرام کام کی وجہ سے عذاب کیا جائے گا اور جو شخص قواعد تجوید سے تلاوت کرے گا وہ ثواب کا حقدار ہو گا۔

حوث: آئندہ شرح میں جہاں کہیں بھی ہم شرح کا لفظ استعمال کریں گے تو اس سے مراد حضرت مولانا شاہ عبدالحق صاحب محدث دہلوی کی شرح ہو گی۔

اب حضرت مصنف تجوید کے واجب ہونے کی دلیل اگلے شعر میں بیان فرمائے ہیں۔

(۲۸) **لَا نَأْنَتَهُ بِمِنْهُ إِلَّا لَهُ أَنْزَلَاهُ
وَهُكَذَا مِنْهُ إِلَيْنَا وَصَلَّا**

ت : کیونکہ وہ قرآن اس (تجوید) کے ساتھ ہی اللہ نے نازل کیا اور اسی طرح تجوید کے ہمراہ (اللہ سے) ہم تک پہنچا۔

ش : اس واسطے کہ قرآن حکیم کو تجوید کے ساتھ ہی معبد برحق نے اتنا راجسیا کہ اللہ تعالیٰ نے فرمایا:

وَرَتَلَنَاهُ تُرْتِيلًا. (الفرقان)

”اور ہم نے قرآن کو تجوید کے ساتھ نازل فرمایا ہے۔

پس جب قرآن کو تریل سے نہ پڑھا گیا تو گویا اللہ تعالیٰ نے قرآن کو جس طرح نازل فرمایا ہے اس طرح سے نہ پڑھا گیا یا یہ مطلب ہے کہ اس کو پڑھا تو تحریف کر کے اور بدلتے پڑھا۔ اور ایسے ہی اللہ تعالیٰ نے فرمایا:

وَقُرْآنًا فَرَقْنَاهُ لِتَقْرَأَهُ عَلَى النَّاسِ عَلَى مُكْثٍ۔ (بنی اسرائیل)

ترجمہ: اور قرآن ہم نے جدا جدا کر کے نازل کیا تاکہ تم لوگوں پر خہر خہر کر پڑھو۔

مُكْثٍ عَجَلَتْ کے الٹ ہے **مُكْثٍ** کے معنی دیر کرنا اور **عَجَلَتْ** کے معنی جلدی کرنا۔

ایسے ہی اللہ تعالیٰ کا ارشاد گرامی ہے۔

إِنَّا أَنْزَلْنَاهُ قُرْآنًا عَرَبِيًّا۔ (یوسف)

”یعنی ہم نے قرآن عربی میں اتنا را ہے۔“

معلوم ہوا کہ قرآن پڑھنے میں عربی زبان کے قواعد کی رعایت رکھے یعنی ترتیق اور تجوید اور اظہار اخفاء مدار و قصر وغیرہ میں جو عربی زبان کے قواعد و اصول و ضوابط کو ملاحظہ رکھے۔ دراصل عربی زبان بھی ان اولین عربوں کی مستند سمجھی جائے گی جو کہ آنحضرت صلی اللہ علیہ وسلم کے زمانہ کے عرب ہیں (یعنی صحابہ کرام رضوان اللہ علیہم اجمعین) کیونکہ ان کو قرآن پڑھنے کے صحیح قواعد کا علم تھا پس بعد میں آنے والے تمام لوگوں کے لئے واجب و ضروری ہے کہ ان قواعد کو سیکھیں اور ان صحابہ کرام رضوان اللہ علیہم اجمعین کے طریق پر پڑھیں اور کوشش کریں کہ ان جیسا ہی پڑھا جائے کیونکہ اگر قرآن کو ان حضرات کے قواعد کے مطابق نہ سیکھا تو قرآن کو عربی زبان کے مطابق نہ پڑھا۔

اور تجوید کے واجب ہونے کی دلیل قرآن میں یہ بھی بیان کی گئی ہے کہ اللہ سبحانہ و تعالیٰ نے قرآن کو تجوید کے ساتھ ہی آنحضرت صلی اللہ علیہ وسلم کو پڑھنے کا حکم فرمایا جیسا کہ ارشاد باری تعالیٰ ہے:

وَرَتَّلِ الْقُرْآنَ تَرْتِيلًا ۝ (المزمول)

”اور قرآن کو خہر خہر کر صاف اور واضح پڑھیے۔“

یہ بات یقینی ہے کہ آنحضرت صلی اللہ علیہ وسلم قرآن شریف کو مرتل اور مجدد یعنی ترتیل اور

تجوید کے ساتھ کہ جیسا اللہ سبحانہ و تعالیٰ نے نازل فرمایا تھا تلاوت فرماتے تھے کیونکہ آنحضرت صلی اللہ علیہ وسلم عرب کے سارے فصحاء سے زیادہ فصح تھے۔ بظاہر تو یہ خطاب حق سبحانہ و تعالیٰ نے آنحضرت صلی اللہ علیہ وسلم سے فرمایا ہے مگر اللہ تعالیٰ کی مراد اس فرمان عالیٰ سے یہ ہے کہ ساری امت محمدیہ اس حکم میں داخل ہو۔

حضرت علی رضی اللہ عنہ سے اس آیت کی تفسیر میں روایت ہے کہ آپ نے فرمایا

الشُّرِّيْلُ هُوَ تَجْوِيدُ الْحُرُوفِ وَمَعْرِفَةُ الْوُقُوفِ یعنی ترتیل کا مطلب ہے حروف کی تجوید اور وقوف کی پہچان اور ایک روایت میں ہے کہ حضرت علی رضی اللہ عنہ نے فرمایا کہ وقوف کی پہچان اور تحقیق حروف۔

حضرت مجاهدؓ سے مروی ہے کہ ان سے ترتیل کی حقیقت پوچھی گئی تو فرمایا کہ ٹھہر ٹھہر کر پڑھنا جیسا کہ ٹھہر کر پڑھنے کا حق ہے اور حضرت فحیاؓ سے مروی ہے کہ انہوں نے ترتیل کے معنی فرمائے کہ حرف حرف کو صاف پڑھنا اس انداز میں گویا ایک ایک حرف جدا جدار کھتا ہے اور حضرت ابن عباس رضی اللہ عنہ سے روایت ہے کہ ترتیل کے معنی ہیں واضح اور صفائی سے پڑھنا جیسا کہ وضاحت سے پڑھنے کا حق ہے۔

حضرات مجددینؒ نے ترتیل کے معنی یہ بیان فرمائے ہیں کہ قرآن کو ٹھہر ٹھہر کر پڑھے اور حرف کو اس دوسرے حرف سے جو اس کے بعد ہے داخل نہ کرے اور قرآن پڑھنے میں عجلت کا مظاہرہ نہ کرے بلکہ صحیح تناسب کے ساتھ ایسے پڑھے گویا حروف باہم ہار کے موتیوں کی مانند ملے ہوئے بھی ہوں اور الگ الگ بھی تجوید کے واجب ہونے کی دلیل حضرت مصنفؓ نے دوسرے مصروف میں اس طرح بیان فرمائی ہے کہ قرآن تجوید و ترتیل ہی کے ساتھ اتارا گیا اور اسی طرح مجدد برحق سے ہم تک پہنچا ہے اس طرح سے کہ حضرات صحابہ کرام رضوان اللہ علیہم اجمعین نے قرآن کریم کو مرتل اور مجدد نبی کریم صلی اللہ علیہ وسلم سے سیکھا اور تابعین حضراتؓ نے صحابہ کرام رضوان اللہ علیہم اجمعین سے قرآن کو اسی طرح سیکھا اور حضرات تابعینؓ اور صحابہ کرام رضوان اللہ علیہم اجمعین سے

قرآن کو ائمہ قراءات عشرہ نے سیکھا اور ائمہ قراءات عشرہ سے پھر ان کے راویوں نے سیکھا اور ان راویوں سے ان کے شاگردوں نے سیکھا اسی طرح سے اگلے بزرگوں سے پچھلے لوگ سیکھتے چلے آئے۔ یہاں تک کہ اسی ترتیل اور تجوید کے ساتھ قرآن مجید ان مشائخ کے پاس پہنچا جنہوں نے قرآن کو ترتیل کے ساتھ پڑھنے کے واسطے تجوید کے سارے قواعد کو جمع کیا اور کتب تالیف فرمائیں ۲۲ میں اور ان قواعد کو ضبط تحریر میں لا کر ایسا مضبوط و مستحکم کیا کہ کسی بیمار میں کوئی بیماری نہ رہی یعنی قرآن کے غلط پڑھنے اور تجوید کو ترک کرنے کی بیماری باقی نہ رہی اللہ تعالیٰ ان کو جزاً خیر دے ہمیں ان سے بڑا فائدہ ملا اب جو کوئی تجوید کے قواعد ملحوظ نہیں رکھے گا اس کا اپنا نقصان ہوگا۔

نوٹ: یہ مضمون شرح المقدمة الجزریہ للشیخ محدث دہلوی سے لکھا گیا ہے۔
اب وجوب تجوید کے بعد اس کی خوبیوں کا بیان فرماتے ہیں۔

(۲۹) وَهُوَ أَيْضًا حَالِيَةُ الْمَلَوَّةِ
وَزِينَةُ الْأَدَاءِ وَالْمَرْأَةُ

ت : اور وہی تجوید (جو واجب ہوئی ہے) تلاوت کا زیور اور زینت اور آرائش ادا قراءات کی ہے۔ ۳۲

۳۲) قواعد تجوید کو جمع کرنے والوں میں درج ذیل حضرات کے نام آتے ہیں۔

(۱) ابوالاسود الدؤلی التابعی (۲) ابوالقاسم عبید اللہ بن سلام (۳) خلیل بن احمد الفراہیدی (۴) آئمہ قراءات میں سے کسی نے قواعد کو مرتب کیا جیسے ابو عمر حفص الدوری البصری (۵) ابو مزاحم خاقانی (۶) موسی بن عبید اللہ بن خاقان البغدادی وغیرہم۔

۳۳) علم قراءات علم یعلم منه اتفاق الناقلين لكتاب الله تعالى و اختلافهم في الحذف والاثبات التحریک والتسکین والفصل والوصل وغيرها ذلك من هيبة النطق والابدال وموضوعه کلمات القرآن من حيث یبحث به عن احوالها کالمد والقصر غایة معرفة ما یقراء به کل من الانمۃ القراء والمقرء فائدة صيانة القاری عن التحریف والتغیر مع ثمرات کثیرة منه

(۳۰) وَهُوَ إِعْ طَاءُ الْحُرُوفِ حَقَّهَا
مِنْ صَفَّةِ لَهُ أَوْ مُسْتَ حَقَّهَا

ت : اور وہ تجوید کیا ہے کہ حروف کو ان کا حق دینا ان صفات سے جو ان حروف کے واسطے لازم ہے۔

ش : یعنی ان کی ذاتی صفت مانند جھڑا اور ھمس، شدت اور خاوت وغیرہ اور حروف کو ان کا حق دینا سے (حاء مفتوحة سے) اس کے معنی وہ چیز جو سزاوار اور لاٹق ہے یعنی ان لازمی ذاتی صفات کے سبب سے جو احوال کہ ان حروف کے واسطے لاٹق ہیں۔ سوانح احوال کو بھی حروف کو دینا مثلاً حرف مستقلہ میں بسبب اس کی صفات لازمہ استفال کے باریک پڑھنا یا اس حرف کا حال کہلائے گا اور حرف مستعلیہ میں بسبب اس کی صفت لازمہ استعلاء کے حرف کو پر پڑھنا یا پر پڑھنا اس حرف کا حال کہلائے گا۔ ۲۲

ایسے ہی صفات عارضہ بھی احوال میں شمار ہوں گی۔ خلاصہ یہ ہے کہ صفات ذاتیہ لازمہ اور صفات عارضہ دونوں کو نہایت اہتمام اور صحبت کے ساتھ ادا کرنا اور ان دونوں قسم کی صفات کے ہمراہ حرف کو ادا کرنا جیسا کہ انہی پیچھے اس کا تذکرہ گزر چکا ہے۔

(۳۱) وَرَدْ كَلِّ وَاحِدَ لِأَصْلِهِ
وَالْأَلْفُ ظُفِّيَ نَظِيرِهِ كِمْشِلِهِ

ت : اور تجوید کیا ہے کہ پھیرنا ہے ہر ایک حرف کو اس کی اصل کی طرف (حرف کو اس کے

۲۲) علامہ جزری التہید فی علم التجوید میں فرماتے ہیں۔

تجوید یہ ہے کہ حروف کو ان کے حقوق کے ساتھ نکالا جائے اور ان کے مراد میں ترتیب کو قائم رکھا جائے حروف کو ان کے مخارج اور اصل کی طرف لوٹانا ان کو ان کے ہم شکل الفاظ کے ساتھ ایک جیسا رکھنا الغطون میں صوت کی وضاحت ہو، تلفظ میں حروف کی صفت و بیت کے مطابق عمدہ ادا یکی ہونہ اسراف ہوا ورنہ بے راہ ردی نہ افراط نہ تکلف۔

مخرج سے ادا کرنا) اور لفظ اپنی نظری میں مانند اپنے مثل کے ہوتا ہے۔

ش : فائدہ : یہاں ایک اعتراض وارد ہوتا ہے کہ ہر حرف کو اس کے مخرج سے سب ہی ادا کرتے ہیں بغیر مخرج کے تو کوئی بھی ادا نہیں کرتا۔ یہاں پھر حرف کو مخرج سے ادا کرنے کی تائید کس واسطے کی گئی ہے۔

اس کا جواب یہ ہے کہ اہل عرب اور اہل عجم کے مخرج میں بڑا فرق ہے مثلاً جیم شین اور یاء تھاتیہ (یعنی دو نقطے والی) کو جنم والے شایا علیا کے مسوڑھوں اور زبان کی نوک سے ادا کرتے ہیں اور اہل عرب کے نزدیک ان تینوں حروف کا مخرج وسط زبان اور اس کے مقابل اوپر کا تالو ہے یہی صورت حال دیگر حروف میں بھجو۔

پس تجوید کی کتاب میں جس حرف کا جو مخرج مقرر ہے اسی مقام سے اس کو ادا کرنا چاہیے۔ تجوید کیا ہے؟ اس کا مطلب یہ ہے کہ ایک حرف کو اسی کی مانند میں مثل ادا کرنا یعنی جیسا ایک حرف ایک مرتبہ ادا کیا ہے انہی صفات اور مخرج صحیح سے اسے دوسرے مقام پر بھی ادا کرنا مثلاً اگر ایک حرف پر کوپر ادا کیا ہے اور وہی حرف دوبارہ پھر آئے تو اسے بھی پہلے مقام کی مانند پر ادا کیا جائے جیسا کہ پہلے کوپر ادا کیا تھا اور ایسا باریک کا حال سمجھو۔ خلاصہ یہ کہ حرف کی اداء کے دوران سب حروف میں رعایت صفات و مخارج ملاحظہ خاطر رکھنا اور ایسا نہ ہو کہ ایک مرتبہ کو ایک حرف کو صحیح قواعد تجوید کے مطابق ادا کرے اور دوسری مرتبہ ان قواعد کو ملاحظہ رکھے۔

(۳۲) مُكَيْمٌ لِّأَمْنِ غَيْرِ رِمَاتَكَلْفٍ
بِاللَّطْفِ فِي النُّطُقِ بِسَلَاتَعْسُفٍ

ت : حروف کو ان کا حق دینا اس حال کے ساتھ کہ قاری تجوید کو کامل کرنے والا ہو اور پاکیزگی اور نزاکت کے ساتھ ہو بغیر تعسف کے۔

ش : تجوید کو کامل کرنے سے مراد یہ ہے کہ تجوید کو کمال کے درجے میں پہنچا دے اور حروف

کو خوب پورا ادا کرے بغیر تکلیف کے یعنی جیسا کہ ادا کرنے کا حق ہے ویسا ہی ادا کرے یعنی زبان کو چبائے نہیں۔ منہ میں گڑھانہ پڑے۔ حرف ادا کرتے وقت خواہ مخواہ زور نہ لگائے ہو تو اور منہ کو ٹیز ہانہ کرے بلکہ لازم ہے کہ وہ قرآن پا کیزگی اور زماں کے ساتھ ہو پڑھنے میں بغیر تعسف کے ہو۔ تعسف کے معنی ہیں غلط راہ پر جانا پس مطلب یہ ہوا کہ تلاوت میں بے راہ نہ ہو جائے اور تجوید کے قواعد کو ترک نہ کرے اور نہ تجوید کے قواعد سے تجاوز کرے بلکہ تجوید کے قواعد کے ہمراہ آواز کو اچھی بنائے خوش آواز عرب کے لہجوں سے الفاظ کی شیرینی اور کلمات کی مٹھاس کے ساتھ تلاوت کرے اس طرح کہ جس کے پڑھنے اور سننے سے جان اور دل کو آرام اور چیزیں ملے اور اگر تلاوت اس طرح نہ ہوگی تو اس سے طبیعت کو نفرت ہوگی جیسا کہ حضرت سعدی شیرازی رحمۃ اللہ علیہ نے فرمایا ہے:

گر تو قرآن بدیں نمط خوانی
بیری رونق مسلمانی

(۳۳) وَلَيْسَ بِيَنَّهُ وَبِيَنَ تَرِكِهِ
الاَرِضاضَةُ امْرِيْغٌ بِفَكِّهِ

ت : اور تجوید کے ادا کرنے اور تجوید کے چھوڑنے میں اور کچھ فرق نہیں ہے مگر آدمی کی ریاضت اور محنت جو اپنی جان پر محنت کرنے سے حاصل ہوتی ہے۔

ش : تجوید کے ادا کرنے اور تجوید کے چھوڑنے میں انسان کی اپنی ریاضت اور محنت کا دخل ہے یعنی وہ جس قدر اس میں محنت اور سعی کرتا ہے تجوید کے علم کو حاصل کر لیتا ہے اور محنت کو چھوڑنے سے علم تجوید سے محروم رہتا ہے۔

بَابُ اسْتِعْمَالِ الْحُرُوفِ

حروف کی عملی ادا یا سیگن کے قواعد کا باب

اور پر جو صفات لازمہ متفاہدہ اور صفات لازمہ غیر متفاہدہ سے جو احکام ثابت ہوتے ہیں اور نکلتے ہیں اور نیز اب جب کہ تجوید کا وجوب بھی ثابت ہو چکا ہے تو اب حروف قرآنیہ کی تلاوت تجوید کے قواعد کے ساتھ عملی طور پر کرو۔ (اس بابت متفرق احکامات کا بیان یہاں کیا جاتا ہے)

(۳۲) فَرَقَّةٌ مُّسْتَفْلِأً مِّنْ أَحْرُفٍ
وَحَادِرَنَّ تَفْخِيمَ لَفْظِ الْأَلِفِ

ت : تو البتہ ترقیت کر (یعنی باریک کر) حروف میں سے مستفلہ حروف کو اور البتہ پر ہیز کر تخفیم (یعنی پر کرنے) سے لفظ الاف کو۔

ش : حروف مستعلیہ جو خُصّ ضَغْطٍ قِظٍ میں مجتمع ہیں ان کے سوا باقیا سب حروف مستقبلہ ہیں ان سب کو باریک ادا کر۔ ترقیت کے معنی حروف کو باریک اور نازک کرنا۔ ترقیت کی تخفیم ہے اور اس کے معنی حرف کو موٹا اور پر کرنا ہے۔

حروف باریک ہوتا ہے زبان کو نیچے لانے سے (یعنی تالو سے الگ رکھنے سے) اور حرف پر ہوتا ہے زبان کو بلند کرنے سے (یعنی تالو کی جانب اٹھانے سے)

یہاں الاف کے باریک کرنے کا حکم بظاہر بغیر کسی قید کے معلوم ہوتا ہے مگر شیخ عبدالحق محدث دہلویؒ اپنی شرح جزری میں اس کی حقیقت اس طرح بیان فرماتے ہیں۔

کہ الاف اگرچہ مستفلہ ہے لیکن یہ ہمیشہ باریک نہیں کیا جائے گا بلکہ یہ تابع ہوتا ہے اپنے ما قبل کے اگر اس کا قبل مستفلہ ہو گا تو الاف باریک کیا جائے گا اور اگر الاف سے ما قبل حرف مستعلیہ ہو گا یا حروف مستعلیہ میں سے تو نہ ہو گا پر ہو گا جیسے لام اللہ اور راء کی وہ حالتیں جہاں راء پر

ہو گی تو الف بھی پر پڑھا جائے گا۔

جس نے یہ کہا ہے کہ الف کی ترقیت کو منظر رکھے اگرچہ الف حرف استعلااء کے بعد ہو پس یہ قول معتبر نہیں ہے علامہ جزریؒ نے تجوید و قراءات کے فن کی اپنی مستند تصانیف میں اس بات کی بڑی واضح انداز میں تصریح فرمائی ہے۔

اور یہاں جو ارجوزہ (المقدمة الجزریہ کا ایک نام) میں الف کو پر کرنے سے منع فرمایا ہے یہ اسی تصریح کے حوالہ سے ہے یعنی الف اپنے ماقبل کے تابع ہوتا ہے اگرچہ اس مقام پر علامہ جزریؒ کا کلام مطلق ہے (تلخیص از شرح جزری تصحیح محمد دہلویؒ)

راقم یہ کہتا ہے کہ اس شعر کے معنی سے یہ بات مفہوم ہوتی ہے کہ حروف مستفلہ کو باریک کرو اور الف جو کہ مستفلہ ہے اور جس کی اصل ترقیت ہے اس کی تخفیم سے پہیز کرو جب وہ حرف مستفلہ کے قریب آئے اور اس کے پڑھنے کی صورت میں اپنی دیگر فن کی بڑی کتب کا حوالہ دیا ہے۔ اب چونکہ کئی الفاظ میں حروف مستفلہ کے پڑھنے کا شبه تھا اس واسطے ان کو خاص طور پر ذکر فرمائے ہیں اور ان کے باریک کرنے اور ظاہر کر کے پڑھنے کی تائید فرماتے ہیں:

(۳۵) وَهَمْزُ الْحَمْدُ أَعُوذُ إِهْدِنَا
اللَّهُ ثُمَّ لَامٌ لِّلَّهِ لَنَا

ت : باریک پڑھو الْحَمْدُ - أَعُوذُ - إِهْدِنَا اور اللَّهُ کے ہمزہ کو اور اللَّهِ - لَنَا کے لام کو۔

ش : ظاہر اور روشن کر کے پڑھو باریکی اور زناکت کے ساتھ ہمزہ کو چار مقام میں (۱) حاء کے قریب جیسے الْحَمْدُ لِلَّهِ (۲) عین کے قریب أَعُوذُ بِاللَّهِ ان دو مقامات میں تو ہمزہ کو ظاہر کرے اس واسطے کہ ہمزہ مجہورہ شدید ہے اور قصیٰ حلق سے ادا ہونے والا حرف ہے اور حاء اور عین حلق کے مخرج میں شرک ہے (کیونکہ عین اور حاء و سمت حلق سے نکلتے ہیں اور جو قصیٰ حلق سے بالکل متصل ہے۔ نجم الصبح عفی عنہ) لہذا ایسا نہ ہو کہ آپس میں خلط ملط ہو جائیں اور صفت

جہر اور شدت ان کی خراب ہو جائے۔

(۳) حاء کے قریب ہمزہ آئے جیسے اہدِ نَا کہ اس مقام پر ہمزہ کو ظاہر کر کے پڑھنے میں خوب کوشش و مخت کرے اور اس کی وجہ بھی وہی ہے کہ جو عین اور حاء میں لکھی گئی ہے۔ (کیونکہ حاء بھی اقصیٰ حلق سے ہی نکلتا ہے۔ نجم الصیح عن غفران)

(۴) لام تعریف کے جو لفظ اللہ میں ہے اس میں بھی پر حرف کے قریب ہونے کی وجہ سے ہمزہ پرنہ ہونے پائے پھر فرماتے ہیں کہ لِلَّهُ کے لام کو اس کے کسرہ کی وجہ سے باریک کراور ایسے ہی لَنَا کے لام میں بھی کیونکہ وہ نون سے قبل آ رہا ہے اور لام اور نون کے مخزن قریب قریب ہیں ایسا نہ ہو کہ دونوں حروف باہم خلط ملٹ ہو جائیں۔

(۵) وَلَيَتَ الْ طَّفَ وَعَلَى اللَّهِ وَلَا الْ ضَّ
وَالْمِيمَ مِنْ مَخْمَصَةٍ وَمِنْ مَرَضٍ
ت : وَلَيَتَلْطُفُ - وَعَلَى اللَّهِ کے لام اول کو (باریک پڑھ) اور وَلَا الضَّالِّینَ
کے لامات کو اور مَخْمَصَةٍ اور مَرَضٍ کی میمات کو۔

ش : اسی طرح سے محافظت کر لام اول کے سکون کی اور لام ثانی کی ترقیق کی اس وجہ سے کہ یہ طاء کے قریب آ رہے ہیں جو کہ مطبقة ہے کلمہ وَلَيَتَلْطُفُ میں۔

اور باریک کر عَلَى اللَّهِ میں عَلَى کے لام کو اس وجہ سے کہ لام لفظ اللہ کے قریب ہونے کی وجہ سے اور اسی طرح ترقیق کر وَلَا الضَّالِّینَ کے لام اول اور لام ثانی کو حرف مُخْمَصَہ کی وجہ سے ایسا کیا جائے۔ اسی طرح مَخْمَصَةٍ اور مَرَضٍ یعنی ضاد کی وجہ سے ایسا نہ ہو کہ ضاد کی وجہ سے یہ لامات بھی مُخْمَصَہ ہو جائیں اور شعر میں وَلَا الضَّ صرف جو بیان کیا ہے وہ ضرورت شعری کی وجہ سے کیا ہے۔ اسی طرح مَخْمَصَةٍ اور مَرَضٍ کے کلمات میں جو میم آ رہی ہیں ان کی ترقیق کا خاص خیال کرو کہ کہیں یہ میم میں حرف مُخْمَصَہ خاء صاد راء اور ضاد کے قریب ہونے کی وجہ سے مُخْمَصَہ نہ ہو جائیں۔

(۳۷) وَبَاءَ بَرْقٍ بَاطِلٍ بِهِمْ بِذِي
وَاحْرِضَ عَلَى الْشِّدَّةِ وَالْجُهْرِ الَّذِي

(۳۸) فِيهَا وَفِي الْجِنَّمِ كَحْبِ الصَّبْرِ
رَبُّوَةٌ اجْتَسَتْ وَحْجَ الْفَجْرِ

ت : اور (باریک پڑھ) بَرْقٍ - بَاطِلٍ - بِهِمْ اور بِذِي کی باء اور صفت شدت اور جہر کے ادا کرنے میں اہتمام کر جو کہ اس (باء) میں اور جنیم میں ہے جیسے کَحْبِ - الصَّبْرِ - رَبُّوَةٌ - اجْتَسَتْ اور حَجَّ اور الْفَجْرِ میں۔

ش : بَرْقٍ کی باء کو باریک کرو رائے مخفیہ کے قرب کی وجہ سے اور اس کے بعد قاف حرف مستعملیہ کے آنے کی وجہ سے بَاطِلٍ کی باء کو باریک کرو طاء کے قرب کی وجہ سے۔

فائده : باء اور طاء کے درمیان جو الف ہے وہ نہ ہونے کے برابر ہے اس واسطے کہ جب حرف ترقیت اور جنیم کے درمیان حرف ساکن آئے خصوصاً الف تو وہ حرف ساکن اور الف نہ ہونے کے برابر ہے لہذا اس حرف مرقبہ کو حرف مخفی کے قرب کی وجہ سے اہتمام کے ساتھ ادا کرنا چاہیے مبادا حرف مخفی کی وجہ سے حرف مرقبہ کی ترقیت متاثر ہو۔

بِهِمْ اور بِذِي میں حرف خفی کے ساتھ باء کے آنے کی وجہ سے باء کو ترقیت سے پڑھ کیونکہ ترقیت حرف خفی کے مناسب ہے۔ ۲۵

اور خوب اچھی طرح صفت شدت اور جہر کو ظاہر کرو ان دونوں حروف یعنی باء اور جنیم میں تاکہ

بعض اوقات باء کی ترقیت اس لئے بھی ناقص ہو جاتی ہے کہ اس کے بعد کوئی حرف خفی آئے جیسے بِهِمْ - بِهِ وَ بِذِي الْقُرْبَی وغیرہ میں اس کی وجہ یہ ہے کہ حرف خفی یا حرف ضعیف کے آنے کی وجہ سے باء کی شدت اور جہر دو قوی صفات کے متاثر ہونے کا اندیشہ ہے اسی لئے حضرت ناظم اگلے شعر میں باء اور جنیم میں ان دونوں صفات کی ادا پر زور دیتے ہیں۔

بَاءٌ مُشَابِهٌ فَاءٌ كَأَوْ جِيمٍ مُشَابِهٌ شِينٌ كَنْ هُوَ جَاءَ بِهِ بُهْرٌ بَاءٌ كَمِثَالِيْسِ جِيْسِ يُجَبُّونَهُمْ كَحْبٌ
اللَّهُ أَوْ تَوَا صَوَا بِالصَّبْرِ أَوْ بِرَبْوَةٍ بِيَانٍ كَأَوْ جِيمٍ كَمِثَالِوْنِ مِنْ كَشَجَرَةٍ
خَبِيْثَةٍ نِاجِيْتَ - مِنْ فَوْقِ الْأَرْضِ أَوْ رَأْدِنْ فِي النَّاسِ - حِجَّ الْبَيْتِ
أَوْ وَالْفَجْرِ ہیں۔

یہاں حضرت مصنفؓ نے باء اور جیم میں صفت شدت اور جہر کو اہتمام سے ادا کرنے پر زور دیا ہے اور یہ صفات سکون اور ادغام کی حالت میں زیاد اہتمام سے ادا ہونی چاہیے کیونکہ اگر ان صفات یعنی جہر اور شدت کو اہتمام سے ادا نہیں کرے گا اور ترقیق میں زیادہ مبالغہ اختیار کرے گا تو جیسا ہم پہلے بیان کر آئے کہ باء اور مشابہ فاء کے اور جیم مشابہ شین کے ہونے کا ذرہ ہے۔

پس یہ خدشہ حرکت اور اظہار کی حالت میں بھی ان حروف میں موجود ہے (سکون کی ضد حرکت اور ادغام کی ضد اظہار ہے) اور شدت اور جہر کا اہتمام کرنا اس کی حقیقت یہ ہے کہ سخت اور بلند آواز ٹھہر کے نکالے۔

(۳۹) وَبَيْنَ مَقَدَّمَةٍ قَلَّا إِنْ سَكَنَ
وَإِنْ يَسْكُنْ فِي الْوَقْفِ كَانَ أَبِيَّنَ

ت : اور ظاہر کر حروف قلقلہ کو اگر ساکن ہوں اور اگر حرف قلقلہ وقف میں ہو گا تو اس کا قلقلہ زیادہ ظاہر ہو گا۔

ش : یعنی حروف قلقلہ جو کہ قُطْبٌ جَدِّدٌ میں مجمع ہیں ان کو اگر ساکن ہوں حالت وقف میں یا غیر وقف میں یعنی وصل میں ہر حالت میں ظاہر کر کے پڑھو مگر فرق یہ ہے کہ اگر قلقلہ کا حرف وقف میں ہو گا تو اس کا قلقلہ زیادہ ظاہر ہو گا۔

سکون کی امثلہ: تَقْطَعُونَ - فِطْرَةً - رَبْوَةٍ - وَالْفَجْرِ - يَدْخُلُونَ وَغَيْرَهِ -
وقف کی امثلہ: فِرَاقٌ - مَحِيطٌ - فَارِغَبٌ - الْعِبَادَ -

مَقْلَقَلَّا أَيْ قَلْقَلَهُ وَ آنْ حَرْكَتْ دادِنْ جَنْبَشْ دادِنْ مُخْرَجْ مُتْتَاشْنِيدْ شُوْدْفَضْطَهْ قُويَهْ۔

(۳۰) وَحَاءَ حَصْحَصَ أَحَطَّتْ الْحَقَّ

وَسِيْنَ مُسْتَقِيمَ يِسْ طُ وَائِسَ قُوا

ت : اور ظاہر کرتقین کے ساتھ حَصْحَصَ - أَحَطَّتْ اور الْحَقَّ کی حاء کو اور سین کو مُسْتَقِيمَ - يَسْطُونَ - يَسْقُونَ میں۔

ش : حَصْحَصَ کی حاء کو بالترقی نہایت وضاحت سے پڑھو صاد کی قربت کی وجہ سے۔ أَحَطَّتْ کی حاء کو طاء کے قرب کی وجہ سے اور الْحَقَّ کے حاء کو قاف کے قرب کی وجہ سے کہ پڑھوف کی قربت کی وجہ سے حاء بھی کہیں پرنہ ہو جائے۔

اور اسی طرح ظاہر کر کے ترقی کے ساتھ میں کمزور ہے اور يَسْطُونَ - يَسْقُونَ میں پڑھے اس لئے کہ سکون کی وجہ سے میں کمزور ہے اور يَسْطُونَ - يَسْقُونَ میں میں ساکن کے علاوہ طاء اور قاف بھی آر ہے ہیں اس لئے یہ خداشہ بھی ہے کہ میں پرنہ ہو جائے خلاصہ یہ کہ ایسے مقامات پر اس بات کا خاص خیال رکھے کہ نہ تو میں ختم ہو جائے بوجہ سکون کے اور نہ ہی یہ ہو کہ میں پر ہو جائے حروف مستعملیہ کی وجہ سے بلکہ نہایت صحیح اور واضح ترقی کے ساتھ صفت صفیر والی میں ادا ہو۔

بَابُ الرَّاءَاتِ

راء کی حالتوں کا بیان

(۳۱) وَرَقِيقِ الرَّاءِ إِذَا مَا كُسِّرَتْ

كَذَاكَ بَعْدَ الْكَسْرِ حَيْثُ سَكَنَتْ

ت : اور ترقی سے پڑھو راء کو جب بھی وہ مکسور ہو ایسے ہی ما بعد کسرہ کے جہاں ساکن

ہو جائے۔

ش : اور راء باریک ہوگی جس وقت کہ مکسورہ ہو چاہے وہ راء مکسورہ کلمہ کے شروع میں ہو جیسے رِجَالُ یادِ میان میں ہو جیسے الْغَارِ مِنْ یا کلمہ کے آخر میں ہو جیسے عَقْبَى الدَّارِ یاراء منونہ ہو جیسے وَلَيَالٍ عَشْرٍ یاتنوں نہ ہو جیسے وَالْفَجْرِ یا اس راء کے ماقبل ساکن ہو جیسے وَاضْرِبْ یا حرف متحرک ہو جیسے أَرِنَا اسی طرح راء کے مابعد حرف مستعملیہ ہو جیسے فِی الرِّسَاقِ یاراء سے ماقبل حرف مستعملیہ ہو جیسے اضْرِبْ۔

ایسے ہی راء مکسورہ کے ماقبل یا یاء ہو جیسے غَيْرِ - غَيْرِ الْمَغْضُوبِ وغیرہ یا کوئی دوسرا حرف ہو جیسے أَرِنَا ایسے ہی اس راء کا کسرہ اصلی ہو جیسے وَاضْرِبْ یا عارضی ہو جیسے بِسَامِرِ رَتِّکَ یا اس راء کا کسرہ تامہ ہو یعنی پورا ادا کیا جاتا ہو جیسے رِيَاءُ النَّاسِ - رِجَالُ وغیرہ یا اس کا کسرہ ناقصہ ہو یعنی پڑھا جاتا ہو بعجروم کے جیسے فَكَيْفَ كَانَ نَكِيرٌ یا اختلاس کی وجہ سے جیسے بَارِئِكُمْ (روایت دوری بصری) یاراء مکسورہ کا کسرہ ناقصہ ہوا مالہ کی وجہ سے جیسے وَالذِّكْرِی۔

ایسے ہی راء باریک ہوگی حالت میں جب سکون کے ساتھ مطلقاً وقف ہو یعنی بلا کسی قید کے ہر صورت میں باریک پڑھی جائے گی اور اگر راء مفتوحہ یا مضمومہ یا مکسورہ ہو اور اس کے ماقبل حرف کو مالہ سے پڑھا جائے اور مالہ حرف الف کے مساوا دوسرے حرف میں نہیں ہوتا جیسے قَرَارٍ اور نَارٍ اور اگر ماقبل حرف میں مالہ نہ ہو تو وہ راء پڑھو گی ایسے ہی ترقیق راء ہوگی مابعد کسرہ کے جہاں راء ساکن ہو گی یعنی جہاں کہیں راء ساکن ہو اور اس کا سکون لازمی یعنی اصل لفظ کا ہو جیسے هَرِيدِ یا سکون عارضی ہو یعنی ماقبل سے یہ سکون آیا ہو جیسے إِسْتَغْفِرًا وَرَوْه سکون وقف کا نہ ہو بلکہ جزم کا ہو کیونکہ وقف کا حکم اور ہے کہ اس کا بیان آگے کے آرہا ہے اور کچھ بیان ہو یعنی چکا ہے۔

وہ راء جو کلمہ کے درمیان میں ہو یا کنارے میں ہو وصل یعنی ملا کر پڑھنے کی حالت میں ہو یا وقف کی حالت میں یعنی راء پر جزم ہو اور وہاں وقف کا مقام ہو فعل ہو یا اسیم ہر صورت میں اگر راء

کے ماقبل کسرہ لازمی یعنی اصل ہوا اور وہ کسرہ اور راء دونوں ایک کلمہ میں ہوں جیسے محریۃ۔ فرُّعَونَ - لِشْرُدَمَةَ - إِسْتَغْفِرَ لَهُمْ - فَانْتَصِرْ وغیرہ تو ان سب صورتوں میں راء باریک پڑھی جائے گی۔

پس دونوں مصرعون کا خلاصہ یہ ہوا کہ راء مکسور ہر حالت میں باریک ہے اور راء ساکن جس کے ماقبل کسرہ اصلی ہو وہ بھی باریک ادا ہو گی۔

(۳۲) رَأْنَ لَمْ تَكُنْ مِنْ قَبْلِ حَرْفِ اسْتِعْلَا
أَوْ كَانَتِ الْكَسْرَةُ لَيْسَتْ أَحْسَلَةً

ت : اگر وہ راء ساکن نہ ہو حرف استعلا سے قبل اور راء ساکن سے پہلے ایسا کسرہ ہو جو اصلی نہیں ہے۔

ش : راء ساکن نہ ہو حرف استعلا سے قبل یعنی راء ساکن جس سے قبل کسرہ ہے جب اس کے بعد حرف استعلا میں سے کوئی حرف نہیں ہو گا تب راء باریک ہو گی اور اگر حرف استعلا ہو گا تو راء پڑھو گی جیسے محرصاداً - قِرْطَاسٌ - فِرْقَةٍ وغیرہ اور ان تین کلمات کے علاوہ قرآن شریف میں ایسی حالت نہیں آئی ہے۔

اگر راء ساکن سے قبل کسرہ نہ ہو بلکہ فتح ہو جیسے قَرِيَّةٌ اور بَرْقٌ اور أَنْذِرَتَهُمْ وغیرہ یا ضمہ ہو جیسے قُرْآنٌ - مُرْتَابٌ - أَنْصُرْنَا وغیرہ تو ان سب حالتوں میں راء پڑھی جائے گی۔ یا راء ساکن سے قبل ایسا کسرہ ہو جو اصلی نہیں ہے یعنی راء کے ماقبل کسرہ عارضی ہو جیسے ارجِع - أَنِ ارْكَعُوا وغیرہ کہ اصل میں مضارع میں راء سے قبل فتحہ تھا جب صیغہ امر کا بنایا تب اس سے پہلے ہمزہ مکسورہ لائے اور اسی ہمزہ کا کسرہ عارضی ہے یا کسرہ عارضی اور راء ساکن

ایک کلمہ میں نہ ہوں بلکہ دو کلموں میں ہوں جیسے اُم ارْتَابُوا - رَبِّ ارْجُعُونِ - ۲۶ ان ارتَبَتْ حُم وغیرہ (اور یہ کسرہ بھی لازمی نہیں بلکہ عارضی ہے جیسا کہ معلوم ہو چکا) تو ان سب صورتوں میں راء پڑھی جائے گی۔

اور اگر راء ساکن سے قبل بلا واسطہ کسرہ ہو یعنی راء اور کسرہ کے درمیان کوئی دوسرا حرف نہ ہو جیسے وَلَا نَاصِرٌ - قَدْ قُدْرٌ - أَشْرُ وغیرہ یا راء ساکن کے ماقبل ایک حرف کے واسطے سے کسرہ اور وہ درمیانی حرف ساکن ہو جیسے الْذِكْرُ - الْسِّحْرُ وغیرہ یا راء ساکن سے قبل یا تھانی ساکن ہو جیسے صَبَرٌ - غَيْرٌ - قَدِيرٌ - خَبِيرٌ وغیرہ تو یہ راء باریک پڑھی جائے گی اور اگر راء ساکن سے پہلے یا راء ساکن نہ ہو بلکہ کوئی دوسرا حرف ہو اور اس حرف ساکن سے پہلے فتحہ ہو جیسے الْقَدْرُ یا ضمہ ہو جیسے إِلَيْهِ تُرْجَعُ الْأُمُورُ وغیرہ تو پھر راء پڑھی جائے گی اور اگر راء موقوفہ کے ماقبل فتحہ ہو جیسے الْقَمَرُ یا ضمہ ہو جیسے الْنَّذْرُ تو بھی راء پڑھو گی۔

(۲۷) وَالْخُلْفُ فِي فَرْقٍ لِّكَسْرٍ يَسْوَجَدُ
وَأَخْفَ تَكْرِيرًا إِذَا تُشَدَّدَ

ت : اور اختلاف (راء کے پر اور باریک پڑھنے کا) فَرْقٍ کے لفظ میں ہے اور پوشیدہ کر تکریر کو جس وقت راء پرشدید ہو۔

ش : فَكَانَ كُلُّ فِرْقٍ كَالْطَّوِيدُ الْعَظِيمِ میں فِرْقٍ کی راء کو باریک اور پڑھنے میں اختلاف ہے۔ بظاہر اس راء ساکن کے مابعد حرف استغلام موجود ہے پس یہ اختلاف قاف کے کسرہ کی وجہ سے ہوا ہے بعض القراء نے اس کلمہ میں راء کو باریک پڑھا ہے اس وجہ سے کہ راء دو کسرات کے مابین ہونے کی وجہ سے کمزور ہے اور بعض القراء نے اس راء کو پُرپڑھا ہے اس

۶۷۔ رَبِّ ارْجُعُونِ میں باع کا کسرہ لازمی ہے لیکن چونکہ دوسرے کلمہ میں اس لیے راء کو پُرپڑھا جائے گا۔ (بجم الصیح عفنی عن)

وجہ سے کہ حرف استعلاء کے مقابلہ میں کسرہ کمزور حرکت ہے بعض قراء نے دعویٰ کیا کہ اس راء کو باریک پڑھنے پر اجماع ہے مگر علامہ دانیؒ نے اپنی مشہور کتاب ”تيسیر“ میں فرمایا ہے کہ دونوں وجہ صحیح ہیں اور راء کے پڑھنے کا قطعی حکم دیا ہے۔ ۷۲ (ملخص از شرح جزری شیخ عبدالحق محدث دہلویؒ)

اور پوشیدہ کر تکریر یعنی راء کی دوہری آواز کو جس وقت کہ راء مشدود ہو حضرت شیخ عبدالحق محدث دہلویؒ اپنی شرح میں تحریر فرماتے ہیں کہ راء میں جو تکریر ہے اس کا پوشیدہ کرنا واجب ہے چاہے راء مخفف ہو یا مشدد۔ جب راء مشدد ہو تو اس تکریر کا پوشیدہ کرنا اس لئے واجب ہے کہ مشدد جو پہلے ہی دوراء ہیں تکریر کی وجہ سے تین یا زیادہ نہ ہو جائیں اور مخفف میں اس لئے پوشیدہ کرنا واجب ہوا کہ ایک راء دو میں نہ تبدیل ہو جائے۔

یہ تکریر کا پوشیدہ کرنا تکریر سے بچاؤ کے لئے ہے اس طرح سے کہ راء کی ادائیگی کے وقت زبان کی پشت کو اوپر کے تالو سے اچھی طرح لپٹا لے کیونکہ جب پشت زبان کو تالو سے نہیں لپٹائے گا تو زبان کا پیگی اور تھرائے گی اور ہر بار تھرانے سے ایک راء پیدا ہو گی اور یہ زاندراء کا پیدا ہونا لحن جلی ہے جس سے بچنا واجب ہے۔

فائده: جس حرف پر تشدید کی علامت ہو اسے مشدد کہتے ہیں اور جس پر تشدید کی علامت نہ ہو اسے مخفف کہتے ہیں مشدد کے معنی سختی سے ادا کیا جانے والا اور مخفف کا مطلب سہل اور ہلکا ادا ہونے والا۔

۷۲ علامہ دانیؒ نے تيسیر میں ترقیق ہی کو ترجیح دی ہے چنانچہ فرماتے ہیں کہ کچھ لوگ ہیں جو فرقہ کی راء کو حرف مستعلیہ کی وجہ سے مخفم پڑھتے ہیں لیکن ترقیق معمول ہے کیونکہ حرف استعلاء کے مکسور ہونے کی وجہ سے اس کی فحامت ضعیف ہو گئی ہے۔ جمہور مغاربہ اور مصریین نے راء میں ترقیق اختیار فرمائی ہے اور ڈلف کا مذہب علامہ جزری یہاں مقدمہ میں اور پھر النشر میں بیان فرمائے ہیں اور یہی خلف کا مذہب علامہ شاطیؒ کا بھی ہے لہذا ہر دو وجہ صحیح ہیں۔

بَابُ الْلَّامَاتِ

لام کی حالتوں کا بیان

(۲۳) وَفَخِّرْمُ اللَّامَ مِنْ اسْمِ اللَّهِ
عَنْ فَتْحِ نَ اُوْضَمٍ كَعَبْدَ اللَّهِ
ت : اور تم کر لفظ اللہ کے لام فتح اور ضمه کے بعد جسے عَبْدُ اللَّهِ

ش : لفظ اللہ کے لام میں تم اختیار کرو یعنی پر پڑھو اور یہی حکم أَللَّهُمَّ میں بھی ہے۔ یہ لام کی تم اس وقت ہوگی جب لام سے قبل فتح اور ضمه آئے گا جسے عَبْدُ اللَّهِ یعنی لفظ جب اللہ سے قبل فتحہ ہو جیسے أَللَّهُ - مِنَ اللَّهِ يَا قَبْلَ ضَمَّهُ ہو جسے عَبْدُ اللَّهِ - يَعْلَمُهُ اللَّهُ وَغَيْرُهُ۔ اور اس لام میں تدقیق اس وقت ہوگی جب لام سے ما قبل حرف مکسور ہو خواہ وہ کسرہ اسی کلمہ میں ہو جسے لِلَّهِ کے یادوں رے کلمہ میں ہو جسے فِي اللَّهِ - بِسْمِ اللَّهِ وَغَيْرُهُ اور چاہے وہ کسرہ عارضی ہو جسے قُلِ اللَّهُ - قُلِ اللَّهُمَّ وَغَيْرُهُ یا کسرہ لازمی ہو جسے لِلَّهِ - فِي اللَّهِ وَغَيْرُهُ کے۔

جس وقت دو لام پر یا باریک قریب آئیں تو ہر ایک کو اس کا حق دینا یعنی پر کو پر پڑھنا اور باریک کو باریک پڑھنا واجب ہے جسے عَلَى اللَّهِ - أَحَلَّ اللَّهُ وَغَيْرُهُ کہ ان امثلہ میں پہلا لام باریک ہے اور دوسرا پر ہے۔ اسی طرح جہاں پر اور باریک حرف اکٹھے آئیں وہاں ہر ایک کو اس کا حق دینا ضروری ہے جسے طَلَقْتُمُوهُنَّ میں کہ طاء کو پر پڑھنا اور لام کو باریک پڑھنا ضروری ہے۔

بَابُ الْأِسْتِعْلَاءِ وَالْأِطْبَاقِ

استعلاء اور اطباقي کا بیان

(۲۵) وَحَرْفُ الْأِسْتِعْلَاءِ فِي خِمْ وَأَخْصُصَ مَا
الْأِطْبَاقَ أَقْوَى نَحْوَ قَالَ وَالْعَصَمَ

ت : اور حروف استعلاء کو پرکرو اور خاص کر حروف مطبقة کو زیادہ قوی تجھیم سے جیسے قال اور عصما

ش : حرف استعلاء جو خص ضغط قیظ میں جمع ہیں پر کر کے پڑھنا چاہیے جیسے خالدون - صادقین - الضالین - الغارمین - الطائفہ - قائمما - الظالمین وغیرہ۔

اسی طرح جب حرف استعلاء کے درمیان میں آئے یا اطراف میں یا ساکن حالت میں ہو یا متھر ک ہو ہمیشہ پر پڑھا جائے گا۔ پر پڑھنے میں حروف اطباقي کا خاص اہتمام کیا جائے اس لئے کہ اقویٰ حروف ہیں۔ حروف استعلاء کے سات حروف میں سے چار حروف صاد ضاد طاء ظاء بہت قوی ہیں اس لئے ان کو پر پڑھنے کی تاکید بھی زیادہ فرمائے ہیں۔

حضرت مصنف علیہ الرحمہ نے دو مثالیں بھی بیان فرمائی ہیں قال اور عصما ان میں سے پہلی مثال غیر مطبقة کی اور دوسرا مطبقة کی ہے۔

فائده: ہمارے ملک میں جو ایک طریقہ رائج ہے کہ حروف استعلاء اور پر راء کو پڑھتے ہوئے پیش کی جو دیتے ہیں سو یہ بالکل غلط ہے اور اس کی کچھ اصل نہیں اور نہ فن کی کسی کتاب میں اس کا کوئی ثبوت ہے۔ عرب کے سارے قراء اس طرح پڑھنے کو منع کرتے ہیں۔ حقیقت میں کسی حرف کو پر یا باریک پڑھنا زبان کے بلند کرنے اور پست رکھنے سے ہوتا ہے پیش کی طرح پر پڑھنے

سے نہیں۔

(۲۶) وَبَيْنِ الْأَطْبَاقِ مِنْ أَحَاطَتْ مَعَ
بَسْطَتْ وَالخُلْفُ بِنَخْلُقَكُمْ وَقَعْ

ت : اور ظاہر کر صفت اطباق کو **أَحَاطَتْ** میں ساتھ **بَسْطَتْ** کے اور اختلاف **نَخْلُقَكُمْ** میں واقع ہوا ہے۔

ش : صفت اطباق کو کلمہ **أَحَاطَتْ** اور **بَسْطَتْ** میں باقی رکھ کر پڑھا جائے گا یعنی حرف مطبلہ اور **مُنْفَتِحَةُ** اکٹھے ہوں تب اطباق کو خوب ظاہر کرے اور اطباق کو انفتح سے جدا کرے جیسے **بَسْطَتْ** اور **أَحَاطَتْ** کے کلمات کہے۔ ایسا نہ ہو کہ طاء کا جو تاء میں ادغام کیا گیا ہے وہ بالکل تاء کے مشابہ نہ ہو جائے۔ اس کلمہ کو ادا کرنے کی حقیقت یہ ہے کہ طاء کی صفت اطباق کو ظاہر کرے یعنی طاء پورے طریقے سے ادا نہ ہو بلکہ صرف اس کی صفت اطباق ظاہر ہو اس طرح سے کہ تالوں سے لپٹے اور بغیر قلق لہ کے اس کی آواز سنائی دے اور سانس بند ہو جائے اور تاء اپنے مخرج سے پورے طور پر صاف ادا ہو۔ ۳۸

نَخْلُقَكُمْ کے کلمہ میں اختلاف ہے یعنی اس بات کا اختلاف ہے کہ **نَخْلُقَكُمْ** کے قاف کا جب کاف میں ادغام کیا جاتا ہے تو حرف قاف کی صفت استعلااء باقی رہے گی یا نہیں رہے گی علامہ جزری اپنی کتاب ”التمہید“ میں فرماتے ہیں۔

کہ استعلااء کا باقی رہنا یعنی ادغام ناقص یہ علامہ مکی اور ان کے تبعین کا مذهب ہے اور استعلااء کا باقی نہ رہتا یعنی ادغام کامل یہ امام دانی اور ایک جماعت کی رائے ہے اور دونوں مذہب

۳۸ طاء ساکن کے بعد تاء کا وقوع تمام قرآن میں چار جگہ ہے۔ (۱) **لَئِنْ بَسْطَتْ** (المائدہ)
(۲) **مَا فَرَّطْتُمْ** (یوسف) (۳) **أَحَاطَتْ** (انمل) (۴) **فَرَطَتْ** (الزمر) اس ادغام کو ادغام ناقص کہتے ہیں اور اس کے برعکس تاء ساکن کا طاء میں ادغام کامل ہوتا ہے اس کی وجہ یہ ہے کہ طاء قوی اور تاء ضعیف حرف ہے اس لئے تاء کا طاء میں ہر جگہ ادغام تام ہی ہوتا ہے جیسے **وَقَالَتْ طَائِفَةٌ**

صحیح ہیں۔ پہلا مذہب بصریین نے اختیار کیا ہے اور دوسرے مذہب کوشامیین نے اختیار فرمایا ہے اور میں نے بھی امام دانیؑ کی موافقت میں دوسرے مذہب کو ہی اختیار کیا ہے۔ (شرح للشیخ
محدث دہلویؓ)

(۲۷) وَاحْرِصُ عَلَى السُّكُونِ فِي جَعْلَنَا
أَنْعَمْتَ وَالْمَغْضُوبِ مَعَ ضَلَّلَنَا

ت : اور بڑی خواہش اور آرزو کر حرف ساکن کے ظاہر اور روشن کرنے پر جَعْلَنَا -
انعمت اور المغضوبِ مع ضَلَّلَنَا کے۔

ش : جَعْلَنَا اور ضَلَّلَنَا کے کلمات میں لام کے سکون کو خوب ظاہر کرایے ہی انعمت اور المغضوبِ کے کلمات میں حروف ساکنہ نون اور میم اور غین کو ظاہر کرو یعنی اس بات کا اہتمام کرو کہ ان ساکن حروف میں حرکت نہ ہو جائے جیسا کہ جاہل قاری لوگ کرتے ہیں کیونکہ یہ لحن جلی ہے۔

نوٹ: یہ مضمون شرح ارجوزہ جو حضرت مصنفؓ کے صاحبزادے حضرت احمد الجزریؓ کی تصنیف ہے اس میں سے لکھا گیا ہے نیز شرح للشیخ دہلویؓ میں یہ بھی لکھا ہے کہ جَعْلَنَا کے لام ظاہر کرنے میں اس بات کا خیال رہے کہ نون کی ادائیگی خراب نہ ہونے پائے اس لئے کہ لام اور نون کے مخرج قریب قریب ہیں۔

(۲۸) وَخَلِّصِ اِنْفِتَاحَ مَحْذُورًا عَسِيٍّ
خَوْفَ اِشْتِبَاهِهِ بِمَحْظُورًا عَصِيٍّ

ت : اور خالص کر صفت انفتاح کو مَحْذُورًا - عَسِيٍّ میں اس خوف سے کہ مشابہ ہو جائے مَحْظُورًا اور عَصِيٍّ سے۔

ش : یعنی مَحْذُورًا کی ذال میں صفت انفتاح کو خوب صاف اور خالص ادا کر قوله تعالیٰ:

اَنْ عَذَابَ رَبِّكَ كَانَ مَحْذُورًا

اور اسی طرح سے عَسَیٰ کے سین میں بھی صفت افتتاح کو خوب واضح کر کے ادا کرو۔ قوله تعالیٰ عَسَیٰ اَنْ يَعْثِكَ اور اس اهتمام کرنے کا مقصد یہ ہے کہ یہ مَحْذُورًا اور عَسَیٰ صفت افتتاح کے ناقص ادا ہونے کی وجہ سے مَحْظُورًا اور عَضِیٰ کے مشابہ نہ ہو جائیں۔

قولہ تعالیٰ وَمَا كَانَ عَطَاءَ رَبِّكَ مَحْظُورًا اور عَضِیٰ آدُمُ۔ دراصل حضرت مصنفؓ یہاں یہ بتانا چاہتے ہیں کہ اگر اول الذکر دو کلمات میں صفت افتتاح صحیح ادا نہ ہوئی تو ذال مشابہ ظاء اور سین مشابہ صاد کے نہ ہو جائے کیونکہ یہ حروف ذال و ظاء اور سین و صاد میں جداً صفت افتتاح اور صفت اطباق کے ذریعے ہی ہوتی ہے کیونکہ ذال اور ظاء کا مخرج اور سین اور صاد کا مخرج ایک ہیں لہذا ضروری ہے کہ یہ حروف ایک دوسرے سے جدا اور باہم متاز ہوں اس طرح پر کہ سننے والے کو ان دونوں میں صاف فرق اور امتیاز معلوم ہو جائے چونکہ مخرج ایک ہے لہذا یہ حروف صفات کے ذریعے ہی ممیز ہوں گے لہذا صفات کا بطور خاص خیال رکھے۔ اور یہ انہی دو کلمات میں موقوف نہیں بلکہ اس قسم کے تمام ایسے حروف میں جو ایک مخرج سے نکلتے ہوں ان کی صفات ممیز ہوں گے کو خاص اهتمام سے ادا کرے۔

(۲۹) وَرَاعِ شِدَّةَ بِكَافٍ وَبِتَّا
كَشِّرِ كِكُمْ وَتَوْفِيٰ فِتَّا

ت : اور رعایت کر اس صفت شدت کی جو کاف اور تاء میں ہے جیسے شِرِ کِکُم اور تَتَوَفِّی اور فِتَّا۔

ش : یعنی حرف کاف اور تاء والے کلمات میں صفت شدت کی ادائیگی میں خاص اهتمام اور رعایت کر اس لئے کہ یہ دونوں حروف شدیدہ میں سے ہیں جیسے شِرِ کِکُم اور تَتَوَفِّہُمُ الْمَلَئِكَةُ اور فِتَّا یعنی جب کاف اور تاء مکر رہوں جیسے شِرِ کِکُم اور تَتَوَفِّہُمُ وغیرہ یا

ساکن آئے جیسے فتنہ۔ فتنہ وغیرہ۔ ۲۹

اور یہ رعایت اس طرح پر ہوگی کہ سانس کو حروف میں جاری نہ ہونے دے اور یہ حروف اپنے مخرج سے مضبوطی سے ادا ہوں کیونکہ حروف شدیدہ میں مخرج کا سانس سے الگ رہنا اور جاری نہ ہونا یہ بھی شدت ہے جیسا کہ اوپر ہم لکھ بھی آئے ہیں۔ (شرح لشیخ محدث دہلوی)

اس بیان سے معلوم ہوتا ہے کہ حروف شدیدہ کے متحرک ہونے کی صورت میں سانس مخرج سے جاری ہو جانے کا امکان ہوتا ہے جو غلط ہے اور صفات کے بیان میں لکھ آئے ہیں کہ حروف شدیدہ وہ حرف ہوتے ہیں کہ سکون اور ادغام کی حالت میں ان کی آواز مخرج میں بند ہو جاتی ہے اور بالکل جاری نہیں ہوتی اور کئی کلمات بھی سمجھانے کے واسطے وہاں لکھ دیئے ہیں کہ سکون اور حالت ادغام میں ان میں شدت کی وجہ سے آواز بند ہو جاتی ہے اور حرکت کی حالت میں سانس کا مخرج سے جاری ہونا بھی سمجھا جاتا ہے اور حروف مہمودہ کی طرح سے سانس کا آسانی کے ساتھ بے تکلف جاری ہونا نہیں ہوتا ہے اور یہ سب باقی غور و خوض سے ادا کرنے کے دوران صاف سمجھ میں آتی ہیں۔

بَابُ الْأِذْعَامِ

ادغام کا بیان

(۵۰) وَأَوَّلُتُ مِثْلُ وَجْهٍ مِّنْ إِنْ سَكَنْ
أَدْغِيمٌ كَقُلْرَبٍ وَبَلْلَالَ وَأَبِنْ

ت : متماثلین اور متجانسین کے حروف اگر ساکن ہوں تو ان کا ادغام کرو جیسے قُلْرَبٍ اور بَلْلَالَ اور اظہار کر۔

۲۹ حضرت شارح رحمہ اللہ نے حالت سکون میں تاء کی امثلہ تو بیان فرمائی ہیں مگر کاف کی بیان نہیں کی ہیں جیسے يَكْفُرُونَ - تَكْفُرُونَ وغیرہ۔

ش : دو حرف مثُل میں کے پہلے حرف کے مثل ہو یعنی دونوں حرف مخرج اور صفت میں متفق ہوں جو پہلا حرف ہو وہی دوسرا ہو جیسے لام اور لام۔ باء اور باء۔ تاء اور تاء وغیرہ۔

ایسے ہی دو حرف جنہیں میں سے ہوں اور جنہیں کے معنی وہ دو حرف جن کا مخرج ایک اور صفات مختلف ہوں جیسے طاء اور تاء۔ ذال اور ظاء۔ ذال اور تاء متجانس میں وہ دو حرف قریب المخرج بھی شامل ہوتے ہیں جن کے مخرج بالکل متصل ہوں جیسے لام اور راء وغیرہ۔ ۵۰

پس ادغام کی تعریف یہ ہے کہ مثُلین یا متجانسین میں سے جب کوئی دو حرف اس طرح اکٹھے آئیں کہ ان میں کا پہلا حرف سا کن اور دوسرا منحر ک ہو تو ان میں ادغام ہو گا۔

متجانسین کی مثال بیان فرمائی جیسے قُلْ رَبِّ کہ لام اور راء کے مخرج قریب قریب ہیں اور دو حرف جو مخرج میں متفق ہوں ان کی مثال بیان نہیں کی۔ اس لئے کہ مشہور ہیں جیسے

۵۰ علامہ جزریؒ یہاں جو قُلْ رَبِّ کی مثال بیان فرمار ہے ہیں اس پر بظاہر اشکال وارد ہوتا ہے کہ قُلْ رَبِّ تو ادغام متقاربین کی مثال ہے۔ یہ مثال یہاں کیوں بیان ہوئی۔ اس اشکال کے دو جواب ہو سکتے ہیں۔

(۱) اکثر قراء لام۔ راء اور نون کو ایک مخرج سے کہتے ہیں اور اکثر نحات ان کے علیحدہ علیحدہ تین مخارج بیان کرتے ہیں۔ لہذا مصنفؒ نے بیان مخارج میں تونحات کے مذہب کو اختیار کیا تاکہ مخارج کی تعداد میں اضافہ سے حروف و مخارج میں زیادہ سے زیادہ امتیاز حاصل ہو اور اس جگہ باب ادغام میں قراء کے مذہب پر لام نون و راء کا ایک مخرج قرار دیتے ہوئے متجانسین کی مثال میں پیش کیا۔ کیونکہ ادغام کا تعلق احکام قرآنہ سے ہے۔

(۲) حضرت قاری عبدالرحمن صاحب مکی الہ بادیؒ نے فرمایا کہ یہاں جنہیں سے عام معانی مراد ہیں جو متجانسین اور متقاربین دونوں کو شامل ہیں کیونکہ ہر ایسے دو حرف جو مختلف الصفت ہوں درحقیقت وہ مختلف المخرج ہوتے ہیں لیکن شدت قرب کی وجہ سے ان دونوں کو تحد المخرج کہہ دیتے ہیں گویا دو حروف متعدد المخرج کہیں بھی نہیں۔ انتیس حروف کے حقیقت میں انتیس ہی مخارج ہیں۔ لہذا متجانسین بھی حقیقت میں دو ہی مخرجوں سے ہوتے ہیں اور حضرت ناظمؒ نے متقاربین کی مثال لاکر اسی حقیقت کی طرف اشارہ کیا ہے۔

بَسْطَتَ - أَحْطَتَ - مَا فَرَّطْتُمْ وغيره۔ اھ اور مثلىں کی مثال بُل لَا بیان کی ایسے ہی فَمَا رَبَحْتَ تِجَارَتُهُمْ بھی مثلىں میں سے ہے اور اظہار کرو یعنی ادغام نہ کرو کہ جس وقت کہ دو حرف مثلىں یا متجانسین میں کا پہلا حرف، حرف مد ہو۔

(۵۱) **فِيْ يَوْمٍ مَعَ قَالُوا وَهُمْ وَقُلْ نَعَمْ سَبِّحْهُ لَا تُرْزِغْ قُلْوَبَ فَالْتَّقَمْ**

ت : جیسے فِيْ يَوْمٍ ساتھ قَالُوا وَهُمْ اور قُلْ نَعَمْ - فَسَبِّحْهُ - لَا تُرْزِغْ قُلْوَبَنَا - فَالْتَّقَمَهُ۔

ش : فِيْ يَوْمٍ اور قَالُوا وَهُمْ میں ادغام نہیں کیا جائے گا بلکہ اظہار ہو گا اس وجہ سے تاکہ مد طبیعی کی حفاظت ہو سکے جو کہ یاء اور واؤ میں ہے۔ ادغام کرنے سے صفت مدیت ختم ہو جائے گی لہذا اظہار ہو گا۔

ایسے ہی اظہار کیا جائے گا لام کا نون میں قوله تعالیٰ قُلْ نَعَمْ اس کی وجہ یہ ہے کہ لام اور نون کے مخرج میں دوری ہے۔ ۵۲ اسی طرح اظہار ہو گا جب دونوں حروف حلقیہ میں سے ہوں گے جیسے فَسَبِّحْهُ اس وجہ سے کہ حروف حلقیہ میں ادغام مشکل ہے اور اس موقع پر ادغام کرنے سے کلمہ مشکل الاداء ہو جائے گا جب کہ ادغام آسانی کے لئے ہے۔

صرفیں کا نہ ہب ہے کہ حروف حلقی کا ادغام نہیں کیا جائے گا کیونکہ یہ منہ سے دور سینہ کے قریب ہیں اور ادا میں دشوار ہیں۔ اسی طرح ادغام نہیں ہو گا غین معجمہ کا قاف میں جیسے

۱۵) حضرت شارح نے متفق المخرج مختلف الصفات حروف میں تین امثلہ بیان فرمائی ہیں جو کہ تینوں ادغام ناقص سے متعلق ہیں ادغام تام کی امثلہ درج ذیل ہیں وَقَالَتْ طَائِفَةً - أَنْقَلَتْ دَعْوَاهُ اللَّهَ - قَدْ تَبَيَّنَ - إِذْ ظَلَمْتُمْ وَغَيْرَه۔

۵۲) قُلْ نَعَمْ میں لام کا نون میں ادغام نہ کرنے کی وجہ یہ ہے کہ قُلْ میں عین کلمہ کے حذف کے ساتھ تقلیل ہو چکی ہے لہذا دوبارہ ادغام کے ساتھ کلمہ تصرف نہیں کیا گیا۔

لَا تُنْعِنْ قُلُوبَنَا اور اس میں ادغام نہ ہونے کی وجہ یہ ہے کہ غین اور قاف کے مخرج میں تغایر یعنی مختلف ہیں کیونکہ غین حروف حلقوی ہے اور قاف حرف لھوی ہے اگرچہ ایک طرح کا قرب بظاہران دونوں حروف کے مخارج میں ہے۔

ایسے ہی ادغام نہیں ہو گalam کاتاء میں جیسے **فَالْتَقْمَهُ** کہ ان دونوں حروف کے مخرج میں بھی دوری ہے۔^{۳۴}

فائده: پہلا حرف کہ جس کا ادغام ہوتا ہے اس کو غم کہتے ہیں اور دوسرا حرف جس میں پہلا حرف غم ہوتا ہے اس کو غم فیہ کہتے ہیں۔

ادغام کا مطلب ہے پوشیدہ ہونا یا داخل کرنا کہ اس میں پہلا حرف دوسرے حرف میں پوشیدہ ہو جاتا ہے اور اظہار کا مطلب ہے کہ دونوں حروف کا ظاہر رہنا۔ ادغام کے تفصیلی قواعد صرف کی کتب میں مذکور ہیں اور حضرات مجددین جو قرآن شریف پڑھنے کے لئے ادغام و اظہار کے قواعد بیان کرتے وہ اس واسطے ہیں کہ مدغم حروف و کلمات کو بخوبی ادا کیا جاسکے۔

اب ہم یہاں ان ضروری اور اہم قواعد کو بیان کرتے ہیں جو کہ ”مرشدۃ المشتعلین“ میں تحریر کئے گئے ہیں۔

ادغام کا الغوی مطلب داخل کرنا یا چھپانا ہے اور جیسے کہا جاتا ہے ”**أَدْغَمْتُ الْجَامِ فِيْ فِيمِ الْفَرَسِ**“ یعنی ”داخل کیا میں نے اور پوشیدہ کیا لگام کو گھوڑے کے منہ میں۔“ اور مجددین کی اصطلاح میں ادغام کا مطلب ہے کہ ”ساکن حرف کو تحرک حرف کے ساتھ ملا کر پڑھنا کہ وہ دونوں ایک ایسا مشدد حرف ہو جائیں کہ جن کی ادا میں زبان ایک ہی مرتبہ اٹھئے۔“

۳۵۔ فَالْتَقْمَهُ اور **فَالْتَقْطَهُ** جیسی امثلہ میں لام کاتاء میں بالاتفاق ادغام نہیں کیونکہ لام اور تاء کے مخرج بعید ہیں اور صرف لام تعریف کاتاء میں کثرت دور کی وجہ سے ادغام ہے۔ نیز ادغام کی وجہ سے لفظ کی بنا مشتبہ ہوتی ہے۔ یعنی یہ واضح نہیں رہتا کہ مادہ لَقَمْ اور لَقَطَ ہے یا تَقَمْ اور تَقَطَ ہے۔

اور یہ حالت ایسی ہوگی کہ مدغم جب مدغم فیہ میں داخل ہوگا تو اس کی تمام صفات معدوم ہو جائیں گی مگر دو حالتیں اس سے متینی ہیں۔

(۱) حرف مدغم حرف غنہ نہ ہو۔ (۲) یا حرف مدغم مطابقہ نہ ہو کیونکہ اگر مدغم حرف غنہ یا حرف مطابقہ ہوگا تو اس وقت مدغم کے غنہ کو ادا کرنے کے سبب آواز خیشوم میں جائے گی اور پھر مدغم فیہ کے مخرج میں آئے گی اس سبب سے ان میں ایک قسم کا فصل ہوگا اسی طرح سے حرف مدغم کے اطباق کو ظاہر کرنے کے لئے زبان تالو سے لپٹئے گی اور پھر مدغم فیہ کے مخرج میں آئے گی اس سبب سے ایک قسم کا فصل ہوگا جیسے منْ نَاصِرِينَ اور بَسَطَتْ اور اگر حرف مدغم غنہ اور اطباق میں سے نہ ہوگا تو اس وقت وہ ایک حرف مشدود کی مانند ادا ہوگا جیسے قُلْ لَهُمْ اور قُلْ رَبِّ وغیرہ

عرضِ محشی: اوپر کی بحث کا خلاصہ یہ ہے کہ کیفیت کے اعتبار سے ادغام کی دو اقسام ہیں (۱) تام (۲) ناقص۔ اس باب میں زیادہ تر ادغام تام کو ہی بیان فرمایا گیا ہے۔ ادغام ناقص تین ہیں (۱) طاء کاتاء میں أَحَطَتْ - بَسَطَتْ وغیرہ (۲) قاف کا کاف میں جس کو حضرت شارح نے یہاں ذکر نہیں فرمایا مگر بَابُ الْأِسْتِعْلَاءِ وَ الْأِطْبَاقِ میں بیان فرمایا ہے یعنی الَّمْ نَخْلُقُكُمْ کا۔ (۳) نون کا یاء اور واؤ میں جیسے مِنْ وَالٰ اور مَنْ يَقُولُ وغیرہ حضرت شارح نے معلوم نہیں مِنْ نَاصِرِينَ کی مثال کیوں ذکر فرمائی یا تو ادغام مشلین کی مثال ہے اور مشلین میں ادغام ہمیشہ تام ہوتا ہے۔ نون کے ادغام کی بحث آگے نون ساکنہ و توین کے ذیل میں آ رہی ہے۔

ادغام کے تین سبب ہیں (۱) تماثل (۲) تجانس (۳) تقارب۔ تماثل کی وجہ سے جو ادغام ہوتا ہے اسے ادغام مشلین کہتے ہیں اور یہ ہمیشہ تام ہوتا ہے اور تجانس یعنی ہم مخرج ہونے کی وجہ سے جو ادغام ہوتا ہے وہ ادغام متجانسین کہلاتا ہے اور تقارب کی وجہ سے ہونے والا ادغام ادغام متقاربین کہلاتا ہے۔

ادغام متجانسین اور ادغام متقاربین تام بھی ہوتا ہے اور ناقص بھی۔

غم کے اعتبار سے ادغام کی دو اقسام ہیں (۱) ادغام صغیر (۲) ادغام بیگر۔ علامہ جزری یہاں ادغام صغیر کو بیان فرماتے ہیں۔

ادغام صغیر کی تعریف تو اپنے بیان ہو چکی یہاں ہم ادغام بیگر کی تعریف بھی بیان کرتے ہیں۔ ادغام بیگر: غم اور مدغم فیہ اگر دونوں متحرک ہوں اور مدغم کو ساکن کر کے مدغم فیہ میں ادغام کیا جائے تو ایسا ادغام ادغام بیگر کہلاتا ہے۔

روایت حفصؓ میں ادغام بیگر صرف پانچ کلمات میں ہوا ہے۔

(۱) تَأْمُرُونَى (الزمر) (۲) أَتْحَاجُونَى (الأنعام) (۳) مَكَنَّى (الكهف)
 (۴) لَا تَأْمَنَا (يوسف) (۵) نِعِمًا (البقرة- النساء) (یہ اس سلسلے کی مختصر معلومات ہیں
 تفصیلی معلومات کے لئے الجواہر العقیہ شرح المقدمة الجزریہ۔ المرشد فی مسائل التجوید والوقف
 اور شرح فوائد کیمیہ سے استفادہ فرمائیں۔ قاری نجم الحصیع تھانوی)

بَابٌ فِي الْفَرْقِ بَيْنَ الظَّاءِ وَ الضَّادِ

ظاء اور ضاد کے درمیان فرق کا بیان

(۵۲) وَالضَّادُ أَدِبٌ أَسْتَطِعُ طَالِهِ وَمَخْرَجٍ
 مِنْ زِمْنِ الظَّاءِ وَكُلُّهُ أَتَجِدُ

ت : اور ضاد کو صفت استطالت کے ساتھ اور مخرج کے ساتھ ظاء سے جدا کر اور (ظاء) کے تمام الفاظ بیان کرتے ہیں۔

ش : ضاد مجھے کو صفت استطالت اور مخرج کے ساتھ ظاء سے جدا کر دیتی ضاد میں صفت استطالت کا پایا جانا اور الگ مخرج کا ہونا اس کو منفرد کرتا ہے کیونکہ اس صفت اور اس مخرج کا اور کوئی حرف نہیں ہے اور تمام ظاء ات جو قرآن مجید میں آتی ہیں ہم یہاں ان کا بیان کرتے ہیں

تاکہ لوگ جان سکیں کہ ان الفاظ کے علاوہ باقی تمام الفاظ ضاد معجمہ سے ہیں۔ ۵۳

(۵۳) فِي الظَّعْنِ ظِلٌّ الظَّهُرٌ عَظِيمٌ الْحِفْظُ

آیَةٌ ظُلٌّ وَأَنْظَرٌ عَظِيمٌ ظَهُرٌ الْفُظْلُ

ت : ظَعْنٌ - ظِلٌّ - ظُهُرٌ - عَظِيمٌ - حِفْظٌ - آیَقِظٌ - أَنْظَرٌ - عَظِيمٌ -
ظَهُرٌ - لُفْظٌ میں۔

ش : یعنی ضاد اور نطاء میں فرق کر (۱) لفظ ظَعْنٌ میں جو خاطے معجمہ سے بمعنی مسافرت (کوچ کرنا) ہے یہ قرآن مجید میں ایک مقام پر سورہ خل میں آیا ہے وَيَوْمَ ظَعْنِكُمْ۔

(۲) اور ظِلٌّ میں جو مشہور ہے اس کے معنی سایہ کے ہیں اس کی جمع ظُلُلٌ اور ظِلَالٌ ہے جیسے وَنَدْخَلُهُمْ ظِلًا ظَلِيلًا (النساء) اور قرآن میں باعیس مقام پر یہ الفاظ آئے ہیں۔ ۵۵
اور ظَلَّةٌ بھی اسی لفظ سے بنائے ہیں جیسے كَانَهُ ظُلَّةً (الاعراف) اور يَوْمُ الظَّلَّةِ
(اشراء)

(۳) ظُهُرٌ ناطے مضمومہ سے یعنی زوال کا وقت اور نماز ظہر یعنی جس قدر الفاظ اس لفظ سے نکلے ہیں (ظُهُرَهُ بھی اسی سے بنائے ہے) دو مقام پر یہ مادہ آیا ہے مِنَ الظَّهِيرَةِ (النور) اور

۵۴ قرآن حکیم میں حرف ضاد ایک ہزار چھ سو سات (۱۶۰۷) مقام پر آیا ہے اور حرف ناطہ مضمومہ میں (۸۲۲) مقام پر آیا ہے۔ قرآن میں وہ تمام کلمات جن میں حرف ناطہ آیا ہے ان کے کل مادے انتیس (۲۹) ہیں اگر ضَنِينَ کو شامل نہ کیا جائے کیونکہ وہ بعض قراءات میں بالضاد اور بعض میں بالظاء ہے اگر اس کو بھی شامل کیا جائے تو پھر مادے تیس (۳۰) ہو جاتے ہیں۔ یہ تعداد اختلاف معنی کے اعتبار سے ہے اور معنی کے علاوہ اگر دیکھا جائے تو تعداد مزید کم ہوتی ہے جیسے اِنْظَارٌ - اِنْتِظَارٌ اور نَظَرٌ کو اختلاف معنی کے اعتبار سے تین شمار کیا گیا ہے۔

۵۵ حضرت شاریخ نے باعیس تحریر کئے ہیں شیخ رومی۔ شیخ زکریا انصاری اور صاحبزادہ ناظم نے بھی باعیس لکھے ہیں گمراہی نے چوبیس بیان کئے ہیں اور یہی صحیح ہے۔ تفصیل کے لئے دیکھو جو جم الفرقان تالیف فاضل جرمی فلوگل۔

حِينَ تُظْهِرُونَ (الروم)

(۲) عَظِيمٌ یعنی بزرگی جو عظمت سے بناتے ہے اور اس مادے کا پہلا سورۃ البقرہ میں آیا ہے
وَلَهُمْ عَذَابٌ عَظِيمٌ اور یہ مادہ ایک سوتین مقام پر آیا ہے۔ ۵۶

(۵) الْحِفْظ بمعنی نگاہ رکھنا یا یاد کرنا جس کی ضد نیسان ہے اس کے الفاظ چالیس یا بیالیس ۷۵
ہیں اور اس میں کا ایک مادہ سورۃ البقرہ میں آیا ہے یعنی حَافِظُوا عَلَى الصَّلَواتِ
وَالصَّلوَةِ الْوُسْطَى ہے۔

(۶) أَيْقَظُ: یہ يَقْظَة بفتحتین سے تکلیف ہے بمعنی بیداری یا جانشنا اور قرآن میں صرف ایک جگہ
وَتَحَسِّبُهُمْ أَيْقَاظًا (الکہف) میں آیا ہے۔

(۷) أَنْظِرْ بمعنی مہلت دینا اس لفظ سے جس قدر بھی صینے نکلتے ہیں سب میں کا پہلا سورۃ
البقرہ میں آیا ہے یعنی وَلَا هُمْ يُنْظَرُونَ اور یہ قرآن میں بائیس جگہ پر آیا ہے۔ ۵۸

(۸) عَظِيمٌ عین مفتوحہ سے بمعنی استخوان یا ہڈی اس کی جمع عَظَامٌ ہے عین کے کسرہ
سے۔ یہ پہلا سورۃ البقرہ میں آیا ہے وَانْظُرْ إِلَى الْعِظَامِ قرآن مجید میں چودہ مقام پر جمع
و مفرد آیا ہے۔ ۵۹

(۹) ظَهُورٍ ناء مفتوحہ سے بمعنی پشت یا پیٹھ اس کی جمع ظُهُورٍ ہے یہ پہلا سورۃ البقرہ میں آیا
۵۶ شیخ ردی، شیخ انصاری اور ملا علی قاری رحمہم اللہ کی تھیلہ میں حضرت شارحؓ نے ایک سوتین کی تعداد لکھی
ہے مگر نجوم الفرقان کے حوالے سے صحیح تعداد ایک سوتیرہ ہے جس کی تفصیل حسب ذیل ہے عَظِيمٌ اور
الْعَظِيمُ پچاس جگہ۔ عَظِيمًا بائیس جگہ يُعَظِّم دو جگہ يُعَظِّم ایک جگہ اور أَعْظَمْ تین جگہ۔
۵۷ حضرت شارحؓ نے یہ تعداد بھی صحیح تحریر نہیں فرمائی اس کی صحیح تعداد چوالیس ہے۔

۵۸ یہ لفظ قرآن میں کل بیس جگہ آیا ہے اگرچہ عام شرح نے تعداد بائیس لکھی ہے دیکھو الجواہر الفقیر شرح
المقدمة الجزریہ۔

۵۹ یہ مادہ قرآن میں پندرہ جگہ آیا ہے حضرت شارحؓ اور ملا علی قاریؓ نے چودہ جگہ کہا ہے جو صحیح نہیں۔

ہے کِتَابُ اللَّهِ وَرَأَءَ ظُهُورِهِمْ اور ظَهِيرٌ بھی اس سے نکلا ہے اس کے معنی پشت پناہی کرنے والا اور مددگار جیسے وَالْمَلَائِكَةُ بَعْدَ ذِلِكَ ظَهِيرٌ اور ظِهَارٌ طاء مکسورہ کے ساتھ اس کے معنی ہیں موافق ہونا اور مرد کا اپنی عورت کو کہنا کہ تو مجھ پر میری ماں کی پیٹھ کی مانند ہے جس کا بیان کتب فقہ میں ہے یہ بھی اسی سے نکلا ہے۔ سورہ مجادلہ میں آتا ہے الَّذِينَ يُظَاهِرُونَ مِنْكُمْ سو جس قدر الفاظ ظَهِيرٌ سے نکلے ہیں سب میں فرق کرو۔ ۲۰

(۱۰) الْفَظُّ بمعنی کلام کرنا یا بات کرنا اس کا صبغہ قرآن میں ایک جگہ سورہ ق میں آیا ہے یعنی مَا يَلْفِظُ مِنْ قَوْلٍ۔

(۱۱) ظَاهِرٌ لَّظِي شُوَاظُ كَظِيمٌ ظَلَماً
أَغْلُظُ ظَلَامٍ ظُفْرِينِ اَنْتَظِرْ ظَمَما
ت : ظَاهِرٌ - لَّظِي - شُوَاظُ - كَظِيمٌ - ظَلَامٍ -
ظُفْرِ - اَنْتَظِرْ - ظَمَما۔

ش : (۱۱) ظَاهِرٌ کے معنی ظاہر جو ضد ہے باطن کی اور یقین تعالیٰ کے ناموں میں سے ہے۔ ظُهُورٌ کے معنی ظاہر ہونا اور غالب ہونا یا چھت پر چڑھنایا اس کا مصدر ہے سوا اس لفظ کے جتنے صیغے ہیں سب میں طاء ہے ضاد نہیں ہے۔ ۱۱

(۱۲) لَظِي اس کے معنی دوزخ یا شعلہ مارنے والی آگ کے ہیں دو مقام پر اس مادے کے کلمات ہیں كَلَّا إِنَّهَا لَظِي (المعارج) اور فَانَذَرْ تُكُمْ نَارًا تَلَظِي (آلیل)

(۱۳) شُوَاظُ اس کے معنی آگ کا شعلہ ہے قرآن میں ایک جگہ آیا ہے يُرْسَلُ

۲۰ حضرت شاریعؓ نے ظَهِيرٌ کے مادے والے الفاظ کی تعداد بیان نہیں فرمائی یہ قرآن میں کل انیس مقام پر آئے ہیں۔

۲۱ ظہور کے مادے والے تمام کلمات قرآن میں سنتیں (۲۷) آئے ہیں۔ اس تعداد میں ظہار والے کلمات شامل نہیں کیونکہ وہ ظہر کے تحت آچکے ہیں۔

عَلَيْكُمَا شُواظٌ (الرَّحْن)

(۱۴) **کَظِيمٌ** یعنی غصہ کو ضبط کرنا و **الْكَاظِيمِينَ الْغَيْظُ** (آل عمران) اس میں کا پہلا موقع ہے **کَظِيمٌ** اور **مَكْظُومٌ** دغیرہ بھی اس میں شامل ہیں یہ قرآن میں چھ جگہ آیا ہے۔

(۱۵) **ظَلَمٌ** یہ طاء کے ضمہ اور فتحہ دونوں سے آیا ہے اس کے معنی ظلم و ستم کرنا۔ کسی کا حق کم کرنا اور کسی چیز کا جہاں مقام نہیں ہے وہاں رکھنا اور اس لفظ سے جس قدر صیخے وارد ہیں وہ قرآن حکیم میں دو سو بیاسی ہیں ۲۲ اور ان میں کا پہلا سورۃ البقرہ میں **فَتَكُونَا مِنَ الظَّالِمِينَ** آیا ہے۔

(۱۶) **أَغْلُظٌ** یہ **غَلَظَةٌ** اور **غِلَظَةٌ** سے نکلا ہے اس کے معنی موٹائی اور سختی کے ہیں اور **غَلِيلٌ** غین مفتوح سے اور **غَلَاظَةٌ** غین مضمومہ سے اس کے معنی موٹا اور سخت کے ہیں اس کی جمع **غَلَاظَةٌ** غین مکورہ ہے اس لغت کے الفاظ قرآن میں تیرہ مقامات پر آئے ہیں۔

(۱۷) **ظَلَامٌ** اس کے معنی شروع رات کی تاریکی یہ لفظ **ظُلْمَتٌ** سے نکلا ہے جس کے معنی تاریکی ہے **ظُلُمَاتٌ** (لام کے فتحہ۔ ضمہ اور سکون تینوں طرح سے) اس کی جمع **ظُلُمَاتٍ ثَلَثَةٍ** جس کے معنی تاریکی پیٹ وغیرہ ہیں اور بعض نے پیٹ کی تاریکی مطلب بتایا ہے اس لغت کے مادے قرآن میں چھ بیس آئے ہیں۔ ۳۳ جن میں کا پہلا سورۃ البقرہ میں **وَتَرَكَهُمْ فِي ظُلُمَاتٍ لَا يُبَصِّرُونَ** ہے۔

(۱۸) **ظُفْرٌ** اس کے معنی ناخن ہے یہ قرآن میں ایک جگہ یعنی **وَحَرَّمَنَا كُلَّ ذِي ظُفْرٍ** (الانعام) میں آیا ہے۔

(۱۹) **إِنْسَطِرُ إِنْتِظَارٌ** سے نکلا ہے جس کے معنی انتظار کرنا۔ امید رکھنا، کسی چیز پر نظر رکھنا

۲۲ صحیح تعداد دو سو بیاسی کی بجائے دو سو تاسی ہے دیکھو الجواہر الحقیقیہ صفحہ ۱۳۱۔

۳۳ ابن المصنف "ذكری الانصاری" نے سو اور شخ رومی و ملا علی قاری اور حضرت شاریع نے چھ بیس بیان کئے ہیں مگر صحیح پچیس ہیں تفصیل الجواہر الحقیقیہ میں ملاحظہ کریں۔

وغیرہ کے ہیں یہ قرآن میں چار مقام پر آیا ہے ۲۳۔ پہلا سورۃ الانعام میں قُلْ اَنْتَظِرُوْا اَنَا مُنْتَظِرٌ وَنَّ ہے۔

(۲۰) ظَمَاءً یہ لفظ اس شعر میں مفعول ہے اس واسطے اس کو دوز بر لاحق ہیں اور وقف میں ظَمَاءً ا پڑھا جاتا ہے اور اس کے معنی پیاسا ہونا ہے اور ظِمَّی ئے ظاء مکسورہ میم سا کنہ اور آخر میں ہمزہ اس کے معنی پیاس کے ہیں جس کی جمع ظَمَانُ ہے۔ قرآن میں یہ تمیں جگہ آیا ہے (۱) لَا يُصِبُّهُمْ ظَمَاءً (البراءة) (۲) وَأَنَّكَ لَا تَظْمَئُوا فِيهَا (اط) (۳) يَحْسَبُهُ الظَّمَانُ مَاءً۔ (النور)

(۵۵) أَظْفَرَ ظَنَّا كَيْفَ جَاءَ وَعِظِّيْسِيْوَى
عِضِيْنَ ظَلَّ النَّخْلِ زُخْرُفِيْ سَوَا
ت : أَظْفَرَ - ظَنًا جس طرح بھی آئے۔ وَعِظِّيْ مساوا عِضِيْنَ کے ظَلَّ انخل وزخرف میں ایک ہی طرح ہے۔

ش : (۲۱) أَظْفَرَ ظَفَرَ بِفَتْيَنَ سے نکلا ہے اس کے معنی کامیابی کے ہیں قرآن میں ایک جگہ آیا ہے منْ بَعْدِ أَنْ أَظْفَرَ كُمْ (الفتح)

(۲۲) ظَنَّا جس طرح بھی آئے جیسے ظَنَّا اس کے معنی تہمت رکھنا اور گمان کرنا اور یقین کرنا اور گمان اور یقین ظَنُونَ ظاء مفتوحہ سے جس کا مطلب بدگمان شخص ظِنِيْنَ تہمت کیا گیا۔ ظَآنَّ نون مشدود سے بدگمان شخص یا تہمت کیا گیا اس لفظ کا مادہ قرآن میں تریسٹھ مقام پر ہے۔ ۲۵۔ جس میں کا پہلا يَظْنُونَ أَنَّهُمْ (البقرہ) ہے۔

(۲۳) وَعِظِّيْ صیغہ امر کا ہے وَعِظِّ سے نکلا ہے جس کے معنی وعظ و نصیحت کرنا ہیں اور یہ

۲۳۔ یہ قرآن میں چودہ مقام پر آیا ہے چار کی تیسین صحیح نہیں۔

۲۵۔ حضرت شارح نے تریسٹھ مقام تحریر فرمائے ہیں بعض شارحین نے سردھہ بتائیں ہیں مگر ان کی کل تعداد انہتر ہے دیکھو الجواہر القیمہ صفحہ ۱۳۳۔

لفظ سورۃ النساء میں آیا ہے۔ ۲۶) فَاعْرِضْ عَنْهُمْ وَعِظْهُمْ اسی طرح سے اس لفظ کے دیگر صیغوں میں جیسے یَعِظُّكُمْ وغیرہ کے ضاد سے فرق کر۔ مساوئے لفظ عِصِّیَنَ کے کہ یہ ضاد مجہم سے ہے جو عَضُوٰ عین مفتوحہ سے نکلا ہے اس کے معنی نکلے نکلے کرنا ہے یہ لفظ سورۃ حجر میں آیا ہے الَّذِينَ جَعَلُوا الْقُرْآنَ عِصِّیَنَ۔ چونکہ لفظ وَعِظَّ کا مشابہ عِصِّیَنَ میں سمجھا جاسکتا تھا اس لئے حضرت مصنفؓ نے اس کا استثناء فرمایا ہے۔

(۲۷) ظَلَّ اس کے معنی کام کی ہیشگی کے ہیں جو دون میں پایا جاتا ہے قرآن مجید میں یہ نو مقام پر آیا ہے سورۃ النحل اور سورۃ الزخرف میں ایک ہی طرح یعنی ظَلَّ وَجْهُهُ مُسَوَّدًا وَهُوَ كَظِيمٌ آیا ہے۔

(۵۶) وَظَلَّتْ ظَلْتُمْ وَبِرُومِ ظَلَّوَا
كَالْجِرِ ظَلَّتْ شَعَرَانَ ظَلَّ
ت : اور ظَلَّت - فَظَلْتُم اور سورۃ روم میں لَظَلُّوَا مانند سورۃ الجر کے ہے اور فَظَلَّت اور فَنَظَلَ جو شعراء میں ہے۔

ش : تیرے ظَلَّت جو سورۃ طہ میں ہے یعنی الَّذِي ظَلَّتْ عَلَيْهِ عَاكِفًا چوتھے سورۃ الواقعہ میں فَظَلْتُمْ تَفَكَّهُونَ پانچواں سورۃ الروم میں لَظَلُّوَا مِنْ بَعْدِهِ يَكْفُرُونَ اور ایسا ہی سورۃ الجر میں بھی آیا ہے یعنی فَظَلُّوَا فِيهِ يَعْرُجُونَ ساقواں سورۃ الشعراء میں فَظَلَّتْ أَعْنَاقُهُمْ لَهَا خَاضِعِينَ اور آٹھواں بھی سورۃ الشعراء میں ہی فَنَظَلَ لَهَا عَاكِفِينَ۔

یہاں قافیہ کی رعایت کرتے ہوئے ضمہ کو اشیاع سے پڑھوتا کہ واو ہو جائے البتہ قرآن میں فَنَظَلُّوَا نہیں پڑھا جائے گا۔ حضرت مصنفؓ ضرورت شعری کی وجہ سے اس طرح لائے ہیں۔

۲۶) حضرت شارخؓ نے وَعِظٍ کے مشتقات کی تعداد بیان نہیں فرمائی یہ تعداد میں پچیس ہیں۔

(۵۷) يَظْلَمْنَ مَحْظُورًا مَعَ الْمُحَتَظِرِ
وَكُنْتَ فَظًّا وَجَمِيعُ النَّاظِرِ
ت : فَيَظْلَمْنَ - مَحْظُورًا هرہ الْمُحَتَظِرِ اور کُنْتَ فَظًّا اور تمام نَاظِرَ
کے مادوں میں۔

ش : نواں موقع سورہ الشوریٰ کا یعنی فَيَظْلَمْنَ رَوَا اکِدَاس لغت کے صینے قرآن میں
بس یہی نومقام پر آئے ہیں۔ ان نومقامت کے علاوہ جس قدر بھی وارد ہیں وہ ضاد سے ہیں جیسے
ضَلَالٍ (ضاد مجہہ مفتوحہ سے) اس کے معنی گراہی۔ ضائع ہونا، ہلاک ہونا، کھوجانا، مغلوب
ہونا، دب جانا۔ بے اختیار ہوجانا۔ جیسا کہ سورہ یوسف میں ہے انَّ أَبَانَ لَفْيُ ضَلَالٍ
مُبِينٌ یعنی ہمارے والد یوسف کی محبت میں مغلوب و بے اختیار ہو گئے ہیں اور جس قدر لفظ مجرد
اور مزید اس لغت کے ہیں وہ سب ضاد مجہہ سے ہیں جیسے أَضَلُّ - وَأَضْلَلَنَا وَغَيْرَهُ کے۔

(۲۵) مَحْظُورًا ظاء مجہہ سے ہے یہ حَظْرٌ ظاء مفتوحہ سے نکلا ہے اس کے معنی ہیں ہر
کسی چیز کا حرام کرنا، باز رکھنا، منع کرنا یا کسی چیز کو جمع کرنا یہ قرآن مجید میں ایک جگہ آیا ہے۔
وَمَا كَانَ عَطَاءً رِبِّكَ مَحْظُورًا (بن اسرائیل)

پس فرق کرو تم لفظ مَحْظُورًا میں لفظ مُحَتَظِر سمت یعنی جیسا کلمہ مَحْظُورًا میں
فرق کیا ہے ویسا ہی مُحَتَظِر میں بھی فرق کرو کہ یہ کلمہ بھی ظاء مجہہ سے ہے۔ قرآن مجید میں یہ
کلمہ ایک مقام پر آیا ہے كَهْشِيمِ الْمُحَتَظِرِ اور اس کے مساویں کلمات ضاد سے ہیں
حُضُورٍ سے جس کی ضد غائب ہونا ہے یعنی حُضُورٍ کے معنی ہوئے حاضر ہونا موجود ہونا۔

(۲۶) فَظًّا جس کے معنی بد مزاج اور سخت دل اور سخت بات کہنے والا یہ قرآن میں ایک جگہ
پر آیا ہے کُنْتَ فَظًّا (آل عمران) اور اس کے مشابہ ضاد سے کلمہ ہے فَضُّ اس کے معنی ہیں
کسی چیز کو توڑنا اس طرح کہ وہ علیحدہ ہو جائے اور یہ بھی سورہ آل عمران میں ہے یعنی
لَا انْفَضُوا مِنْ حَوْلِكَ اور سورہ الجمعہ میں إِنْفَضُوا إِلَيْهَا ہے پس یہ ضاد مجہہ والا

فُظْ سے مشابہت رکھتا ہے اور اس کو ضاد اور ظاء میں فرق کرتے ہوئے پڑھنا چاہیے۔

(۲۷) نَظَرٌ یعنی یہ اور اس کے مزید تمام مشتقات جو اس لفظ کے صیغے سے بننے ہیں سب ظاء مجھہ سے ہیں اور قرآن مجید میں چھیاہی مقام میں یہ سب صیغے آئے ہیں ۷۲ اور نَظَرٌ کے معنی ہیں کسی چیز کو دیکھنا یا کھانا انتظار کرنا اور نَاظِرٌ نظر کرنے والا اور دیکھنے والا اور نگاہ بان وغیرہ پس نَظَرٌ میں یہ تمام صیغے مراد ہیں یہ سب ظاء مجھہ سے ہیں۔

(۵۸) إِلَّا بِوَيْلٍ هَلَّ وَأُولَى نَاضِرَةٍ
وَالْغَيْظٌ لَا الرَّعْدٌ وَهُودٌ قَاصِرَةٌ

ت : مگر وہ نَصْرَة جو سورہ وَيْلٌ لِلْمُطْفَفِينَ اور سورہ هَلٌّ اُتی اور (القيامہ) کے پہلے نَاضِرَة میں ہے اور غَيْظ میں نہ اس میں جو الرعد اور ہود میں معنی کوتا ہی اور کمی والی کے ہیں۔

ش : مگر تین مقام پر مشابہ لغت نَظَرٌ کے لفظ ضاد سے آیا ہے ایک سورہ لِمُطْفَفِينَ میں نَصْرَة النَّعِيم دوسرے سورہ الدہر میں وَلَقَهُمْ نَصْرَةٌ اور تیسرا سورۃ القيامہ کا پہلا یعنی وُجُوهٔ يَوْمَئِذٍ نَاضِرَةٌ جبکہ دوسرا موقع یعنی إِلَى رَبِّهَا نَاضِرَةٌ بالظاء ہے۔ نَصْرَةٌ بالضاد کے معنی ہیں تازگی سیرابی تازہ اچھا اور سترہ کرنا وغیرہ نَصَارَةٌ نون مفتوحہ سے تازہ رو تازہ۔ آبدار ہونا، نَاضِرٌ تازہ سربز پس ان تینوں مقام کا خیال رکھنا چاہیے کہ ان کو ظاء سے نہ پڑھا جائے کیونکہ یہ بالضاد ہیں۔

(۲۸) غَيْظ اس کے معنی ہیں غصہ دلانا یا غصہ یا تیزی یا غصے کا آغاز وغیرہ یہ قرآن میں

۷۲ نَظَرٌ کے مشتقات تمام شارحین نے چھیاہی بتائے ہیں مگر جیسا کہ حضرت شارح نے بھی اس کے معنی بیان فرمائے کہ دیکھنا رکھنا انتظار کرنا وغیرہ تو پھر نَظَرٌ کے صیغوں والے کلمات کی تعداد چھیانوے بنتی ہے اور اگر صرف دیکھنے کے معنی مراد لئے جائیں تو تعداد ستائی بنتی ہے مزید تفصیلی بحث ملاحظہ ہوا جواہر القیہ شرح المقدمة الجزریہ صفحہ ۱۳۶-۱۳۵

گیارہ جگہ آیا ہے اور اس کے مشابہ بالضاد کلمہ غیض اور تغیض ہیں جو کہ قرآن میں دو جگہ آئے ہیں۔ (۱) وَغِيْضُ الْمَاءُ (ہود) (۲) وَمَا تَغِيْضُ الْأَرْحَامُ (الرعد) یہ دونوں صینے غیض سے نکلے ہیں اس کے معنی ہیں پانی کی کمی، زمین میں گھس جانا، پانی کا نگل جانا، مال کی قیمت کا کم ہونا، بزرگوں کا کم ہونا، بچے کا ناتمام پیٹ سے ضائع ہونا۔ حضرت مصطفیٰ علیہ الرحمہ نے اس مضمون کی طرف شعر میں اشارہ بھی فرمایا ہے کہ غیظ ناء مجھہ والا یہاں مراد ہے نہ کہ تغیض (الرعد) اور غیض (ہود) والا کیونکہ ان دونوں کے معنی قاصرہ ہیں قاصرہ کوتا ہی اور کمی کے معنی میں استعمال ہوتا ہے اور غیظ کے معنی بہت ہونا مراد لئے جاتے ہیں۔

(۵۹) وَالْحَظِّ لَا الْحَضِّ عَلَى الطَّعَامِ
وَفِي ضَنِينَ نِ الْخِلَافُ سَامِينَ

ت : اور حظ (ناء مجھہ سے) نہ کہ حض علی طعام المیسکینین والا اور ضنین میں خلاف بلند ہے۔

ش : (۲۹) حظ (ناء مفتوحة و مشددة) اس کے معنی ہیں بہرہ، نصیب، بہرہ مندا اور بخت والا ہونا جبکہ حض (ضا مفتوحة مشددة) کے معنی ہیں کسی کو کھانا کھلانے کی "خواہش" پس حظ قرآن میں سات جگہ آیا ہے جس میں کا پہلا یہ ہے
يُرِيدُ اللَّهُ أَن لَا يَجْعَلَ لَهُمْ حَظًا فِي الْآخِرَةِ (آل عمران) ۲۸
اور حض (بالضاد) قرآن میں تین مقام پر آیا ہے۔

(۲-۱) وَلَا يَحُضُ عَلَى طَعَامِ الْمِسْكِينَ. (الحاقة-الماعون)

(۳) وَلَا تَحَاضُونَ عَلَى طَعَامِ الْمِسْكِينَ. (النجر)

۲۸ حظ کا کلمہ قرآن میں درج ذیل سورتوں میں آیا ہے۔

(۱) آل عمران (۳-۲) النساء میں دو جگہ (۵-۲) المائدہ میں دو جگہ (۶) القصص (۷) حم الجدہ۔

اور لفظ **ظِنِينَ** میں خلاف بلند ہے یعنی اس کا اختلاف حضرات قراء میں مشہور ہے **ظِنِينَ** (بالظاء) اس کے معنی تہمت ہے فعیل کے وزن پر جو **ظَنَّ** سے نکلا ہے اور **ضِنِينَ** (بالضاد) فعیل کے وزن پر اس کے معنی بخیل اور سکھوں کے ہیں اور **ضِنَنَّ** سے نکلا ہے سودوںوں لفظ صحیح قراءت میں ثابت ہیں۔ یہ سورہ التکویر میں آیا ہے یعنی **وَمَا هُوَ عَلَى الْغَيْبِ بِضَنِينِ** اس کے بالضاد اور بالظاء پڑھنے میں اختلاف ہوا ہے۔

بَابُ التَّحْذِيرَاتِ

ضاد و غیرہ کی ادائیں احتیاط کی باتوں کا بیان

(۶۰) وَإِنْ تَلَاقَيَ الْبَيْنَ سَانُ لَازِمٌ
أَنْقَضَ ظَهْرَكَ يَعْضُّ الظَّالِمِ

ت : اور اگر یہ دونوں حرف (ضاد و ظاء) اکٹھے آئیں تو دونوں کا روشن پڑھنا واجب ہے جیسے **أَنْقَضَ ظَهْرَكَ - يَعْضُ الظَّالِمِ**

ش : اگر ظاء مجمہ اور ضاد مجمہ اکٹھے زدیک آئیں تو دونوں حروف کو اپنے اپنے مخارج و صفات سے ادا کرنا از حد ضروری ہے تاکہ ضاد ظاء نہ ہو جائے جیسے **أَنْقَضَ ظَهْرَكَ** (الاشراح) اور جیسے **يَعْضُ الظَّالِمِ** (الفرقان) کی طرح یا اس کے علاوہ بھی اگر یہ کہیں اکٹھے آئیں۔

شیخ عبدالحق محدث دہلویؒ اپنی شرح جزری میں تحریر فرماتے ہیں ”بہت سے لوگ ایسے ہیں کہ ان پر یہ مضمون پوشیدہ ہے اور ان پر واضح نہیں ہو پاتا اور ان دونوں حروف کو باہم ممتاز اور ظاہر واضح کر کے پڑھنا ان پر آسان نہیں ہوتا۔ دراصل یہ سرزیں عرب کی خصوصیت ہے کہ وہ حرف ضاد کو صحیح مخرج اور جمیع صفات سے ادا کرتے ہیں اور ان کے علاوہ دیگر اقوام کے لوگوں کی زبان

میں یہ خرف نہیں ہے۔

اسی وجہ سے کہ عرب کے قاری صاحبان مصری عوام (ناکہ حضرات قراء کرام) کے ضاد کے تلفظ کو غلط کہتے ہیں اور یہ مسئلہ اس قدر بڑھا کہ علماء مصر نے ایک رسالہ ضاد کی ادائیگی میں رخصت اور آسانی کے ثبوت میں تحریر کیا۔ دراصل یہ رسالہ اس بات کے جواب میں لکھا گیا جس میں کہا گیا تھا کہ مصریوں میں جو ظاء اور ضاد کو باہم ممتاز اور واضح کر کے نہیں پڑھتا اس کی نماز فاسد ہے اور یہی نہ ہب ہے علماء شوافع کا۔

بعض مشائخ نے مجھ سے بیان کیا ہے کہ ایک شخص تھا جو کہ مجانج بن یوسف ثقفی کی امامت کرتا تھا وہ شخص جب تک اس کا امام رہا اس نے المشرح نہ پڑھی اپنے لحن یعنی غلطی کے خوف سے کہ وہ ضاد اور ظاء کو باہم ممتاز نہیں کر سکتا تھا۔ قوله تعالیٰ **أَنْقَضَ ظَهِيرَكَ** میں تاکہ کہیں کوئی شخص اس کی غلطی کو نہ پڑلے۔ ”انہی۔ (شرح الشیخ محمد دہلوی)

(۲۱) **وَاضْطُرْ رَمَعَ وَعَظَّتَ مَعَ أَفَضْتُمْ**
وَصَفِّ هَاجِبَاهُهُمْ عَلَيْهِمْ

ت : اور (واضح کرو ضاد و ظاء سے طاء و تا کو) جیسے **أَضْطُرْرَ** اور **أَوْعَظْتَ** میں اور **أَفَضْتُمْ** میں اور صفائی سے ادا کر **جَبَاهُهُمْ** اور **عَلَيْهِمْ** کی ہاء۔

ش : ضرور دشن کرو اور واضح پڑھو ضاد معجمہ کو جب طاء و تاء کے ساتھ آئے جیسے **فَمَنْ أَضْطُرَرَ فِي مَحْمَصَةٍ** (المائدہ) اور ایسے ہی ظاہر کر کے پڑھو ظاء و تاء کے نزدیک جیسے **سَوَاءٌ عَلَيْنَا أَوْ عَظَّتَ** (الشوراء) میں۔ اسی طرح ضاد اور تاء کٹھے آئیں تو دونوں کو ظاہر کر کے پڑھنا ضروری ہے جیسے **فِإِذَا أَفَضْتُمْ مِنْ عَرَفَاتٍ** (البقرہ) میں۔

اور صاف و پاک ادا کریا خالص اور جدا کر ہاء ہوز کو اس کی مانند ہائے جیسے **فَتُكُوِي** **بِهَا جَبَاهُهُمْ** (التوبہ) میں ایسے ہی جدا اور واضح کر کے پڑھو ہاء کو یاء سے جیسے **عَلَيْهِمْ** سے اور صاف اور جدا کر کے پڑھو ہاء کو ھمزہ سے جیسے **إِهْدِنَا** میں۔

اس واسطے کہ ہاء حرف خفی یعنی پوشیدہ حرف ہے پس اس کو پڑھتے ہوئے ضروری ہے کہ اسے خوب واضح طریقہ سے پڑھا جائے خصوصاً جب اپنے ہم مثل کے نزدیک آئے۔

فائده: جاننا چاہیے کہ تجوید کا حق یہی ہے کہ ہر حرف میں اس کی صفات کو ملاحظہ کئے پھر ان میں بھی جو حروف بطور خاص بیان کر کے واضح کئے ہیں جیسے تاء اور کاف اور ھاء ضاد۔ ظاء وغیرہ جیسا کہ پچھلے اشعار میں وضاحت ہوئی یہ اس وجہ سے ہے تاکہ زبان ان کی ادائیں مہارت حاصل کر لے اور حروف کی صفات کی پہچان ہو جائے کیونکہ حروف کی خوبصورتی اس کے مخارج و صفات کی حفاظت اور رعایت میں پوشیدہ ہے نیز خاص طور پر جو حروف حضرت مصنف[ؒ] نے بیان فرمائے ہیں اس کا مقصد یہ ہے کہ لوگ ان کی اداء کی حفاظت اور رعایت میں غفلت کرتے ہیں یا یہ سب بھی ہو سکتا ہے کہ یہ حروف اپنے سوا دوسرے حروف سے مشابہ ہیں پس ان وجوہ کی بناء پر قرآن کے بعض حروف کو بطور خاص بیان فرمایا اور مثالیں بھی بیان فرمائی جیسے بِشَرِّكُمْ اور جِبَاهُهُمْ وغیرہ اور یہ اس سے قبل باب استعلا و الاطلاق اور باب التذکرات کے ضمن میں بیان ہو چکی ہیں اور ان کو یہاں مکرر بیان کرنے کا مقصد یہ ہے کہ تاکہ لوگ ان عیوب سے باخبر ہو جائیں اور ان کو صحیح ادا کرنے کی طرف توجہ کریں۔ وَمَا تَوْفِيقِي إِلَّا بِاللَّهِ (ما خود از شرح اشیخ محدث دہلویؒ)

بَابُ أَحَكَامِ النُّونِ وَالْمِيمِ الْمَشَدَّدَ تَيْنٍ وَالْمِيمِ السَّاكِنَةِ

نوں و میم مشدداً و میم ساکنہ کا بیان

(۶۲) وَأَظِهِ رِالْفَتَنَةَ مِنْ نُّونٍ وَمِنْ
مِيمٍ إِذَا مَأْتَ اشْمَدِدَا وَأَخْفِيَ مِنْ

(۲۳) الْمِيمُ مَانْ تَسْكُنْ بِغُنْتَهِ لَدَا
بَاءٌ عَلَى الْمُخْتَارِ مِنْ أَهْلِ الْأَدَا

ت : اور ظاہر کرغنا کونون میم میں جب کہ وہ مشدد ہوں اور اخفاء کر، میم کا اگر ساکن ہوغنا کے ساتھ باء کے قریب اہل اداء کے قول مختار کی رو سے۔

ش : نون مشدد و میم مشدد میں صفت غنا کو ظاہر کرو پس جان لو کہ غنا ایک صفت ہے جو میم اور نون کی لازمی صفت ہے یعنی دونوں حروف میں یہ صفت ہر وقت پائی جاتی ہے۔ چاہے یہ دونوں حروف متھر ک ہوں یا ساکن اظہار کی حالت میں ہوں یا حالت اخفاء میں یا حالت ادغام غنا ہر حال میں موجود ہوتا ہے۔

غنا حرکت کی بُنْبُت سکون میں زیادہ ہوتا ہے اور اظہار کی بُنْبُت اخفاء میں کامل ہوتا ہے اور اخفاء کی حالت سے بھی زیادہ ادغام کی حالت میں ہوتا ہے۔

ایک اخفاء اظہار کی ضد ہے اور ایک اخفاء ادغام کی ضد اور بعض حضرات نے کہا ہے کہ مشدد کی بجائے مدغم ہوتا ہے علامہ جزری نے مشدد کہا ہے اور شدید دونوں کو شامل ہے کہ دونوں مدغم ہوں ایک لفظ میں یا دونوں میں یا دونوں مشدد ہوں اب مثالیں ملاحظہ کرو۔

نون مدغم ایک لفظ میں: الْجَنَّةُ - مَنَّ - اِنَّا۔

نون مدغم دونوں میں: مَنْ ثَاصِرِينَ - اَنْ نَقُولَ -

نون مشدد غیر مدغم جیسے اَنَّ - اِنَّ

میم مدغم ایک لفظ میں: تَمَّ - هَمَّ

میم مدغم دو کلموں میں: مَالَهُمْ مَنَ اللَّهُ - كَمْ مِنْ -

میم مشدد بغیر ادغام: لَمَّا - اَمَّا - تَمَّ - ثُمَّ -

خلاصہ یہ کہ مشدد اعام ہے جو مدغم و مشدد دونوں کو شامل ہے اور ادغام ایک کلمہ میں بھی ہوتا ہے اور دو کلموں میں بھی اور شدید بغیر ادغام کے ایک کلمہ میں بھی ہوتی ہے۔

میم ساکن کے تین احوال ہیں۔

(۱) ادغام (۲) اخفاء (۳) اظہار

(۱) ادغام: میم کا ادغام یہ ہے کہ اپنے مثل میں ادغام کی جاتی ہے جیسا کہ ادغام کے بیان میں معلوم ہو چکا۔

(۲) اخفاء: میم کا اخفاء اس وقت ہو گا جب میم کے بعد باء موحدہ آئے گی اور یہ قول مختار ان اہل اداء سے منقول ہے جو حضرات قرآن مجید کو تجوید کے ساتھ پڑھتے ہیں پس انہوں نے کہا ہے کہ میم ساکن کا اخفاء صرف باء موحدہ کے میم سے متصل ما بعد آنے پر ہو گا۔ جمہور اس کو اخفاء کہتے ہیں اور اسی پر اختیار و عمل کرتے ہیں علامہ دانیؒ کا یہی مذهب ہے اور بعض حضرات باء آنے پر اظہار کرتے ہیں اور یہ علامہ مکیؒ کا مذهب ہے مگر یہ کم اور غیر مختار ہے۔ علامہ جزریؒ اپنی کتاب "التمہید" میں فرماتے ہیں کہ ہمارا عمل اخفاء پر ہے اور اس کے بعد علامہ جزریؒ تحریر فرماتے ہیں کہ ہمارے استاد ابن الجندیؒ نے اختلاف کیا ہے کہ جب میم ساکن کے بعد باء آئے تو اظہار ہو گا مگر صحیح اور قابل تحقیق بات یہی ہے کہ اس موقع پر اخفاء کیا جائے۔ چاہے میم کا سکون اصلی ہو جیسے آمِ بَظَاهِرٍ مِنَ الْقَوْلِ یا اس کا سکون عارضی ہو جیسے وَمَنْ يَعْتَصِمْ بِاللَّهِ (ما خود از شرح شیخ عبدالحق محدث دہلویؒ)

اخفاء کی حقیقت یہ ہے کہ میم اپنے اصل مخرج سے بہت کر خشوم سے ادا ہو جیسا کہ تفصیلی بیان باب مخارج الحروف میں ہو چکا ہے۔

(۳) وَأَظِهِرَ نَهَاءِ عِنْدَ بَاقِي الْأَحْرُفِ
وَاحْذَرْ لَدَا وَأَوْفَ أَنْ تَخْتَفِي

ت: اور اظہار کر میم ساکنہ کا باقی حروف کے نزدیک اور واو اور فاء کے نزدیک پر ہیز اس بات سے کہ اخفاء کرے میم کو۔

ش: میم میں ادغام اور باء میں اخفاء کے علاوہ باقی تمام حروف میں میم ساکنہ کا اظہار کرو

چاہے میم ایک کلمہ میں ہو جیسے وَتَمْتُرُونَ - وَيَمْشُونَ وغیرہ یاد کلموں میں ہو جیسے
مَثُلُهُمْ كَمَثْلِ الَّذِي - وَذَلِكُمْ خَيْرٌ لَكُمْ وغیرہ۔

اور اس بات کا خاص خیال رکھو کہ جب میم کے بعد واو اور فاء آئیں تو ان کو خوب اچھی طرح
اظہار کر کے پڑھو داؤ اور فاء کے نزدیک میم کے اظہار کا اہتمام کرنا اس لئے ضروری ہوا کہ کہیں
اخفاء نہ ہو جائے اس واسطے کہ میم اور واو اور فاء کا مخزن شفتین ہے اور اس بات پر قیاس نہ کیا
جائے کہ باع جو کہ حرف شفویہ ہے اس میں اخفاء ہو رہا ہے تو فاء اور واو میں بھی ہو گایہ بالکل غلط ہے
اور جاہل لوگ ایسا کرتے ہیں اور یعنی غلطی ہے۔ ابن المصنف علامہ احمد الجزری نے اپنی
شرح "الحواشی المفہمة" میں یہ تحریر فرمایا ہے جیسے يَسْتَهْزِيْ بِهِمْ
وَيَمْدُهُمْ فِي طُغْيَاْنِهِمْ اور عَلَيْهِمْ وَلَا الضَّالِّينَ۔

حضرت شیخ عبد الحق محدث دہلویؒ نے اپنی شرح میں تحریر فرمایا ہے کہ "میم کا اظہار واو اور فاء
کے نزدیک مشہور ہے اور یہاں اظہار کی تاکید اس شبے سے بچنے کے لئے ہے جو کہ بعض لوگوں
میں راجح ہے وگرنہ قول مختار اور پسندیدہ مذهب کے مطابق باع اور میم کے علاوہ بقایا تمام حروف میں
صرف اظہار ہی ہے۔

جو شخص یہ کہتا ہے کہ میم "بُوف" کے حرف کے پاس اظہار کی جاتی ہے سو یہ بات اس قول
کی متابعت میں ہے جو کہ ہم اور بیان کر کے آئے ہیں کہ جس کے مطابق یہ گمان کیا گیا کہ میم کا
باء کے نزدیک اظہار کیا جائے گا اور اس مذهب کا کمزور اور غیر پسندیدہ ہونا ہم تحریر کر آئے ہیں اور
بُوف کے حروف میں البتہ واو اور فاء کے نزدیک میم میں اظہار ہی ہو گا پس ایسے موقع پر میم کا
سکون پوری طرح ادا کرنا چاہیے اور یہ نہ ہونے پائے کہ میم کا سکون حرکت کے مشابہ ہو جائے
جیسے بعض جاہل لوگ عَلَيْهِمْ وَلَا الضَّالِّينَ اور يَسْمُدُهُمْ فِي طُغْيَاْنِهِمْ جیسے مواقع
میں میم کے کسرہ کے مانند پڑھتے ہیں یہ فاحش غلطی اور خطاء ہے ہمارے اساتذہ کرامؒ نے ایسے ہی
فرمایا ہے۔ انہیں۔

بَابُ أَحْكَامِ النُّونِ السَّاِكِنَةِ وَالْتَّنْوِينِ

نوں ساکنہ اور تنوین کا بیان

(۲۵) وَحُكْمُ تَنْوِينِ وَنُونٍ يَلْفِي
إِظْهَارَنِ ادْغَامٍ وَقَلْبٍ إِخْفَاءً

ت : اور حکم تنوین اور نوں ساکن کا پایا جاتا ہے اظہار ادغام اور قلب، اخفاء۔

ش : دوز بر دوز یہ دو پیش یعنی تنوین اور نوں ساکن کو اب میں بیان کروں گا۔ اس کے چار احکام ہیں۔

(۱) اظہار (۲) ادغام (۳) قلب (۴) اخفاء

پس جان لو کہ تنوین ایسا نوں ساکن ہے جو اسم کے آخر میں لاحق ہوتا ہے صرف حالت وصل میں وقف کی حالت میں یہ نہیں پایا جاتا۔ حالت وصل میں بولنے میں تو آتا ہے مگر لکھنے میں نہیں آتا ہے جبکہ نوں ساکن بولنے اور لکھنے میں اور وصل و وقف دونوں حالتوں میں ہوتا ہے اور نوں ساکن کلمہ کی تمام اقسام یعنی اسم۔ فعل اور حرف میں پایا جاتا ہے اور یہ کلمہ کے درمیان اور کنارے دونوں مقام پر آتا ہے آگے نوں ساکن و تنوں کے چار احکام کی تفصیل حضرت مصنف "بیان کر رہے ہیں۔

(۲۶) فَعِنْدَ حَرْفِ الْحَلْقِ اَظْهِرْ وَ اَدْغِمْ
فِي الْلَّامِ وَ الرَّاءِ اَبْغُنَةٌ لِزِمْ

ت : نوں ساکن اور تنوین کا حرف طلق کے نزدیک اظہار کر اور ادغام کر لام و راء میں غنہ کے ہمراہ لازم نہیں ہے۔

ش : (۱) اظہار: نوں ساکن اور تنوین کا پہلا حکم اظہار ہے۔ اظہار کا مطلب ہے صاف

واضح کر کے نون ساکن و تنوین کو پڑھو یعنی اس کے مخرج سے ادا کرو اور اس کے سکون کو پورا پورا صحیح ادا کرو۔ اظہار اس وقت ہو گا جب نون ساکن اور تنوین کے بعد چھ حروف حلقی میں سے کوئی آئے گا اور اس اظہار کی وجہ یہ ہے کہ نون کا مخرج اور حروف حلقی کے مخرج آپس میں دور ہیں اس لئے او غام کرنا صعوبت کا باعث ہو گا اس لئے اظہار کیا گیا نون ساکن حروف حلقیہ کے ساتھ آنے کی بارہ صورتیں ہوں گی چھ ایک کلمہ میں اور چھ دو کلموں میں۔

ایک کلمہ کی امثلہ: يَنْدُونَ - يَنْهَوْنَ - أَنْعَمْتَ - وَأَنْحَرْ - فَسَيِّنَغِضْرُونَ - الْمُنْخَنِقَةُ -

دو کلموں کی امثلہ: مَنْ أَمَنَ - مَنْ هَاجَرَ - مِنْ عِلْمٍ - مِنْ حَالٍ - مِنْ غَلٍ - إِنْ خَفَقْتُمْ -

اور تنوین ہمیشہ حرف حلقی کے ساتھ دو کلموں میں آئے گی کیونکہ تنوین کلمہ کے آخر میں ہوتی ہے پس اس کی چھ صورتیں پائی جاتی ہے: عَادِ إِذْ - إِنْ امْرُهُ هَلْكَ - حَقِيقُ عَلَى - نَارُ حَامِيَةٌ - مَاءٌ غَيْرِ أَسِنَ - يَوْمَئِذٍ خَاشِعَةً -

(۲) ادغام: دوسرا حکم ادغام کا ہے۔ یہ دو حروف میں ہوتا ہے یعنی نون تنوین اور نون ساکن جب لام اور راء کے نزدیک آئیں تو ادغام ہو گا اور یہ بغیر غنہ کے ہو گا اور اس بات کا خوب اہتمام کرو کہ غنہ ہونے پائے۔ ۲۹

یہ حروف يَرْمَلُونُ میں سے دو حرف ہیں اور ان کا مجموعہ رَلٌ ہے اور ان میں ادغام بلا غنہ ہوتا ہے۔ ادغام کا مقصد یہ ہے کہ تخفیف حاصل ہو یعنی بسہولت ادا ہو اور چونکہ غنہ کے باقی رہنے

۲۹ علامہ جزریؒ کے طریق میں حفص اور بعض دیگر ائمہ کے لئے لام و راء میں نون و تنوین کا ادغام بالغناہ اور بلا غنہ دونوں جائز ہیں مگر نون کے لئے یہ شرط ہے کہ مرسم، ہواں وجہ سے علامہ جزریؒ نے اپنے نہ ہب کے مطابق شعر میں فرمایا کہ ”غنہ کے ہمراہ لازم نہیں ہے۔“ مگر بطریق علامہ شاطبیؒ لام اور راء میں صرف ادغام بلا غنہ ہی ہے دونوں طریق کا فرق اچھی طرح ذہن نشین کرلو۔

میں ثقل اور گرانی پائی جاتی ہے اس لئے ادغام بلاغۂ کا حکم دیا۔

نون ساکن مدغم کی لام میں بلاغۂ کی امثلہ: **وَلِكُنْ لَا يَعْلَمُونَ - مِنْ لِيْنَةٍ**۔

نون ساکن مدغم راء میں: **مِنْ رَبِّكَ - مِنْ رِزْقٍ**۔

نون تنوین مدغم لام میں: **هُدَى لِلْمُتَقِينَ - خَيْرٌ لَكُمْ**۔

نون تنوین مدغم راء میں: **ثَمَرَةٌ رِزْقًا - غَفُورٌ رَحِيمٌ**

(۶۷) **وَأَدْغِمَ مِنْ بِفُشْشَةٍ فِي يُوْمِنَ
الْأَبِيكِ لَمَةٍ كَدُنْيَا عَنْ وَنُوا**

ت: اور ادغام کرغۂ کے ساتھ **يُوْمِنَ** کے حروف میں مگر نہیں ہوگا دُنیا اور عنوانوں میں۔

ش: نون ساکن و تنوین میں ادغام مع الغۂ ہوگا چار حروف **يُوْمِنَ** میں اس وجہ سے کہ ان میں ادغام مع الغۂ ثقل کا باعث نہ ہوگا۔ حروف **يَرَمُلُونَ** کے چھ حروف میں تو ادغام ہے اور اس میں کے دو حروف لام و راء میں ادغام بلاغۂ ہے جس کا بیان پچھلے شعر میں ہوا اور بقايا چار حروف **يُوْمِنَ** کا ادغام مع الغۂ کے متعلق اس شعر میں بتاتے ہیں اس کی مثالیں نون تنوین و ساکن میں یاء- واو- میم اور نون میں اس طرح ہیں:

نون تنوین کی امثلہ: **فَتَهُ يَنْصُرُونَهُ - جَنَّاتٍ يَتَسَاءَلُونَ - مُتَشَابِهًا
وَلَهُمْ - هُدَى وَنُورٌ - قُرْآنٌ مَجِيدٌ - يَوْمَئِذٍ نَاعِمَةٌ**

نون ساکن کی امثلہ: **مَنْ يَقُولُ - إِنْ يَرَوْا - مِنْ وَرَائِهِمْ - مِنْ وَلِيٍّ - مَنْ
يَمْعَدُ - مِنْ مَاءٍ - عَنْ نَفْسٍ - مَنْ نَشَاءُ**

خلاصہ یہ ہے کہ نون تنوین و ساکن کا حروف **يَرَمُلُونَ** میں ادغام کیا جاتا ہے حروف رَلْ میں بلاغۂ اور حروف **يُوْمِنَ** میں مع الغۂ ۔

اور یہ ادغام دو کلمات میں تو ہوگا جیسا کہ اوپر امثلہ گزریں مگر نون ساکن و تنوین اگر ایک کلمہ

میں آئیں تو ادغام نہیں ہوتا بلکہ اظہار ہوتا ہے کیونکہ ایسے الفاظ میں ادغام کرنے سے مضاعف کے ساتھ مشاہہ ہونے کا خوف ہوتا ہے اور وہ کلمات یہ ہیں۔

(١) دُنْيَا (٢) قِنْوَانٌ (٣) صِنْوَانٌ (٤) بُنْيَانٌ

حضرت مصطفیٰ نے عَنْوَهُ سے عَنْوَانَ کی طرف اشارہ کیا ہے۔ اور قِنْوَانَ اور صِنْوَانَ کی جانب نُوْ سے اشارہ کیا ہے ۰ یہ اس قسم کے الفاظ بس یہ چار ہی قرآن میں آئے ہیں دو کلے تو وہ ہیں جن میں نوں ساکن کے بعد یاء ہے جیسے دُنْیَا اور بُنْيَانَ اور دو کلے ایسے ہیں کہ جن میں نوں ساکن کے بعد واؤ ہے جیسے قِنْوَانَ - صِنْوَانَ۔

پس اگر ان کلمات میں اوناں کیا جاتا تو یہ دیا۔ بیان۔ قوان۔ اور صوان پڑھے

جاتے اور یہ کلمات مضاuff کے ساتھ مشابہ ہو جاتے جبکہ حقیقت میں یہ کلمات مضاuff نہیں

www.KitaboSunnat.com

فائده: مرشدہ المشتغلین میں لکھا ہے کہ نون ساکن اور تنوین دونوں حرف غنہ ہیں اور دونوں کے واسطے حرف مد کے مشابہ ہونا ضروری ہے تو نون تنوین اور نون ساکن یاء اور واو کی مانند ہوئے مدد کی وجہ سے۔ اس سے معلوم ہوا کہ نون ساکن اور تنوین کے غنہ کو ادا کرتے وقت کسی قدر تاخیر کرے جیسا مدد میں ہوتی ہے اور اس دیر کی مقدار کا اندازہ حصی نہیں ہاں یہ ہے کہ غنہ کے ادا کرنے میں مطبعی کے مطابق تاخیر کرے اور مطبعی کا اندازہ ایک الف کے برابر ہے رقم نے

یہ حضرت مصنف نے شعر میں دُنیا اور عَنْوَنُوا کی مثالیں ذکر فرمائی ہیں مگر عَنْوَنُوا کوئی قرآنی کلمہ نہیں۔ حقیقت یہ ہے کہ وزن شعری کی تنگی کی وجہ سے حضرت مصنف کلمہ قرآنی نہیں لاسکے۔ مقدمہ کے ایک اور نفحے میں عَنْوَنُوا کی بجائے صُنْوَنُوا کا لفظ آتا ہے وہ ایک لحاظ سے بہتر معلوم ہوتا ہے کہ کلمہ قرآنی صُنْوَانٌ کی جانب اشارہ دیتا ہے مگر بغور دیکھا جائے تو عَنْوَنُوا میں معنوی خوبی ہے وہ یہ کہ یہ لفظ عَنْوانٌ سے ہے جیسا کہ حضرت شاریخ نے بھی کہا اور اس کا مطلب ہے کہی مسئلہ کا موضوع یعنی یہ موضوع ہے کہ جس میں شامل کلمات واحدہ میں ادغام نہیں کیا جاتا تاکہ ادغام کی وجہ سے کلمہ کی بھیت تبدیل نہ ہو اور وہ مضاعف سے ملتبس نہ ہونے یائے۔

اپنے استاذ محترم اور مصر کے دیگر مشائخ قراء سے یہی نہا ہے۔ شاید ان کو یہ دوسری کتب سے معلوم ہوا ہو۔

(۶۸) وَالْقَلْبُ عِنْدَ الْبَابِ فُنَيْهٌ كَذَا
إِخْفَالَدِي بَاقِي الْحُرُوفِ أُخِذَا

ت : اور (تیسرا حکم نون توین وساکن کا) قلب ہے یہ باء کے قریب آنے سے غنہ کے ساتھ ہوتا ہے اسی طرح اخفاء باقی حروف میں کیا جائے۔

ش : اقلاب: نون ساکن و توین کا تیسرا حکم قلب یا اقلاب کا ہے۔

اور یہ اس وقت ہوتا ہے جب نون ساکن و توین کے بعد باء آجائے۔ اس میں نون ساکن و توین میں سے بدل دی جاتی ہے اور غنہ بھی ہوتا ہے قلب کے معنی بد لئے کے ہیں۔

اور اس کو قلب کرنے کی وجہ یہ ہے کہ نون توین وساکنہ کے بعد باء موحدہ کو میم خفیہ سے بدلا جائے۔ یہ ایک کلمہ میں بھی ہو سکتا ہے اور دو کلموں میں بھی۔

ایک کلمہ کی امثلہ: أَنْبِئُهُمْ - أَنْبَتُهُمْ - فِي جَنْبِ وغیرہ۔

دو کلمہ کی امثلہ: أَنْبُوْرُكَ - مِنْ بَعْدِ وغیرہ۔

اور نون توین اور باء، ہمیشہ و کلموں میں ہی آتی ہیں جیسے عَلِيِّمٌ بِذَاتِ الصُّدُورِ -

صُمْبُكْمُ وغیرہ

نون ساکن اور توین میں اقلاب کا طریقہ یہ ہے کہ باء کو میم سے بدلا گیا اور صفت غنہ کو بقدر ایک الف خیشوم سے ادا کیا گیا اور اطمیحان شفیقین کیا گیا جیسا کہ اوپر کی مثالوں سے ظاہر ہوا۔

اقلاب کرنے کی وجہ یہ ہے کہ نون توین وساکنہ کا باء میں ادغام نہیں ہوتا اس لئے کہ مخرج کا اختلاف ہے اور اظہار بھی ممکن نہیں کہ مخرج میں بہت زیادہ دوری بھی نہیں لہذا قلب کا طریقہ اختیار کیا گیا ہے نون ساکنہ و توین کے ساتھ باء آنے سے جو قل پیدا ہوا اسے باء کے ہم مخرج حرف میم سے بدل لیا جو کہ نون کے ساتھ صفات میں شریک ہے بالخصوص غنہ میں۔

اخفاء: نون ساکن و تنوین کا چوتھا حکم اخفاء ہے۔ نون ساکن و تنوین کے قریب حروف حلقی آئیں تو اظہار ہے۔ حروف **يَرْمَلُونُ** آئیں تو ادغام ہے حرف باء آئے تو اقلاب ہے یعنی جو مخرج دور ہیں ان میں اظہار کیا گیا اور جو مخرج قریب ہیں ان میں ادغام کیا گیا اور حرف باء میں اقلاب کیا گیا پس اخفاء ان حروف میں کیا جاتا ہے جو کہ نہ تو حروف حلقی جیسے دور ہیں اور نہ حروف **يَرْمَلُونُ** جیسے قریب ہیں پس ان درمیانی کیفیت والے حروف میں اخفاء اختیار کیا گیا کیونکہ اخفاء ایک ایسی درمیانی کیفیت کا نام ہے جو اظہار اور ادغام کے میں میں ہے۔
ادغام اور اخفاء میں دلخواہ سے فرق ہے۔

(۱) اخفاء ایک ایسی حالت ہے جس میں تشدید نہیں ہوتی جبکہ ادغام میں تشدید کی کیفیت پائی جاتی ہے۔

(۲) اخفاء خود حرف محفوظ کی ذات میں ہوتا ہے جب حرف محفوظ اپنے غیر کے قریب آتا ہے اور غیر میں اخفاء نہیں ہوتا محفوظ یعنی اخفاء کیا گیا حرف۔ اس کو مثال سے ایسے سمجھو جیسے **كُنْتُمْ** کا اخفاء کہ نون حرف محفوظ ہے پس تاء کے قرب کی وجہ سے اس میں ادغام نہیں ہوا اس کے برعکس ادغام اس غیر حرف میں ہوتا ہے جیسے **مَنْ وَرَأَنَّهُمْ** کے مدغم جو حرف نون ہے وہ واو میں جو کہ مدغم فیہ ہے بالکل پوشیدہ ہو گیا ہے جبکہ اخفاء میں نون ساکن و تنوین کی کیفیت باقی رہتی ہے جیسا کہ ہم اوپر تفصیل آبیان کر چکے ہیں۔

اب یہ بات ذہن نشین کر لو کہ چھ حروف حلقی کہ جن میں اظہار ہے اور چھ حروف **يَرْمَلُونُ** کہ جن میں ادغام ہے اور ایک حرف الف کہ جو نون ساکن و تنوین کے بعد اکٹھا نہیں آتا یہ اور ایک حرف باء جس میں اقلاب ہوتا ہے یہ کل چودہ حروف نکال دیئے تو باقی پندرہ حروف باقی رہ گئے۔ ان پندرہ حروف میں اخفاء ہوتا ہے۔ ایک

ایک پندرہ حروف اخفاء اس طرح ہیں:

- (۱) ت (۲) ث (۳) ج (۴) ز (۵) د (۶) ز (۷) س (۸) ش (۹) ص (۱۰) ض (۱۱) ط (۱۲) ظ (۱۳) ف (۱۴) ق (۱۵) ک۔

پس نون ساکن کا اخفاء ایک کلمہ میں بھی ہوا ہے اور دو کلموں میں بھی اور نون تنوین کا ظاہر ہے کہ دو کلموں میں ہی ہوگا ”مرشدۃ المشتغلین“ میں تحریر ہے کہ اس میں تمام قراءے کے مابین کوئی اختلاف نہیں ہے کہ نون ساکن اور تنوین میں صفت غنہ کو برقرار رکھتے ہوئے متصل و منفصل اخفاء ہوتا ہے۔ اب ہم ان پندرہ حروف کے اخفاء کی امثلہ بیان کرتے ہیں:

نون تنوین میں	دو کلمہ میں	ایک کلمہ میں	حروف اخفاء
يَوْمَئِذٍ تُعَرِّضُونَ	إِنْ تَصْبِرُوا	أَنْتُمْ	ت
قَوْلًا ثَقِيلًا	مِنْ ثَمَرَةٍ	مَنْشُورًا	ث
فَصَبَرْ جَمِيلٌ	إِنْ جَنَحُوا	فَانْجِينَاهُ	ج
كَاسًا دَهَاقًا	مِنْ دُونِ اللَّهِ	أَنْدَادًا	د
ظِلْلٍ ذِي ثَلْثٍ	مَنْ ذَا الَّذِي	أَنْذَرْتَهُمْ	ذ
نَفْسًا زَكِيَّةً	فَإِنْ زَلَّتُمْ	تَنْزِيلٌ	ز
قَوْلًا سَدِيدًا	عَنْ سَيِّاتِكُمْ	تَنْسَرُونَ	س
شَعْ شَهِيدٌ	إِنْ شَاءَ	يَنْشُرُ رَحْمَةً	ش
قَوْمًا صَالِحِينَ	مِنْ صُلْحٍ	يَنْصُرُكُمْ	ص
عَذَابًا ضَعُفًا	مِنْ ضَرِيعٍ	مَنْضُودٍ	ض
صَعِيدًا طِيبًا	فَإِنْ طَبَنَ	أَنْطَقَنَا	ط
ظِلَّا ظَلِيلًا	مِنْ ظُهُورِهِمْ	أُنْظُرُوا	ظ
سَفَرٌ فِعَدَةٌ	فَإِنْ فَاؤُوا	يُنِيقُ	ف

بَنَابِعٍ قِبْلَتَهُمْ	مِنْ قَرَارٍ	يَنْقَلِبُ	ق
رِزْقٌ كَرِيمٌ	إِنْ كُنْتُمْ	أَنْكَالًا	ك

یہ بات بھی ذہن نشین کر لو کہ نون سا کن کا ایک کلمے کا اخفاء تو صل و وقف دونوں حالتوں میں ہو گا مگر نون سا کن کا دو کلموں کا اخفاء اور نون تنوں کا اخفاء حالت صل میں تو ہو گا حالت وقف میں نہیں ہو گا۔

بَابُ الْمَدَاتِ

اقسام مد کا بیان

لغت میں مد کے معنی کشش اور زیادتی کے ہیں اور مجددین کی اصطلاح میں آواز کی زیادتی اور درازی کے ہیں حروف مد تین ہیں (۱) الف جو ہمیشہ سا کن ہوتا ہے اور اس کا مقابل مفتوح ہو۔ (۲) واو سا کن جس کا مقابل مضموم ہو۔ (۳) یاء سا کن کہ جس کا مقابل مکسور ہو۔

الف اور واو کی مثال قَالُوا یاء کی مثال قِيلَ اور تینوں حروف اس کلمہ میں جمع ہیں
نُوْجِيْہَا

مد کی دو اقسام ہیں:

(۱) مداخلی: اسے طبیعی بھی کہتے ہیں اور یہ مد طبیعی ان حروف کی ذاتی مقدار ہے جو کسی سب پر موقوف نہیں ہوتی۔ اسے حرف کی ذات سے جدا نہیں کیا جاسکتا ہے اور مد طبیعی اپنی حرکت کی مقدار سے زیادہ نہیں کیا جاسکتا ہے اور نہ ہی کم کیا جاسکتا ہے یہ مقدار یعنی اندازہ حاصل ہوتا ہے حرکات مثلاً یعنی فتح، ضمه اور کسرہ کے پورا ادا کرنے سے اور کسی قدر اس حرکت کے اثبات سے۔ اثبات کے معنی ہیں خوب اچھی طرح ادا کرنا۔ مد طبیعی کی مقدار ایک الف ہے اور اس کو مد طبیعی کہنے کی وجہ یہ ہے کہ طبیعت اس مد کو خود بغیر تکلف کے دراز کرتی ہے اور اگر اس کو اس کی طبیعی مقدار کے

مطابق نہ کھینچا جائے اور کم یا زیادہ کیا جائے تو وہ خود کو محسوس ہوتی ہے۔

(۲) مدفرعی: مد کی دوسری قسم مدفرعی ہے جو علماء تجوید میں مشہور ہے اور کتب تجوید میں اسی مد کے متعلق بحث ہوتی ہے۔ مدفرعی کے دو سبب ہیں۔

(۱) ہمزہ (۲) سکون

یعنی اگر ہمزہ یا سکون حرف مد کے بعد آئیں تو مدفرعی ہو گا اب آگے حضرت مصنف مد کا بیان شروع فرماتے ہیں۔

(۶۹) وَالْمَدْ لَازِمٌ وَاجِبٌ أَتَى
وَجَأَيْزٌ وَهُوَ قَصْرٌ ثَبَّتَ

ت : اور مد لازم اور واجب آئے ہیں اور جائز میں (مد) اور تصریف دونوں ثابت ہوئے ہیں۔

ش : یعنی مد کی تین اقسام ہیں۔

(۱) ملائم (۲) مواجب (۳) مجاہز۔

اور ان مدد مثلاً شہ کے علاوہ قصر کو بھی بیان فرمائی ہے ہیں کہ اپنے مقام میں تینوں ادا کے جاتے ہیں۔ مقدار مد ڈیڑھ الف سے لے کر چارالف تک ہے اور مقدار قصر ایک الف ہے۔ اب آگے حضرت مصنف تینوں اقسام مد کو ترتیب سے بیان فرمائی ہے ہیں۔

(۷۰) فَلَازِمٌ إِنْ جَاءَ بَعْدَ حَرْفِ مَدْ
سَاكِنْ حَالِيَنِ وَبِالْطُولِ يُمَدْ

ت : پس اول ملائم ہے کہ اگر حرف مد کے بعد ایسا حرف ساکن آئے جس کا سکون لازم ہو حالین میں اور اس مد کی قسم میں طول کیا جاتا ہے۔

ش : مدد میں سب سے پہلے ملائم کو بیان فرماتے ہیں اور ملائم یہ ہے کہ حرف مد کے بعد کوئی ایسا حرف ساکن آئے جس کا سکون لازم ہو دونوں حالتوں میں یعنی حالت وصل اور

حالت وقف اور وہ سکون اس حرف سے کبھی جدائے ہوتا ہونہ حالت وصل میں اور نہ حالت وقف میں تو ایسے موقع پر جو مد کیا جائے گا وہ طول کے ساتھ کیا جائے گا اور اس موقع پر قصر کرنا ناجائز اور غلط ہے یہ تمام قراءتی عشرہ کا نہ ہب ہے اور اگر کوئی قصر کرتا ہے تو یہ حن ہے۔

حضرت مصنف[ؒ] کے کلام میں غور کرنے سے اور شرح شیخ عبدالحق محدث دہلوی[ؒ] سے اور مرشدۃ المشتعلین کی تصریح سے معلوم ہوتا ہے کہ اس مد میں طول واجب ہے مگر حضرت مصنف[ؒ] نے جو اس مد کو لازم کہا ہے تو یہ سکون کے لازم ہونے کے سبب سے کہا ہے کہ اس قسم کے مد میں سکون لازم ہوتا ہے لازم کا مطلب ہے وہ شےٰ جو کسی ذات کا حصہ ہو اور اس سے ہرگز جدا نہ ہو اور ایسے موقع پر مد کرنا واجب ہے تاکہ دوسارکن کے درمیان فرق اور جدا نی ہو سکے اور دونوں سارکن کے سکون صاف و واضح سنائی دیں اور یہ حرف سارکن چاہے ہے حرف مد کے بعد غم ہو یا غیر غم یہاں مد میں سے مراد وہ حرف ہے کہ جس کا ادغام واجب ہے جیسے دَابَةٌ۔ الْصَّاخَةُ۔ الْطَّامَةُ۔ الْضَّالِّيْنَ۔ اَتَ حَاجُونَیْ۔ الَّذَّكَرِيْنَ۔ اللَّهُ وَغَيْرَهُ۔

اور جس کا ادغام واجب نہیں بلکہ جائز ہے پس سکون کے لازم ہونے کی قید سے نکل گیا اور یہ امام ابو عمر وبصری[ؒ] کی قراءت کے مطابق جیسے فِیْهِ هُدَیٰ۔ نَصِیْبُ بِرَحْمَتِنَا وَغَيْرَه۔ سو ایسے کلمات میں مد بھی جائز ہے اور قصر بھی جائز ہے اور قصر کے جائز ہونے کی وجہ یہ ہے کہ بسبب عروض سکون کے کہ یہ سکون عارضی ہے۔

مگر وہ سارکن غیر مد غم حروف مقطعات جو بعض سورتوں کے شروع میں آئے ہیں یا آلان (یوس) وَاللَّاْیُ اور مَحْيَاً اس قراءت کے مطابق جس میں یاء کا سکون ہے سوان الفاظ میں مدواجہ ہے اور چونکہ لازمی سکون کا اعتبار کیا گیا ہے اس لئے اس سے الْمَ اللَّهُ نکل گیا۔

جب الْمَ کی میم کو لفظ اللَّهُ کے ساتھ ملا کر پڑھیں گے لفظ اللَّهُ کے ہمزہ کی حرکت میم کو دیں گے تو اس وقت مد باعتبار اصل کے جائز ہے یعنی الْمَ کی میم اصل میں سارکن تھی سکون

لازم کے ساتھ اور اس موقع پر قصر بھی جائز ہے اس وجہ سے کہ لفظ میں سکون باقی نہ رہا۔ اہل اداء نے اتفاق کیا ہے مد کے اشباع (یعنی زیادہ کھینچنے پر) فواتح سور میں ایسے موقع پر شروع سورت کا مد اور مد اصلی یہ ملا کر تین الفی ہو گا اور اختلاف کیا گیا ہے ایسے الفاظ میں یعنی ساکن غیر مدغم میں فواتح سور کے علاوہ دیگر موقع پر۔ پس بعض حضرات نے دیگر مقام کے کلمات کے مد کو بھی فواتح سور میں شامل کیا ہے اور بعض حضرات نے ان کلمات کے مد کو اصلی مد کے علاوہ ایک الف کھینچا ہے اس قول کو امام اہوازی[ؒ] اور امام سخاوی[ؒ] نے اختیار فرمایا ہے۔ پس اس قول کی رو سے ان کلمات کا مد دوالف کے برابر ہو گا۔

اور فواتح سور میں جو حرف، حرف مذہبیں بلکہ حرف لین ہے جیسے عین جو سورہ مریم اور سورہ الشوری کے شروع میں آرہا ہے پس اس حرف عین کی یاء میں جو حرف لین ہے اس میں دو وجہ درست ہیں۔

(۱) مد (۲) قصر

- (۱) مد حرف مدد کے قرب کے سبب ہے اور یہاں مد کرنے کا جو سبب ہے وہ دو ساکنوں کے مابین فرق کرنا ہے اور اس امر میں شریک ہونے کے سبب وہ بات یہاں بھی موجود ہے۔
- (۲) قصر حروف مد کے درجہ کی زیادتی کے سبب سے حرف لین کے درجہ کے اوپر ہے کہ حرف مد کے ماقبل حرکت اس کے موافق ہے جبکہ حرف لین میں ایسا نہیں ہے اور کبھی دونوں وجود میں طول بھی بیان کیا جاتا ہے قصر بیان نہیں کیا جاتا۔

طول کا مطلب مد کا اشباع ہے۔ تو سطع یعنی حرف لین میں دو وجہ ہیں طول اور تو سط جبکہ قصر نہیں ہے۔

امام شاطبی[ؒ] فرماتے ہیں کہ عین میں دو وجہ ہیں اور طول افضل ہے پھر بعض حضرات نے فرمایا کہ امام شاطبی[ؒ] نے طول کہہ کر مد کا ارادہ کیا ہے بمقابلہ قصر کے لفظ عین کا مد قصر سے زیادہ ہو یعنی خواہ مد ہو خواہ تو سط اور بعض حضرات نے فرمایا کہ امام شاطبی[ؒ] نے ارادہ فرمایا ہے طول سے

اشارع مد کا مقابلہ توسط کے یعنی مدلظہ عین کا توسط کی مقدار مراد ہے کہ دو الف ہے زیادہ نہ ہوا اور یہ جو سب بحث مذکور ہوئی اس کو المقدمۃ الجزریہ کے اکثر شارحین نے اپنے کلام میں بہت واضح بیان کیا ہے۔

اس موقع پر جو بیان ہوا ہے یہ اس مذکور ہے جس میں سبب مذکون ہوتا ہے اور جسے حضرت مصنف نے مد واجب کی دونوں اقسام میں سے پہلی قسم قرار دیا ہے اب اگلے شعر میں حضرت مصنف مد واجب کا بیان فرماتے ہیں کہ جس میں سبب مد ہمزہ ہوتا ہے۔

(۱۷) وَوَاجِبٌ إِنْ جَاءَ قَبْلَهُ مِنْ زَةٍ
مُتَّصِّلًا إِنْ جُمِعَ أَبِيكَ لِمَةٍ

ت : اور (دوسری قسم) مد واجب ہے اگر آئے حرف مد ہمزہ سے قبل اس حال میں کہ متصل ہو یعنی وہ دونوں حرف مد اور ہمزہ جمع ہوں۔

ت : مد کی دوسری قسم مد واجب ہے اور یہ اس طرح ہے کہ حرف مد کے بعد ہمزہ آئے اس حالت میں کہ حرف مد اور ہمزہ دونوں متصل اور پاس پاس ہوں تو یہ مد واجب اس موقع پر کیا جاتا ہے اس کو مد متصل بھی کہتے ہیں اور اس کی وجہ یہی ہے کہ ہمزہ حرف مد سے متصل آتا ہے جیسے اولٹیک - مِنَ السَّمَاءِ - شَاءَ - جَاءَ - بِالشَّوَّءِ - جِئِيَءَ - سِئِيَءَ - سِیَّئَتُ پس تمام قراءہ کا اس بات پر اتفاق ہے کہ اس موقع میں مد فرعی کیا جائے گا مطبعی کافی نہ ہو گا یعنی مطبعی جس کی مقدار ایک الف ہے وہ اس موقع پر کافی نہ ہو گا بلکہ یہاں مد فرعی کا سبب چونکہ موجود ہے اس لئے مد فرعی ہو گا۔

جیسا کہ ہم پیچھے بھی بیان کر آئے ہیں کہ مطبعی اس مد کو کہتے ہیں کہ جو کہ اصل ہے اور یہ کسی سبب کے اوپر موقوف نہیں اور اس کی مقدار ایک الف کے برابر ہے۔ پھر اس کی ایک شاخ یعنی فرع نکلی کہ حرف مد کے بعد جب سکون آئے یا ہمزہ آئے تو مد کیا جائے اس مد فرعی کو مد اصلی (طبعی) سے زیادہ کھینچا جاتا ہے جیسا کہ معلوم ہو گا۔ غرض اس قسم کے مد میں سارے قراءہ کا اتفاق

ہے کہ ایسے موقع پر مدد ہوگا۔

مدواجہ کرنے کی وجہ یہ ہے کہ حرف مد ضعیف اور خفی ہے اور ہمزہ حرف قوی ہے اور ادا یعنی میں دشوار اور سخت ہے لہذا حرف ضعیف (حرف مد) کو مد کے ساتھ قوت دی گئی تاکہ حرف ضعیف ادا میں حذف نہ ہو جائے۔ خاص طور پر حدر کے طریقہ تلاوت میں پس یہ مدد کرنا اس لئے ہے تاکہ حرف ضعیف کو قوت حاصل ہو حرف قوی ہمزہ کے قرب میں آنے کی وجہ سے۔

بعض قراءے نے یہ فرمایا ہے کہ دراصل مد فرعی ایک ایسا مدد ہے جس میں اس بات کا اہتمام کیا گیا کہ ہمزہ واضح اور جدا پڑھا جائے اور اس کی ادائیگی نہ ہو اس واسطے ہمزہ کو جدا اور واضح پڑھنے کے لئے ضروری ہوا کہ حرف مد میں مدد کیا جائے تاکہ ہمزہ واضح اور جدا ادا ہو بصورت دیگر ہمزہ حذف ہو جائے گا یا ناقص ادا ہوگا۔

حضرت شیخ عبدالحق محدث دہلویؒ اپنی شرح میں فرماتے ہیں کہ قراءے نے مد فرعی کی مقدار میں اختلاف کیا ہے اور مشہور یہ ہے کہ مد فرعی کے چار مراتب ہیں۔

(۱) پہلا مرتبہ ذیڑھalf ہے اور یہ امام ابن کثیرؓ کی۔ امام ابو عمرو بصریؓ اور قالونؓ راوی امام نافعؓ کے لئے ہے۔

(۲) دوسرا مرتبہ دوالف ہے اور یہ امام ابن عامر شامیؓ اور امام کسائیؓ کے لئے ہے۔

(۳) تیسرا مرتبہ اڑھائی الف ہے اور یہ امام عاصمؓ کا مذہب ہے۔

(۴) چوتھا مرتبہ تین الف ہے اور یہ امام ہمزہؓ اور ورشؓ راوی امام نافعؓ کے لئے ہے۔

موخر الذکر دو مقدار مد چاروں مراتب میں سے بہت زیادہ دراز مرتبے ہیں اور بعض قراء حضرات نے فرمایا ہے کہ چاروں مراتب میں پہلا مرتبہ ایک الف کے برابر ہے دوسرا مرتبہ ذیڑھ الف کے برابر ہے تیسرا مرتبہ پونے دوالف کے برابر اور چوتھا مرتبہ دوالف کے برابر ہے۔

ارجوزہ (یعنی المقدمة الجزریہ) کی بعض شروح میں اور تجوید کے بعض رسالوں میں یہ ہے کہ امام عاصمؓ کی قراءات میں مدد کی مقدار چارالف کے برابر ہے ان تمام اقوال کے متعلق قراء حضرات

نے یہ فرمایا کہ یہ دراصل سب اندازے کی بات ہے اس لئے کہ تلاوت کرنے والے کا اندازہ اور قیاس اس پر کفایت کرتا ہے کہ یہ مقدار الف کے برابر ہے کوئی حصی بات نہیں یعنی مد کی مقدار مذکور کے واسطے کوئی حد مقرر اور واجب نہیں ہے کہ اس حد سے کم و بیش کرنا درست نہیں اور یہ سب مقدار ضبط کرنا دشوار ہے۔

مگر معتبر القراء کے مطابق اور دن رات کی مشق سے نیز اپنے مشائخ اساتذہ کرام سے سننے میں یہی آیا ہے کہ الف کی مقدار ایک انگلی ہے اور دو الف کی مقدار دو انگلی ہے علی ہذا القیاس یعنی اس طرح سے کہ ہر ایک الف کی مقدار کے لئے ایک انگلی ہے اور اسی رسالہ میں مذکور ہے کہ ہر الف کے واسطے ایک انگلی سے شمار کرنے کی حقیقت یہ ہے کہ انگلی کو درمیانی کیفیت سے (یعنی نہ بہت تیزی سے اور نہ بہت آہستہ) بند کرے پس جب ایک بار انگلی بند کی تو ایک الف کی مقدار ہوئی اور جب دوسری انگلی کو بند کیا تو دو الف کی مقدار ہوئی علی ہذا القیاس۔ انھی۔

مد کی تیسری قسم مد جائز ہے اور یہ دو صورتوں میں ہوتا ہے جس کا بیان حضرت مصنفؓ اگلے شعر میں فرماتے ہیں:

(۷۲) وَجَاءَنِزْرًا إِذَا أَتَى مُنْفَصِلًا
أَوْ عَرَضَ السُّكُونَ وَقَفَّا مُسْجَلًا

ت : اور جائز یہ ہے کہ ہمزہ حرف مد سے جدا ہو یا جب حرف مد کے مابعد کو حالت وقف میں سکون لاحق ہو جائے۔

ش : تیسری قسم مد جائز ہے اس میں مد اور قصر دونوں درست ہیں مد جائز و حالتوں میں ہوتا ہے پہلی حالت کو حضرت مصنفؓ نے پہلے مصروع میں بیان فرمایا ہے کہ مد جائز اس وقت ہوتا ہے جب حرف مد ایک کلمہ میں اور ہمزہ دوسرے کلمہ میں ہو یعنی حرف مد سے جدا ہو یعنی کلمہ کا آخری حرف حرف مد ہوا اور دوسرے کلمہ کا پہلا حرف ہمزہ ہو جیسے یَا يَهَا النَّاسُ - هَمَا اُنْزِلَ - هَمَا إِنَّ مَفَاتِحَهُ - وَأَمْرَهُ إِلَيْ اللَّهِ - فِي أَنْفُسِهِمْ پس اگر ایسے موقع کا مد تلاوت میں

آئے تو چاروں مراتب جو اوپر متعلق میں مذکور ہیں ان ہی میں سے اس مد کو بھی سمجھا جائے یعنی اس مد کو بھی متعلق کے برابر کھینچا جائے گا۔

اور جس نے اس مد مفصل میں قصر کیا سو وہ اس مد میں مداخلی کی مقدار سے باہر نہیں ہو سکتا کیونکہ مد کی مقدار کو مداخلی سے کم کرنا ایسی غلطی ہے کہ گویا قرآن میں سے ایک حرف کو حذف کرنا یعنی مداخلی بھی ایک حرف ہے جب وہ حذف ہوا تو قرآن مجید کی تلاوت میں ایک حرف کم ہوا اور یہ کم جملی ہوا۔

مد مفصل جیسا کہ مثالوں سے بھی ظاہر ہوا صرف مصل میں ہوتا ہے یعنی وہ کلمہ جس میں حرف مد ہے اور وہ کلمہ جس میں ہمزہ ہے مل کر پڑھیں جائیں گے تو مد ہو گا جیسے **قَالُواْ امْنَا** اور **خَالِدِينَ فِيهَا آبَدَا** وغیرہ پس اگر حرف مد پر وقف کیا گیا تو چونکہ حرف مد کے بعد ہمزہ نہیں آئے گا تو اس صورت میں مد مفصل کا قاعدہ موجود نہ رہا اور ہمزہ کا اثر چونکہ باطل ہو گا اور باتی نہ رہا اس وجہ سے قصر جائز ہوا اور دونوں کلمات کا مصل کیا جائے تو مد کیا جائے گا اس واسطے مد جائز ہوا اسی لئے اسے مد جائز کہتے ہیں اور مد مفصل بھی کہا جاتا ہے اس لئے کہ یہ دو کلموں میں وصل آپڑھنے کی صورت میں کیا جاتا ہے۔^۲

حضرت انس بن مالک رضی اللہ عنہ سے لوگوں نے دریافت کیا کہ آنحضرت صلی اللہ علیہ وسلم کی قراءت کیسی ہوتی تھی تو حضرت انس رضی اللہ عنہ نے فرمایا کہ آپ صلی اللہ علیہ وسلم مد کے مقام پر اپنی آواز کو دراز فرماتے تھے۔

پس یہ حدیث عام ہے اور مد کی تمام اقسام پر دال ہے اور جنت ہے۔

وقف جائز کی دوسری حالت کا بیان حضرت مصنف² نے دوسرے مصروف میں فرمایا ہے اور وہ یہ ہے کہ حالت وقف میں حرف مد کے بعد سکون عارض ہو جائے پس یا تو صرف سکون ہو یا اشمام

² یاد رہے کہ بطریق شاطبی مد مفصل میں صرف توسط جکہ بطریق جزری قصر و توسط ہے۔ اس میں لوگ عموماً بڑی خرابی کرتے ہیں کہ مد مفصل کی مقادیر میں دونوں طرق خلط کر دیتے ہیں جو کہ بالکل غلط ہے۔

ہو جیسے نَسْتَعِينُ - مُفْلِحُونَ - أُولُوا الْأَلْبَابِ وغیره

مگر وقف بالروم وصل میں داخل ہے اور ایسے موقع پر سکون عارضی کو سکون لازمی پر قیاس کریں گے پس مد کیا جائے گا اور قصر کرنے کی وجہ یہ ہے کہ سکون عارض ہوا ہے اصل میں سکون نہ تھا اور باوجود یہ وقف میں دوسارکنین کا اجتماع درست ہے اور اس واسطے مد ہوتا ہے تاکہ دونوں ساکن میں فرق کیا جاسکے مگر اس کے ساتھ نیت اور ارادہ حرکت کا باقی ہے پس قیاس کی رو سے ایسا کلمہ مد سے خالی ہوتا ہے جو حرف مد اور سکون کے مابین فرق کرنے والا ہو۔ اسی لئے بعض القراء حضرات نے ایسی صورت میں قصر کو اختیار فرمایا ہے اور بعض القراء حضرات نے اس مقام پر قصر کو ضعیف سمجھا ہے اور بعض نے مد کو ضعیف سمجھا پس اس مقام میں مد اور قصر کے مساواۃ تو سطح کو اختیار کیا گیا ہے۔

پس ملازم میں طول واجب ہے اور کسی قاری کے نزدیک اس میں قصر نہیں اور اگر قصر کرے تو یہ غلطی ہے اور مد عارض میں تین الفی طول اور دو الفی تو سط اور ایک الف قصر تینوں جائز ہیں اور اس جواز سے مد عارضی اور ملازم کے درجہ میں لمبا کی اور زیادتی کا فرق بھی ظاہر ہوا ہے۔

فائده: جب ہمزہ کے بعد حرف مد آئے جیسے أَمَنَ - أَلِهَةً - أَلِيَّمَانٍ تو اس صورت میں تمام قراء کے نزدیک مد نہیں ہے اس وجہ سے کہ یہاں سبب مد نہیں پایا جا رہا ہے مگر ورش "راوی امام نافع" سے اس صورت میں بھی مد کا دراز کرناوارد ہے اور یہ اس وجہ پر ہے کہ جب حرف مد کے بعد ہمزہ آئے تو مد ہوتا ہے ایسے ہی اس کے برعکس ہونے پر بھی مد کیا جائے اور یہ مذهب مغربی علماء نے حضرت ورش "سے نقل کیا ہے مگر علماء بغداد نے اس مذهب کا انکار فرمایا ہے:

اس صورت میں ورش کے نزدیک تو سط ہے اس کی دلیل ورش "کے نزدیک وہی سابقہ مضمون ہے جو مذکور ہوا ہے۔ حرف مد اور سکون کے مابین مفرق کرنے والا ہوتا ہے پس تو سط کہ وہ بھی مد ہے حرف مد اور سکون کے درمیان فرق کرنے والا ہوا یا اس صورت میں قصر ہے جیسا کہ ایک جماعت نے اس قول کو بھی ورش " سے نقل کیا ہے اور ورش " کے مذهب کے موافق اس قاعدہ کے لحاظ

سے کئی صورتیں نہیں جیسے اِسْرَآئِيلُ کہ اس صورت میں اس کلمہ میں دو مذکون ہیں ایک اِسْرَآ
میں ایک ئیلُ اور اگر اِسْرَآئِيلُ سے قل بُنی ہو تو تین مذکون ہوں گے۔ ۳۷
اور جس میں حرف سا کن صحیح کے بعد ہمزہ آیا ہے جیسے قُرْآن - ظُلْمَانٌ - مَسْئُولًا
وغیرہ کے مگر جب حرف تحرک صحیح کے بعد ہمزہ آئے جیسے سَأَوِيٰ کے یا حرف سا کن غیر صحیح
کے بعد جسے الْمَؤْوَدَةُ کہ تو اس صورت میں مذکیا جائے اور اس کی تفصیل فن کی کتب میں
مذکور ہے۔ (شرح شیخ عبدالحق محدث دہلوی) حرف صحیح اس حرف کو کہتے ہیں جو ہمزہ اور حرف
علت کے علاوہ ہو۔

بَابُ مَعْرِفَةِ الْوَقْفِ وَالْإِبْتِدَاءِ

وقف وابتداۓ کی پہچان کا بیان

وقف وابتداۓ تجوید کے متعلقات و متممات سے ہیں لیکن ان دونوں کا تجوید سے گہرا اعلق ہے
اور علم تجوید میں ہی داخل ہیں دراصل ان کی بدولت علم تجوید کامل ہوتا ہے اور ان دونوں کے بغیر علم
تجوید مکمل نہیں ہوتا۔ علامہ دانیؒ نے فرمایا ہے کہ قاری کو علم تجوید پر عبور حاصل نہیں ہوتا ہے جب
تک وہ وقوف کی پہچان حاصل نہ کر لے۔

کہ کہاں کلام کو جدا کرنا ہے کہ وہاں وقف کرنا بہتر ہے اور کہاں کلام کو جدا نہیں کرنا ہے کہ

۳۷ یہاں حضرت شاریخ درش کے لیے مبدل کا قاعدہ بیان فرمائے ہیں اور اس کے بعد اس قاعدے
سے جو متنیات ہیں وہ بھی بیان فرمائے ہیں۔ انہی متنیات میں سے ایک کلمہ اِسْرَآئِيلُ بھی ہے جیسا
کہ حضرت شاریخ نے فرمایا اِسْرَآ کے الف میں مواجب ہے جبکہ نِيلُ میں مبدل ہونا چاہیے لیکن اس
میں درشؓ نے قصر کو ہی اختیار فرمایا ہے۔ اور اس کی وجہ یہ ہے کہ اِسْرَآئِيلُ اکثر موقع پر بُنیٰ کے ہمراہ ہی
آیا ہے۔ تو مسلسل تین مذکون ہو جاتے ہیں حاصل یہ کہ کلمہ کثرت و رود طوالت کلمہ اور درشؓ کے مقدار م بقدر
پانچ الف ہونے کی وجہ سے تخفیفاً اس کو متنی رکھا گیا ہے۔ اسی طرح حضرت شاریخ اِسْرَآئِيلُ کی یاد کے
علاوہ دیگر کلمات جو کو درشؓ کے مبدل کے قاعدہ سے متنی ہیں وہ بھی بیان فرمائے ہیں۔

وہاں وقف سے پرہیز کرنا ہے۔ اس لئے کہ ایسے موقع پر وقف کرنا صحیح نہیں ہوتا ہے۔ لغت میں وقف کے معنی ہیں منع کرنا اور باز رہنا اور محدود ہیں کی اصطلاح میں قطع کرنا اور کسی لفظ پر آواز کو اتنی دیر تک موقوف کرنا کہ وہاں سانس لے سکے اور تازہ دم ہو سکے بعض حضرات نے فرمایا ہے کہ وقف کا مطلب ہے قطع کرنا اور لفظ کو اس کے بعد والے لفظ سے جدا کرنا اور یہ اس وقت ہے کہ جب یہ لفظ کسی دوسرے لفظ کے ساتھ متصل نہ ہو۔ وقف کی تین اقسام ہیں نام۔ کافی اور حسن جیسا کہ حضرت مصنفؓ اپنے اشعار میں ان کو بیان فرماتے ہیں: ۲۷۴

(۱) وَبَعْدَ تَجْوِيدِكَ نُلْحُرُوفُ

لَا بُلَّدٌ مِنْ مُفْرِفَةِ الْمُوقُوفِ

(۲) وَالإِبْتِدَاءُ وَهُوَ إِذْنُ تُقْسَمَ مِمْ إِذْنِ

ثَلَاثَةٍ تَأْمُوْكَ افِ وَحَسَنٌ

ت: اور حروف کی تجوید کے جانے کے بعد تجھے وقوف کی پہچان بھی ضروری ہے۔

اور ابتداء کا (وقوف) منقسم ہیں تین اقسام پر نام اور کافی اور حسن۔

ش: اس سے پہلے حروف کی تجوید کی بحث ہوئی ہے اور اس کے معلوم ہو جانے کے بعد تجھے

۲۷۴ باعتبار احوال قاری وقف کی چار اقسام ہیں

(۱) وقف اختیاری: اس وقف کو کہتے ہیں جو قصد اس تراحت دغیرہ کے لیے کیا جائے۔

(۲) وقف اضطراری: اس وقف کو کہتے ہیں جو بلا قصد واقع ہو جائے۔

(۳) وقف اختباری: اس وقف کو کہتے ہیں جو کیفیت وقف دغیرہ بخشنے سمجھانے کی غرض سے کیا جائے۔

(۴) وقف انتظاری: اس وقف کو کہتے ہیں جو قرآن ات سبع کو جمع کرنے کی غرض سے ایک جگہ بار بار وقف کیا جائے۔

وقف و ابتداء (یعنی تلاوت شروع کرنے کا انداز کسی موقع پر وقف کرنے کے مابعد سے) یہ جاننا بھی ضروری ہے معلوم ہوا کہ حضرت مصنف تجوید اور اس کے احکام کی بحث کے بعد اب وقف و ابتداء کی بحث شروع کر رہے ہیں کیونکہ ان دونوں باتوں کا تجوید سے گہرا تعلق ہے اور دراصل یہ تجوید کو پورا کرتی ہیں۔

وقف اور ابتداء آپس میں ملے ہوئے ہیں جب تک اس بات کی پہچان نہ ہو کہ کس لفظ پر وقف کرنا ہے اور وقف کرنے کے بعد کس لفظ سے تلاوت کا آغاز کرنا ہے پس ان امور کے جانے بغیر اس کی قراءت کسی طرح بھی خوبی اور خوش آوازی کے ساتھ نہ ہوگی۔

وقف کی تین اقسام ہیں

(۱) وقف تمام (۲) وقف کافی (۳) وقف حسن

آگے حضرت مصنف "ان تینوں اقسام کے متعلق وضاحت سے بیان فرمائے ہیں۔

(۵) وَهُيَ لِمَا تَمَّ فَإِنْ لَمْ يُوْجَدْ
تَعْلُقٌ أَوْ كَانَ مَعْنَى فَإِبْتَدِي

ت : اور وہ ہوتا ہے جہاں کلام پورا ہو پس اگر ایسے کلام کا کوئی تعلق مابعد سے نہ ہونہ معنی کے لحاظ سے اور (نہ لفظاً) پس ابتداء کر۔

ش : وقف تمام کہا جاتا ہے اس موقع کو جہاں کلام تمام ہوا اور ایک مکمل بات کا مفہوم دے یعنی اس کلام سے مقصد بالکل واضح ہو جائے اور ایسے کلام کو ختم کرنے کے بعد خاموش ہونا صحیح ہو پس ایسے موقع پر جو وقف ہو گا وہ وقف تمام کہلانے گا نیز ایسے کلام کا اپنے بعد والے کلام سے تعلق نہ ہونہ تو معنی کے لحاظ سے اور نہ لفظاً جیسے سورۃ البقرہ کے آغاز میں ہے هُمُ الْمُفْلِحُونَ کہ اس کا تعلق اپنے مابعد یعنی انَّ الَّذِينَ أَنْجَسْتُمْ سے کوئی لفظی اور معنوی تعلق نہیں ہے کیونکہ مُفْلِحُونَ تک مومنین کی صفات تمام ہوئیں اور اس کے بعد کفار کا بیان شروع ہو گیا پس یہ

وقف تام ہے۔

اور اگر اس لفظ کا جس پر وقف کیا گیا ہے اس کا اپنے بعد والے لفظ سے معنا تعلق ہو مگر لفظاً تعلق نہ ہو تو یہ وقف کافی ہے جیسے سورہ البقرہ کے شروع میں یَكُذِبُونَ آرہا ہے کہ اس کو اپنے مابعد وَإِذَا قِيلَ لَهُمْ أَنْ سے لفظاً تو تعلق نہیں اور یہ ظاہر ہے مگر معنی کی رو سے تعلق ہے کیونکہ یَكُذِبُونَ پر منافقین کا قصہ ظاہر میں تو ختم ہوا مگر دراصل اس کے مابعد وَإِذَا قِيلَ لَهُمْ أَنْ میں دوسرا قصہ منافقین کا بیان ہو رہا ہے۔

ان دونوں وقوف میں حکم یہ ہے کہ جب وقف کرے تو مابعد سے ابتداء کرے۔ اب حضرت مصنفؑ اگلے شعر میں ان وقوف کے بالترتیب نام بیان فرماتے ہیں۔

(۷۶) فَالْتَّامُ فَالْكَافِيَ وَلَفْظًا فَأَمْنَعْ
الْأَرْءُ وَسَالْأَيِّ جَوْزٌ فَالْحَسَنُ

ت : پس (پہلا) تام ہے اور دوسرا کافی اور لفظاً تعلق ہو اور (معنا بھی تو ایسے مقام پر وقف کرنے اور ابتداء کرنے سے) منع کر مگر وس آیات پر جائز سمجھ پس یہ حسن ہے۔

ش : یعنی اوپر جو اقسام بیان ہوئی ہیں ان میں پہلی قسم وقف تام ہے اور دوسرا وقف کافی ہے۔

اور اگر لفظ کا اپنے مابعد سے لفظاً اور معنا دونوں لحاظ سے تعلق ہو اور معنا تعلق کی نوعیت یہ ہے کہ لفظ کو اپنے مابعد سے ایسا تعلق ہو مثلاً اعراب کے رو سے یا مثلاً مابعد ماقبل کی صفت ہو یا اس پر عطف کیا گیا ہو یا اسی طرح کا کوئی اور تعلق ہو۔ ایسے ہی لفظاً بھی تعلق بنتا ہو جیسے وَمِنَ النَّاسِ مَنْ يَقُولُ أَمَنَّا بِاللَّهِ مِنْ كَلْمَةِ بِاللَّهِ كَمَا تعلق اپنے مابعد وَبِالْيَوْمِ الْآخِرِ سے ہے کہ معنا اور لفظاً دونوں تعلق ہیں سوا ایسے مقام پر وقف کرنا اور مابعد سے ابتداء کرنا منع ہے یعنی اگر ایسی جگہ وقف ہو جائے تو ماقبل سے اعادہ کر کے پڑھو۔

مگر آیات کے نشانات پر ہر صورت میں وقف کرنا اور اس کے ما بعد سے ابتداء کرنا درست ہے چاہے وہاں لفظاً اور معناً تعلق ما بعد سے بنتا ہو۔ اور یہ قسم وقف حسن ہے جیسے یُوْسِوْسٌ فِيْ صُدُورِ النَّاسِ میں کہ النَّاسِ کے کلمہ کو اپنے ما بعد مِنَ الْجِنَّةِ وَ النَّاسِ سے تعلق ہے لفظاً بھی اور معناً بھی مگر چونکہ یہاں آیت ہے اس واسطے یہاں وقف کرنا اور ما بعد سے ابتداء کرنا سنت ہے اور یہ مطلقاً بلا کسی قید کے حکم ہے۔

اس کی دلیل یہ حدیث ہے جس کو ام المؤمنین حضرت اُم سلمہ رضی اللہ تعالیٰ عنہا نے روایت کیا ہے کہ پیشک بنی کریم صلی اللہ علیہ وسلم جب قرآن فرمایا کرتے تھے تب قطع کرتے تھے یعنی وقف کر کے جدا فرماتے تھے آیت کو آیت سے یعنی اس طرح پڑھتے تھے بِسْمِ اللّٰهِ الرَّحْمٰنِ الرَّحِيْمِ پھر وقف فرماتے پھر اس کے بعد پڑھتے الْحَمْدُ لِلّٰهِ رَبِّ الْعَالَمِيْنَ پھر وقف فرماتے پھر اس کے بعد پڑھتے الْرَّحْمٰنِ الرَّحِيْمِ پھر وقف فرماتے تھے اور یہ حدیث وقف کے باب میں اصل ہے۔

اسی طرح سے سورۃ الجن کی آیات سورۃ المدثر اور والنازعات اور التکویر اور الانفطار کی آیات پر وقف کرنا ہے۔

(۷۷) وَغَيْرُ مَاتَمَ قَيْمَحْ وَلَةٌ
يُوْقَفُ مُضْطَرًا وَيُسَدَّاقَلَةٌ

ت : اور جو کلام بغیر پورا ہوئے وقف ہو وہ قبیح ہے اور یہ وقف کیا جاتا ہے حالت اضطرار میں اور ایسے موقع پر ابتداء کر دو ما قبل سے۔

ش : وہ کلام کہ جس میں مفہوم پورا نہ ہوتا ہوا ایسی جگہ پر وقف کرنا وقف قبیح ہے۔ قبیح کے معنی برآ جیسے الْحَمْدُ يَا مَالِكٌ پر وقف کرنا مگر قاری اضطراری حالت اور بے اختیاری میں ایسے موقع پر وقف کر سکتا ہے جیسے انقطاع نفس یعنی سانس کا ختم ہو جانا یا کھانی یا لیکھی وغیرہ کا آ جانا یا بھول جانا وغیرہ مگر یہ ضروری ہے کہ اگر ضرورت اور اضطراری کیفیت میں ایسی جگہ وقف کیا ہے تو

ماقبل سے دھرا کر پڑھے اور یہ ما قبل سے دھرا کر پڑھنا نہایت ضروری ہے جیسے **الْحَمْدُ لِلّٰهِ رَبِِّ** میں رَبِّ پر وقف کیا تو دوبارہ **الْحَمْدُ لِلّٰهِ** سے اعادہ کرے اور اسی طرح مَا لِكَ پر وقف کیا تو پھر دھرا کر پڑھے یعنی **مَا لِكِ يَوْمَ الدِّينِ** اور قرآن حضرات جو اس کو ضروری کہتے ہیں وہ اس لحاظ سے کہتے ہیں تاکہ لوگوں کو تنبیہ ہو جائے اور وہ غلط جگہ وقف کرنے سے باز رہیں۔

اور ایسا وقف وقف قبیح ہے کہ جس میں مضاف پر بغیر مضاف الیہ کے اور موصوف پر بغیر صفت کے (جب کہ ایک ہی صفت ہو) اور فعل پر بغیر فاعل کے اور موصول پر بغیر صد کے اور ان اور کَانُ اور ظَنَنَتُ وغیرہ پر بغیر اس کے معمولات کے اور ذوالحال پر بغیر حال کے اور مستثنی منه پر بغیر مستثنی کے اور فعل پر بغیر اس کے مصدر کے اور حرف شرط کے اور شرط پر بغیر جزا کے اور امر پر بغیر اس کے جواب کے وقف کیا جائے یہ سب اقسام وقف قبیح میں داخل ہیں۔

(۸۷) **وَلَيْسَ فِي الْقُرْآنِ مِنْ وَقْفٍ وَجَبٍ
وَلَا حَرَامٌ غَيْرَ مَالَكَهُ سَبَبٌ**

ت : اور قرآن میں ایسا کوئی وقف نہیں کہ واجب قرار دیا جائے یا حرام نہیں ہے مساوا اس کے کہ اس کی کوئی وجہ ہو۔

ش : قرآن میں کوئی وقف بھی ایسا نہیں ہے کہ اگر قاری اس وقف کونہ کرے تو گناہ گار ہوگا یعنی واجب نہیں قرار دیا گیا ہے اور نہ ہی کوئی وقف ایسا ہے کہ قاری اس پر وقف کرے تو یہ وقف حرام ہوگا۔ اس لئے کہ وقف وصل معنی پر دلالت نہیں کرتے ہیں اور نہ ان سے معنی کی تکمیل ہوتی ہے کہ اگر وہ نہ کئے جائیں تو معنی میں فرق پڑے گا دراصل وقف اور وصل دونوں کلام عرب کے اسلوب و خواص ہیں جس سے کلام کے مکمل ہونا یا نامکمل رہنا معلوم ہوتا ہے پس از روئے شروع یہ نہ لے واجب ہیں اور نہ حرام ہیں۔

سوائے اس چیز کے کہ اس کے واسطے کوئی وجہ اور سبب ہو یعنی وقف اس وقت حرام یا قبیح ہوگا

جب قاری قصد اغلط ارادے اور کفریہ تصور سے پڑھے کوئی شخص قصد اغلط عقیدہ کفریہ سے وہاں
مِنْ الْهِ اور اِنِّي كَفَرْتُ پروقف کرے۔ لازمی امر ہے کہ ایک مسلمان ایسا بھی بھی نہ کرے
گا اور اگر اضطرار ایسا عمل ہو جائے گا تو فوراً ما قبل سے اعادہ کر لے گا بہتر یہی ہے کہ ایسے وقف
سے پرہیز کرے اس واسطے کہ ایسے مقام پروقف کرنے سے ایسے معنی کا وہم آتا ہے جو مومن کے
عقیدہ کے خلاف ہے۔

حضرات قراء نے فرمایا ہے کہ سب وقوفوں میں براؤقف کرنا درج ذیل مقام پر ہے۔
(۱) قول تعالیٰ لَقَدْ سَمِعَ اللَّهُ قَوْلَ الدِّينِ قَالُوا پروقف کرنا۔ اور انَّ اللَّهَ

فَقِيرٌ سے ابتداء کرنا۔

(۲) وَقَالَتِ الْيَهُودُ پروقف کرنا اور عَزِيزُونِ بْنُ اللَّهِ سے ابتداء کرنا۔

(۳) وَقَالَتِ النَّصَرَى پروقف کرنا اور الْمَسِيحُ ابْنُ اللَّهِ سے ابتداء کرنا۔

(۴) وَمَالِيٰ پروقف کرنا اور لَا أَعْبُدُ الدِّى فَطَرَنِي سے ابتداء کرنا۔

فائده: یاد رکھو کہ بعض مصاحف قرآنیہ کے حاشیہ پروقف مُنْزَل لکھا جاتا ہے سواس کی لکھنے
کی کوئی وجہ ظاہر نہیں ہے۔

علامہ سجاد ندیٰ نے جو وقف کے مراتب بیان فرمائے ہیں یعنی وقف لازم۔ وقف مطلق۔
وقف جائز۔ وقف مجوز اور وقف مخصوص یہ تمام اقسام علامہ جزری کے بیان کردہ تین اقسام وقف
(تام کافی اور حسن) میں داخل ہیں۔ ایسے ہی یہاں وقف لازم سے وہ واجب مراد نہیں ہے جس
کا ترک کرنے والا گناہ گار ہوتا ہے بلکہ اس سے یہ مراد ہے کہ قواعد تجوید میں ایسے موقع پروقف
کرنا بہتر اور انساب ہے (ہذا کل باب مخصوص من شرح شیخ عبدالحق محدث دہلوی)

حضرت مصنف وقف کا بیان ختم فرمایا کہ آگے مقطوع و موصول اور تاء تانیث کا بیان شروع
فرما رہے ہیں اس کی وجہ یہ ہے کہ دراصل یہ سب موضوعات بھی وقف سے ہی متعلق ہیں اور بعد
از اس ہمزہ وصل کا بیان بھی اسی ضمن میں ہے کہ وقف کے بعد ہمزہ وصل سے تلاوت کیسے شروع

کی جائے گی اور اس کا مجرد نیز اشام اور روم کا بیان فرمائیں گے جو سب وقف کی ہی اشکال ہیں۔

بَابُ مَعْرِفَةِ الْمَقْطُوعِ وَالْمَوْصُولِ

مقطوع اور موصول کی پہچان کا باب

حضرت شیخ عبدالحق محدث دہلویؒ اپنی شرح المقدمة الجزریہ میں فرماتے ہیں کہ قرآن میں بعض حروف اور کلمات کی رسم خط (یعنی لکھنے کا طریقہ) عربی زبان کے قواعد کے برخلاف واقع ہوا ہے اس لئے کہا گیا ہے کہ خط کی دو اقسام ہیں جن میں قیاس نہیں کیا جاتا ہے:

(۱) خط عرض ۵۵ یے (۲) خط قرآن۔

قرآن کے رسم الخط کی اصل مصاحف عثمانیہ کی رسم ہے جو کہ حضرت عثمان بن عفان رضی اللہ عنہ خلیفہ ثالث کے حکم پر تحریر کئے گئے تھے اور ان کے لکھنے جانے کے بعد ان مصاحف کو مکہ مدینہ، بصرہ، کوفہ، دمشق، یمن اور بحرین بھیجا گیا اور ان کے علاوہ ایک مصحف حضرت عثمان رضی اللہ عنہ نے اپنے واسطے رکھ لیا جس کو مصحف امام کہتے ہیں اور کبھی اس مصحف کو صرف امام کے نام سے بھی پکارا گیا ہے۔ یہ مصاحف حضرت عثمان رضی اللہ عنہ کے ہاتھ کے تحریر فرمودہ نہیں ہیں جیسا کہ بعض حضرات کو اس کا وہم ہوا ہے۔

پس ان آٹھ مصاحف مذکورہ میں بعض مقام پر عرب کے رسم خط کے برخلاف رسم خط تحریر یہا ہے اور قرآن کا یہ رسم خط حضرات صحابہ کرام رضوان اللہ علیہم اجمعین کے باہم اجماع سے تحریر کیا

۵ بسا وقات اوزان شعری کے مطابق کلمات کو قطع کر کے لکھا جاتا ہے مثلاً یہ شعر

تَلَقَّ الْأُمُورَ بِهَبَرٍ جَمِيلٍ

وَصَدْرٍ رَحِيبٍ وَخَلِيلٍ الْحَرَجُ

عرب و ضمین اس شعر کو اس طرح لکھیں گے:

تَلَقَّلُ أُمُورَ بِصَبَرٍ جَمِيلٍ

وَصَدْرٍ رَحِيبٍ وَخَلِيلٍ لَّهُ حَرَجُ

گیا جس کو بعد میں آنے والے حضرات تابعین حبهم اللہ اجمعین نے برقرار رکھا۔

ہم نے اس اختلاف رسم کے متعلق اپنے اساتذہ کرام سے کافی بحث کی مگر کسی نے اس کے متعلق ایسا جواب نہ دیا کہ جو یہا کو شفاذے یعنی شک والے کے شکوں کو بالکل رفع کر دے پھر اگر کوئی یہ دعویٰ کرے کہ آنحضرت صلی اللہ علیہ وسلم سے کوئی نص رسم خط کے مقدمہ میں آئی ہے تو یہ بات ثابت نہیں ہوئی اور ایسے ہی یہ کہنا بھی صحیح نہیں کہ لکھنے والوں (یعنی حضرات صحابہ کرام رضوان اللہ علیہم اجمعین) سے بغیر قصد وارادہ کے اتفاقاً یہ رسم قرآنی تحریر ہوئی تو یہ بات بھی بعید ہے یا یہ بات کہنا کہ وہ لکھنے والے عربی رسم الخط کے قواعد سے نااتفاق تھے یہ بات تو اور بھی زیادہ بعید معلوم ہوتی ہے یا یہ بات کہنا کہ وہ لوگ عربی رسم الخط کے قواعد و ضوابط کا علم تور کھتے تھے مگر اس کے باوجود قصد اس کے برخلاف لکھا تو اس صورت میں یہ بات ضرور کبھی جائے گی کہ ان کے تصدیق خلاف رسم لکھنے کی وجہ بیان ہوئی چاہیے۔

حضراتقراء و علماء نے اس خلاف قیاس رسم خط کے لکھنے کے متعلق بہت سی وجہ تحریر فرمائی ہیں کہ ایک کلمہ کو ایک جگہ ملا کر لکھا گیا ہے اور دوسری جگہ قطع کر کے لکھا گیا ہے پس بعض مشائخ کرام نے خلاف قیاس اس رسم الخط کے لکھنے کی وجہ تحریر فرمائی ہیں ان میں سے تین وجہوں میں نے دیکھی ہیں انہیں یہاں تحریر کرتا ہوں۔

(۱) پہلی وجہ یہ کہ چونکہ قرآن کریم جو اپنے نظم میں معجزہ ہے یعنی جیسی درست و جامع عبارت کوئی نہیں کہہ سکتا ہے اور اس میں وہ ساری مخلوق کے کلام کے مخالف تھا اسی طرح سے قرآن کریم کا رسم الخط بھی ایسا اختیار فرمایا گیا جو ساری مخلوق کے خط کے خلاف ہوتا کہ خط قرآن بھی نظم قرآن کی مانند معجزہ ہو۔

(۲) دوسری وجہ یہ ہے کہ چونکہ قرآن عظیم سمعی ہے یعنی سن کر پڑھنے کی چیز ہے کسی کو یہ قدرت حاصل نہیں کہ اس کو بغیر کسی سے پڑھے خود پڑھے (یعنی بغیر استاد کے خود ہی پڑھ لے) جیسا کہ کسی کو یہ قدرت نہیں ہے کہ اپنی عقل سے بغیر علوم شرعیہ کے اس کی تفسیر کرے ایسے ہی قرآن کو

ایسے رسم الخط میں لکھا گیا کہ کوئی شخص اس وقت تک اس کی قرائت نہ کر سکے جب تک کسی ماہر استاذ سے اس کو نہ سکھے اور رسم الخط قرآنی کے قواعد اہتمام کے ساتھ سکھے کہ جیسے قرآن بغیر کسی استاذ سے پڑھنا صحیح نہیں اگرچہ درست ہی پڑھا ہو۔ اس لئے کہ جیسے حدیث صحیح میں آیا ہے مَنْ قَالَ فِي الْقُرْآنِ بِرَايَهٖ فَأَصَابَ فَقَدْ أَخْطَأَ يعنی جو شخص قرآن میں اپنی رائے اور عقل سے بات کرے اور ٹھیک اور درست کہے اور جو حق معنی ہیں وہی کہے تو اس شخص نے خطا کی۔

(۳) تیسرا وجہ یہ ہے کہ چونکہ قرآن کے سکھانے میں اجر اور ثواب بہت عظیم اور بہت زیادہ تھا اس سبب سے حضرات صحابہ کرام رضوان اللہ علیہم اجمعین نے قرآن کریم کو ایسے خط میں تحریر فرمایا کہ جس میں بغیر سکھائے اور سکھائے پڑھنا سہل اور آسان نہ ہو اور یہ خیر خواہی حضرات صحابہ کرام رضوان اللہ علیہم اجمعین کی جانب سے مسلمانوں کے حق میں ہے۔

یہ تینوں آراء مشائخ یمن کی ہیں اور آراء مذکورہ میں جیسا کہ نظر بھی آتا ہے کہ اس بات کی تسلی نہیں ہوتی کہ اصل خلاف جو رسم خط میں ہے اور بعض خاص مقام میں جو خلاف قیاس رسم واقع ہوا ہے اس کی وجہ معلوم نہیں ہوتی ہے۔ ۶۴

فائده: یہ خاکسار کرامت علی جو نپوری عرض کرتا ہے کہ مشائخ یمن کے اس کلام سے قرآن کے تمام مقامات کی خلاف قیاس رسم کے متعلق وضاحت ہوتی ہے۔

۶۴) حضرت شاریخ نے یہ تمام آراء نقل کی ہیں مگر حقیقت یہ ہے کہ اکابر علماء رسم علامہ دانی، علامہ شاطبی، علامہ سخاوی اور علامہ جزری حبیب اللہ نے اپنی کتب میں رسم خط کے مجزہ ہونے کے متعلق تحریر فرمایا ہے علامہ شاطبی نے اپنے معرکۃ الاراء قصیدے "عقیلۃ اتراب القصائد فی رسم المصافح القرآنیۃ" میں بہت واضح اور جامع انداز میں رسم خط کے متعلق تحریر فرمایا ہے اور اس کی بہت عمدہ اور خوبصورت تشریح و توضیح فرمائی ہے حضرت قبلہ والد صاحب شیخ المقری اظہار احمد الطہانوی نور اللہ مرقدہ نے اپنی عقیلیہ کی شرح "ایضاح المقاصد" میں اہل علم اس سے استفادہ فرمائیں۔ انشاء اللہ ان کو اس شرح میں ہر قسم کے شکوک و شبہات کا شافی جواب ملے گا۔

قرآن کریم میں خلاف قیاس رسم کے مقامات بہت ہیں جیسے الف کی زیادتی جیسے لَا اذْبَحْنَهُ۔ حذف واؤ جیسے لَا صَلِّبَنَكُمْ اور بعض اسماء میں حذف الف جیسے اسْمَعِيلَ اور بعض کلمات کو شکل واؤ تحریر کرنا جیسے الْصَّلَوةُ۔ الْزَّكُوَةُ۔ مِشْكُوَةُ وغیرہ اور تفصیل رسم کی کتابوں میں موجود ہے اس رسم خط میں جو علم تجوید سے تعلق رکھتا ہے اس میں ہی مقطوع اور موصول کلمات ہیں کہ بعض کلمات کو کسی جگہ پر مقطوع لکھا گیا ہے جیسے انَّ مَا کہ مَا نافیہ ہے جس کے ملا کے لکھنے کا دستور ہے اور بعض موقع پر متصل یعنی ملا کر لکھا گیا ہے یعنی انَّ مَا اگرچہ اس مقام پر ماموصول ہے اور اس کو جدا لکھنا چاہیے۔

پس ضروری ہے کہ قاری مقطوع و موصول کے ان مقامات سے واقف ہوتا کہ اگر سانس ٹوٹنے کی وجہ سے یا کسی اور حالت مجبوری کی بنا پر وقف اضطراری کرے یا امتحان کے واسطے وقف کرے یعنی وقف اختباری کرے تو مقطوع و موصول موقع کا سننے والے کو علم ہو جائے کہ یہ موقع مصاحف میں مقطوع لکھا ہے اسی واسطے قاری مقطوع کلمات کو جب آہستہ آواز میں پڑھے کہ جب سبق دینا یا سانا نہ ہو رہا ہو تب ان کلمات کو اپنے دل میں پڑھے پس مقطوع کلمات میں وقف کرنے کے بعد اول سے ابتدا کرے جیسے کلام غیر تام میں وقف اضطراری کی صورت میں ہوتا ہے جبکہ موصول کلمات میں وقف نہیں ہوگا۔ عرب کےقراء حضرات کی قراءت میں ہم نے ایسے ہی دیکھا ہے۔

ایسے ہی خلاف قیاس رسم کے ضمن میں جو علم تجوید سے متعلق ہیں تاء تانية کا بیان بھی ہے کہ بعض مقامات پر بصورت هاء (یعنی گول تاء) کی شکل پر لکھی گئی ہے جیسا کہ یہی اصل ہے اور بعض مقامات پر تاء فو قانیہ کی صورت پر لکھی گئی ہیں پس جس مقام پر بصورت تاء لکھی گئی ہیں اس مقام میں تاء کے ساتھ ہی وقف کرتے ہیں چاہے وقف اضطراری ہو یا وقف اختیاری اور اس میں جو اختلاف ہے وہ باب هاء التانية میں بیان ہو گا اب یہاں حضرت مصنف مقطوع و موصول کا بیان شروع کرتے ہیں۔

(۷۹) وَاعْرِفُ لِمَقْطُوعٍ وَمَوْصُولٍ وَتَا
فِي مُصَحَّفِ الْإِمَامِ فِيمَا قَدْ أَتَى

ت : اور پہچان مقطوع اور موصول اور تاء تانية کو مصاحف امام (یعنی عثمانیہ) کی رسم میں آیا ہے۔

ش : یعنی وقوف کی معرفت کے لئے تم مقطوع اور موصول اور تاء تانية کو مصاحف امام میں سے جس کو مصاحف عثمانیہ کہا جاتا ہے جاں لو کہ ان مصاحف میں یہ کس طرح تحریر کئے گئے ہیں تاکہ اضطراری حالت میں اور سانس ختم ہونے کی صورت میں تم مقطوع کلمات میں اس کے قطع کردہ لفظ پر وقف کر سکو اور موصول کلمات میں اس کے تمام ہونے والے مقام پر وقف کر سکو اور اسی طرح ضروری ہے کہ تاء تانية کو بھی پہچانو تاکہ معلوم ہو سکے کہ اس کو وقف میں کس جگہ تاء پڑھنا ہے اور کس جگہ حاء پڑھنا ہے۔ اب حضرت مصنف ”مقطوع کلمات“ کو بیان فرماتے ہیں اور ان کے علاوہ جو مقامات ہوں گے وہ کلمات موصول ہوں گے۔

(۸۰) فَاقْطَعْ بِعَشْرَ كَلَمَاتٍ أَنْ لَا
مَعَ مَلْجَأً وَلَا إِلَهَ إِلَّا

ت : قطع کردیں کلمات میں اُن کو لَا سے ان میں کا پہلا مُلْجَأ کے اور دوسرا لَا إِلَهَ إِلَّا کے ہمراہ ہے۔

ش : قطع کرو یعنی الگ الگ لکھوں مقامات پر کلمہ اُن مفتوحة مخففة کو لانا فیہ سے یعنی جس لَا کے معنی ”نہیں“ کے ہیں اس لَا سے اسے جدا کر کے لکھ۔ ان دس میں کا پہلا اُن لَا مُلْجَأ مِنَ اللَّهِ ہے جو سورۃ التوبہ میں ہے اور دوسرا سورۃ ہود میں اُن لَا إِلَهَ إِلَّا هُوَ فَهُلْ
أَنْتُمْ مُسِلِّمُونَ ہے۔

(۸۱) وَتَعْبُدُوا يَسِّينَ ثَانِيٰ هُوَدَ لَا
يُشْرِكُنَ تُشْرِكُ يَدْخُلُنَ تَعْلُوَ اَعْلَى

ت : اور (تیرا) آن لَا تَعْبُدُوا یسین اور (چھتا) آن لَا تَعْبُدُوا ہود کا دوسرا اور (پانچواں) آن لَا یُشْرِكُن اور (چھتا) آن لَا تُشْرِكُ اور (ساتواں) آن لَا یَدْخُلُنَهَا اور (آٹھواں) آن لَا تَعْلُوَ اَعْلَى ہیں۔

ش : تیرا آن لَا تَعْبُدُوا الشَّيْطَنَ (یسین) چوتھا سورہ ہود میں دوسرا حضرت نوح علیہ السلام کے قصہ میں آن لَا تَعْبُدُوا إِلَّا اللَّهُ ہے جبکہ سورہ ہود کا پہلا موقع موصول ہے۔ پانچواں آن لَا یُشْرِكُن بِاللَّهِ شَيْئًا (المتحنہ) چھتا آن لَا تُشْرِكُ بِي شَيْئًا (الج) ساتواں آن لَا یَدْخُلُنَهَا الْيَوْمَ عَلَيْكُمْ مَسْكِينًا (ن) آٹھواں آن لَا تَعْلُوَ اَعْلَى اللَّهِ (الدخان)

(۸۲) اَن لَا يَقُولُوا لَا اقُولَ اَن مَا
بِالرَّعْدِ وَالْمَفْتُوحِ صِلْ وَعَنْ مَا

(۸۳) نُهُوا اقْطَعُوا مِنْ مَابِرُومٍ وَالنِّسَاء
خُلُفُ الْمَمَّاتِ فِي قِيْنَ اَمْ مِنْ اَسَسَ

ت : آن لَا یَقُولُوا اور آن لَا اقُولَ کے ہمراہ۔ اُن مَا کا قطع ہے الرعد میں اور ہمزہ مفتوجہ والاموصول ہے اور عَنْ مَا نُهُوا کا قطع کرو اور مِنْ مَا کو جوروم اور النساء میں ہے قطع کرو منافقین والے میں خلف ہے قطع کرو ام مِنْ اَسَسَ کو۔

ش : نوال موقع آن لَا یَقُولُوا عَلَى اللَّهِ إِلَّا الْحَقَّ (الاعراف) اور دسوں آن لَا اقُولَ عَلَى اللَّهِ إِلَّا الْحَقَّ (الاعراف) حضرت شیخ عبدالحق محدث دہلوی اپنی شرح

المقدمة الجزریہ میں فرماتے ہیں کہ آنَ لَا إِلَهَ إِلَّا أَنْتَ سُبْحَانَكَ (الأنبياء) میں قطع و
وصل میں اختلاف کیا ہے اکثرقراء حضرات قطع کی طرف گئے ہیں۔ ان مذکور گیارہ مقامات کے
علاوہ باقی تمام قرآن میں آلاً بالاتفاق موصول ہے۔

انْ كَسُورٌ مُخْفَفٌ جُو شرط ہے مَا مُوكَدٌ کے ساتھ پس اس کے قطع کے اوپر اتفاق ہے ایک
مقام پر یعنی وَانْ مَّا نُرِيَنَكَ (الرعد) میں اور اس کے مساوا بجگہ موصول ہے جیسے
وَإِمَّا تَحْافَنَ - وَإِمَّا تَذَهَّبَنَ - فِإِمَّا تَرِيَنَ وغیرہ۔

آمَّا مفتوحة کا وصل کر جہاں کہیں بھی آئے۔ یہ اصل میں آمُ ہے جو کہ لفظ مَا کے ساتھ
متصل ہوا ہے اور یہ لفظ آنْ مفتوحة کا وصل نہیں ہے جیسا کہ وہم ہوا ہے المقدمة الجزریہ کے بعض
شارجین کو شعر کی ظاہری عبارت کے سیاق کی طرف نظر کرنے کی وجہ اور یہ خطاب ہے جیسا کہ یہ بات
ظاہر بھی ہوئی ہے ان مثالوں کے دیکھنے سے جن کو حضراتقراء کرام نے ذکر فرمایا ہے جیسے آمَّا
أَشْتَمَلْتُ عَلَيْهِ (الانعام) اور آمَّا ذَادَ كُنْتُمْ (النحل) میں ہے۔

اور لفظ عنْ کو مَا سے قطع کر دیک مقام پر یعنی عنْ مَا نُهُوا عَنْهُ (الاعراف) میں اور
اس کے سواباقی تمام جگہ پر موصول ہے جیسے عَمَّا يَعْمَلُونَ - وَعَمَّا جَاءَكَ وغیرہ۔

اور قطع کر لفظ مِنْ کو مَا سے جو دو جگہ آیا ہے یعنی مِنْ مَّا مَلَكْتُ أَيْمَانُكُمْ مِنْ
شَرَكَاءَ (الروم) اور فِيمِنْ مَّا مَلَكْتُ أَيْمَانُكُمْ مِنْ فَتَيَاتِكُمْ میں اور سورۃ
المنافقون کے مِنْ مَا کے وصل اور قطع میں اختلاف ہے یعنی وَانْفَقُوا مِمَّا رَزَقْنَاكُمْ کہ
بعض مصاہف میں مقطوع ع لکھا ہے اور بعض میں موصول ہے ان کے علاوہ باقی تمام جگہ یہ موصول
ہے۔

آمَّ مِنْ کے قطع پر چار مقام پر اتفاق ہوا ہے۔ پہلا آمَّ مِنْ أَسَسَ بُنْيَانَهُ (التوبہ)

ہے۔

(۸۴) فُصِّلَتِ النِّسَاءُ وَذِبْحٌ حَيْثُ مَا
وَأَنَّ لَمِ الْمَفْتُوحَ كَسَرَانَ مَا

(۸۵) الْأَنْعَامَ وَالْمَفْتُوحَ يَدْعُونَ مَعًا
وَخُلْفُ الْأَنْفَالِ وَنَحْلٌ وَقَعَا

ت : فُصِّلَتِ النساء اور ذبح میں (قطع کرو) حیثُ ما اور ان لَمْ مفتوحہ اور ان لَمْ مکسورہ کو۔ ان مَا کو الانعام میں قطع کرو اور ان مَا مفتوحہ کو يَدْعُونَ کے ہمراہ دونوں جگہ اور خلف واقع ہوا ہے الانفال اور نحل میں۔

ش : دوسرا آم مَنْ يَاتِيَ أَهْنَا (فصلت) تیرا آم مَنْ يَكُونُ عَلَيْهِمْ وَكِيلًا (النساء) چوتھا آم مَنْ خَلَقْنَا (الصفات) اور چونکہ سورۃ الصافات میں ذبح عظیم کا تذکرہ ہے اس واسطے حضرت مصنف نے اس سورۃ کو ذبح کے نام سے ذکر فرمایا ہے۔

حَيْثُ مَا قرآن مجید میں مقطوع ہے۔ حضرت شیخ عبدالحق محدث دہلویؒ اپنی شرح جزریؒ میں فرماتے ہیں کہ حَيْثُ مَا کے قطع پراتفاق کیا گیا ہے یعنی حَيْثُ مَا کُنْتُمْ فَوَلُوا وَجْهَكُمْ شَطْرَه (سورۃ البقرہ دو مقام پر) علامہ دانیؒ نے اس بات کا واضح حکم فرمایا اور علامہ جزریؒ نے علامہ شاطبیؒ کی متابعت کر کے مطلقاً بغیر قید کے قطع کا فرمایا۔

آن مفتوحہ مخففہ لَمْ سے جہاں کہیں بھی آئے مقطوع ہے اور یہ دو مقام پر آیا ہے ان لَمْ يَكُنْ رَبَّكَ (الانعام) اور ان لَمْ يَرَهُ أَحَدٌ (البلد)

ان مَا مکسورہ جو کہ سورۃ الانعام میں ہے اس میں قراءہ کا اتفاق ہے کہ ان مشدہ مکسورہ ماؤں موصولہ سے قطع کر کے لکھا گیا ہے یعنی ان مَا تُوَعَّدُونَ لَاتٍ اور اس کے مساوی جگہ موصول ہے چاہے ماموصولہ ہو یا کافہ۔

آنَّ مَا مفتوحٌ دُوْمَقَامٍ پِرْ مَقْطُوعٍ ہے کہ ایک ہی کلمہ يَدْعُونَ کے ہمراہ آیا ہے یعنی وَأَنَّ
مَا يَدْعُونَ مِنْ دُونِهِ هُوَ الْبَاطِلُ (الج) اور وَأَنَّ مَا يَدْعُونَ مِنْ دُونِهِ
الْبَاطِلُ (لقمان) میں۔

آنَّ مَا مفتوحٌ کے مقطوع اور موصول ہونے میں دو جگہ اختلاف کیا گیا ہے وَاعْلَمُوا
انَّمَا غَنِمْتُمْ (الأنفال) میں اور إِنَّمَا عِنْدَ اللَّهِ هُوَ خَيْرٌ لَكُمْ (الحل) میں اور ان
چار سورتوں کے علاوہ باقی تمام جگہ بالاتفاق یہ کلمہ موصول ہے۔ ۷۴

(۸۶) وَكُلَّ مَا سَأَلْتُمُوهُ وَاخْتَلِفُ

رُدُّوْ كَذَا قُلْ بِئْسَ مَا وَالْوَصْلَ صِفْ

(۸۷) خَلَفْتُمُونِي وَاشْتَرَوْا فِي مَا أَقْطَعَ

أُوحِيَ أَفَضْتُمْ أَشْتَهَى تُبَلُّوْا مَعَ

(۸۸) ثَانِي فَعَلَّى وَقَعَتْ رُومٍ كِلَّا

تَنْزِيلٌ شَعَراً وَغَيْرَهَا صِلَّا

ت : اور كُلِّ مَا سَأَلْتُمُوهُ مقطوع ہے اور كُلَّ مَا رُدُّوا میں ایسے ہی قُلْ
بِئْسَ مَا میں اختلاف ہے اور وصل بیان کر۔

بِئْسَ مَا خَلَفْتُمُونِي اور بِئْسَ مَا اشْتَرَوْا میں اور قطع ہے فِي کَمَا سے

۷۴ علامہ جزری نے شعر میں الانفال اور الحل کے موقع والے کلمات میں خلف کا ذکر تو فرمایا ہے مگر
مفتوح اور مکسورہ ہونے کا ذکر نہیں فرمایا ہے ضروری تھا کہ حضرت شارح اس کی وضاحت فرماتے گرنا ہوں نے
بھی اس کی وضاحت نہیں فرمائی۔ لہذا یہ وضاحت کر دوں کہ الانفال والاموقع وَاعْلَمُوا انَّمَا غَنِمْتُمْ
مفتوح ہے اور الحل والاموقع إِنَّمَا عِنْدَ اللَّهِ مکسورہ ہے۔ اس موضوع پر تفصیلی بحث الجواہر النقبیہ شرح
المقدمة الجزریہ میں ملاحظہ فرمائیں۔

اوْحَىٰ اور اَفْضُّمُ اور اِشْتَهَتْ اور يَبْلُوَا کے دو مواقع پر۔
اور دوسرا فَعَلَنَ اور واقعہ والا اور روم میں اور تنزیل میں شعراء میں اور ان کے ماسوا موصول
لکھ۔

ش : کُلٌّ کا لفظ مَا سے مقطوع ہے ایک مقام پر وَاتُّكُمْ مِنْ كُلٍّ مَا سَالْتُمُوهُ
(ابراهیم) اور كُلَّ مَا رُدُّوا إِلَى الْفِتْنَةِ (النساء) میں اختلاف کیا ہے۔ حضرت شیخ
عبد الحق محدث دہلوی اپنی شرح میں فرماتے ہیں کہ تین مقام میں مزید اختلاف ہے۔ (۱) کلمًا
دَخَلَتْ أُمَّةٌ (الاعراف) (۲) كُلَّمَا جَاءَ أُمَّةً رَسُولُهَا (المونون) (۳) كُلَّمَا
الْقِيَ فَوْجٌ (الملک) میں اور ان تین آخری مواقع میں وصل کو ترجیح ہے اور ان مذکورہ بالا
مقامات کے علاوہ کُلَّمَا هر جگہ موصول ہے انتہی۔

حضرت مصنفؒ نے ترجیح کو اختیار فرماتے ہوئے اسی لئے صرف ایک مقام یعنی سورہ
ابراهیم میں قطع ذکر فرمایا اور باقی ایک مقام پر اختلاف کا ذکر فرمایا مفہوم مختلف یہ ہوا کہ بقا یا تمام
موقع پر یہ کلمات موصول لکھے گئے ہیں۔

بَشَّسَ مَا کے لفظ یعنی قُلْ بِشَسَماً يَا مُرْكُمْ بِهِ اِيمَانُكُمْ (البقرہ) میں اختلاف
ذکر کیا گیا ہے جبکہ بَشَّسَ کا مَا سے وصل بیان کیا گیا ہے بِشَسَماً خَلَفَتُمُونِي مِنْ
بَعْدِي (الاعراف) اور بِشَسَماً اشْتَرَوْا بِهِ اَنفُسَهُمْ (البقرہ) میں۔

فِي کو ما موصولہ سے قطع کرو گیا رہ مقامات پر جو یہ ہیں۔

(۱) فِي مَا أَوْحَى إِلَيْ (الانعام) (۲) فِي مَا أَفْضُّمُ (النور) (۳) فِي مَا
اشْتَهَتْ اَنفُسَهُمْ (الانبیاء) (۴-۵) وَلِكِنْ يَبْلُو كُمْ فِي مَا اتُّكُمْ (المائدۃ
الانعام) يَبْلُو مَعًا کا لفظ حضرت مصنفؒ نے انہیں دو مقامات کے متعلق فرمایا ہے۔

قولہ ثانی فَعَلْنَ یعنی دوسرا فَعَلْنَ مقطوع ہے۔ پہلا موقع موصول ہے فِيمَا فَعَلْنَ فِي أَنْفُسِهِنَّ بِالْمَعْرُوفِ (البقرہ) اور دوسرا موقع یہ ہے (۶) فِي مَا فَعَلْنَ فِي أَنْفُسِهِنَّ مِنْ مَعْرُوفٍ (البقرہ) یہ مقطوع ہے (۷) وَيُنِشَّكُمْ فِي مَا لَا تَعْلَمُونَ (الوافعہ) قولہ وَقَعْتُ سے سورۃ الواقعہ کی جانب اشارہ ہے۔ (۸) فِي مَا رَزَقْنَکُمْ (الروم) (۹) إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ (التنزیل) سورۃ التنزیل سے سورۃ الزمر مراد ہے (۱۰) وَأَنْتَ تَحْكُمُ بَيْنَ عِبَادِكَ فِي مَا كَانُوا فِيهِ يَخْتَلِفُونَ (الزمر) قولہ كِلَّا تَنْزِيل سے انہی دو مقامات کی جانب اشارہ ہے۔ (۱۱) أَتُتَّرَ كُونَ فِي مَا هُنَّا أَمِنِينَ (الشراء) اور ان گیارہ موقع کے علاوہ سب جگہ فِيمَا موصول ہے اور شیخ عبدالحق محدث دہلوی اپنی شرح جزری میں فرماتے ہیں کہ فِي مَا کا آخری موقع جو سورۃ الشراء میں ذکر کیا گیا اس میں اختلاف ہے موصول و مقطوع ہونے کا اور ان گیارہ کے علاوہ تمام مواقع موصول ہیں چاہے وہ خبر ہو یا استفہام اس کا الف مخدوف ہو جیسے فِيمَ كُنْتُمْ۔ فِيمَ أَنْتَ وَغَيْرُهُ کی مانند یا اس کا الف مرسوم ہو جیسے فِيمَا فَعَلْنَ وَغَيْرُه۔

علامہ جزریؒ نے اپنے قصیدہ میں گیارہ مقامات پر فِي کا مَا سے قطع ذکر کیا ہے اور علامہ موصوفؒ کے کلام سے سورۃ الشراء کے قطع میں اختلاف کوئی نہیں نکتا ہے کیونکہ شعری تنگی کی وجہ سے یہ ممکن نہ ہو۔ کا اور علامہ نے جن موقع پر قطع کا حکم بیان فرمایا اس میں اس گیارہویں موقع کا خلف بیان نہ فرمائے اس سے معلوم ہوا کہ علامہ جزریؒ کے کلام میں یہاں سہو ہے کہ اختلاف موقع کو بھی بالاتفاق قطع والے کلمات میں ذکر فرمادیا اور صاحب حواشی ازہریہ نے بھی یہی تحریر کیا ہے کہ دس موقع کے قطع میں دراصل اختلاف ہے اور ایک موقع جو سورۃ الشراء والا ہے وہ بالاتفاق مقطوع ہے اس کے بعد صاحب حواشی ازہریہ فرماتے ہیں کہ حضرت ناظمؒ کی عبارت

سے یہ اختلاف سمجھ میں نہیں آتا کیونکہ ناظمؒ نے اس اختلاف کو نہ صریحاً بیان فرمایا ہے اور نہ اشارہ آتی ہے۔

(۸۹) **فَأَيْنَمَا كَانُوا لَهُ مُخْتَلِفُ
فِي الشِّعْرِ إِلَّا حَزَابٌ وَالنِّسَاءُ وَصِفُ**

ت : **فَأَيْنَمَا** کو انخل والے کی طرح موصول لکھ اور اختلاف والا شعراء الاحزاب اور النساء میں بیان ہوا ہے۔

ش : کلمہ **فَأَيْنَمَا** کو جو سورۃ البقرہ میں ہے سورۃ انخل والے **أَيْنَمَا** کی طرح موصول لکھو یعنی اس کے وصل پر اتفاق دو مقام پر کیا گیا ہے۔

(۱) **فَأَيْنَمَا تُولُوا فَشَمَّ وَجْهَ اللَّهِ** (البقرہ) (۲) **أَيْنَمَا يُوْجِهُ لَا يَأْتِ بَخْيِرٍ**
(انخل)

اور **أَيْنَمَا** کے وصل میں تین مقام پر اختلاف کیا گیا ہے۔

۸۷ دراصل **وَغَيْرَهَا** کا مرجع مذکورہ بالا گیارہ موقع نہیں ہیں بلکہ بقول ملا علی قاریؒ اس کا مرجع سورۃ الشراء ہے حقیقت یہ ہے کہ قاریؒ نے اس مقام پر صحیح مرجع معین فرمائے اور حضرت ناظمؒ کی مراد کو پانے میں نہایت صحیح رہنمائی کی ہے۔ درنہ تمام شراح نے مذکورہ گیارہ موقع کو ہی مرجع قرار دیا ہے جس سے ناظمؒ کے کلام پر اعتراض ہوا کہ سورۃ الشراء والا موقع تو بے شک مقطوع ہے مگر دس موقع میں خلف ہے حالانکہ حضرت ناظمؒ ان دس موقع کو الشراء کے ساتھ بیان فرمائے تاہر دے رہے ہیں کہ جس طرح باتفاق شعراء میں قطع ہے اسی طرح باتفاق باقی دس موقع پر بھی قطع ہے حالانکہ ایسا ہرگز نہیں۔ یہاں شارحین نے حضرت ناظمؒ پر اعتراضات اٹھائے ہیں اور ان کی بہت سی تاویلات کی ہیں اور بعض نے ناظمؒ کے سہو اور وہم کا بیان فرمایا ہے مگر قاریؒ کی صحیحوضاحت سے ان اشعار کی صحیح ترجمہ و توضیح ہوئی اور کوئی اشکال باقی نہ ہاچنانچہ حضرت جزری الشریح صفحہ ۲۳۹ پر ایسے ہی فرمائے ہیں کہ **فِيْمَا** گیارہ جگہ مفصل ہے ان گیارہ میں سے شعراء والا بالاتفاق مفصل ہے۔ اور باقی دس میں اختلاف ہوا ہے تاہم ان دس میں بھی اکثر موقع میں مقطوع ہی ہے۔ (ماخوذ ازالجوہر النقیہ صفحہ ۲۳۶)

- (۱) أَيْنَمَا كُنْتُمْ تَعْبُدُونَ (الشِّرْعَاء) (۲) أَيْنَمَا ثَقِفُوا (الْأَحْزَاب)
 (۳) أَيْنَمَا تَكُونُوا يُدْرِكُكُمُ الْمَوْتُ (النَّسَاء)

علماء نے فرمایا ہے کہ مذکورہ تینوں موقع پر اکثر مصاحف میں قطع لکھا گیا ہے اور بعض مصاحف میں موصول ہے ان مذکورہ پانچ موقع کے علاوہ ایں ما کو ہر جگہ بالاتفاق مقطوع ہی لکھا گیا ہے۔

(۹۰) وَصِلْ فَالْمُهُودَ الَّنْ نَجَعَلَ
 نَجَمَعَ كَيْلَاتَ حَزَنُوا تَاسُوا عَلَى
 ت : اور موصول لکھو فالِم کو ہود میں، الَّنْ نَجَعَل کو اور الَّنْ نَجَمَع کو لکیلا تَحْزَنُوا کو اور لکیلا تَاسُوا عَلَى کو۔

ش: ران شرطیہ کالِم کے ساتھ وصل کرو ایک مقام میں یعنی فالِم یَسْتَجِيبُو الْكُم (ہود) میں اور اس کے سوایہ لفظ ہر جگہ مقطوع لکھا گیا ہے اور موصول ہے ان لَنْ مفتوحہ مخففہ دو مقام پر (۱) الَّنْ نَجَعَلَ لَكُمْ مَوْعِدًا (۲) الَّنْ نَجَمَعَ عِظَامَةً (القيامہ) باقی سب جگہ یہ مقطوع آیا ہے۔

چار موقع پر کی کالفظ لَا سے وصل کر
 (۱) لِكَيْلَاتَ حَزَنُوا عَلَى مَا فَاتَكُمْ (آل عمران) (۲) لِكَيْلَاتَ تَاسُوا
 عَلَى مَا فَاتَكُمْ (الحمدیہ)

(۹۱) حَجَّ عَلَيْكَ حَرَجٌ وَقَطْعُهُمْ
 عَنْ مَنْ يَشَاءُ مَنْ تَوَلَّ يَوْمَ هُمْ

ت : حج والا اور عَلَيْكَ حَرَج والا اور قاریوں کے نزدیک مقطوع ہے عَنْ مَنْ

یَشَاءُ اور عَنْ مَنْ تَوَلَّیٰ میں اور یَوْمَ هُمْ -

ش : تیراموقع لَكَيْلَا يَعْلَمُ مِنْ بَعْدِ عِلْمٍ شَيْئًا (الج)

(۲) لَكَيْلَا يَكُونَ عَلَيْكَ حَرَجٌ (الاذاب) اور ان چار موقع کے علاوہ کَيْ لفظ لَا سے مقطوع لکھا گیا ہے۔

اور حضرات قراء کے نزدیک عَنْ کو مَنْ سے دو مقام پر قطع کر کے لکھا گیا ہے

(۱) وَيَصِرِفُهُ عَنْ مَنْ يَشَاءُ (النور) (۲) عَنْ مَنْ تَوَلَّی عَنْ ذَكْرِنَا (الجنم)

اور قراء نے اتفاق کیا ہے یَوْمَ کو هُمْ سے مقطوع لکھنے پر دو مقام میں (۱) یَوْمَ هُمْ بارِ زُونَ ((المون)) (۲) يَوْمَ هُمْ عَلَى النَّارِ يُفْتَنُونَ (الذاريات) اور باقی سب جگہ موصول آیا ہے جیسے يَوْمَهُمُ الَّذِي يُوَعَدُونَ اور يَوْمَهُمُ الَّذِي فِيهِ يُصَعَّقُونَ (الطور)

(۹۲) وَمَا لِهَذَا وَالَّذِينَ هُوَ لَا
تَحِينُ فِي الْأَمَامِ صَلْ وَهَلَا

ت : اور مَالِ هَذَا اور فَمَالِ الَّذِينَ اور فَمَالِ هُوَ لَا میں قطع ہے اور لَا تَحِينُ کو صحف امام میں موصول لکھا گیا ہے اور غلطی ہوئی ہے (بعض لوگوں سے اسے مقطوع لکھنے میں)

ش : مَالِ کے لام جارہ کا اس کے مجرور سے چار مقام پر بااتفاق قطع ہے ان میں سے دو مقام پر تو مَالِ کے بعد هَذَا کا لفظ آیا ہے۔ تیرے موقع پر الَّذِينَ آیا ہے اور چوتھے موقع پر هُوَ لَا آیا ہے وہ چار موقع یہ ہیں۔

(۱) مَالِ هَذَا الْكِتَابِ (الکہف) (۲) مَالِ هَذَا الرَّسُولِ (الفرقان) (۳)

فَمَا لِ الَّذِينَ كَفَرُوا (العارض) (۲) فَمَا لِ هُوَ لَاءُ الْقَوْمِ (النَّاسُ).

لَا تَحِينَ مَنَاصِ (ص) مصحف امام کے رسم خط کے مطابق تاءٰ حِيْنَ کے لفظ سے موصول ہے اسی واسطے حضرت ناظمؒ نے فرمایا کہ حِيْنَ مصحف امام میں تاءٰ کے ساتھ موصول ہے الہذا صل کرو اور ان لوگوں سے غلطی واقع ہوئی ہے جو کہ بعض مصاہف میں تاءٰ کو حِيْنَ سے قطع کر کے لکھتے ہیں۔

حضرت شیخ عبدالحق محدث دہلویؒ اپنی شرح المقدمة الجزریہ میں فرماتے ہیں۔ ”مصحف امام کی رسم لَا تَحِينَ تاءٰ موصولہ کے ساتھ ہے اور مصحف امام کے سوا مصحف کمی۔ مصحف شامی اور مصحف عراقیین میں رسم لَا تَحِينَ یعنی مفصول ہے۔ لَا تَ اکثر لوگوں کے قول کے مطابق لائے نافیہ ہے اور اس پر تاءٰ تانیث کلمہ کی نشانی کے واسطے داخل ہوئی ہے تاکہ اس کلمہ کی مشابہت فعل کے کلمہ سے ہو جائے جیسے لیست کے اور جیسے رُبَّ اور ثُمَّ میں رُبَّتُ اور ثُمَّتُ بھی وارد ہے۔

قراء نے اس کلمہ پر وقف کرنے میں اختلاف کیا ہے پس امام کسائی تاءٰ کو حاء ساکنہ سے بدل کر وقف کرتے ہیں اس وجہ سے کہ سبب اصلی میں کہ تاءٰ تانیث لکھنے میں اور وقف کرنے میں حاء کی مانند ہے اور باقی تمام قراءتاء کے ساتھ وقف کرتے ہیں۔ امام ابو عبید قاسم بن سلامؓ فرماتے ہیں کہ میرے نزدیک لَا پر وقف ہے اور ابتداء تَحِيْنَ سے کی جائے کیونکہ میں نے اس کو مصحف امام میں تَحِيْنَ ہی دیکھا ہے اور امام ابو عبید قاسم بن سلامؓ نے فرمایا کہ یہ تاءٰ تَحِيْنَ میں زیادہ کی جاتی ہے جیسے کہا جاتا ہے تَحِيْنَ کَانَ كَذَا اور یہ سب بحث تحریر فرمائی ہے علامہ ابو بکر احمد بن الجزریؒ نے اپنی شرح الحواشی المفهمہ میں۔ انتہی

(۹۳) أَوْ زَنْوَهُمْ وَ كَالْوَهُمْ صَلِ
كَذَا مِنَ الْوَهَأِ وَ يَأْلَأَ تَفْصِيلِ

ت : أَوْ زَنْوَهُمْ اور كَالْوَهُمْ کے موصول ہونے پر اتفاق ہے ایسے ہی آل اور ہا

اویا کو مابعد سے موصول نہ لکھو۔

ش : قاریوں نے اتفاق کیا ہے کہ وَزْنُو اور كَالْوُ کے کلمات هُم کے ساتھ موصول لکھے جائیں یعنی وَاذَا كَالْوُ هُمْ او وَزْنُو هُمْ (المطففين) ۹۶ یعنی اسی طرح أَلْ یعنی لام تعریف کو کہ تعریف کے واسطے ہے اور لفظ ہا کو جو کہ خبردار کرنے کے لئے لاتے ہیں اور لفظ يَسَا جو کہ حرف نداء یعنی پکارنے کے لئے مقرر ہے یہ تینوں کلمات بھی جس لفظ کے ساتھ آئیں اس لفظ کے ساتھ بولنے اور لکھنے میں فصل مت کرو جیسے الْأَرْضِ - الْسَّمَاءُ - هَذَا - هَؤُلَاءِ - يَا إِيَّاهَا الْإِنْسَانُ اور یَبْنُى وغیرہ پس ان حروف پر وقف کرنا صحیح نہ ہوگا اور ان کے ما بعد سے ابتداء کرنا بھی صحیح نہ ہوگا۔ (کذا شرح شیخ عبدالحق محدث دہلوی)

بَابُ هَاءِ التَّانِيَتِ الَّتِي رُسِّمَتْ قَاءُ

تا ع تانیت کے رسم کا بیان

حضرت شیخ عبدالحق محدث دہلوی اپنی شرح جزیری میں فرماتے ہیں کہ ”جو تاء تانیت ہاء کی صورت میں لکھی جاتی ہے اس پر بالاتفاق تو وقف ھاء سے ہوتا ہے اور جو تاء فوقانی یعنی لمبی تاء کی

۹۷ پہلا مصرعہ کے درج ذیل نئے ملتے ہیں۔

- (۱) كَالْوُ هُمْ او وَزْنُو هُمْ صِلٍ یہ شارح رومی نے تحریر فرمایا ہے اور الجواہر القیمة میں بھی یہی مصرعہ مستعمل ہے اور انہوں نے اس کے اختیار کرنے کی وجہ یہ تحریر فرمائی ہے کہ یہ قرآنی ترتیب کے مطابق ہے۔
- (۲) وَوَزْنُو هُمْ وَكَالْوُ هُمْ صِلٍ یہ شیخ زکریا النصاری اور قاری نے اپنایا ہے اور وَوَزْنُو هُمْ یعنی دادِ ثانی کی تشدید سے علامہ احمد الجزری صاحبزادہ ناظم نے اپنی شرح میں تحریر فرمایا ہے۔

- (۳) او وَزْنُو هُمْ وَكَالْوُ هُمْ صِلٍ یہ حضرت شارح نے اپنایا ہے اور غالب قیاس یہ ہے کہ حضرت شیخ محدث دہلوی نے بھی یہی مصرعہ تحریر فرمایا ہے نیز بھی مصرعہ حضرت قاری سعید احمد اجراؤی نے القلائد الجواہریہ شرح المقدمة الجزریہ میں تحریر فرمایا ہے۔

صورت پر کمی جاتی ہے سو اس میں اختلاف کیا گیا ہے یعنی اس بات کا اختلاف ہے کہ اس لمبی تاء پر بالحاء وقف کیا جائے یا بالباء۔ امام ابن کثیر مکی، امام ابو عمر و بصری اور امام کسائی الکوفی رحمہم اللہ وقف بالما کرتے ہیں اور رسم خط کا اعتبار نہیں کرتے اور یہ اس وجہ سے ہوتا ہے تاکہ تاء تانیش کے وقف کا ایک ہی طریق رہے اور تاء مطولہ پر وقف بالحاء یہ قریش کی لغت ہے اور امام نافع مدینی اور امام ابن عاصم شامی اور امام عاصم کوفی اور امام حمزہ کوفی رحمہم اللہ یہ چاروں حضرات تاء مطولہ پر وقف بالباء کرتے ہیں رسم الخط کا اعتبار کرتے ہوئے اور یہ لغت قبلیہ طے کی ہے۔

ہم کہتے ہیں کہ اس اختلاف آئمہ سے معلوم ہوا کہ وقف کے ادکام میں رسم خط کا اعتبار کرنا ضروری نہیں ہے جیسا کہ مقطوع و موصول کے باب میں بھی بعض مقامات پر یہ مضمون معلوم ہو چکا ہے یعنی اگر رسم خط کا اعتبار کرنا احکام وقف میں ضروری ہوتا تو یہ اختلاف آئمہ ظاہرنہ ہوتا کہ بعض تو رسم الخط کا اعتبار کرتے ہیں اور بعض رسم الخط کا اعتبار نہیں کرتے ہیں۔ ۸۰

۸۰ حضرت شاریع نے یہاں دوبارہ رسم کی اہمیت سے اعراض فرمایا ہے اور بطور دلیل ائمہ قراءات کے اختلافات کا ذکر کرتے ہیں۔ دراصل جس لفظ کے افراد اور جمع میں قرآنیات میں اختلاف ہوتا وہ لفظ قرآنی رسم الخط میں تاء طولیہ کے ساتھ مرسوم ہو گا یہ اصول شمول قرآنیات کے لیے اختیار گیا ہے کیونکہ جمع تو ہمیشہ تاء طولیہ کے ساتھ ہی مرسوم ہوتی ہے اور وقف اصل تاء ہی پڑھی جاتی ہے۔ خلاف مفرد کے کہ اس کو تاء طولیہ اور تاء مربوطہ دونوں کے ساتھ لکھنا صحیح ہے۔ لہذا اس قسم کے کلمات کو لمبی تاء کے ساتھ لکھا گیا تاکہ مفرد جمع کی دونوں قرآنیاتوں کو شامل ہو سکے۔ اس کے برخلاف اگر مفرد کی قرآنیات کی رعایت کرتے ہوئے ایسے کلمات تاء مربوطہ کے ساتھ لکھے جاتے تو جمع والی قرآنیات ان پر منطبق نہ ہو سکتی۔

باجماع امت مصاہف عثمانیہ کے رسم الخط کا دو باتوں میں اتباع ضروری ہے ایک قرآن کی کتابت میں دوسرے وقف میں۔ بنیادی طور پر یہ مسئلہ تمام قراءات میں متفق علیہ ہے کہ کلمہ کو وقف میں اسی طرح پڑھا جائے جس طرح اس کا رسم الخط ہو۔ البتر رسم الخط کی مطابقت عام ہے خواہ حقیقتاً ہو یا تقدیر یا۔ بعض قرآنیاتوں میں جو بظاہر رسم الخط کے خلاف وقف کا کسی کسی کلمہ میں جواز ملتا ہے وہ مطابقت تقدیر ی ہوتی ہے جیسا کہ قرآنیات کی کتبوں میں ان کلمات کی تفصیل مذکور ہے۔ اس موضوع پر مزید مطالعہ کے شائق حضرات ایضاً المقادد شرح رائیہ کا مطالعہ فرمائیں۔

قراء حضرات کا اس بات میں اختلاف ہے کہ تاء تانیث اصل ہے یا تاء مطولة کہ وقف کی حالت میں ھاء کے ساتھ بدلتی ہے یا اصل میں ھاء ہو ز ہے کہ جو وصل کی حالت میں تاء سے بدلتی ہے۔ سبیو یہ اور ایک نجیوں کی جماعت پہلی بات کی طرف گئے ہیں کہ تاء فو قانی اصل ہے اس کی دلیل یہ ہے کہ تاء حالت وصل میں جو کہ حالت اصلی ہے موجود رہتی ہے اور حالت وقف میں جو تاء ھاء سے بدل جاتی ہے پس یہ تاء تانیث اور تاء اصلی کے ما بین فرق کرنے کے لئے ہے تاء اصلی جیسے عَفْرِیْتُ - مَلَکُوتُ وغیرہ۔

اور بعض حضرات نے فرمایا ہے کہ اس تاء کو جو ھاء سے بدلتے ہیں وہ اس وجہ سے ہے کہ تاء تانیث اور تاء فعل کے ما بین فرق ہو سکے تاء فعل جیسے خَرَجَتْ - ضَرَبَتْ وغیرہ۔

سیبو یہ کے علاوہ باقی لوگ دوسرے قول کی طرف گئے ہیں یعنی اصل میں وہ تاء تانیث کی ھاء ہو ز ہے اور اس کی دلیل یہ ہے کہ تاء تانیث کو بصورت ھاء لکھا جاتا ہے مساوا مصاحف کے یعنی خطوط، اشعار، کتب وغیرہ میں بلکہ مصاحف میں بھی زیادہ جگہ ایسے ہی تحریر کی جاتی ہے اور وصل کی حالت میں وہ ھاء تاء سے بدلتی جاتی ہے اس لئے کہ وصل لفظ کے آخری حرف کی حرکت کے ظاہر پڑھنے کی حالت ہے اور ھاء ضعیف حرف ہے جو حرف عالم کے مشابہ ہے اپنے پوشیدہ ہونے کے سبب اور حرف عالم میں بولنے کا قاعدہ جاری ہے پس اس کو حالت وصل میں بدلا گیا اس حرف کے ساتھ جو اس کے حال کے مناسب تھا یعنی اس کو ایسے حرف سے بدلتا مناسب تھا کہ وہ حرف اس کے ضعف کو ختم کرے اور وہ حرف ھاء سے قوی ہو پس وہ حرف تاء ہے کہ اپنی شدت کی وجہ سے ھاء سے زیادہ قوی ہے۔

اب یہاں حضرت مصنف "ان تاء تانیث کا ذکر فرماتے ہیں جو کہ تاء فو قانی لکھی گئی ہیں اور ان مذکور کے علاوہ جس قدر تاء تانیث ہیں وہ سب ھاء ہو ز سے لکھی گئی ہیں۔

(۹۲) وَرَحْمَةُ الرُّخْرُفِ بِالشَّازَبَرَةِ
الْأَعْرَافِ رُومٌ هُودَ كَافَ الْبَقَرَةِ

ت : اور رَحْمَتُ الزُّرْفِ میں تاء مطولة سے دو مقام پر ہے اور الاعراف، الرؤم، ہود، کاف اور البقرہ میں۔

ش : یعنی رَحْمَتُ تاء مطولة سے درج ذیل سات مقامات پر لکھا گیا ہے جن میں سے دو سورۃ الزُّرْفِ میں ہیں۔

(۱) أَهُمْ يَقْسِمُونَ رَحْمَتَ رَبِّكَ (الزُّرْفِ) (۲) وَرَحْمَتُ رَبِّكَ
خَيْرٌ مِّمَّا يَجْمَعُونَ (الزُّرْفِ) (۳) إِنَّ رَحْمَتَ اللَّهِ قَرِيبٌ مِّنَ
الْمُحْسِنِينَ (الاعراف) (۴) فَانظُرْ إِلَى أَثَارِ رَحْمَتِ اللَّهِ (الروم) (۵)
رَحْمَتُ اللَّهِ وَبَرَّ كَاهُهُ (ہود) (۶) ذِكْرُ رَحْمَتِ رَبِّكَ (کاف یعنی مریم)
چونکہ سورۃ مریم حرف کاف سے شروع ہو رہی ہے۔ اس لئے حضرت مصطفیٰ نے اس کا نام سورۃ
کاف تحریر فرمایا ہے۔ (۷) أُولَئِكَ يَرْجُونَ رَحْمَتَ اللَّهِ (البقرہ) اور ان سات
مقامات کے علاوہ رَحْمَتُ حاھوز سے ہے اور الزُّرْفِ سے لے کر البقرہ تک سب مضام
الیہ لفظ رَحْمَتُ کے ہیں۔

(۹۵) نِعْمَتْهَا ثَلَاثَتْ نَحْلٍ إِبْرَاهِيمُ
مَعَّا أَخِيَّرَاتٍ عُقُودًا لِّلشَّانِ هَمُ

ت : نِعْمَتْ اس البقرہ میں اور تین مواقع انخل میں ابراہیم میں دو اس طرح پر کہ یہ (البقرہ، انخل اور ابراہیم کے) آخری الفاظ ہیں اور عقود کا دوسرہ سورا نِعْمَتْ هَمُ کے ہمراہ۔

ش : لفظ نِعْمَتْ دراز تاء سے قرآن میں گیارہ موقع پر آیا ہے پس سورۃ البقرہ کا ایک اور سورۃ انخل کے تین اور سورۃ ابراہیم کے دو یہ تمام چھ موقع ان تینوں مذکورہ سورتوں کے آخری موقع ہیں معلوم ہوا کہ ان آخری موقع کے علاوہ یہ لفظ نِعْمَتْ تینوں سورتوں میں تاء تانیٹ سے مرسم ہوا ہے۔ اسی طرح سورۃ المائدہ کا دوسرے موقع پر نِعْمَتْ جو هَمُ کے لفظ کے

ساتھ آیا ہے وہ تاء مطلولہ سے ہے اور پہلا موقع تاء نائیٹ سے ہے حضرت مصنف نے یہاں سورۃ المائدہ کا نام عقود تحریر فرمایا ہے اس وجہ سے کہ سورۃ المائدہ کے شروع میں عقود کا لفظ آرہا ہے۔ نعمت کے گیارہ موقع میں سے سات اس شعر میں بیان کئے گئے ہیں جن کا با ترتیب بیان اس طرح ہے۔

(۱) وَإِذْ كُرُوا نِعْمَتَ اللَّهِ عَلَيْكُمْ وَمَا أَنْزَلَ عَلَيْكُمْ۔ (البقرہ)
 (۲) وَبِنِعْمَتِ اللَّهِ هُمْ يَكْفُرُونَ (الخل) (۳) وَيَعْرِفُونَ نِعْمَتَ اللَّهِ
 (الخل) (۴) وَأَشْكُرُوا نِعْمَتَ اللَّهِ (الخل) اور سورۃ الخل کا پہلا موقع جو گول تاء سے ہے وہ یہ ہے وَإِنْ تَعْدُوا نِعْمَةَ اللَّهِ لَا تَحْصُوْهَا۔ (۵) وَبَدَلُوا نِعْمَتَ اللَّهِ
 كُفْرًا (ابراهیم) (۶) وَإِنْ تَعْدُوا نِعْمَتَ اللَّهِ لَا تَحْصُوْهَا (ابراهیم) (۷)
 أَمْنُوا إِذْ كُرُوا نِعْمَتَ اللَّهِ عَلَيْكُمْ إِذْ هُمْ قَوْمٌ (المائدہ)

(۹۶) لُقْمَانَ ثُمَّ فَاطِرَ رَبِّ الْطُّورِ
 عِمَرَانَ لَعَنَتَ بِهَا وَالنُّورِ

ت : (اور لفظ نعمت) لقمان میں بعد اس کے الفاطر میں اور الطور میں اور آل عمران میں لفظ لعنت آل عمران میں اور النور میں۔

ش : (۸) تَجْرِي فِي الْبَحْرِ بِنِعْمَتِ اللَّهِ (لقمان) (۹) يَا أَيُّهَا النَّاسُ
 إِذْ كُرُوا نِعْمَتَ اللَّهِ عَلَيْكُمْ هَلْ مِنْ خَالِقٍ (الفاطر) (۱۰) فَمَا أَنْتَ
 بِنِعْمَتِ رَبِّكَ بِكَاهِنٌ وَلَا مَجْنُونٌ (الطور) (۱۱) وَإِذْ كُرُوا نِعْمَتَ اللَّهِ
 عَلَيْكُمْ إِذْ كُنْتُمْ أَعْدَاءً (آل عمران) اور ان گیارہ موقع کے علاوہ باقی سب جگہ لفظ
 نعمت گول تاء سے آیا ہے۔

لفظ لعنت دو جگہ تاء مطولة سے آیا ہے جو درج ذیل ہیں۔

(۱) فَنَجَعَلَ لَعْنَتَ اللَّهِ عَلَى الْكَادِيِّينَ (آل عمران) (۲) وَالْخَامِسَةُ
آن لعنت اللہ (النور) ان دو مواقع کے علاوہ باقی سب جگہ گول تاء سے آیا ہے۔

(۹۷) وَأَمْرَاتٌ يَسْوُفُ عَمْرَانَ الْقَصَصُ
تَحْرِيمٍ مَعْصِيَتٍ بِقَدْسِمْعٍ يُخَصُّ

ت : لفظ امرات یوسف (دو جگہ) آل عمران القصص اور التحریم میں (تین جگہ) ہے اور
لفظ معصیت قدسیم ع کے ساتھ خاص کیا گیا ہے (دو مواقع میں)

ش : امرات سات مواقع پر لمبی تاء سے آیا ہے جو درج ذیل ہیں۔ (۲-۱) قَالَتِ
امْرَاتُ الْعَزِيزِ (دومقام پر یوسف) (۳) إِذْ قَالَتِ امْرَاتُ عُمَرَانَ (آل عمران)
(۴) وَقَالَتِ امْرَاتُ فِرْعَوْنُ (قصص) (۵) امْرَاتُ نُوحٍ (التحریم) (۶) وَ
امْرَاتُ لُوطٍ (التحریم) (۷) امْرَاتُ فِرْعَوْنَ (التحریم) اور باقی تمام جگہ گول تاء
سے آیا ہے۔ لفظ امرات کا ضابطہ یہ ہے کہ یہ لفظ جہاں بھی اپنے زوج کے ساتھ مذکور ہے وہاں
تاء مطولة سے ہے اور جہاں اپنے زوج کے ساتھ مذکور نہیں ہے وہاں تاء تانیث سے مرسم ہے۔

لفظ معصیت لمبی تاء سے دو جگہ قدسیم ع اللہ یعنی سورۃ الجادلہ میں ہی آیا ہے اور یہ
ایک ہی کلمہ ہے جو مرد دبار آیا ہے۔ (۲-۱) وَمَعْصِيَتِ الرَّسُولِ (الجادلہ)

(۹۸) شَجَرَتُ الدُّخَانِ سُنَّتٌ فَاطِرٌ
كُلَّا وَالآنْفَالِ وَآخْرَى غَافِرٌ

ت : شجرت الدخان میں سنت الفاطر کے تمام اور انفال کا اور الغافر کا آخری (لمبی
تاء سے ہیں)

ش : لفظ شجرت سورۃ الدخان میں ایک جگہ لمبی تاء سے ہے یعنی ان شجرت
الزقوم (الدخان)

لفظ سنت پانچ جگہ پر لمبی تاء سے آیا ہے جو یہ ہیں۔

(۱) فَهُلْ يَنْظُرُونَ إِلَّا سُنَّتَ الْأَوَّلِينَ (الفاطر) (۲) فَلَنْ تَجِدَ لِسَنَتَ
اللَّهِ تَبْدِيًّا (الفاطر) (۳) وَلَنْ تَجِدَ لِسَنَتَ اللَّهِ تَحْوِيًّا (الفاطر) (۴)
مَضَتْ سُنَّتَ الْأَوَّلِينَ (الانفال) (۵) سُنَّتَ اللَّهِ الَّتِي قَدْ خَلَتْ (الغافر)

سورۃ الغافر یعنی سورۃ المؤمن کا یہ آخری والاموقع مراد ہے۔

(۹۹) قُرْتُ عَيْنَ جَنَّتَ فِي وَقَعَتْ
فِطْرَتْ بَقِيَّتْ وَابْنَتْ وَكَلِمَتْ

(۱۰۰) أَوْسَطَ الْأَعْرَافِ وَكُلَّ مَا اخْتُلِفَ
جَمْعًا وَفَرْدًا فِيهِ بِالثَّاءِ عُرِفَ
ت : قُرْتُ عَيْنَ - جَنَّتْ سورۃ الواقعہ میں۔ فِطْرَتْ - بَقِيَّتْ اور ابْنَتْ اور
كَلِمَتْ۔

وسط اعراف میں اور وہ تمام کلمات جو جمع و افراد میں مختلف فیہ ہیں بالتأم مطولہ معروف ہیں۔

ش : لفظ قرت عین لی و لک ایک مقام پر سورۃ القصص میں ہے۔ لفظ جنت
(الواقعہ) میں یعنی فرروح و ریحان و جنت نعیم اور لفظ فطرت ایک مقام پر
سورۃ الروم میں یعنی فطرت اللہ اور لفظ بقیّت ایک مقام سورۃ ہود میں یعنی بقیّت اللہ
خیر لکم اور لفظ ابنت ایک جگہ سورۃ الحريم میں یعنی میریم ابنت عمران الیہ اور
لفظ کلمت سورۃ اعراف میں یعنی وَتَمَتْ کلمت ربک الحسنی یہ چھ کلمات
تاء فو قانی سے ہیں۔

اس کے بعد حضرت مصنف "اس باب کا قاعدہ اور ضابطہ بیان فرماتے ہیں کہ جس لفظ کے جمع یا مفرد ہونے میں اختلاف کیا گیا ہے یعنی بعض قراء اس کو صيغہ جمع سے پڑھتے ہیں اور بعض صيغہ مفرد سے پڑھتے ہیں ان سب تاءات کو تاء مطولہ کے ساتھ لکھا گیا ہے اور ایسی تاءات آٹھ مقام پر ہیں۔

(۱) وَتَمَتْ كَلِمَتُ رَبِّكَ صِدْقًا وَ عَدْلًا (الانعام) یہاں لفظ کَلِمَت کو امام عاصم، امام حمزہ اور امام کسائی حمہم اللہ نے مفرد اور باقین نے جمع پڑھا ہے۔

(۲) وَكَذِلِكَ حَقَّتْ كَلِمَتُ رَبِّكَ عَلَى الَّذِينَ فَسَقُوا (یوسف کا پہلا موقع) اس جگہ لفظ كَلِمَت کو امام نافع اور امام ابن عامر شامی نے مفرد اور باقین نے جمع پڑھا ہے۔

(۳) أَيْتُ لِلْسَّائِلِينَ (یوسف) اس کلمہ ایت کو امام ابن کثیر نے مفرد اور باقین نے باجمع پڑھا ہے۔

(۴) وَالْقُوَهُ فِي غَيَابَتِ الْجُبِ اور آن يَجْعَلُوهُ فِي غَيَابَتِ الْجُبِ (دونوں یوسف) لفظ غَيَابَت کو امام نافع نے باجمع پڑھا ہے اور باقین مفرد پڑھتے ہیں۔

(۵) وَلَوْ لَا أُنْزِلَ عَلَيْهِ أَيْتٌ مِنْ رَبِّهِ (العنکبوت) اس جگہ لفظ ایت ایت امام ابن کثیر شعبہ امام حمزہ اور امام کسائی حمہم اللہ علیہم اجمعین نے مفرد پڑھا ہے اور باقین جمع پڑھتے ہیں۔

(۶) وَهُمْ فِي الْغُرُفَاتِ أَمْنُونَ (السباء) میں لفظ الْغُرُفَات کو امام حمزہ اور امام کسائی مفرد اور باقین جمع پڑھتے ہیں۔

(۷) عَلَى بَيْنَتِ مِنْهُ (الفاطر) یہاں بَيْنَت کو امام نافع، امام ابن عامر شامی، شعبہ اور امام کسائی حمہم اللہ علیہم اجمعین مفرد پڑھتے ہیں اور باقین جمع پڑھتے ہیں۔

(۸) جَمَالَتْ صُفْرُ (المرسلات) میں لفظ جَمَالَت کو حفص امام حمزہ اور امام کسائی

رحمہم اللہ علیہم اجمعین مفرد اور باقیین جمع پڑھتے ہیں۔

ایسے کلمات جن میں مفرد صیغہ ہے تاء فو قانیہ سے لکھے جاتے ہیں عربی رسم الخط کے برخلاف اور یہ تمام مصاحف عثمانیہ میں انداز رکھا گیا ہے جبکہ جمع کے صیغہ والے کلمات کو اصل قاعدے کے موافق تاء فو قانیہ سے لکھا گیا ہے جیسا کہ اصول ہے کہ صیغہ جمع والی تاء لمبی لکھی جاتی ہے مگر سورہ یونس میں جودوسرے مقام پر لفظ **كَلِمَتُ** واقع ہے یعنی **إِنَّ الَّذِينَ حَقَّتْ عَلَيْهِمْ كَلِمَتُ رَبِّكَ** اور سورہ مومن میں جولفظ **كَلِمَتُ** واقع ہے یعنی **وَكَذِلِكَ حَقَّتْ كَلِمَتُ رَبِّكَ عَلَى الَّذِينَ كَفَرُوا** تو ان دونوں مقام میں امام نافع[ؒ] اور امام ابن عامر شامی[ؒ] نے جمع کے صیغہ سے پڑھا ہے اور باقی سب نے مفرد کے صیغہ سے پڑھا ہے پس یہ دونوں ان مقامات میں سے ہیں جن کے مفرد اور جمع پڑھنے میں اختلاف ہے۔ رچہ قاعدہ مذکورہ میں داخل ہیں کہ دراز تاء سے لکھے جائیں مگر ان دونوں مقامات پر تاء مطولہ سے لکھنے میں مصاحف عثمانیہ میں اختلاف ہے بقایا تمام وہ موقع جواب بھی پیچھے بیان ہوئے بالاتفاق تمام مصاحف عثمانیہ میں دراز تاء سے ہی لکھے گئے ہیں۔

پس اگر رسم سے جس کا بیان باب تاء تانیش کے شروع میں آچکا ہے وہ الفاظ مراد ہوں کہ جن کا لکھا جانا دراز تاء سے تمام مصاحف عثمانیہ میں متفق علیہ ہے تو ضروری ہے کہ ان دونوں مذکورہ موقع کا استثناء کیا جائے گا یعنی اس قاعدہ مذکورہ سے ان دونوں موقع کو جدا رکھو اگر عام معانی مراد ہوں یعنی اس بات سے کوئی غرض نہ ہو کہ مصاحف عثمانیہ اس کو لکھنے میں متفق ہیں یا مختلف اس بات سے کوئی غرض نہ ہو بلکہ صرف قاعدہ اور ضابطہ مراد ہو تو ان دونوں مقام کا استثناء کرنا ضروری نہیں۔

اب حضرت مصنف[ؒ] ہمزة وصل کا بیان جو وقف کے متممات سے ہے (یعنی پورا کرنے والے امور میں سے ہے) کو شروع فرماتے ہیں۔

بَابُ هَمْزِ الْوَصْلِ

ہمزہ وصل کا بیان

(۱۰۱) وَابْدَا بِهِ هَمْزَةُ الْوَصْلِ مِنْ فِعْلٍ يُضَمْ
إِنْ كَانَ ثَالِثٌ مِنَ الْفِعْلِ يُضَمْ

ت : اور ابتداء کر فعل کی ہمزہ مضموم کے ساتھ اگر فعل کا تیسرا حرف مضموم ہو۔

ش : یعنی وقف کرنے کے بعد ہمزہ وصل کو جو کہ فعل امر میں ہے ضمہ دے کر پڑھو اور یہ اس وقت ہو گا جب فعل امر کا تیسرا حرف لازمی ضمہ والا ہو جیسے اُنصُرُ - اُقْتُلُوا اورغیرہ۔

(۱۰۲) وَأَكْسِرُ حَالَ الْكَسْرِ وَالْفَتْحِ وَفِي
الْأَسْمَاءِ غَيْرِ الْلَّامِ كَسْرَهَا وَفِي

(۱۰۳) إِبْنٌ مَعَ ابْنَةِ امْرِيَّ وَاثْنَيْنِ
وَافْرَأَةٌ وَاسْمٌ مَعَ اثْنَتَيْنِ

ت : اور کسرہ دے ہمزہ وصل کو جبکہ فعل کا تیسرا حرف مکسر یا مفتوح ہو اور اسماء بغیر لام میں ہمزہ کا کسرہ ہے اور ابْنٌ مع ابْنَتٌ کے اور امْرِيَّ اور اثْنَيْنِ اور امْرَأَةٌ اور اسْمٌ مع اثْنَتَيْنِ کے۔

ش : یعنی ہمزہ وصلی کو کسرہ دیا جائے گا جبکہ فعل کا تیسرا حرف مکسر یا مفتوح ہو جیسے اِضْرِبْ - اِعْلَمْ - اِذْهَبْ وغیرہ اور اگر فعل کا تیسرا حرف ضمہ غیر لازمی کے ساتھ مضموم ہو یعنی وہ ضمہ اصلی نہ ہو بلکہ عارضی ہو جیسے اِمْشُ - وَاتْوَسْ کے ہمزہ کو بھی کسرہ دے کیونکہ اس

صورت میں تیسرا حرف مکسور ہے۔^{۱۸}

اور اسماء بغیر لام میں یعنی جن اسماء میں لام تعریف نہیں پایا جاتا ہے ہمزة کا کسرہ ہے یعنی ان اسماء میں ہمزة و صلی کو مکسور پڑھو اور جن اسماء میں لام تعریف پایا جاتا ہے ان میں ہمزة و صلی مفتوح ہے جیسے **السَّمَاءُ - الْأَرْضُ - الشَّمْسُ - الْقَمَرُ** وغیرہ۔

جاننا چاہیے کہ ہمزة و صلی اسماء قیاسی اور اسمائی دونوں میں ہوتا ہے۔ اسماء قیاسی سے مراد یہ ہے کہ جو مصدر کہ اس کے الف کے مساواں کے فعل ماضی میں چار حرف زیادہ ہوں اس کا ہمزة مکسور ہوتا ہے اور یہ گیارہ الفاظ ہیں۔

- (۱) اِفْتِعَالٌ (۲) اِسْتِفْعَالٌ (۳) اِنْفِعَالٌ (۴) اِفْعَلَالٌ (۵) اِفْعِيَلَالٌ
- (۶) اِفْتِيَعَالٌ (۷) اِفْعَوَالٌ (۸) اِفْعِنَالٌ (۹) اِفْعَلَالٌ (۱۰) اِفْعِيَعَالٌ
- (۱۱) اِفْعِنَلَاءٌ

درج ذیل کلمات کو حضرت ناظم نے اسماء بغیر لام کہا ہے اور ہمزة سماعی سے مراد (۱) اِبْنٌ اور (۲) اِبْنَتٌ وغیرہ ہیں جیسا کہ حضرت مصنف فرماتے ہیں اور کسرہ دے ہمزة کو لفظ (۱) اِبْنُ میں ہمراہ (۲) اِبْنَة اور (۳) اِمْرِیٌّ اور (۴) اِثْنَینِ اور (۵) اِمْرَأَةً اور (۶) اِسْمُ (۷) اِثْنَتَینِ میں۔

بَابُ الرَّوْمِ وَالْأِشْمَامِ

روم واشمام کا بیان

جاننا چاہیے کہ قاری کے لئے وقف میں تمیں احوال ہیں (۱) اسکا ن محض یعنی جس حرف پر وقف کرنا ہے اس کو ساکن کرنا خالص سکون کے ساتھ۔

۱۸۔ ایسے کلمات قرآن میں پانچ مذکور ہوئے ہیں کہ جن کے تیرے حرف پر ضمہ عارضی ہے۔

- (۱) اِمْشُوَا (۲) اِتَّقُوا (۳) اِقْضُوا (۴) اِيْتُوا (۵) اِبْنُوا

(۲) روم (۳) اشام

اصل اور زیادہ تر جو وقف کیا جاتا ہے وہ اسکان مخفی ہے یعنی جو روم اور اشام کے بغیر ہو کیونکہ وقف کا مقصد استراحت یعنی آرام طلبی ہے اور اسکان خالص روم اور اشام کے مقابلہ میں حصول استراحت میں زیادہ ہے۔

اور کبھی روم کے ساتھ وقف کیا جاتا ہے اور روم حکم میں دصل کے ہے جیسا کہ اوپر راء کی تجھیم کے بیان میں مذکور ہوا اور کبھی وقف اشام کے ساتھ ہوتا ہے۔ اب حضرت مصنف روم اور اشام کا بیان اپنی نظم میں فرمائے ہیں۔

(۱۰۴) وَحَادِرِ الْوَقْفِ بِكُلِّ الْحَرَكَةِ
إِلَّا إِذَا رُمِّتَ فَبَعْضَ الْحَرَكَةِ

(۱۰۵) إِلَّا بِفَتْحِ أَوْبَنَصْبٍ وَأَشِمْ
إِشَارَةً بِالضَّمِّ فِي رَفْعٍ وَضَمِّ

ت : اور پہیز کر اور محفوظ رکھ اور بچاؤ وقف کو پوری حرکت سے مگر جس وقت کہ تو روم کر لے تب تھوڑی سی حرکت پڑھ۔

مگر فتحہ یا نصب میں روم مت کر اور اشام کراشارے کے ساتھ دونوں ہونٹوں کو ملا کے (اس طرح پر کہ تھوڑا سا سوراخ ہونٹوں کے درمیان رہے) ضمہ اور رفع کے لئے۔

ش : اور پہیز کر اور محفوظ رکھ اور بچاؤ وقف کو مکمل حرکت سے حضرت شیخ عبدالحق محدث دہلوی شرح میں فرماتے ہیں کہ ”وقف میں اصل اسکان مجرد ہے“ اور علامہ دانی ”تسییر میں فرماتے ہیں کہ قراءہ کا معمول ہے کہ لفظ کے آخر میں جو وصلہ متحرک ہوتا ہے سکون کے ساتھ وقف کرتے ہیں اس کے علاوہ اور کچھ نہیں یعنی وقف میں کوئی حرکت نہیں لاتے ہیں کیونکہ سکون وقف میں اصل ہے۔

پس حضرت ناظم فرماتے ہیں کہ وقف میں تینوں حرکات سے پرہیز کرو چاہے وہ حرکت منی کی حرکت ہو یعنی زبرڈری پیش خواہ مغرب کی حرکت یعنی دوز برڈوز یہ دو پیش سب سے ہی پرہیز کرو۔ مگر جس وقت روم کے ساتھ وقف کرو تو تھوڑی سی حرکت پڑھو مگر فتحہ یعنی ایک زبریا نصب یعنی دوز بر میں روم مت کرو کیونکہ اس میں روم درست نہیں ہے۔

اور اشام یہ ہے کہ اشارے کے ساتھ دونوں ہونٹوں کو ملاو اس طرح سے کہ تھوڑا سا سوراخ دونوں ہونٹوں کے درمیان میں باقی رہے ۸۲ اور اس سے سانس باہر آئے اور یہ اشارہ کرنا ضمہ کی طرف ہو پس اشام ہوتا ہے ایک پیش میں جیسے نَسْتَعِينُ اور رفع یعنی دو پیش میں جیسے عَزِيزٌ۔ علامہ دانی "اتسیر" میں فرماتے ہیں کہ روم کی حقیقت یہ ہے کہ آواز کو اس قدر ضعیف کرنا کہ اس حرکت کی زیادہ تر آواز معدوم ہو جائے اور حرکت کی تھوڑی سی آواز سنی جاسکے کہ قریب بیٹھا شخص اس کوں لے اور اشام کی حقیقت یہ ہے کہ دونوں ہونٹوں کا انضمام ہو حرف کو اصل میں ساکن کرنے کے بعد (یعنی ضمہ کی جانب اشارہ کرتے ہوئے ہونٹوں کو گول کرنا) اس کو ناپینا نہیں دیکھ سکتا اس واسطے کہ اشام آنکھ کے دیکھنے سے معلوم ہوتا ہے بغیر دیکھے اس کا اور اک ممکن نہیں۔

اب روم اور اشام کی تشریع ووضاحت بیان کی جاتی ہے۔ شیخ عبدالحق محدث دہلویؒ اپنی شرح جزری میں فرماتے ہیں کہ کبھی وقف روم کے ساتھ ہوتا ہے اور روم تھوڑی سی حرکت کا ظاہر کرنا ہے اسی وجہ سے اس کی آواز ضعیف ہوتی ہے کیونکہ زبان کا عمل خفیف ہوتا ہے اور اس کو نہ دیکھ سکتا ہے مگر دور سے سننے والا نہیں سترا اس وجہ سے کہ آوازان تمام ہوتی ہے۔ روم فتحہ اور نصب میں نہیں ہوتا جیسے الْصِرَاطُ - آنَابَ - آنَّ - تَبَ - حَكِيمًا وغیرہ بلکہ روم مخصوص ہے ضمہ کے لئے جیسے نَسْتَعِينُ - مِنْ قَبْلُ اور رفع کے لئے جیسے عَلِيِّمٌ -

خَبِيرٌ وغیرہ

اور کسرہ میں یعنی ایک زیر کے لئے جیسے وَ اَخْشُونِ - دَعَانِ - هَؤُلَاءِ اور جر

یعنی دوزیر کے لئے جیسے من نصیر میں اور روم اسم فعل میں مغرب سب میں ہوتا ہے روم فتحہ میں نہیں ہوتا اس واسطے کہ فتحہ اداء میں بلکہ پن رکھتا ہے اور بسرعت ادا ہوتا ہے پس اگر فتحہ میں روم کیا جائے تو اس میں حرکت کا کچھ حصہ ادا نہ ہو گا بلکہ جیسا حالت وصل میں پورا ادا ہوتا ہے دیسا ہی ادا ہو گا۔

اور یہ بھی جان لو کہ اختلاس بھی روم کی طرح ہی ہے یعنی اختلاس میں بھی حرکت پوری نہیں پڑھی جاتی ہے بلکہ حرکت کا تھوڑا سا حصہ پڑھا جاتا ہے۔ روم اور اختلاس میں فرق اس بات کا ہے کہ روم ضمہ اور کسرہ کے ساتھ مخصوص ہے اور یہ کلمہ کے آخری حرف پر حالت وقف میں کیا جاتا ہے جبکہ اختلاس عام ہے اور تینوں حرکتوں کے اوپر ہوتا ہے اور یہ کلمہ کے آخر کے ساتھ اور وقف کے ساتھ مخصوص نہیں بلکہ کلمہ کے اول درمیان اور آخر میں ہوتا ہے اور حالت وصل میں کیا جاتا ہے۔

اس کے علاوہ روم اور اختلاس میں یہ بھی فرق ہے کہ روم میں ایک تہائی حرکت پڑھی جاتی ہے اور دو تہائی حذف کی جاتی ہے جبکہ اختلاس میں دو تہائی حرکت ثابت رہتی ہے اور ایک تہائی حذف ہوتی ہے۔ معتبر قراء کرام نے یہی فرمایا ہے دراصل روم اور اختلاس لکھ کر نہیں سمجھایا جا سکتا بلکہ یہ ماہر قاریوں سے سننے پر موقوف ہے اور کبھی وقف اشتمام کے ساتھ ہوتا ہے اور اشتمام دونوں ہونٹوں کا ملانا ہے اور تھوڑا سا سوراخ دونوں ہونٹوں کے درمیان میں چھوڑنا کہ اس سوراخ سے سانس باہر آئے اور ان ہونٹوں کے ملانے سے ضمہ کی طرف اشارہ کرے سوا شام دیکھا جاتا ہے اور سنا نہیں جاتا کیونکہ اشتمام میں آوازنہیں ہے بلکہ اشتمام انضمام شغتین کرتے ہوئے ضمہ کی طرف اشارہ کرنا ہے یعنی اشتمام میں حرف کو گویا حرکت کی بوسنگھائی ہے اور اشتمام سے یہ معلوم ہوتا ہے کہ حرف متحرک ہے اور وقف کے سبب اسے ساکن کیا گیا ہے اور اشتمام صرف ضمہ اور رفع کے واسطے خاص ہے اس لئے کہ اشتمام کو ضمہ اور رفع سے مناسبت ہے کہ ضمہ اور رفع میں انضمام شغتین ہوتا ہے

اور اشام میں بھی ہونٹوں کو گول کرتے ہیں۔ اسی وجہ سے یہ فتحہ اور کسرہ میں نہیں کیا جاتا اس لیے کہ اس میں اشام کرنے کے لئے یہ حرکات ادا کر کے ہونٹوں کو گول کرنا مشکل ہے۔

خاتِمۃُ الْکِتَابِ

خاتمه

(۱۰۶) وَقَدْ تَقَدَّمَ نَظَمِي الْمُقَدِّمَةُ
مِنْتَهیٌ لِقَارِئِ الْقُرْآنِ تَقْدِيمَةٌ

ت : اور بے شک آخر کو پہنچی میری نظم کہ مقدمہ ہے میری طرف سے قرآن کے قاری کے لئے سوغات اور ہدیہ ہے۔

ش : حضرت مصنفؒ کی نظم سے معلوم ہوتا ہے کہ اس کا نام المقدمة ہے اور (حضرت ابن الجزریؒ اور) حضرت عبدالحق محدث دہلویؒ کی شرح سے معلوم ہوتا ہے کہ اس کا نام ”أرجوزة“ ہے پس اس کتاب کو المقدمة الجزریہ بھی کہہ سکتے ہیں اور ارجوزۃ الجزریہ بھی کہہ سکتے ہیں۔

(۱۰۷) أَبْيَاتُهَا قَافٌ وَزَائِيٌ فِي الْعَدَدِ ۸۳
مَنْ يُسْخِنِ التَّجْوِيدَ يَظْفَرُ بِالرَّشَدِ

ت : اس مقدمہ کے اشعار تعداد میں قاف اور زاء ہیں جو تجوید کو اچھی طرح جان لیتا ہے وہ استقامت کے ساتھ کامیاب رہتا ہے۔

۸۳ یہ شعر حضرت ابن ناظم رومی اور ملا علی قاریؒ کی شرح میں نہیں ملتا اور قیاس یہ ہے کہ حضرت شیخ عبدالحق محدث دہلویؒ کی شرح میں بھی نہیں ہو گا مگر شیخ الاسلام ر ذکریا الانصاریؒ کی شرح میں موجود ہے اور آج کل دستیاب تقریباً تمام شروع میں یہ شعر موجود ہے اس لئے شامل کیا جا رہا ہے مگر اوپر درج شارحین کی اتناع میں ہی حضرت شارحؒ نے بھی اسے شرح میں شامل نہیں فرمایا ہے۔ واللہ اعلم بالصواب
نوٹ: شعر کا ترجمہ ہم الجواہر النقیہ سے درج کر رہے ہیں۔

(۱۰۸) وَالْحَمْدُ لِلّٰهِ لَهَا خِتَامٌ
ثُمَّ إِلَيْهِ صَلُوةٌ بَعْدَ وَالسَّلَامٌ

(۱۰۹) عَلَى النَّبِيِّ الْمُصَطَّفِ فِي وَالِّهِ
وَصَاحِبِهِ وَتَابِعِي مِنْوَ الِّهِ ۸۳

ت : اور سب تعریف اور سراہنا اللہ عزوجل کے واسطے ہے کہ اس مقدمہ کے واسطے کہ اس میں ایک سونوا شعار ہیں تمام ہونا حاصل ہوا۔ پھر صلوٰۃ ہے بعد الْحَمْدُ لِلّٰہ کے اور سلام ہے قبول کئے گئے نبی صلی اللہ علیہ وسلم پر اور ان کی آل اور ان کے اصحاب رضوان اللہ علیہم اجمعین پر اور ان کے حال کی پیرودی کرنے والوں پر۔

عَلَى النَّبِيِّ الْمُصَطَّفِ فِي الْمُخْتَارِ
وَالِّهِ وَصَاحِبِهِ الْأَخِيَّارِ

ت : صلوٰۃ اور سلام ہے اللہ کے مقبول اور پسند کئے گئے نبی صلی اللہ علیہ وسلم پر اور ان کی آل اور اصحاب پر جو ساری امت میں بہتر ہیں۔ ۸۵

۸۳ حضرت ناظمؑ کی شرح میں یہ شعر موجود ہیں ہے۔ البتہ ملاعی قادریؒ کی شرح میں موجود ہے مگر یہ شعر اس طرح ہے

عَلَى النَّبِيِّ أَحْمَدَ وَالِّهِ
وَصَاحِبِهِ وَتَابِعِي مِنْوَ الِّهِ
جبکہ شرح روی میں اس طرح ہے:

عَلَى النَّبِيِّ الْمُصَطَّفِي مُحَمَّدا
وَالِّهِ وَصَاحِبِهِ ذُوِ الْهُدَى

۸۵ یہ حضرت شارخؓ نے ایک اور شعر نقل کیا ہے اور اس کا ترجمہ بھی کیا ہے یہ شعر معلوم ہوتا ہے کہ شیخ عبدالحق محدث دہلویؒ کی شرح میں ہوگا۔ شیخ الاسلام زکریا الانصاریؒ کی شرح میں دوسرے مصروع میں بجائے الْأَخِيَّار کے الْأَطْهَار ہے۔ واللہ اعلم بالصواب۔

یہاں پہنچ کر کر شرح اختتام پذیر ہوتی ہے۔

وَأَخِرُ دُعَوَانَا أَنِ الْحَمْدُ لِلَّهِ رَبِّ الْعُلَمَاءِ وَصَلَّى اللَّهُ عَلَى
سَيِّدِ الْأَنْبِيَاءِ وَالْمُرْسَلِينَ وَعَلَىٰ آلِهِ وَاصْحَابِهِ أَجْمَعِينَ

تلادت قرآن کے آداب میں

آداب تلادت کے بہت ہیں ان میں سے جو شرح میں لکھا ہے اس کا کچھ خلاصہ لکھتے ہیں اور بعض باتیں شرح مشکوٰۃ سے لکھتے ہیں۔

آداب تلادت دو قسم کے ہیں (۱) باطنی (۲) ظاہری

باطنی آداب

(۱) اخلاص یعنی اس کی قرائت میں نیت خالص ہو اور اس قرائت سے ارادہ ہو اللہ ہی کی رضامندی کا اور اس کی قرائت کو اللہ کی رضامندی کے سوا اور کسی چیز کا وسیلہ نہ ظہراۓ۔

(۲) تاذب یعنی آداب قرآن دل میں یہ بات حاضر کر کے کہ وہ شخص اپنے رب سے چکپے چکپے بات کر رہا ہے اور اس کی کتاب بزرگ کو پڑھ رہا ہے سو قرآن کو اس شخص کے حال سے پڑھے کہ گویا وہ شخص اللہ سبحانہ کو دیکھتا ہے پھر اگر وہ شخص اللہ کو نہیں دیکھتا ہے تو اللہ اس کو دیکھتا ہے اور نہ نہیں اور نہ بے فائدہ کلام کرے اور جو چیز کہ اس کو بھلا دے اور اس میں غور سے بازار کے اس کی طرف نہ دیکھے اور قرآن پڑھنے کے وقت کسی سے بات نہ کرے پھر اگر بولنے کی بڑی ضرورت ہو تو مصحف کو بند کر کے بات کر لے بعد اس کے پھر اعوذ بالله پڑھے اور قرائت شروع کرے اور بہتر ہے کہ جو شخص قرآن پڑھتا ہے اس کو سلام نہ کریں اور اگر اس کو کسی نے سلام کیا تو اس کو سلام کا جواب دینا اشارے سے کفایت کرتا ہے اور اگر سلام کا جواب منہ سے دیا تو پھر از سر نواعوذ بالله کہے تب تلادت کرے۔

(۳) اس کے معنی میں تدبیر اور تفکر یعنی غور اور تأمل کرنا تا کہ سینہ کشادہ ہو اور دل میں نور

پیدا ہو۔

(۳) دل کی حضوری قرآن کی قراءت میں غفلت کا دروازہ وا بند کرنے اور دل کے خیالات کے دور کرنے کو اس کی یہ راہ ہے کہ اپنے کان کو اپنی زبان کے پاس کرے اور اپنے دل کو اپنے کان کے پاس اور اس مقام میں دو حال ہیں پہلا یہ خیال کرے کہ میں اللہ تعالیٰ کے رو برو کھڑا ہوں اللہ تعالیٰ کے سامنے قرآن شریف پڑھتا ہوں اور وہ سبحانہ و تعالیٰ اس سے قرآن کو سنتا ہے پھر اس صورت میں اپنا سوال کرنا اور گریے وزاری اور اخلاص کے ساتھ دعا کرنا ہوتا ہے اور دوسرا حال یہ ہے کہ اپنے دل کی آنکھ سے دیکھے کہ گویا اس کا رب اپنی مہربانی کے ساتھ اس کی طرف مخاطب ہے اور اس سے بات کرتا ہے اپنے احسان و انعام کے ساتھ اور اس شخص کا حال اس مقام میں جیسا اور تعظیم اور کان رکھ کے سننا ہوگا اور اس کے اور اوپر ایک درجہ ہے کہ اس کا دریافت کرنا مشکل ہے۔ ہاں مگر بعض قاریوں کو آسانی ہے اور وہ یہ ہے کہ کلام میں کرنے والے کو دیکھے اور نہ اپنی طرف دیکھے اور نہ اپنی قراءت کی طرف۔

(۴) استعاذه یعنی قراءت شروع کرتے وقت شیطان کی بدی سے اللہ تعالیٰ کے پاس دل سے پناہ مانگے اس کے لطف و کرم کے پاس پناہ پکڑ کے اور اس پر مکمل بھروسہ کر کے اور زبان سے **أَعُوذُ بِاللَّهِ مِنَ الشَّيْطَنِ الرَّجِيمِ** کہے۔

(۵) دعا کرنا تلاوت کے آخر میں اور اس میں یہ دعا سنت ہے **صَدَقَ اللَّهُ الْعَظِيمُ وَ
بَلَغَ رَسُولُهُ النَّبِيُّ الْكَرِيمُ اللَّهُمَّ انْفَعْنَا بِهِ وَبَارِكْ لَنَا فِيهِ وَالْحَمْدُ
لِلَّهِ رَبِّ الْعَالَمِينَ وَاسْتَغْفِرُ اللَّهَ الْحَقِيقِ الْقَيَوْمَ**

ظاہری آداب

(۱) مسوک کرنا کیونکہ حدیث میں آیا ہے پاک اور صاف کرو اپنے منہ کو مسوک سے کیونکہ قرآن کا راستہ ہے اور کہا گیا ہے کہ سخت کپڑے کے ٹکڑے اور انگلی وغیرہ جس سے منہ صاف ہو کفایت کرتا ہے اور کہا گیا ہے کہ جب منہ خون وغیرہ سے بخس ہوتا پانی سے دھولینے

سے پہلے قرآن حرام ہے اور صحیح یہ ہے کہ مکروہ ہے۔

(۲) وضو کرنا (۳) جگہ کا پاک ہونا (۴) استقبال قبلہ۔

(۵) تحسین صوت یعنی آواز کو اچھا بنانا۔ خوش کرنا موافق فرمان نبی کریم صلی اللہ علیہ وسلم کے حَسِّنُوا الْقُرْآنَ بِأَصْوَاتِكُمْ فَإِنَّ الصَّوْتَ الْحَسَنَ يَزِيدُ الْقُرْآنَ حُسْنًا خوب اور نیک کر و تم لوگ قرآن کو اپنی آوازوں سے اس واسطے کے اچھی اور خوش آواز قرآن کے حسن کو زیادہ کرتی ہے اور تحسین صوت سے مراد ہے آواز کو پاکیزہ کرنا اور آراستہ کرنا اور پتلی کرنا اور غناک کرنا اس طور پر کہ خوف پیدا ہو دل جسمی ہو دل کے غم دور ہوں اور اللہ کی حضوری زیادہ ہو اور شوق پیدا اور دل نرم ہو اور سننے والوں میں اثر کرے اور اس طرح کی تحسین صوت تجوید کے قاعدوں کی رعایت کے ساتھ اور قرآن کے کلمات اور حروف کے لفظ کی رعایت کے ساتھ ہو یعنی جس طرح سے سونے کی زنجیر یا موتی کا ہار برابر گوندھا ہوا ہوتا ہے کہیں اونچانچا نہیں ہوتا اس طرح سے قرآن کے لفظوں اور حرفوں کو ادا کرے جیسا کہ حدیث میں آیا ہے کہ نبی صلی اللہ علیہ وسلم سے لوگوں نے پوچھا ایشی الناس احسن صوتاً بالقرآن قالَ مَنْ إِذَا سَمِعَتْهُ يَقْرَأُ أَرِيَتَ أَنَّهُ يَخْشَى اللَّهُ أَدْمِيُونَ میں سے کون زیادہ شخص خوش آواز ہے قرآن پڑھنے میں فرمایا وہ شخص کہ جب اس کو تو قرآن پڑھتے ہوئے سنے تو معلوم ہو کہ پیشک وہ ذرتا ہے اور ہبہت رکھتا ہے اللہ سے اور یہی معنی ہیں اس حدیث کے جو فرمایا آنحضرت صلی اللہ علیہ وسلم نے لَيْسَ مَنَّا مَنْ لَمْ يَتَغَنَّ بِالْقُرْآنِ ہمارے طریقہ پہنیں ہے وہ شخص جو کہ خوش آوازی سے نہ پڑھے قرآن کو۔

اور فرمایا رسول اللہ صلی اللہ علیہ وسلم نے اقْرَأُوا الْقُرْآنَ بِلُحُونِ الْعَرَبِ وَأَصْوَاتِهَا وَإِيَّاكُمْ وَلُحُونَ أَهْلِ الْعِشْقِ وَلُحُونَ أَهْلِ الْكِتَابَيْنِ وَسَيِّجَىءُ بَعْدِيْ قَوْمٌ يُرِجِّعُونَ بِالْقُرْآنِ تَرْجِيعَ الْغَنَاءِ وَالنُّوحِ لَا يُجَازِ حَنَاءِ جَرَهُمْ مَفْتُونَةً قُلُوبُهُمْ وَ قُلُوبُ الَّذِينَ يُعْجِبُهُمْ شَانَهُمْ

پڑھو تم لوگ قرآن کو عرب کے لحون میں اور ان کی خوش آوازی کے ساتھ اور عرب کے لحون (بمعنی عربی لجج) سے مراد ہے آواز کا خوبصورت کرنا (راگ راگنی کے قاعدوں کی رعایت میں تکلف نہ کر کے) صرف اپنی طبیعت کے مطابق اور عرب کے لوگ فقط اپنی طبیعت کے مطابق لحون سے اور نرم آواز سے پڑھتے ہیں وہ لوگ قراءت میں یہ تکلف نہیں کرتے کہ ایک لحن کا قصد کریں دوسری کا نہیں بلکہ طبیعت کی خوبی اور تیزی سے خوش آواز پڑھتے ہیں اور یہ بات اس شخص پر پوشیدہ نہیں ہے جس نے عرب کے لوگوں کی قراءت کو دیکھا اور سنایا ہے اور بچاؤ تم اور دور رکھو اپنے آپ کو عشق والوں کے لحون سے اور دو کتاب (یعنی تورات اور انجیل) والوں کے لحون سے عشق والوں کی لحن بھی جو شعر میں اور غزلیں عورتوں کے ذکر کی راگ کے قاعدوں سے پڑھتے ہیں اس میں تکلف کرتے ہیں اور یہود و نصاریٰ بھی اپنی کتاب کو اسی طرح پڑھتے ہیں اور قریب ہے کہ آئیں گے میرے بعد ایک گروہ کہ ترجیع کریں گے یعنی گنگری (جیسے گانے میں آواز کو لہرا یا جاتا ہے) لیں گے قرآن میں مانند ترجیع راگ گانے اور نوحہ کرنے یعنی بلکنے کے اوپر نہیں جاتا ہے قرآن ان کے گلوں سے یعنی قبولیت کے مقام پر نہیں پہنچتا فتنہ اور بلا میں ڈالے گئے ہیں ان کے دل دنیا کی محبت اور لوگوں کی تعریف کے خیال کے سبب سے اور ان کے دل کو جن کو خوش لگتا ہے ان کے حال کی سب حدیثیں مشکوٰۃ میں ہیں۔

فائده: ترجیع کے دو معنی ہیں ایک قراءت کا دوہرانا اور یہ بلا اختلاف درست ہے جیسا کہ

پُّرْهَاظَّمَ رَدَدَنَاهُ أَسْفَلَ سَافِلِينَ إِلَّا بَهْرَ دُوْهَرَا يَا إِلَّا الَّذِينَ أَمْنُوا

دوسرے حلق میں آواز کا ہلانا اور اس معنی کی راہ سے بھی ترجیع کی دو قسم ہیں ایک ترجیع راگ کی اور یہی منع ہے اور دوسری ترجیع راگ کی ترجیع کے علاوہ ہے اور وہ آواز کا اتار چڑھاؤ ہے نہایت پاکیزگی اور شیرینی اور آواز کی دردناکی کے ساتھ اور لوگوں کو اس کا شعور نہیں ہے وہ ترجیع عرب لوگوں کی عادت جبلی ہے سو وہ خوش آوازی میں داخل ہے مشکوٰۃ کی شرح میں ہے کہ اگر یہ خوش آوازی طبیعت کی خوش آوازی ہے جو عرب لوگ رکھتے ہیں اور طبیعت کی مدد سے اس کی

آرائشگی میں کوشش کرتے ہیں کہ اس کو لحن عرب کہتے ہیں تو بہتر اور خوب ہے لیکن تکلف کرنا موسیقی راگ کے لانے میں مکروہ ہے اور اگر اس سے قرآن کے الفاظ بگز جائیں تو حرام ہے۔

علامہ طہی نے کہا کہ آواز کو اچھا کرنا خوش آوازی کے ساتھ اور آراستہ کرنا لحون کے ساتھ

درست ہے اس وقت تک جب تک کہ قراءت کی حد سے باہر نہ نکل جائے انتہی۔ ۸۶

اور مصحف کو دیکھ کر تلاوت حفظ پڑھنے سے افضل ہے قرآن کا حفظ کرنا بڑا ثواب ہے مگر دیکھ کے تلاوت کرنا افضل ہے جیسا کہ حدیث نبوی صلی اللہ علیہ وسلم ہے کہ زبانی پڑھنے سے ہزار درجہ ثواب ہوتا ہے اور مصحف دیکھ کے پڑھنے میں اس کا دگنا ثواب ہوتا ہے یعنی دو ہزار درجہ تک اور اس واسطے کہ مصحف میں نظر کرنا اور اس کا اٹھانا اور چھونا ثواب کو زیادہ کرتا ہے۔

اور قراءت کھڑے ہو کے نماز میں افضل ہے نماز کے سوا اور مقام میں اور قرآن کی قراءۃ کسی وقت میں مکروہ نہیں ہے جیسا کہ نماز بعض وقت میں مکروہ ہے اور بعض مشائخ سے لوگوں نے روایت کیا ہے کہ ان لوگوں نے عصر کے بعد قراءۃ کو مکروہ جانا اور کہا کہ یہ یہود کے پڑھنے کا وقت ہے سواس بات کی کچھ اصل نہیں اور کسی جگہ میں مکروہ نہیں ہے صرف جگہ پاک و صاف ہونی چاہیے۔

اور قرآن پڑھنے کے افضل اوقات یہ ہیں رات کا آخری پھر یعنی تہجد کا وقت اور مغرب اور عشاء کی نماز کے درمیان اور صبح کی نماز کے بعد اور جمجمہ کے روز اور دوشنبہ کے روز اور جمعرات کے روز اور عرفہ کے روز اور رمضان کے مہینے میں خصوصاً رمضان کے آخری دس روز میں اور ذی

۸۶ حضرت شارح قاری کرامت علی صدیقی رحمۃ اللہ علیہ نے اقرئُوا الْقُرْآنَ بِلُحُونِ الْعَرَبِ وَأَصْوَاتِهَا اور لَيَسْ مِنَّا مَنْ لَمْ يَتَغَنَّ بِالْقُرْآنِ جیسی دیگر احادیث جن میں قرآن کو خوش آوازی سے پڑھنے کے متعلق فضائل مذکور ہو رہے ہیں ان کے متعلق بہت سمجھہ اور تفصیلی تشریح و توضیح کی ہے۔ شائقین مزید تفصیل دیکھنا چاہتے ہوں تو ”الرشد فی مسائل التجوید والوقف“ مؤلفہ والد گرامی قدر حضرت استاذ القراء و الحجودین قاری المقری اظہار احمد التھانوی نور اللہ مرقدہ اور ”شرح فوائد مکیۃ“ مؤلفہ استاذ ناوشخنا استاذ القراء و الحجودین قاری محمد ادریس العاصم حفظہ اللہ تعالیٰ کا مطالعہ فرمائیں۔

الحجہ کے اول دس روز میں۔

اور افضل یہ ہے کہ سورہ والہجی سے لے کے آخر قرآن تک ہر سورہ کے آخر میں تکبیر یعنی اللہ اکبر کہے کیونکہ یہ سنت ہے تو ہر سورہ کے تمام ہوتے وقت کہے اللہ اکبر اسی قدر پر کفایت کرے اور مختار یہ ہے کہ تہلیل زیادہ کرے اور کہے لاَ إِلَهَ إِلَّا اللَّهُ وَاللَّهُ أَكْبَرُ اور بعضوں نے کہا ہے کہ بلکہ تحمید زیادہ کرے یعنی وَلَلَّهِ الْحَمْدُ بھی کہے۔

افضل ہے کہ بعد ختم کے شروع کرے الْحَمْدُ لِلَّهِ رَبِّ الْعَالَمِينَ تمام سورہ تک اور سورہ بقرہ کے شروع سے اُولَئِكَ هُمُ الْمُفْلِحُونَ تک۔ ایسے ہی حدیث حضرت انس رضی اللہ عنہ سے مردی ہے انہوں نے نبی کریم صلی اللہ علیہ وسلم سے سنا کہ آپ صلی اللہ علیہ وسلم نے فرمایا کہ سب عملوں میں بہتر عمل ہے اتنا اور کوچ کرنا لوگوں نے عرض کیا کہ یا رسول اللہ صلی اللہ علیہ وسلم یہ دونوں کام کیا ہیں فرمایا قرآن کا ختم کرنا اور شروع کر دینا اور بعد ختم کے آیت الکرسی اور آمن الرسول آخر سورہ تک پڑھنا بھی مستحب ہے۔

اور قرآن عظیم کے ختم کے بعد دعا کرنے کی بڑی تاکید آئی ہے ہے اور ختم کے وقت دعا قبول ہوتی ہے حدیث میں آیا ہے کہ ہر ختم کے وقت دعا قبول ہوتی ہے اور ایک درخت جنگ میں تیار ہوتا ہے اور رسول اللہ صلی اللہ علیہ وسلم نے فرمایا کہ جو شخص قرآن پڑھے اور اس کے بعد دعا کرے تو اس کی دعا پر چار ہزار فرشتے آمین کرتے ہیں شیخ امام مجی الدین نوویؒ نے فرمایا چاہیے کہ ختم کے بعد دعا میں خوب الحاج وزاری کرے اور بعندہ ہو کے دعا مانگے اور یہ کہ دعا میں مانگے مسلمانوں کے اجتماعی کاموں اور مہموموں کے پورا ہونے کے واسطے دعا کرے اور دعا کے الفاظ ایسے ہوں کہ سب طرح کی بھلائی اس میں جمع ہوں اور یہ کہ دعا کا بڑا مطلب یا سارا مطلب آخرت کے کاموں کے واسطے اور مسلمانوں کے حق میں اور ان کے نیک بادشاہ کی بھلائی کے واسطے بھی دعا کرے اور مسلمانوں کی بھلائی کے امور سرانجام دینے والے جتنے عمال اور حاکم ہیں سب کی بھلائی کے واسطے دعا کرے کہ اللہ تعالیٰ ان کو بندگی کی توفیق دے اور ان کو شرع کی مخالفت سے

بچائے اور نیکی اور پرہیزگاری کے امور بجا لانے میں وہ لوگ فاتح رہیں اور سب کے سب حق پر جمع رہیں اور دین اسلام کے دشمنوں اور مسلمانوں کے سارے مخالفوں پر اللہ تعالیٰ ان کو غالب رکھے۔

حدیث میں آیا ہے کہ رسول اللہ صلی اللہ علیہ وسلم قرآن ختم کرنے کے وقت کہتے تھے

اللَّهُمَّ أَنِسْ وَ حَشْتَىٰ فِيْ قَبْرِيِّ اللَّهُمَّ ارْحَمْنِي بِالْقُرْآنِ الْعَظِيمِ
وَاجْعَلْهُ لِي إِمَامًاً وَ نُورًاً وَ هُدًى وَ رَحْمَةً اللَّهُمَّ ذَكِرْنِي مِنْهُ مَا نَسِيْتُ
وَ عَلِمْنِي مِنْهُ مَا جَهَلْتُ وَ ارْزُقْنِي تِلَاقَتَهُ أَنَاءَ اللَّيْلِ وَ اطْرَافَ النَّهَارِ
وَاجْعَلْهُ كِحْجَةً يَارَبَّ الْعَالَمِينَ۔

یا اللہ میرا نہیں اور ساتھی ہو اور مجھ کو آرام اور جہن دے میری وحشت کے وقت میری قبر میں یا اللہ مجھ پر رحم کر قرآن عظیم کے سبب اور قرآن کو میرے واسطے امام اور نور اور ہدایت اور رحمت کا وسیلہ بننا۔ یا اللہ! مجھ کو یاد دلا جو کچھ میں قرآن میں سے بھول گیا ہوں اور مجھ کو تعلیم کر جو کچھ میں قرآن میں نہیں جانتا ہوں اور مجھے نصیب کر قرآن کی تلاوت رات کی گھڑیوں میں اور دن کی حدود میں اور کر قرآن کو میرے واسطے دلیل نجات کی اے پروردگار سارے عالم کے

وَصَلَّى اللَّهُ عَلَى خَيْرِ خَلْقِهِ مُحَمَّدٍ وَآلِهِ وَاصْحَابِهِ أَجْمَعِينَ
بِرَحْمَتِكَ يَارَبَّ الْعَلَمِينَ

الحمد لله دار دوزبان میں المقدمة الجزریہ کی اولین اردو شرح ”ہندی شرح جزیری“ مؤلفہ استاذ القراء الحبودین الشیخ قاری کرامت علی صدقی جو پوری رحمة اللہ علیہ کی تصحیح - تبویب اور مفید حواشی سے فراغت ہوئی اللہ تعالیٰ قبول فرمائے آمین۔

قاری شیخ تھانوی عفی عنہ

۱۴۲۲ھ

مطابق فروری ۲۰۰۳ء

فہرست مضمایں

3	عرض ناشر
4	حالات حضرت شارح [ؒ]
8	حرف آغاز
10	آغاز شرح
13	حرفوں کے مخارج کا بیان
17	دانستوں کا بیان
23	صفات کا بیان
37	نقش صفات حروف
39	باب معرفۃ التجوید
41	تلاؤت کے تین مراتب
44	لحن کا بیان
53	حروف کی عملی ادائیگی کے قواعد کا باب
58	باب الاراءات
63	باب الملامات
64	باب الاستعاء والاطلاق
68	باب الادعام
73	باب فی الفرق بین الظاء والضاء
83	باب التحذیرات

	باب احکام النون و المکیم
85	المشد و تین و المکیم الساکنة
89	باب احکام النون الساکنة و التنوین
96	باب المدات
105	باب معرفة الوقف والابتداء
107	وقف کی تین اقسام
112	باب معرفة المقطوع والموصول
127	باب حاء التائیث الیتی رسمت تاء
136	باب همزة الوصل
137	باب الرؤم والاشمام
141	خاتمة الكتاب
143	تلاؤت قرآن کے آداب



قراءت اکیڈمی کی مطبوعات درج ذیل جگہوں پر بھی دستیاب ہیں

کراچی	علمی کتاب گھر اردو بازار کراچی
لاہور	ادارہ اسلامیات انارکلی لاہور
	نعمانی کتب خانہ اردو بازار لاہور
	مکتبہ سید احمد شہید اردو بازار لاہور
بہاولپور	پاکستان بک کمپنی شاہی بازار بہاولپور
	مکتبہ صدیقیہ نور محل روڈ بہاولپور
کوئٹہ	مکتبہ رشید یہی مرکزی روڈ کوئٹہ
	مکتبہ ماجدیہ عید گاہ طویل روڈ کوئٹہ
پشاور	کتب خانہ اکرمیہ محلہ جنگی قصہ خوانی پشاور
صوابی	المکتبۃ الاظہاریہ اندر وون جامع در حیثیتِ ترکیٰ ضلع صوابی
راولپنڈی	کتب خانہ رشید یہ راجہ بازار راولپنڈی
گوجرانوالہ	مذینہ کتاب گھر اردو بازار گوجرانوالہ
منگورہ	مکتبہ رشید یہ حسن بارکیٹ نیورود منگورہ
	مکتبہ القرآن والحدیث نیورود منگورہ

قراءت اکیڈمی، ۲۸- الفضل مارکیٹ، اردو بازار لاہور

الحمد لله

علم تجوید و قراءت کے فروع کے لیے کوشش

قرائت آنکھ میں

ہماری پہچان

معیاری

دیدہ زیرب

مشتمل اور

اعلیٰ طباعت کی حامل کتب

28- الفضل مارکیٹ 17- اردو بازار - لاہور

فون: 7122423